

قارا خانلارنىڭ

قىسقىچە تارىخى

هاجى نۇرھاجى

شىنجاڭ خەلق نەشرىياتى

12

هاجى نۇرھاجى

قارا خانىلارنىڭ قىسقىچە تارىخى

تۈزۈش

توغرىسى	بېسىلغىنى	قۇر		بەت
		تۈۋەندىن	يۇقىرىدىن	
قارا خانىلارنىڭ	قىسقىچە قاراخان	4		2
قىسقىچە تارىخى	نىلار تارىخى			
تەڭرى تېغى	تىيانشان			17•15•2
قۇتەيبە	قۇتەيبە		12	38
بوي سۇندۇردى	بوي يۇندۇردى		8	82

شىنجاڭ خەلق نەشرىياتى

مەسئۇل مۇھەررىرى: مامۇت سابىت

قاراخانىلارنىڭ قەدىمقىچە تارىخى

هاجى نۇرھاجى

*

شىنجاڭ خەلق نەشرىياتى نەشر قىلدى

(ئۈرۈمچى شەھەر ئازاتلىق كوچا 306 No)

شىنجاڭ شىنخۇا كىتاپخانىسىدىن تارقىتىلدى

شىنجاڭ شىنخۇا باسما زاۋۇدىدا بېسىلدى

فورماتى: 1092 × 787 مم 1/32 باسما تاۋىغى: 6.5


1983 - يىلى 7 - ئاي 1 - نەشرى

1984 - يىلى 3 - ئاي 1 - بېسىلىشى

كىتاپ نومۇرى: M11098·124

تىراژى: 10,500 - 1

باھاسى: 0.40 يۈەن



مۇندەرىجە

1	كىرىش سوز	1
1	ئىسلامىيەتتىن بۇرۇنقى ئۇيغۇرلار	بىرىنچى باب
1	ئۇيغۇرلار ھەققىدە قىسقىچە مەلۇمات	1- بولۇم
9	ئۇيغۇر خانلىغىنىڭ يىمىرىلىشى	2- بولۇم
11	ئۇيغۇرلارنىڭ غەربكە كۆچۈشى	3- بولۇم
16	ئۇيغۇرلارنىڭ قەدىمقى دىنلىرى	4- بولۇم
19	ئۇيغۇرلارنىڭ قەدىمقى مەدىنىيىتى	5- بولۇم
31	ئىسلام دىنى ئوتتۇرا ئاسىيادا	ئىككىنچى باب
31	ئەرەپ ئىستىلاسى	1- بولۇم
45	سامانىلار خانلىغى	2- بولۇم
	سامانىلار خانلىغىنىڭ ھاكىمىيەت	3- بولۇم
53	شەكلى	
58	سامانىلار دەۋرىدىكى مەدىنىيەت	4- بولۇم
61	قاراخانىلار خانلىغىنىڭ قۇرۇلۇشى	ئۈچىنچى باب
	قاراخانىلار خانلىغى مەيدانىغا	1- بولۇم
61	كەلگەن دەسلەپكى دەۋر	
	قاراخانىلارنىڭ ئىسلاھاتى	2- بولۇم
68	كىرىشى	
	قاراخانىلارنىڭ ھاكىمىيەتى مۇس-	3- بولۇم

75	شەھكەملەش يولىدىكى كۆرەشلىرى...	
85	قاراخانلارنىڭ ھاكىمىيەت شەكلى...	4- بولۇم
100	قاراخانلارنىڭ ئىقتىسادى.....	5- بولۇم
113	قاراخانلار دەۋرىدىكى مەدەنىيەت...	تۆتىنچى باپ
	قاراخانلار دەۋرىدىكى مەدەنىيەت	1- بولۇم
113	توغرىسىدا ئومۇمى مەلۇمات.....	
131	«قۇتاتقۇ بىلىك» توغرىسىدا.....	2- بولۇم
150	«تۈركى تىللار دىۋانى» توغرىسىدا...	3- بولۇم
167	«ئەتەبەتۇل ھەقايمىق» توغرىسىدا...	4- بولۇم
	قاراخانلار خانلىغىنىڭ يېمىرد-	بەشىنچى باپ
170	لىشى.....	
	قارا خىتايلارنىڭ تاجاۋۇز قىلىپ	1- بولۇم
172	كىرىشى.....	
176	قاراخىتايلارنىڭ زۇلمى.....	2- بولۇم
184	چىڭگىز ئىستىلاسى.....	3- بولۇم
186	قاراخانلار تارىخىدىكى زور ۋەقەلەر يىلنامىسى...	
195	پايدىلانغان كىتاپلار.....	

گەرىش سوز

قاراخانلار خانلىغى مەملىكىتىمىز تارىخىدا مۇھىم ئورۇن تۇتىدۇ. قاراخانلار خانلىغى مىلادى 9- ئەسىردىن 13- ئەسىرنىڭ باشلىرىغىچە 4 ئەسىرگە يېقىن ھۆكۈم سۈردى. بۇ خانلىق دولتىمىزنىڭ شىنجاڭ رايونىنىڭ جەنۇبىي قىسمى (قەشقەرنى مەركەز قىلغان) دىن تاكى جەنۇب (ئامۇ دەريا) نىڭ ئوتتۇرا قىسمى (يەنى ھازىرقى سوۋېت ئىتتىپاقىنىڭ قىرغىزىستان، قازاقىستان، تاجىكىستان جۇمھۇرىيىتىنىڭ شەرقىي جەنۇبىي قىسمىدا ۋە ئوزبېكىستاننىڭ شەرقىي قىسمى) غىچە بولغان پۈتۈن ئوتتۇرا ئاسىيا زىمىنىنى ئۆز ئىچىگە ئالدى؛ پايىتەختى قەشقەر بىلەن بالاساغۇن ئىدى.

قاراخانلار خانلىغى ھۆكۈمرانلىق قىلغان دەۋر- دە يەتتە سۇ ۋە تارىم ۋادىسىدىكى رايونلاردا ئىجتىمائىي، ئىقتىسادىي تۈزۈلمىدە يېڭىلىنىش ۋە يۈكسەلىشىلەر بارلىققا كەلدى؛ دىخاندچىلىقنىڭ تەرەققى قىلىشى، تاۋار ئالماشتۇرۇشنىڭ راۋاجلىنىشى ئارقىسىدا قول ھۈنەرۋەنچىلىك، سودا تەرەققى قىلدى؛ ئىقتىساد ۋە مەدەنىيەت مەركەزلىرى بولغان چوڭ شەھەرلەر بارلىققا كەلدى؛ مۇكەممەل شىپاخانىلار، تۇرلۇك پەنلەر ئوقۇلىدىغان ئۈنۈپرسال ئالى بىلىم يۇرتلىرى، مەسىلەن، قەشقەردىكى "ساچىيە"، "مەھمۇدىيە" مەدرىسىلىرى، جامە، كارۋان سارايلىرى بىلەن قىلىندى؛

قەشقەر، بۇخارا، سەمەرقەنت قاتارلىق جايلاردا ناھايىتى كۆركەم ھەشەمەتلىك بىنالار قۇرۇلدى، بەزىلىرى زامانىمىز-غىچە ساقلىنىپ كەلدى؛ نۇرغۇن ئالىم-ئولمىلار، ئەدىب شائىرلار، تىلشۇناسلار، پەيلاسوپلار، تارىخشۇناسلار، يېزا ئىگىلىك مۇتەخەسسسلرى، تىۋىپلار، ھەربى ئالىملار، قانۇنشۇناسلار مەيدانغا كەلدى. 11- ئەسىردە ياشىغان قەدىمقى زامان ئۇيغۇر ئەدىبىياتىنىڭ مۇنەۋۋەر ۋەكىلى ۋە ئاساسچىسى، ئۇيغۇر خەلقىنىڭ بۈيۈك پەيلاسوپى يۈسۈپ خاس ھاجىپ، ئۇلۇغ مۇتەپەككۈر، تىلشۇناس مەھمۇت قەشقەرى ئەنە شۇلارنىڭ تىپىك ۋەكىللىرىدۇر. يۈسۈپ خاس ھاجىپنىڭ «قۇتاتقۇبلىك» داستانى، مەھمۇت قەشقەرنىڭ «تۈركى تىللار دىۋانى» ناملىق ئەسەرلىرى شۇ دەۋرنىڭ گۈل تاجلىرىدۇر. بۇ ئەسەرلەر ئۆز تەپەككۈرىنىڭ ئۈستۈنلۈكى، بەدىئى جەھەتتىكى يۈكسەكلىكى، مەز-مۇنىنىڭ موللىغى، ئۇسلۇبىنىڭ مۇكەممەللىكى بىلەن دۇنياغا مەشھۇر.

قىسقىسى، قاراخانىلار خانلىغى مەملىكىتىمىز تارىخىدا چۈملىدىن ئۇيغۇرلار تارىخىدا ئالاھىدە ئورۇن تۇتىدۇ. شۇڭا مەملىكىتىمىز تارىخچىلىرى بۇ خانلىق ھەققىدە تەتقىقات ئىشنى باشلىۋەتتى.

مەن بىر قانچە يىل ماتىرىيال توپلاپ تەتقىق قىلىش ئارقىلىق، بۇرۇنقىلارنىڭ ماتىرىياللىرىدىن ئىمكانىيەتنىڭ بېرىچە تولۇق پايدىلىنىپ «قىسقىچە قاراخانىلار تارىخى» نى يېزىپ، ئۇنى ئۆزەمنىڭ دەسلەپكى تەتقىقات مەۋەم تەرىقىسىدە ئوتتۇرىغا قويدۇم.

قاراخانىلار خانلىغىنىڭ پۈتكۈل دەۋرىنى يورۇتۇپ

بېرىش ناھايىتى زور ئەمگەك تەلەپ قىلىدۇ. سەۋىيەم چەك-
لىك بولغانلىقتىن، ئەسەردە كەمچىلىكلەرنىڭ بولۇشى تەبىئىي.
كىتاپخانلارنىڭ كەمچىلىكلەرنى تۈزۈشتۈۋېلىشىم ھەققىدە
ئىلمىي ياردەم بېرىشىنى سورايمەن.
بۇ ئەسەرنى يېزىشتا، شىنجاڭ ئىجتىمائىي پەنلەر
ئاكادېمىيىسى، شىنجاڭ خەلق نەشرىياتى، ئاپتونوم رايون-
لۇق مۇزېي قاتارلىق مۇناسىۋەتلىك تارماقلاردىكى مەسئۇل
يولداشلار، پىشقەدەم ئۇستازلار ۋە يولداشلار ماددىي، مەنىۋى
جەھەتتىن قىزغىن ياردەم بەردى، بۇ يولداشلارغا مىننەتدار-
لىق بىلدۈرمىەن.

ئاپتور

بىرىنچى باپ ئىسلامىيەتتىن بۇرۇنقى ئۇيغۇرلار

1- بولۇم ئۇيغۇرلار ھەققىدە قىسقىچە مەلۇمات

ئۇيغۇرلار مەملىكىتىمىزدە مەدەنىيىتى خېلى بۇرۇن تەرەققى قىلغان، ئۇزۇن تارىخقا ئىگە قەدىمقى مىللەتلەردىن بىرى. "ئۇيغۇرلارنىڭ مىلادى 5 - ئەسىردە ئېلىپبەلىك يېزىق قوللانغانلىغى ھەققىدە ئېنىق ماددى پاكىت بار." ① بىز ئۇيغۇرلارنىڭ يازما ئەدەبىياتىنىڭ خېلى بۇرۇنلا مەيدانغا كەلگەنلىكىنى ۋە 8 - ئەسىرنىڭ باشلىرىدا ئالاھىدە راۋاجلانغانلىغىنى بىلىمىز.

ئۇيغۇرلار 5 - ئەسىردىن باشلاپ ئورخۇن - يەنسەي يېزىقى (تۈرك - رونىك يېزىقى) ۋە سوغدى يېزىقى ئاساسىدا يارىتىلغان قەدىمقى ئۇيغۇر يېزىقىنى قوللانغاندىن باشقا، يەنە تۇخار يېزىقى (كۇچا يېزىقى) ۋە خوتەن يېزىقىنىمۇ قوللانغان.

ئۇيغۇرلارنىڭ كېلىپ چىقىشى ۋە ياشىغان قەدىمقى ماكانى ھەققىدە قوللىمىزدىكى ماتېرىياللار ھازىرچە يېتەرلىك.

① «مەدەنىي يادىكارلىقلار» ژورنىلىنىڭ 1981 - يىلى 1 - سانى.

ئەمەس. ئەمما ئارخىئولوگىيىلىك ماتىرىياللار ۋە يازما مەنبە-
لەردىن قارىغاندا، تۇرالار، ھونلار، تۇغلۇقلار ئۇيغۇرلارنىڭ
ئەڭ قەدىمقى ئەجداتلىرى ۋە ئاتاسا-بوۋىلىرى ئىدى.
ھونلار ئەڭ قەدىمقى چاغلاردا (مىلادىدىن 2000 يىل
ئىلگىرىكى ۋاقىتتىن تارتىپلا) جۇڭگونىڭ شەرقىي شىمالىدا
ۋە غەربىي قىسمىدا ياشاپ كەلگەن^①، مىلادىدىن 5 ئەسىر
ئىلگىرىكى چاغلاردا بايقال كۆلىنىڭ غەربى، سېلىنگا دەريا
ۋادىسى تۇغلۇقلارنىڭ پائالىيەت ئورنى ئىدى. ئۇيغۇرلار
مىلادىدىن بىر ئەسىر ئىلگىرىكى چاغلاردا، بايقال كۆلىگە
يېقىن جايلاردا ۋە خېشى كىرىدورى ئەتراپىدا، مىلادى
3- ئەسىردىن باشلاپ بايقال كۆلى بىلەن تىيانشاننىڭ ئارى-
لىقىدا، مىلادى 4- ئەسىردە تارىم بوستانلىقىدا ۋە 5- ئەسىر-
دىن باشلاپ بىر قىسمى موڭغۇل يايلىقىدا ۋە تەڭرى تېغىنىڭ
جەنۇبىي ۋە شىمالىي ئىستەكلىرىدىكى جايلاردا ياشىدى.
"تەڭرى تېغىنىڭ جەنۇبىدىكى تارىم بوستانلىقى 4، 5-
ئەسىردىلا ئۇيغۇرلارنىڭ ئولتۇراقلاشقان ماكانى ئىدى."^②
پاكتلار ئېنىق كۆرسەتتىكى، ئۇيغۇرلار قەدىمدىن بېرى
تەڭرى تېغىنىڭ جەنۇبىدىكى تارىم ئويمانلىقىدا ئولتۇراقلى-
شىپ، ئىشلەپچىقىرىش بىلەن ئۆز ئىگىلىگىنى ياراتتى ۋە
ئۆزلىرىنىڭ مەدەنىيەت تارىخىنى بەرپا قىلدى.

تارىم بوستانلىقى قەدىمدىن تارتىپلا سۇغىرىلىدىغان
ۋادىلارنىڭ بىرى بولۇپ، بۇ ۋادىدا ياشىغان ئۇيغۇرلارنىڭ
يېزا ئىگىلىگى قەدىمقى زامانلاردىن باشلاپ تەرەققى قىلغان.

① ② «تارىخنامە. ھونلار تەزكىرىسى»، 9- جىلد، 2879 -

ئۇيغۇرلار بۇ يەردە بۇغداي، شال، زىغىر، ئوقۇت (پۇرچاق) قاتارلىق زىرائەتلەرنى تېرىدىتىتى؛ ئۈزۈم، نەشپۈت، ئانار، ئەنجۈر، تاۋۇز، ئۈرۈك قاتارلىق مېۋىلەرنىڭ دەرىخىلەرنى ئۆستۈرەتتى. ئۇيغۇرلار كېۋەز، كەندىر قاتارلىق ئىقتىسادىي زىرائەتلەرنى تېرىدىشىنى مىلادىدىن ئىلگىرىكى ۋاقىتتىن تارتىپلا بىلەتتى. تارىم بوستانلىغىدا ئۆستۈرۈلگەن ئۈزۈم 3000 يىللىق تارىخقا ئىگە.

ئۇيغۇرلار دولتىمىزدىكى ھەر قايسى خانلىقلارنىڭ تارىخىدا ھەر خىل ناملار بىلەن تىلغا ئېلىنسىمۇ، يەنىلا ئۇيغۇر دېگەن نامنى بىلدۈرەتتى.

ئۇيغۇرلار مىلادىدىن 3 ئەسىر ئىلگىرىكى چاغلاردا تۇغلۇقلار دېگەن نام بىلەن شەرقىي ۋە غەربىي ئىككى قىسىمغا بۆلۈندى. شەرقتىكى ئۇيغۇرلارنىڭ پائالىيەت ئېلىپ بارغان رايونلىرى سىبىرىيىدىكى بايقال كولىنىڭ جەنۇبىي قىسمىدا بولغان بولسا، غەربتىكى ئۇيغۇرلار ئېرتىش دەرياسى بىلەن بالقاش كولىنىڭ ئارىلىغىدا پائالىيەت ئېلىپ باردى. مىلادىدىن 4 ئەسىر ئىلگىرى ئۇيغۇرلار خەنزۇ مەنبەلىرىدە "تېلى" نامى بىلەن يېزىلغان بولسىمۇ، "تېلى" يەنىلا ئۇيغۇرلارنى كۆرسىتەتتى. تاڭ سۇلالىسى دەۋرىدىكى مەنبەلەردە شەرقتىكى تۇرالار "ئون ئوغۇز"، "ئوغۇز" دەپ ئاتالسا، غەربتىكى تۇرالار ئۇيغۇر نامى بىلەن ئاتالدى. 6 - ئەسىر - دىكى خەنزۇچە مەنبەلەردە رەسىمى ئۇيغۇر نامى بىلەن قەيت قىلىندى.

يۇقۇرقى پىكىتلاردىن قارىغاندا، شۇ نەرسە ئايانكى، بۈگۈنكى ئۇيغۇرلارنىڭ ئانا - بوۋىلىرى، ئەڭ كەم ھىساپلىنىدىغاندىمۇ، مىلادى 5 - ئەسىردىن ئىلگىرىلا ھازىرقى شىنجاڭدا

ياشاپ كەلگەن.

ئۇيغۇرلار مىلادىدىن 3 ئەسىر بۇرۇن ھونلارنىڭ شىمالىدا ۋە غەربىدە ياشىغان تولەساھارنىڭ كېيىنكى ئەۋلادى. تولەسلەر ئۇزۇن تارىخىي جەرياندا شىنجاڭدا ياشاپ كەلگەن مىللەتلەرنىڭ قوشۇلغان بىرلىكى بولۇپ، تارىختا ئۇيغۇر مىللىتىنىڭ ئاساسىي گەۋدىسىنى شەكىللەندۈرگەن ئىدى. شۇنداقلا ئۇيغۇرلارنىڭ تولەس دەپ ئاتالغان ئەجدادىدىن ئىلگىرىكى ئاتا - بوۋىلىرىنىڭ ھونلار بىلەن مەلۇم قانداشلىق مۇناسىۋىتى بولغان. شۇڭا ئۇيغۇرلار قەدىمىيلا ھونلار ئىتتىپاقىنىڭ ئەزاسى دىگەن تارىخىي پاكىت - لارغا ئۇيغۇن. "چۈنكى ھونلارنىڭ تەركىۋىدە ئون ئۇيغۇر - لار، سادىغۇرلار، ئوتۇغۇرلار دىگەن قەبىلىلەر بولغان،" ① بەزىلەر "ئۇيغۇر دىگەن نام خەنزۇچە مەنبەلەردە 5 - ئەسىر - دىن باشلاپ كۆزگە چېلىقىدۇ" دەپ قارايدۇ. بىزنىڭچە ئۇنداق دەپ قاراش تارىخىي مەنبەلەرگە ئۇيغۇن ئەمەس. بۇ توغرىدا مەھمۇت قەشقەرى ئۆزىنىڭ «تۈركى تىللار دىۋانى» ناملىق ئەسىرىدە مۇنداق دەپ بايان قىلىدۇ:

"ايغر^{۱۰۰} - ئۇيغۇر. بىر ئەلنىڭ ئىسمى. ئۇنىڭ بەش شەھرى بار. بۇ شەھەرلەرنى زۇلقەرنەين تۈرك خاقانى بىلەن پۈتۈم تۈزگەندىن كېيىن سالدۇرغان ئىكەن.

ماڭا مۇھەممەت چاقىر تۇنقاخان ئوغلى نىزامىدىن ئىسرافىل توغان تېگىن ئۆز ئاتىسىدىن ئاڭلىغانلىرىنى سۆزلەپ بېرىپ، مۇنداق دىگەن ئىدى: زۇلقەرنەين ئۇيغۇر ئېلىگە يېقىنلاشقاندا، تۈرك خاقانى ① «تاڭ سۇلالىسىنىڭ كونا تارىخى»، 5198 - بەتكە

قارالسۇن.

ئۇنىڭغا قارشى توت مىڭ ئادەم ئەۋەتكەن. ئۇلارنىڭ قال-
پاقلرىنىڭ قاناتلىرى لاچىن قاناتلىرىغا ئوخشايدىكەن. ئوق-
نى ئالدىغا قانداق ئاتسا، كەينىگىمۇ شۇنداق ئۈستىلىق
بىلەن ئاتىدىكەن. زۇلقەرنەين بۇلارغا ھەيران قاپتۇ ۋە
”اينان خۇ خۇ خۇند — inan huzhurənd — بۇلار باشقىدە-

لارغا مۇھتاج بولماي، ئوز ئوزۇغىنى ئوزى تېپىپ يەيدىدە-
غانلار ئىكەن؛ بۇلارنىڭ قولىدىن ئوۋ قېچىپ قۇتۇلالمايدۇ،
قاچان خالسا، شۇ چاغدا ئېتىپ يىيەلەيدۇ” دەپتۇ. شۇندىن
تارتىپ بۇ ئەل ”خۇ خۇ — huzhur“ دەپ ئاتىلىپتۇ.
كېيىن ”خ — h“ ھەرىپى ”۱-ئېلىق“ قا ئالماشقان. مۇندە-
داق بوغۇز ھەرىپلىرىنىڭ بىر-بىرىگە ئالمىشىشى، بولۇپمۇ
”۱-ئېلىق“ نىڭ ”خ — h“ غا ۋە ”خ — h“ نىڭ ”۱-
ئېلىق“ قا ئالمىشىشى كۆپ ئۇچرايدىغان ھادىسە. ①

مەھمۇت قەشقەرى «تۈركى تىللار دىۋانى» دا نەقىل
كەلتۈرگەن مەنبەنى تارىخىي رىۋايەت دەپ قارىغاندەك،
ئىسكەندەر زۇلقەرنەيننىڭ تۈركلەر بىلەن قىلغان چېڭگى
ئىراننىڭ ئاخىمىندىلار ② سۇلالىسىنىڭ ئاخىرلىرىغا توغرا
كېلىدۇ. شۇنىڭدەك ئىسكەندەر زۇلقەرنەيننىڭ ئۇيغۇرلارنى
① «تۈركى تىللار دىۋانى» شىنجاڭ خەلق نەشرىياتى

1980 - يىلى نەشرى، 1 - توم، 151 -، 152 - بەتلەر.

② ئاخىمىندىلار سۇلالىسى — مىلادىدىن 550 يىلى ئىلگى-
رى ئىراندىكى ئاخىمىند قەبىلىسىدىن بولغان دارىوس I تە-
رىپىدىن قۇرۇلغان پارس دولىتى. بۇ سۇلالە مىلادىدىن ئىلگىرىكى
336 — 330 - يىللىرى ئىسكەندەر زۇلقەرنەين تەرىپىدىن يوقە-
تىلغان ئىدى. — ت.

مىلادىدىن 2-3 ئەسىر ئىلگىرىلا ئۇيغۇر دەپ ئاتىغانلىغىنى مەھسۇت قەشقەردىمۇ تىلغا ئالغان.

ئۇيغۇر ئەسلىدە بىر مىللەتنىڭ نامى ئەمەس. ئۇيغۇر-لارنىڭ شەكىللىنىش تارىخىدىن قارىغاندا، ئۇ بىرقانچە قەبىلە ئىتتىپاقىدىن تەشكىل تاپقان بولۇپ، ئۇيغۇر — "ئۇ-يۇشتى، قوشۇلۇپ ئىتتىپاقلاشتى، بىر بىرىدىن ئايرىلماس بولۇپ ئۇيۇشتى" ① دىگەن مەنىگە ئىگە. دىمەك، ئۇيغۇرلار بىرنەچچە قەبىلىلەر ئىتتىپاقىنىڭ ئورتاق نامى بولۇش سۈپىتى بىلەن قەدىمدىن تارتىپ مەشھۇر بولۇپ كەلدى.

ئۇيغۇرلار كوك تۈرك خانلىغى (552 — 743-يىللار) نىڭ ئىچكى قىسمىدا بولغان كۈرەشتىن پايدىلىنىپ، ئۆز ئىتتىپاقىدىشى باسمىل، قارلۇقلار بىلەن بىرلىشىپ كوك تۈرك خانلىغىنىڭ ھۆكۈمرانلىغىنى ئاغدۇرۇپ تاشلاپ، 744-يىلى ئۇيغۇر خانلىغىنى قۇردى.

ئۇيغۇر خانلىغى 745-يىلىدىن 854-يىلىغىچە گوبىنىڭ شىمالىدىكى كەڭ جايلارغا ۋە تەڭرى تېغىنىڭ جەنۇبى ۋە شىمالىغا ھۆكۈمرانلىق قىلغان ئىدى. كۆل بىلگە ئۇيغۇر خانلىغىنى تۇنجى قېتىم قۇرغۇچى كىشى بولۇپ، ئۇ ئۆزىنى "قۇتلۇغ بىلگە كۆل قاغان" دەپ ئاتىدى. ئۇيغۇر خانلىغىنىڭ مەركىزىي ئوردىسى موڭغۇل دالىسىدىكى ئوتەكەن تېغى بىلەن ئوخشاش دەرياسى بويىدىكى قارا بالغاسۇن شەھىرى ئىدى. ئۇيغۇر خانلىغىنىڭ تېررىتورىيىسى ناھايىتى كەڭ بولۇپ، شەرقتە ھىنگان (شىنخەننىڭ) تاغلىرىدىن تارتىپ

① ئوبۇلغازى باھادىرخان مىلادىنىڭ 1663 — 1669-

يىللىرى يازغان «شەجەرەئى تۈرك» ناملىق ئەسەردىن.

غەربتە ئالتاي تاغلىرى ۋە تارىم ۋادىسىغا قەدەر، شىمالدا بولسا بايقال كولىگە قەدەر يېتىپ باراتتى، جەنۇبىي تەرىپى سەددىچىن بىلەن چېگرىلىناتتى.

ئۇيغۇر خانلىغى قۇرۇلغاندىن كېيىن، ئەسلىدىكى كوك تۈرك ھۆكۈمرانلىغىدىكى بىرمۇنچە مىللەتلەرنى ئۆزىگە بوي سۇندۇرۇۋېلىپ، تەركىۋىگە قوشۇۋالدى. بۇنىڭ بىلەن ئۇيغۇر خانلىغىنىڭ مىللى تەركىۋىگە نۇرغۇن خەلقلەر قوشۇلۇپ، ئۇيغۇر خانلىغى ھەققىدىكى تارىخ مەيدانغا كەلدى. خەنزۇ-چە مەنبەلەرگە قارىغاندا، ئۇيغۇرلار تارىختا "توققۇز ئۇيغۇر" دەپ ئاتالدى. "توققۇز ئۇيغۇر" "ئىچكى توققۇز ئۇيغۇر"، "تاشقى توققۇز ئۇيغۇر" دەپمۇ ئاتىلىدۇ. "ئىچكى توققۇز ئۇيغۇرلار": ياغلاقلار، ئوتۇرقار، تۈلمۈر، بوقاسقىر، ئاۋۇ-چاگ، قوغۇرسۇ، يابوقتار، ئاياۋۇز، ياغما، "تاشقى توققۇز ئۇيغۇرلار": ئۇيغۇر، بوگە، بايىرقۇ، توگرا، ئىزگىل، قىپىئار، باسمىل، قارلۇق، ئارنىغۇن.

ئۇيغۇر خانلىغىنىڭ تۇنجى خانى ياغلاقلاردىن چىققان بولۇپ، ئۇنىڭ سىياسى جەھەتتە ئورنى يۇقۇرى ئىدى. شۇ-دا، ياغلاقلاردىن كېلىپ چىققان "كول بىلگە" قاغان تۇنجى ئۇيغۇر خانى بولدى. ئۇيغۇر خانلىغىغا يەنە بايقال كولىنىڭ جەنۇبىدىكى رويانلار، بايقال كولىنىڭ غەربىدىكى قۇرناق، يەنسەي دەرياسىنىڭ يۇقۇرى ئېقىمىدىكى قىرغىزلار، تىيانشان نىڭ شىمالىدىكى ساتلار، قارا قۇرۇم ئەتراپىدىكى تاغىستلار، ھىنگان تاغلىرى ۋە ئۇنىڭ شەرقىي تەرىپىدىكى قىستانلار تەۋە ئىدى.

ئۇيغۇر خانلىغىنىڭ ئەڭ ئالى ھۆكۈمدارى "قاغان" (خاقان) ئىدى. ئۇيغۇر خاقانى ۋەزىر، بەگ، ئارمىيە ئەمەلدارى،

باچ ئەمەلدارى قاتارلىق مەنەسپدارلار ئارقىلىق سىياسى،
ھەربى ئىشلارنى باشقۇراتتى.

ئۇيغۇر خانلىغىنىڭ ئىقتىسادىدا چارۋىچىلىق زور سال-
ماقنى ئىگەللەيتتى. تاڭ دەۋرىدە ياشىغان مەشھۇر شائىر
دۇفۇنىڭ «شىمالغا يۈرۈش» ناملىق شېئىرىدا «ئۇيغۇرلار
ئەسكەر تارتتى بەش مىڭلاپ، ئاتلىرى بار تۈمەنلەپ» دە-
گەن مىسىرالار بار. «تاڭ سۇلالىسىنىڭ يېڭى تارىخى. ئۈي-
غۇرلار تەزكىرىسى» دە: «ئۇيغۇرلارنىڭ ئەسكەرلىرى 4 مىڭ
كشى، ئاتلىرى 40 مىڭ تۇياق» دەپ يېزىلغان. بۇ نۇقتا
ئۇيغۇر خانلىغىنىڭ مۇنتىزىم ئەسكىرى قوشۇنىنىڭ بارلىغىنى
ۋە ئەسكەرلىرى يېتەرلىك ئات بىلەن تەمىنلەنگەنلىكىنى
كورسىتىدۇ.

ئۇيغۇرلارنىڭ خانلىق ھاكىمىيىتىدە ۋارىسلىق تۈزۈمى
يولغا قويۇلغان. خان ئەۋلادىدىكىلەر خانلىققا ۋارىسلىق قى-
لىش ھوقۇقىغا ئىگە ئىدى. ئۇلار ھوكۇمران سىنىپ ئىچىدە
ھەرخىل ئىستىيازىلارغا ئىگە ئىدى. بولۇپمۇ ئۇيغۇر خانلىغى
دەۋرىدە ئوتتۇرا ئاسىيادىن كۆچۈپ كەلگەن مانى سودىگەر-
لىرى ئۇيغۇر خانلىغىنىڭ تەۋەسىگە ئۆتكەندىن كېيىن، ئۇ-
لار خانلىقنىڭ سىياسى، ئىقتىسادىي، دىپلوماتىيە ۋە دىنىي
ئىشلىرىغا ئارىلاشتى.

ئۇيغۇر خاقانى قۇتلۇغ بىلگە خاقان 747-يىلى ۋا-
پات بولۇپ، ئورنىغا مۇيۇنچۇر خاقان بولدى، ئۇ كۆل خا-
قان دەپ ئاتالدى. 755-يىلى تاڭ سۇلالىسىنىڭ ئىچكى
قىسمىدا ئوڭلۇك — سويىگىن (ئەنلۇشەن — شىسىمىن) ئىسيانى
يۈز بەردى. 757-يىلى ئۇيغۇر خاقانى مۇيۇنچۇر تاڭ سۇ-
لالىسىنىڭ تەكلىۋى بويىچە، يابقۇ ئونۋانلىق ئوغلىنىڭ

باشچىلىغىدا 40 مىڭدىن ئارتۇق ئاتلىق قوشۇن ئەۋەتىپ،
ئوڭلۇك - سويگىن ئىسيانى تىنجىتىپ، تاڭ سۇلالىسىنىڭ
چاڭئەن، لوياڭ قاتارلىق رايونلارنى قايتۇرۇۋېلىشىغا يار-
دەملەشتى. ئۇيغۇر خاقانى مۇيۇنچۇرنىڭ كۆرسەتكەن خىزمە-
تى ئۈچۈن، تاڭ سۇلالىسى ئۆز مەلىكىسىنى خوتۇنلۇققا بېرىپ،
ئۇنىڭغا "باتۇر، ھەيۋەتلىك قۇتلۇغ بىلگە" دىگەن ئاتاقنى
تەقدىم قىلدى.

مۇيۇنچۇر خاقان ئولگەندىن كېيىن، ئىككىنچى ئوغلى
بوگۇ خاقان خانلىققا ۋارىسلىق قىلىپ تەختتە ئولتۇردى.
بوگۇ خاقان خانلىق تەختىدە (759 - 780 - يىللار) ئول-
تۇرغان مەزگىلدە، 762 - يىلى تاڭ سۇلالىسىنىڭ 2 - قېتىم -
لىق تەكلىۋى بويىچە ئەسكەر چىقىرىپ، تاڭ سۇلالىسىنىڭ
شى جاۋىي توپىلىكىنى تىنجىتىپ، خېبېينىڭ ھەرقايسى جاي-
لىرىنى قايتۇرۇۋېلىشىغا ياردەم بەردى.

2 - بولۇم ئۇيغۇر خانلىقىنىڭ يېمىرىلىشى

تۇبۇتلار (قەدىمقى زاڭزۇلار) غەربىي يۇرتلارغا تا-
جاۋۇز قىلغاندا، ئۇيغۇرلارنىڭ خاقانى ئېل ئىگىسى ئۆز
قوشۇنلىرىنى باشلاپ كېلىپ بەشبالىق (ھازىرقى جىمىسار)
نى ئىگەللىدى، بۇ جايلاردا قارلۇقلار، ساتلار، ئاق تۈركلەر
ياشايتتى. كېيىن تۇبۇتلار يەنە كۈچ توپلاپ، قارلۇق ۋە ئاق
تۈركلەرنىڭ ئىچىدىن بىرقىسىم كۈچنى ئۆزىگە تارتىپ، بەش-
بالىقنى ھۇجۇم قىلىپ بېسىۋالدى.

791 - يىلى، ئېل ئىگىسى خاقان 50 - 60 مىڭ كى-
شىلىك قوشۇن باشلاپ كېلىپ، بەشبالىققا ھۇجۇم قىل-
غاندا، يەنە تۇبۇت ۋە قارلۇقلار تەرىپىدىن مەغلۇپ بولدى.

ئېل ئىگىسى قوچۇغا جايلاشقان ئۇيغۇر خان ئوردىسىنى جەنۇبقا يۆتكىدى. 792-يىلى، ئېل ئىگىسى 2-قېتىم ئەسكەر باشلاپ كېلىپ، تۇبۇت ۋە قارلۇقلارنى مەغلۇپ قىلىپ، بۇ جايلارنى يەنە قايتۇرۇۋالدى.

ئۇيغۇر خانلىغى 8-ئەسىرنىڭ ئاخىرلىرىدىن تارتىپ ئېغىر بوھرانغا ئۇچرىدى. چۇلۇق خاقان "ئاي تەڭرى ئۆلۈم بولمىش ئالىپ بىلىگ" دېگەن نام بىلەن 825-يىلىدىن 832-يىلىغىچە تەختتە ئولتۇردى.

832-يىلى چۇلۇق خاقان ئۆلگەندىن كېيىن، تەخت خان جەمەتىدىن بولمىغانلارنىڭ قولىغا چۈشۈپ قالدى. خانلىقنىڭ ئىچكى قىسمىدا سىنىپىي زىددىيەتلەر تېخىمۇ كەسكىنلىشىپ ماجرا كۆپەيدى، ئۇيغۇر خانلىغىغا تەۋە بولغان خەلقلەردە بولۇنۇش يۈز بەردى. ئۇنىڭ ئۈستىگە، ئارقا-ئارقىدىن داۋام قىلغان جۇدۇن ئاپىتى، ۋابا، ئاچارچىلىق بىلەن نۇرغۇن چارۋا ۋە ئادەملەر قىرىلىپ كەتتى. ئۇيغۇر خانلىغىنىڭ سىياسى، ئىقتىسادىي كۈچى پارچىلىنىشقا باشلىدى. 839-يىلى ئۇيغۇر خانلىغىنىڭ ۋەزىرى ساتلارنىڭ ئەسكەرلىرىنى باشلاپ كېلىپ پايتەختكە ھۇجۇم قىلدى. "ئاي تەڭرى ئۆلۈم بولمىش ئالىپ بىلىگە خاقان" ئۆزىنى ئولتۇرۇۋېلىشقا مەجبۇر بولدى. ئۇنىڭ ئورنىغا پاسا تېگىن خان بولدى. 840-يىلى، ئۇيغۇرلارنىڭ باشلىغى كول بۇقا قىرغىزلارنىڭ باشلىغى بىلەن تىل بىرىكتۈرۈپ، 100 مىڭ ئاتلىق ئەسكەر بىلەن ئۇيغۇر خانلىغىنىڭ مەركىزىي ئوردىسىغا بېسىپ كىرىپ، پاسا تېگىن ۋە ئۇنىڭ ۋەزىرلىرىنى ئولتۇردى. ئوردا ۋە شەھەرلەرگە ئوت قويۇپ كۆيدۈرۈۋەتتى. بىر ئەسىرگە يېقىن ياشىغان ئۇيغۇر خانلىغى مىلادى 839-يىلى يىمە-رىلدى. كېيىن ئۆگە خاقان دولەتنى ئەسلىگە كەلتۈرۈش

يولىدا زور تىرىشچانلىق كۆرسەتتى، لېكىن ئۇيغۇر خانلىغى
ئاخىر ئاغدۇرۇلدى.

3- بولۇم ئۇيغۇرلارنىڭ غەرىپكە كوچۇشى

839- يىلى ئۇيغۇر خانلىغى ئاغدۇرۇلغاندىن كېيىن،
بۇ خانلىقنىڭ شەرقىي قىسمىدا ياشاپ كەلگەن ئۇيغۇرلار
ئۆتكەن تاغلىرىدىن ئايرىلىپ، بۇ خانلىقنىڭ غەربىي قىسمى-
دىكى كەڭ جايلارغا كوچۇپ كەلدى.

839- يىلىدىكى غەرىپكە كوچۇش مەسىلىسىگە قارىتا
تارىخشۇناسلاردا ئوخشاش بولمىغان كۆز قاراشلار مەۋجۇت
بولۇپ كەلدى. پروفېسسور فېڭ جاشېڭ ئەپەندى يازغان
«ئۇيغۇرلارنىڭ تارىخىغا ئائىت قىسقىچە ماتېرىياللار توپلىمى-
مى» ۋە «ئۇيغۇرلارنىڭ قىسقىچە تارىخى» دېگەن ئىككى
كىتاپتا «ئۇيغۇرلار 839- يىلىدىن كېيىن 3 تارماققا بۆلۈنۈپ
غەرىپكە كوچكەن، ھەر بىر تارمىقى بىردىن ھاكىمىيەت
قۇرغان ئىدى» دېيىلگەن. باشقا تارىخىي ئەسەرلەردىمۇ ئۇي-
غۇرلارنىڭ ھاكىمىيىتى مىلادى 839- يىلى يىمىرىلىپ، ئۇ-
لار 3 تارماققا بۆلۈنۈپ غەرىپكە كوچكەن. بۇلارنىڭ گەنە-
سۇ خېشى كاردۇرغا بېرىپ، ئۇ يەردىكى ئۇيغۇرلارغا قوشۇل-
غان بىر تارمىقى كېيىنكى كۈنلەردە سېرىق ئۇيغۇر دەپ
ئاتالغان مىللەتنىڭ ئەجداتى بولۇپ قالغان، ئىككى تارمىقى
ئىدىقۇت ئۇيغۇر خانلىغى بىلەن قاراخانلار خانلىغىنى قۇر-
غان ئىدى دەپ قەيت قىلىنغان ۋە ھازىرقى شىنجاڭدىكى ئۇي-
غۇرلار 840- يىلى ئۇيغۇرلار غەرىپكە كوچۇپ كەلگەندىن كېيىن
پەيدا بولغان، 840- يىلىدىن بۇرۇن بۇ جايدا ئاساسىي جەھەت-

تىن ئۇغۇرلار بولمىغان دىگەندەك بىر تەرەپلىمە، خاتا قاراشلار ئوتتۇرىغا قويۇلغان. بۇ تارىخنىڭ ھەقىقىي قىياپىتىگە ئۇيغۇن كەلمەيدۇ.

خەنزۇچە تارىخىي مەنبەلەردە "تېلى، چېلى، جۇلى" دەپ ئاتالغانلارنىڭ ھەممىسى تۇرالار ياكى تۇغلۇقلارنىڭ ئاھاڭ تەرجىمىسى. تۇرالار مىلادىدىن 3 ئەسىر ئىلگىرى تەڭرى تاغلىرىنىڭ شەرق ۋە غەرب ئىتتىكلىرىدە ياشاپ كەلگەن. دىمەك، تۈركىي خەلقلەر ئەزەلدىن شەرقىي تۈركلەر ۋە غەربىي تۈركلەر دەپ ئىككى تارماققا بۆلۈنۈپ ياشىغان. شەرقىي تۈركلەر سىبىرىيىگە، بايقال كۆلى ئەتراپىغا، موڭ-خۇل دالىسىغا، غەربىي تۈركلەر تەڭرى تاغلىرىنىڭ شىمالىي ۋە جەنۇبىي ئىتتىكلىرىگە جايلاشقان ئىدى. بىزگە مەلۇمكى، قەدىمقى زامانلاردا ئېلىمىزنىڭ غەربىي شىمالىي قىسمىدىكى جايىلار شەرقتە چوڭ ھىنگان تاغلىرىدىن باشلاپ غەربتە كاسپى دېڭىزىغىچە سوزۇلاتتى. بىپايان كەڭ زىمىندا ھونلار، تۇغلۇقلار، سايبىلار، جورجانلار، تۈركلەر، ئوغۇز، ئۇيغۇر قاتارلىق قەدىمقى مىللەتلەر ياشايتتى.

تارىختا ئېيتىلىپ كېلىۋاتقان تۇغلۇقلار بىلەن ھونلار ماھىيەتتە تۈركىي تىلدا سوزلىشىدىغان خەلقلەرنىڭ ئورتاق نامى بولۇپ، بۇلارنى تۈرك دىيىشكە بولىدۇ. خەنزۇ تارىخچىسى سىماچيەن يازغان «تارىخنامە» نىڭ «بەش پادىشا تەزكىرىسى» دىگەن بابىدا پادىشا خۇاڭدىنىڭ ھونلارنى شىمالغا قوغلىغانلىقى ھەققىدە مەلۇمات بېرىلگەن. سىماچيەن جۇڭگونىڭ ئىپتىدائى جەمئىيىتىدىكى بىر رىۋايەتنى نەقىل كەلتۈرۈش ئارقىلىق، ھونلارنىڭ قەدىمقى مىللەت ئىكەنلىكىنى قەيىت قىلىدۇ. «خەننامە» دە ھونلارنىڭ تۇرپان ئويمان

لىغىدا بوز يەر ئاچقانلىغى ھەققىدە خاتىرىلەر بار. دىمەك،
ھونلار ئەڭ قەدىمدىن تارتىپلا پۈتۈن موڭغۇل دالىسىدا
ھەم شىنجاڭ دائىرىسىدە ياشىغان ئىدى. «تارىخنامە» ھون
تەزكىرىسى» دە، «خەننامە» دە تۇرالار ھونلارنىڭ شىمال-
غا يەنى بايقال كولى ئەتراپىغا جايلاشقان دىيىلىدۇ. بۇ-
لار تارىختا "شەرقىي تارماق" دەپ ئاتىلىدۇ. «ۋېي پادى-
شالىغىنىڭ قىسقىچە تارىخى» دا تۇغلۇقلارنىڭ بىر تارىخى
سەمەرقەنتكە، ئارال دېڭىزى بويىغا جايلاشقان دىيىلىدۇ.
بۇلار تارىختا "غەربىي تارماق" دەپ ئاتىلىدۇ. دىمەك، بۇ
پاكتىلاردىن شۇنى كورۈشكە بولىدۇكى، تۇغلۇقلار قەدىمقى
زاماندىن تارتىپلا ئارال، ئالتاي ۋە تەڭرى تاغلىرى ئەتراپىدىكى
كەڭ زىمىندا ياشىغان. ئارخىولوگىيىلىك ماددى پاكتىلارمۇ بۇ
نۇقتىنى ئىسپاتلىماقتا. شىنجاڭ ئىجتىمائى پەنلەر ئاكادېمىيى-
سى ئارخىولوگىيە تەتقىقات ئورنى 1979 - يىلى لى-
نۇر كولى ئەتراپىدىن بىر ئايالنىڭ جەسىدىنى تاپتى. بۇ
ئايال جەسەتنى شىنجاڭ قەدىمقى ئاسارە - ئەتىقىلەرنى تەت-
قىق قىلىش ئورنى 1980 - يىل 4 - ئايدا قەدىمقى يىپەك
يولى لوپنۇرنى تەكشۈرۈش جەريانىدا تەبەن دەرياسىنىڭ
توۋەن ئېقىمىدىن تاپقان ئىدى. بۇ جەسەت 1981 - يىل
2 - ئايدا شاڭخەيگە ئېلىپ بېرىلدى. شاڭخەي 1 - تىببى
ئىنستىتۇتى، شاڭخەي تەبىئەت مۇزىيى قاتارلىق 19 دىن
ئارتۇق پەن - تەتقىقات ئورنىدىكى خادىملار بۇ جەسەتنى
ئىلمىي ئانالىز قىلىپ، ئۇنىڭ ئېلىمىزدىكى ئاز سانلىق مىللەت
ئىكەنلىكىنى، ئۇنىڭ 40 - 45 ياشلار چامىسىدا بولۇپ، قى-
نى "o" شەكىللىك ئىكەنلىكىنى ئېنىقلاپ چىقتى. بۇ جە-
سەتنىڭ تارىخى بۇرۇن قۇمۇلدىن تېپىلغان 3200 يىللىق

تارىخقا ئىگە جەسەتتىن ئۇزاق تارىخقا ئىگە بولۇپ، كەم
ھىساپلىغاندىمۇ 4000 يىلدىن ئارتۇق تارىخقا ئىگە ئىكەن-
لىكى بىكىتىلدى. ئۇ ئېلىمىزدە ھازىرغىچە تېپىلغان جەسەت-
لەر ئىچىدە ئەڭ قەدىمقى، ئەڭ مۇكەممەل ساقلانغان جەسەت
بولۇپ ھىساپلىنىدۇ. بۇ جەسەت بىلەن بىللە كومۇلگەن چىغ
سىۋەتكە بۇغداي قاچىلانغان. دىمەك، بۇنىڭدىن 4000
يىل ئىلگىرى مۇشۇ جايدا ياشىغان خەلقلەرنىڭ دىخانىچىلىق
بىلەن شۇغۇللانغانلىغىدىن ۋە تاللانما ئۇرۇقلىرىنى ئىشلەت-
كەنلىكىدىن دېرەك بېرىدۇ. بۇ ئايال جەسەتنىڭ ئەزالىرى
ساق، قول-پۇتنىڭ بارماقلىرى جايدا، چاچ، تېرىسى ياخ-
شى تۇرغان. شىنجاڭ رايونىدىن بۇ ئىككى جەسەتنىڭ تېپىل-
غانلىقى تارىم ئويمانلىغىدا قەدىمدىن تارتىپ تۈركى خەلق-
لەر ياشىغانلىغىنىڭ پولاتتەك دەلىلى! بۇ پاكىتتىن بىز مۇن-
دىن 4000 يىل ئىلگىرىلا تارىم بوستانلىغىدا ھازىرقى ئۇي-
غۇرلارنىڭ قەدىمقى ئەجداتلىرىنىڭ ياشىغانلىغىنى چۈشىنىش-
ۋالالايمىز. لوپنۇر ئەتراپىدىن تېپىلغان ئايال جەسەت
بىلەن يەنە يۇڭ، كەندىر، يىپەكنىڭ ئارىلاشمىسىدىن توقۇل-
غان ماشرۇپەمۇ بىللە كومۇلگەن. بۇ شىنجاڭنىڭ قەدىمدىن
تارتىپلا مەدىنىيەتنىڭ يەنە بىر گۈلتاچىسى ئىكەنلىكىنى ئىس-
پاتلايدۇ. بۇ جەسەتلەر ئەينى زامانلاردىكى ئاز سانلىق مىل-
لەتلەرنىڭ فىزىئولوگىيەلىك ئالاھىدىلىكلىرىنى، تارىم بوس-
تانلىغىغا جايلاشقان خەلقلەرنىڭ دىخانىچىلىق، چارۋىچىلىق،
يىپەك، كەندىر، يۇڭ توقۇمىچىلىق ئىشلىرىنى ۋە ھۇنەر-سەن-
ئىتىنى تەتقىق قىلىشتا مۇھىم ئەھمىيەتكە ئىگە. بۇ مەسىلىنى
يەنەمۇ كوپرەك ماددى پاكىتلار بىلەن ئىسپاتلاپ چىقىش ئارخى-
لوگىيە، ئانتروپولوگىيە، ئېتنوگرافىيە قاتارلىق پەن خادىملىرى-

نىڭ مۇندىن كېيىنكى تىرىشچانلىغىغا باغلىق. تۇغلۇقلار ئىگىز چاقلىق ھارۋىلارنى ئىشلەتكەنلىكى ئۈچۈن، خەنزۇچە مەنبە- لەردە ئۇلار "ئىگىز ھارۋىلىقلار" (ئىگىز قاڭقىللار) دەپ ئاتا- تالدى. شىمالىي ۋېي سۇلالىسى دەۋرىدە تۇرالار خەنزۇچە "دېلى"، "گاۋچې" (ئىگىز ھارۋىلىقلار) دەپ ئاتالغان، بۇمۇ بىر قەبىلىنىڭ ئىككى خىل ئاتىلىشى. 5- ئەسىرگە كەلگەن دە، تۇغلۇقلار سايىپىلار بىلەن سوقۇشۇپ مەغلۇبىيەتكە ئۇچ- ريغاندىن كېيىن، بىر قىسمى تەڭرى تاغلىرىنىڭ شىمالىغا كۆچۈپ بارغان، بىر قىسمى سېلىنىڭغا دەرياسى بويىغا چې- كىنگەن. تۇرالارنىڭ غەربكە قاراپ تەڭرى تاغلىرىنىڭ شىما- لىغا سۈرۈلگەن قىسمىدىكى ئوغۇزلار كېيىن ئۇيغۇرلارنىڭ غەربىي تارمىقى بولۇپ قالدى؛ شىمالغا سۈرۈلۈپ سېلىنىڭغا دەرياسىنىڭ ئەتراپىغا جايلاشقان ئون ئوغۇزلار بولسا كې- يىنكى ئۇيغۇرلارنىڭ شەرقىي تارمىقى بولۇپ قالدى. غەربىي تارماق غەربىي تۈركلەرگە قوشۇلۇپ كەتتى، شەرقىي تارماق ئۇيغۇر خانلىغىنىڭ ئاساسىي تەركىۋىي قىس- مى بولۇپ قالدى. دىمەك، بۇنىڭدىن ئۇيغۇرلارنىڭ ئەجدات- لىرى تۇغلۇقلاردىن تارتىپ ئوغۇز، ئۇيغۇرلارغا قەدەر تىيانشان تاغلىرىنىڭ جەنۇبى، شىمالى بىلەن موڭغۇل دالىسىدىن ئى- بارەت 2 جايغا بولۇنۇپ ياشىغانلىغىنى كۆرگىلى بولىدۇ.

خەنزۇچە تارىخىي مەنبەلەردە 4- ئەسىردىن تىيانشان تاغلىرىنىڭ جەنۇبىدىكى بوستانلىقلاردا ئاللىقاچان ماكانلى- شىپ كەتكەن ئۇيغۇرلارنىڭ بارلىغىنى قەيت قىلىنىغان. بۇ جايلارغا ئورۇنلاشقان ئۇيغۇرلار دىخانچىلىق بىلەن شۇغۇل- لانغانلىقتىن، مەدىنىيەتتە ناھايىتى تەرەققى قىلغان ئىدى. بۇ جايلاردىكى خەلق كۆپىنچە دىخانچىلىق ۋە باغۋەنچىلىك

قىلاتتى. تۇغلۇقلار ياكى ئىگىز قاڭقىللارنىڭ مىلادى 4 - ئەسىردىن بۇرۇنلا تەڭرى تاغلىرى ئەتراپىدا ماكانلىشىپ دىخانىچىلىق بىلەن شۇغۇللىنىشقا باشلىغانلىغى شۇ رايوندا ئاھالىنىڭ ئۇيغۇرلىشىپ كېتىشىدە چوڭ رول ئوينىغان ئىدى.

5 - ئەسىرگە كەلگەندە، تۇغلۇقلار ياكى ئىگىز قاڭقىللار تۈر - پان ئويمانلىغىدا ھاكىمىيەت قۇردى. «ۋېي پادىشاھىنىڭ تارىخى. ئىگىز قاڭقىللار تەزكىرىسى» بىلەن «شىمالىي سۇ - لالىلەر تارىخى. ئىگىز قاڭقىللار تەزكىرىسى» دە يېزىلدى. شىچە، ئىگىز قاڭقىلدىكى بىكفولو قەبىلىسىنىڭ باشلىغى ئاكا - ئۇكا ئاۋۇزلۇلار 100 مىڭ ئائىلىدىن كۆپرەك كىشى (بىر ئائىلىنى 5 جان ھىساپلىغاندا، كەم دىگەندە 500 مىڭ كىشى بولىدۇ) نى باشلاپ يارغول ئەتراپىغا كۆچۈپ باردى، مىلادى 499 - يىلى قاڭقىل پادىشاھىنى قۇرۇپ، يارغولنى ئۆزىگە پايتەخت قىلدى. دىمەك، ئىگىز قاڭقىللار (تۇغلۇقلار) نىڭ تەسىر كۈچى تەڭرى تاغلىرىنىڭ شىمالىي تەرىپىنى ئاساسىي مەركەز قىلغان ھالدا پۈتۈن تۇرپان ئويمانلىغى، تارىم بوستانلىغىغا يېتىپ بارغان.

4 - بولۇم ئۇيغۇرلارنىڭ قەدىمقى دىنىلىرى

1. ئۇيغۇرلار ئەڭ دەسلەپتە تۈركلەرنىڭ دىنى بولغان شامان دىنىغا ئېتىقات قىلاتتى. شامان دىنى: تەڭرى بارلىق مەخلۇقاتنىڭ ياراتقۇچىسى، ئاسمان، يەر ۋە پۈتۈن مەۋجۇ - دىيەتنىڭ ئۈستىدىن ھۆكۈمى ئوتىدىغان بىردىن - بىر ئىلاھ دەپ قارايتتى. كىشىلەر بۇ دىننىڭ روھانىلىرىنى "تويىن" دەپ ئاتايتتى. "تويىن" دىننىڭ ئىبادەتخانىلىرى بار ئىدى.

تارىخىي مەنبەلەردىكى رىۋايەتلەردىن قارىغاندا، بۇ دىنىغا
 ئېتىقات قىلغۇچىلار شامان باخشىلىرىنىڭ بۇيرۇغى بىلەن
 ھەر يىلىدا بىر قېتىم قۇربانلىق قىلىپ، ئىبادەتخانىغا توپ-
 لىشىپ دىنىي مۇراسىم ئۆتكۈزەتتى.
 شامان باخشىلىرىنىڭ ۋەزىپىسى شامان ئىبادەتخانىسىدا
 ئولتۇرۇپ ئىبادەت قىلىش، خەلقلەرگە شامان دىنىنىڭ
 ئەقىدىلىرىنى سىڭدۈرۈش ۋە دىنىي ھۆكۈملەرنى ئىجرا قىلىش
 ئىدى. كېيىنكى دەۋرلەردە شامان ("تويىن") دىنىنىڭ قاراش-
 لىرىدا ۋە پائالىيەتلىرىدە كۆپ ئۆزگىرىشلەر بولدى. دەسلەپ دىن
 پىشۋالىرى 2 گە ئايرىلدى. بىر قىسمى يۇقۇرى "تويىن" (شا-
 مان) باخشىلىرى، يەنە بىر قىسمى سېھىرگەرلىك قىلىدىغان
 لار بولۇپ، بۇلارنى "قام" دەيتتى. شۇنىڭ بىلەن شامان
 دىنى "تويىن" دىنى، "قام" دىنى دەپ ئىككى مەزھەپ،
 ئىككى سېستىمىغا ئايرىلدى ۋە ئاسماننى ئىدارە قىلىدىغان
 بىر زات، يەرنى ئىدارە قىلىدىغان بىر زات
 بار دەپ قاراپ، ئۇلارغا خۇدا دەپ ئىشىنىشكە
 باشلىدى. بۇنىڭ ئۈپەيلىدىن، كۆپ خۇدالىق ئېتىقات بار-
 لىققا كەلدى. ھەر بىر خۇداغا بىردىن بۇت ياساپ، ئىبادەت-
 دەتخانىدىكى بۇتلار ئالدىدا يۈكۈنۈپ ئولتۇرۇپ، چوقۇنۇش
 ئادىتى پەيدا بولدى. كېيىنچە بۇ دىنىي ئەقىدىلەرگە يەنە
 بوز بورىنى مۇقەددەس دەپ بىلىپ، ئۇنىڭغا چوقۇنىدىغان،
 ئۇنىڭغا قۇربانلىق قىلىدىغان، بايراق ئۇچىغا بوز بورىنىنىڭ
 كاللىسىنى يېكىتىپ قويىدىغان ئادەت پەيدا بولدى. مەسى-
 لەن، ئۇيغۇرلارنىڭ تارىخىي داستانى «ئوغۇزنامە» دە
 كۆك يايلىق چوڭ بىر بورىنىنىڭ ئوغۇزخانغا يول باشلاپ
 ماڭغانلىقى ھەققىدە مۇنداق رىۋايەت قىلىنىدۇ.

... ..

- 139 ئو يورۇق ئىچىدىن، كوك
- 140 تۈكلۈك، كوك يايلىلىق چوڭ
- 141 بىر ئەركەك بورى چىقتى. بۇ بورى ئوغۇز
- 142 خاقانغا مۇنداق دىدى:
- 143 ”ھەي ئوغۇز، سەن
- 144 ئۇرۇنغا ئەسكەر چىقارساڭ،

(17)

- 145 مەن ئالدىڭلاردا يول باشلاپ ماڭمەن.
- 146 شۇندىن كېيىن، ئوغۇز خاقان
- 147 چېدىرلىرىنى يىغىپ، ئاتلاندى.
- 148 قارىسا، لەشكەرلىرىنىڭ ئالدىدا
- 149 كوك تۈكلۈك، كوك يايلىلىق
- 150 چوڭ بىر ئەركەك بورى
- 151 يول باشلاپ مېڭىۋاتقان، بۇنىڭ بىلەن
- 152 ئۇلار بورىنىڭ كەينىدىن
- 153 ئەگىشىپ ئىلگىرىلىدى. ①

... ..

بۇ دىنغا 3 - ئەسىردە ھونلار، تۈركلەر، مۇ ئېتىقات قىلغان، ئۇيغۇرلار 8 - ئەسىردىن باشلاپ ئېتىقات قىلغان. دىمەك، شامانزىم دىگەن سوز تەبىئەتنى ئومۇمى ۋە ئايرىم ھالدا ئىلاھلاشتۇرغانلىقتىن باشقا نەرسە ئەمەس.

① «ئوغۇزنامە» 48 - 49 - بەتلەر. مىللەتلەر نەشرىيات

تىنىڭ 1980 - يىلى نەشرى.

2. مانى دىنى 3 - ئەسىردە ئىرانلىق مانى تەرىپىدىن تارقىتىلغان.

763 - يىلى ئۇيغۇر خاقانى مانى دىنىنى ھۆرمەتلىك "ئورۇنغا" قويغاندىن كېيىن ئۇيغۇرلار ئارىسىدا تارقالدى. ئۇلار بۇ دىننى دولەت دىنى دەپ قوبۇل قىلدى، شۇنىڭ بىلەن كونا دىنلارغا دائىر رەسىملەر كويىدۇرۇۋېتىلدى. مانى دىنىغا زەردەش، خىرىستىيان ۋە بۇددا دىنلىرىنىڭ مەزمۇنى سىڭدۈرۈلگەن. مانى دىنى باشقا دىنلارغا ئوخشاش ھو- كۇمران سىنىپىنىڭ مەنپەئەتىنى قوغداش ئۈچۈن خىزمەت قىلدى.

بۇ دىن ئۇيغۇرلارنىڭ ئىچكى قىسمىدىكى سىنىپىي قارمۇ - قارشىلىقنى ئەكس ئەتتۈرۈپ بەردى. ئۇيغۇر مانى راھىپلىرى مانى دىنىنى تارقىتىشتىن باشقا، خان ئور- دىنىنىڭ سىياسى پائالىيەتلىرىگىمۇ ئارىلىشالايدىغان ھوقۇققا ئىگە ئىدى.

5 - بولۇم ئۇيغۇرلارنىڭ قەدىمقى مەدەنىيىتى

ئۇيغۇر خانلىقى دەۋرىدە ئۇلارنىڭ مەدەنىيىتى خېلى تەرەققى قىلدى. قەدىمىي ئۇيغۇرلار ئۆز يېزىغىدا يازما يادىكارلىقلارنى قالدۇردى. بۇ يېزىق يادىكارلىقلىرى ئەڭ دەسلەپتە موڭغۇل دالىسىدىكى ئورخۇن دەرياسى ئەتراپىدىن تېپىلغانلىقتىن، قەدىمىي ئورخۇن رونىڭ يېزىقى دەپ ئاتىلىدۇ. بۇ يازما يادىكارلىقلاردا قەدىمقى ئۇيغۇرلارنىڭ ئىشلەپچىقىرىش كۈردىشى، ئىلىم - پەن جەھەتتىكى مۇۋەپپەقىيەتلىرى، ئۆي- خۇرلارنىڭ ئورپ - ئادەتلىرى، دىنىي ئېتىقات ۋە مەدەنىيەت - سەنئەت مۇۋەپپەقىيەتلىرى خاتىرىلەنگەن. بۇ قەدىمقى مىراسلار تۈرك ۋە ئۇيغۇرلار مەدەنىيىتىنىڭ نەمۇنىلىرى بول-

لۇپ ھىساپلىنىدۇ.

بۇ يادىكارلىقلارنىڭ ئەڭ دەسلەپكىسى كوك تۇرك خانلىغىغا ئائىت «تونىۇقۇق مەڭگۈ تېشى» بولۇپ ھىساپلىنىدۇ. ئۇ مىلادىنىڭ 712-716- يىللىرى قەدىمقى تۇرك يېزىقى بىلەن 2 چوڭ مەرمەر تاشقا 62 قۇر خەت بىلەن پۈتۈلۈپ، تونىۇقۇقنىڭ قەۋرىسى ئالدىغا ئورنىتىلغان. بۇ ئۇيغۇر يازما يادىكارلىقلىرى ئىچىدە ئەڭ ئىلمىي قىممەتكە ئىگە يادىكارلىقلاردىن بىرى.

ئىككىنچىسى، «كول تېگىن مەڭگۈ تېشى»، بۇ تاش 732- يىلى ئورنىتىلغان.

ئۈچىنچىسى، «بىلىگە خاقان مەڭگۈ تېشى»، بۇ تاش 735- يىلى ئورنىتىلغان.

تۆتىنچىسى، «مويۇنچۇر مەڭگۈ تېشى»، بۇ تاش 759- يىلى ئورنىتىلغان.

بەشىنچىسى، «توققۇز ئۇيغۇر خاقانى مەڭگۈ تېشى»، بۇ مەڭگۈ تاشلار تونىۇقۇق، كول تېگىن، بىلىگە خاقان، ئۇيغۇر قۇتلۇق بىلىگە خاقانلارنىڭ مۇندىن 1260 يىل بۇرۇن قالدۇرغان يازما يادىكارلىقلىرى بولۇپ، بۇ يازما خاتىرىلەرگە خانلىقنىڭ قۇرۇلۇشى، ھەربى پائالىيەتلىرى ۋە دولەتنى بىرلىككە كەلتۈرۈشتىكى تۆھپىلىرى، مەدەنىيىتى، ئورپ-ئادەتلىرى، دولەتنىڭ قانۇن-ئىستىزامى، ئەسكىرىي قوشۇن تەشكىلى، ھۈنەر-سەنئەت، نەققاشلىق سەنئىتى، خوشنا ئەللەر بىلەن بولغان ئالاقە-مۇناسىۋەتلىرى قاتارلىق ئىشلار پۈتۈلگەن. تۇرك ۋە ئۇيغۇر خەلقىنىڭ قەدىمقى تارىخىنى، ئىتتىپاقىيىتىنى ھەر تەرەپلىمە ئۈگىنىش ۋە تەتقىق قىلىشتا ئىنتايىن قىممەتلىك ئىلمىي ماتېرىيال بولۇپ، تۇرك

ۋە ئۇيغۇر تىلىنىڭ تەرەققىيات تارىخىنى تەتقىق قىلىش ۋە تۈركولوگىيە تەتقىقاتى ئۈچۈنمۇ زور قىممەتكە ئىگە تارىخىي ھۆججەتلەر، شۇنداقلا تۈركىي خەلقلەرنىڭ مەدىنىيەتلىرىنىڭ گۇۋاسى ۋە ئەينى زامان تىلى - يېزىقىنىڭ ئۆلگىسى.

قوچۇ تۇرپان ئۇيغۇر خانلىغى دەۋرى قەدىمقى ئۇيغۇرلارنىڭ مەدىنىيەت تارىخىدا شانلىق سەھىپە ئېچىلغان ئالتۇن دەۋر بولدى. بۇ دەۋردە بۇددا، مانى ۋە خىرىستىيان دىنىلىرى تەسىرىدىكى ئۇيغۇر يازما ئەدەبىياتى يۇقۇرى دەرىجىدە تەرەققى قىلدى.

قوچۇ ئۇيغۇر خانلىغى دەۋرىدە دىخانچىلىق، چارۋىچىلىق، باغۋەنچىلىككە ئوخشاش يېزا ئىگىلىك ئىشلەپچىقىرىدىغان يەنىمۇ راۋاجلانغانلىقتىن، جەمئىيەتنىڭ ئىقتىسادى تېز تەرەققى قىلدى. بۇنىڭ ئارقىسىدا قوچۇ ئۇيغۇرلىرىنىڭ ماددىي ۋە مەنىۋى تۇرمۇشىمۇ يۈكسەك دەرىجىگە يەتتى. جۇڭگو ساياھەتچىسى ۋاڭ يەندى (981-983-يىللار) بەشبالىقتا قوچۇ خانى ئارسلان خان ۋە ئۇنىڭ شاھزادىلىرى بىلەن ئۇچراشقان. ئۇ ئىدىقۇتنىڭ ئەھۋالىنى تەسۋىرلەپ: "ئۇلارنىڭ سانسىزلىغان پادىلىرى بار، ئۇلار مالنىڭ رەڭگىگە قاراپ پادىغا ئايرىيدىكەن، يىلقىلار تاغ، ئېدىرلارنىڭ ھەممىسىلا يېرىدە يايلاپ يۈرىدىكەن"، "قوچۇدا پاختا، يىپەك گەز، لىمىلەر توقۇلىدىكەن، ئادەملىرى جاسارەتلىك، چىۋەر ئىكەن، ئالتۇن، كۈمۈش، مىس ھەم قاشتاش ئەسۋاپلىرىنى ياساشقا ماھىر ئىكەن" دەپ يازغان. قوچۇدا يەنە ئۇزۇم، قوغۇن، تاۋۇز، نەشپۈت، ئانار، شاپتۇل قاتارلىق مېۋىلەرنى يېتىشتۈرۈپ بېرىدىغان باغۋەنچىلىكمۇ غايەت تەرەققى قىلغان بولۇپ.

لۇپ، ئۆزىنىڭ ئۈزۈم مۇسەللىسى بىلەن داڭ چىقارغان.
قوچۇ رايونىدا ئىقتىسادنىڭ تەرەققى قىلىشى بىلەن سودا
شەھەرلىرى مەيدانغا كېلىپ، غەرب بىلەن شەرقنى تۇتاش-
تۇرغان سودا يولى — ”يىپەك يولى“ راۋانلاشتى. قوچۇنىڭ
ھەرقايسى ئەللەر بىلەن بولغان سودا مۇناسىۋىتى قو-
يۇقلاشتى.

قوچۇ ئۇيغۇر خانلىغى دەۋرىدە يارىتىلغان ھەر خىل
ژانىرلاردىكى ئەسەرلەردىن قەدىمقى تىپىك داستان «ئوغۇز-
نامە»، «تۇرپان شېئىر-قوشاقلرى»، بۇددىزم رىۋايەتلىرى
مەزمۇن قىلىنىپ يېزىلغان «چاشتانى ئىلىك بەگ»، «ئىككى
تېگىن ھىكايىسى»، «ئالتۇن يارۇق»، چوڭ تىپتىكى دىراما
«مائىتىرى سىمىت»، خىرىستىيان دىنى مەزمۇنىدىكى ھەر خىل
ئەدىبى ئەسەرلەر ۋە پارچىلار بۇ دەۋردىكى ئەدىبىيات تە-
رەققىياتىنى كۆرسىتىدىغان نادىر ئەسەرلەردىن ئىدى؛ بۇدەۋر-
دە يەنە ئاتاقلىق ئالىملار، ئەدىپلەر، تەرجىمانلار دۇنياغا
كەلدى. ئۇلاردىن ئاپىرىنچور تېگىن، كول تارقان، سىڭىقۇ
سالى تۇتۇڭ، پراپتا ياشىرى، ئاسىخ تۇتۇڭ، قالىم كەيشى،
چىسۇيا تۇتۇڭ قاتارلىقلارنى كۆرسىتىشكە بولىدۇ. قوچۇ ئۇي-
غۇر خانلىغى دەۋرىدە مەيدانغا كەلگەن يۇقۇرقى ئەسەرلەر
9-10- ئەسىرلەردىكى بۇددىزم مەدىنىيىتى مۇھىتىدا پە-
شپ يېتىلىپ، ئۆزىنىڭ يۇقۇرى پەللىسىگە يەتكەن. ئەگەر
قەدىمقى ئۇيغۇر مەدىنىيىتى ۋە ئەدىبىي تىلى بولمىغان
بولسا 9- ئەسىرنىڭ دەسلەپكى يىللىرىدا ئىسلامىيەتنى يېڭى-
دىن قوبۇل قىلغان خاقانىيە ئۇيغۇرلىرىنىڭ مەدىنىيىتى
ۋە ئەدىبىي تىلى مۇنداق قىسقىغىنا ۋاقىت ئىچىدە يۈكسەك
پەللىگە كۆتىرىلىمىگەن بولاتتى. چۈنكى مەيلى خاقانىيە دا-

ئىرىسىدىكى ياكى قوچۇ دائىرىسىدىكى ئۇيغۇرلار بولسۇن
ھەممىسى بۇدا دىنىغا ئېتىقات قىلاتتى. بۇ جەھەتتىكى
ئىدىولوگىيەلىك قارىشى ئوخشاش ئىدى، مەدەنىيەتتە بىرلىك
بار ئىدى.

قەدىمقى زاماندىكى ئۇيغۇرلارنىڭ رەسسامچىلىغىمۇ
ئۇيغۇر قەدىمقى زامان مەدەنىيەتنىڭ گۈلتاجلىرىدىن بىرى
بولۇپ ھىساپلىنىدۇ. مۇشۇ دەۋرنىڭ رەسسامچىلىغىغا تىپىك
ۋەكىل قىلىپ تۇرپان بىزەكلىكتىكى تام رەسىملىرىنى ۋە
دۇڭخۇاڭ (داش ئاتا) تام رەسىملىرىنى كۆرسىتىش مۇمكىن. بۇ
تام رەسىملىرىدە ساز چېلىۋاتقان ئۇيغۇر سازەندىلىرىنىڭ رەسىم-
لىرى شۇ دەۋردىكى ئۇيغۇر خەلقىنىڭ ئەمەلىي تۇرمۇشىدىن ئېلى-
نىپ سىزىلغان رەسىملەر ئىدى. ئۇيغۇر سازەندىلىرى چېلىۋات-
قان سازلار تەركىبىدە كاناي، سۇناي، قوۋۇز، غىجەك، چاڭ
ۋە باشقا تارلىق چالغۇ ئەسۋاپلىرى، مەسىلەن، پەنجىتار،
خۇشتار قاتارلىق ھەر خىل مىللى مۇزىكا چالغۇ ئەسۋاپلى-
رىمۇ بار.

«مائىتىرى سىمىت» ناملىق دىراممىنى ئادىياچاترا دىگەن
كىشى سانسكىرىت تىلىدىن توخار تىلىغا تەرجىمە
قىلغان، تانسراكىست دىگەن يەنە بىر كىشى توخار
تىلىدىن قەدىمقى ئۇيغۇر تىلىغا تەرجىمە قىلىپ چىققان.
ئۇلار ئوز دەۋرىنىڭ ئاتاقلىق تەرجىمانلىرى دەپ ھىساپ-
لىنىپلا قالماستىن، بەلكى سانسكىرىت، سوغدى، خەنزۇ تىلى،
ئىران تىللىرىدىنمۇ پۇختا ئىگەللىگەن، ئۇلار تەرجىمىنى
ناھايىتى پۇختا، ئىنچىكە ئىشلەيتتى. كىتاپلارنى تەرجىمە
قىلىش ۋاقتىدا ئەسلى نۇسخىسىغا ئاساسلىنىش بىلەنلا
كۆپايلەنمەي، باشقا تىللاردىكى تەرجىمە نۇسخىلىرىدىنمۇ

پايدىلىناتتى. تەرجىمە قىلىنغان بۇددا ۋە مانى دىنى نوم-
لىرىنىڭ مەزمۇنى، تۇرلىرىدىن قارىغاندا، دىنىي كىتاپلار،
ھىكايىلەر، ھەر خىل نەسىھەتنامە خاراكتېرىدىكى ئەسەرلەر،
دۇنيانىڭ يارىتىلىشى ھەققىدىكى رىۋايەتلەر، مۇناجاتلارنى
ئىزاھلىغان ئەسەرلەرنى ئۆز ئىچىگە ئالاتتى.
بىزەكلىك ۋە دۇڭخۇاڭدا تېپىلغان مەدىنىي يادىكار-



9 - ئەسىرگە ئائىت بىزەكلىك تام سۈرەتلىرىدىن بىرى
(فون لىمكوك ئېلىپ كەتكەن. 2 - دۇنيا ئۇرۇشىدا بېرىلىن
بومباردىمان قىلىنغاندا ۋەيران بولۇپ كەتكەن)

لىقلار قوچۇ ئۇيغۇر خانلىقى دەۋرىدە مەدىنىيەتنىڭ يۈكسەك
دەرىجىدە تەرەققى قىلغانلىغىنىڭ تىپىك ۋەكىلى. "بىزەك-
لىك" دىگەن سۆزنىڭ مەنىسى "بىزەكلىگەن، زىننەتلەنگەن
جاي" دىگەنلىك بولىدۇ؛ ئۇنىڭ كەڭ مەنىسىدىن ئالغاندا،

تام رەسىملىرى، نەقىشلەر ۋە ھەيسكەللەر بىلەن بىزەلگەن
جاي يەنى سەنئەت ماكانى دىگەننى بىلىدۇرىدۇ.


تۇرپاندىكى بىزەكلىك، تۇيۇق، بۇلىۇق، قارا خوجا،
ئاستانىلاردىن ۋە دۇڭخۇاڭدىن تېپىلغان قەدىمقى سەنئەت
ئەسەرلىرىنىڭ ئۇسلۇبىدا ئۆزىگە خاس يەرلىك ئالاھىدىلىك
ۋە مىللى پۇراق نامايەن قىلىنغان. قوچۇ خانلىغىدا ئوتكەن
ئۇيغۇر سەنئەتكارلىرى ئۆزىگە خاس ئۇسلۇپ ياراتقان
ئىدى. تۇرپان ۋە دۇڭخۇاڭدىن تېپىلغان تۈرلۈك نەقىشلەر،
تام رەسىملىرى ۋە بەدىئى ئەسەرلەر ئەنە شۇ ئۇيغۇر
سەنئەت ئۇسلۇبىنىڭ مەھسۇلى. قەدىمقى ئۇيغۇر رەسسام-
چىلىق سەنئىتىدە تىزما رەسىملەر، تام رەسىملىرى ئارقىلىق
ۋە قەلىنكى چۈشەندۈرۈش سەنئىتى ئۇيغۇرلار ئىچىدە بۇ
خىل سەنئەتنىڭ تەكەممۇلاشقان شەكلى ئىدى. قوچۇ
خانلىغى دەۋرىدە يېزىلغان ئەسەرلەردە ئەينى دەۋردىكى
بۇددا دىنى ۋە مانى دىنى تەسىرى بولغاندىن تاشقىرى،
زور كوپچىلىكى ئەينى زامان ئۇيغۇر تارىخىي ئەدىبىياتى -
نىڭ تەركىۋى قىسمى بولۇپ، ئۇيغۇر تارىخىي ئەدىبىياتى -
نىڭ مۇھىم نامايەندىلىرىدىن بىرىدۇر.

كۇچا قەدىمقى مەدىنىيەت ئوچاقلرىنىڭ بىرى. قە-
دىمقى زاماندا، بۇ يەردە ياشىغان ئۇيغۇرلار دۇنياغا
مەشھۇر شانلىق "كۈسەن" ① مەدىنىيىتىنى ياراتتى. بۇددى-
زىمنىڭ دولتىمىزدە تارقىلىشىدا، كۇچا ئىنتايىن مۇھىم
كوۋرۇكلۇك رول ئوينىدى. كۇچادا نۇرغۇن ئاتاقلىق تەر-
جىمانلار، مۇزىكانتلار، بۇددىزم ئولمالىرى دۇنياغا كەلدى،
كومىراجىۋا مۇشۇ مەشھۇر كىشىلەرنىڭ بىرىدۇر.

① كۈسەن - كۇچاننىڭ قەدىمقى يەنە بىر ئىسمى.

كومسراجىۋا مىلادىنىڭ 344 - يىلى دۇنياغا كەلدى.
 ئۇنىڭ دادىسى ھىندىستانلىق بولۇپ، ئانىسى كۇچالىق ئىدى.
 ئۇ 7 يېشىدا بۇددىزىم-نىڭ ھىنايانا نوملىرىنى ئۆگىنىپ،
 ھىنايانا مەزھىبىنى قوبۇل قىلغان؛ 12 يېشىدىن كېيىن
 ماخايانا نوملىرىنى قېتىقىنىپ ئۆگەنگەن؛ بىلىم ئېلىش
 ئىشتىياقى بىلەن ھەرقايسى ئەللەرنى ئارىلىغان؛ مەشھۇر
 بۇددىزىم ئولىمالىرىنى ئۆزىگە ئۇستاز تۇتۇپ ناھايىتى
 كەڭ بىلىم ھاسىل قىلغان؛ ياش چېغىدىلا غەربىي
 يۇرتلاردىكى بۇددىزىم ئەللىرى ئېتىراپ قىلغان مەشھۇر
 ئولىما بولۇپ تونۇلغان.


384 - يىلى پادىشا فۇجىيەن چىڭجياڭجۇن لى
 گۇاڭنى ئەۋەتىپ كۇسەن دولتىنى بوي سۇندۇرغاندا، 41
 ياشتىكى كومسراجىۋا لى گۇاڭنىڭ قوشۇنلىرى بىلەن ئىچكى
 ئۆلكىلەرگە بارغان. 385 - يىلى لى گۇاڭ لىياڭجۇننى ئىشغال
 قىلىپ، كېيىنكى لىياڭ پادىشاىغىنى قۇرىدۇ. كومسراجىۋا



دۇڭخۇاڭدىن تېپىلغان قوليازما

لياكجۇدا 17 يىل تۇرۇپ خەنزۇ تىلى - يېزىقىنى پۇختا ئۆگەندى. 401 - يىلى، كېيىنكى چىن پادىشاھلىقىنىڭ پادىشاھى ياۋشىڭ كېيىنكى لياڭ پادىشاھلىقىنى يوقىتىپ، كومىراجىۋانى چاڭئەنگە ئالدۇرۇپ كېلىپ، ئۇنى ھورمەتلەپ ئۇستازلىققا تەيىنلەيدۇ. كومىراجىۋا پادىشاھلىق تەرجىمە مۇئەسسەسىنىڭ شاۋياۋيۈەن باغچىسىدا بۇددا نوملىرىنى تەرجىمە قىلىشقا مەسئۇل بولىدۇ.


كومىراجىۋا ئۆز دەۋرىدە براخىمى يېزىقىنىڭ مۇتەخەسسسى سۈپىتىدە بۇددىزم نوم تەلىماتلىرىنى مۇكەممەل ئىگەللەپلا قالماستىن، بەلكى خەنزۇچە تىلدىمۇ يېتىلگەن ئۇستاز بولۇشتەك ئىككى ئاساسىي شەرتنى ھازىرلىغانلىقى ئۈچۈن، چىن پادىشاھى ياۋشىڭنىڭ ھورمىتى ۋە ئىشەنچىسىگە ئېرىشكەن ئىدى. ئۇ ئۆز دەۋرىدە داڭ چىقارغان راھىپلار بىلەن بىرلىشىپ، نوم تەرجىمە ئىشلىرىنى يۇقۇرى سەۋىيىگە كۆتەرگەن. كومىراجىۋا تەرجىمانلىق پائالىيىتىدە نۇرغۇن ئىزلىنىپ "5 نى ئۆزگەرتىش"، "3 كە تەگمەسلىك" جەھەتتە مەنە تەرجىمە ئېقىمىنى يارىتىپ، بۇرۇن ئۆتكەن ئاتاقلىق تەرجىمان چۇچيەن، كاڭ شىڭفۇلارنىڭ تەرجىمىسىدىكى ئەسلىگە سادىق بولماسلىقتەك نۇقسانلارنى تېپىپ چىققان. ئۇ تەرجىمىسى ئىشنىڭ مۇشەققەتلىك ئىش ئىكەنلىكىنى چوڭقۇر تونۇپ يەتكەن. ئۇ تەرجىمىسى توغرىسىدا چوڭقۇر چۈشەنچىگە ئىگە بولغانلىقتىن، چاڭئەندە تۇرغان 10 يىل ئىچىدە پۈتۈن زېھنىنى تەرجىمە ئىشىغا قارىتىپ تەرجىمىنى مۇكەممەل قىلىشقا تىرىشىپ، ئەلگىرى تەرجىمە ئىشىدا مەۋجۇت بولغان سەل قاراشتەك ئاجىزلىقلارنى تۈگەتكەن. ئۇ تەرجىمە ئىشىدا نومنىڭ براخمانچە



شىنجاڭ ئۇيغۇر ئاپتونوم رايونى باي ناھىيىسى قىزىل
 مياڭ ئويدىكى تام سۈرەتلىرى: توپ ئويناۋاتقان ئۇيغۇرلار
 فېڭفېي فۇتۇسى

ئۇسۇخسىنى قولىدا تۇتۇپ تۇرۇپ ئۇنىڭ مەنىسىنى خەنزۇچە
 شەرھىلەپ بېرەتتى. ئۇنىڭ شەرھىلىگەن مەزمۇنى مۇھاكىمە
 دىن ئۆتكەندىن كېيىن يەنە ئۇ يۈزلىگەن ھەتتا 2 - 3 مياڭ
 مەشھۇر راھىپلارنىڭ تەپسىلى مۇزاكىرىسىدىن ئۆتكۈزۈپ
 ئاندىن نومىنىڭ دەسلەپكى ئۇسۇخسىنى يېزىپ چىقاتتى.
 غەربىي يۇرتلاردىكى يېزىق ئۇسۇخلىرىدا خاتالىق
 بولسا براخىمى ئۇسۇخسىغا ئاساسەن تۈزىتەتتى. تەرجىمە
 بېشىدىن - ئاياق راۋان بولغاندا ئاندىن ئەڭ ئاخىرقى
 بېكىتىشىنى قارار قىلاتتى. كومىراجىۋا مۇنداق ئالىجاناپ
 يۈكسەك مەسئۇللۇق بىلەن 300 نەچچە جىلد نوم ۋە شاسە

ئىر (بۇددىزىم تەڧىسرلىرى) نى تەرجىمە قىلىپ چىققان،
ئۇنىڭ تەرجىمىلىرى 35 كىتاپ، 294 جىلدكە يەتكەن.
«جىن سۇلالىسىنىڭ تارىخى» نىڭ «خاتىرىلەر» بابىدا
«ھازىرقى يېڭى نوملارنىڭ ھەممىسىنى كومىراجىۋا تەرجىمە
قىلغان» دېيىلگەن. ئۇ جان ئۇزۇش ۋاقتىدا: «ئەگەر تەر-




شىنجاڭ ئۇيغۇر ئاپتونوم رايونى تۇرپان ناھىيىسى
دىكى بېزەكلىك بۇددا غارلىرى

فېڭ فېي فۇتۇسى

جىمەدە ئاساسىي مەزمۇن يوقاپ كەتمىگەن بولسا، ئول
گىنىمدىن كېيىن تېنىم كويدۇرۇلسىمۇ تىلىم ساق قالغاي
دەپ ۋەسىيەت قىلغان. بۇنىڭدىن كورۇشكە بولىدۇكى، ئۇ
ئومىرنى بۇددىزىمنىڭ تەلىماتلىرىنى تەرجىمە قىلىشتا ئەڭ
سادىق، ئەڭ ئەستايىدىللىق بىلەن مۇئامىلە قىلىپ، جۇڭگو
بۇددىزىم تەرجىمە شۇناسلىغىنىڭ گۇلتاجىسى بولۇپلا قالماستۇر

ئىس، ئېلىمىزنىڭ ھىندىستان ۋە غەربىي يۇرتلار بىلەن
بولغان مەدەنىيەت مۇناسىۋەت تارىخىدا ئۈچمەس توھپە
ياراتتى.



شىنجاڭ ئۇيغۇر ئاپتونوم رايونى باي ناھىيىسى قىزىل
مىڭ ئۆيىدىكى تام سۈرەتلىرى: ئېتىزلىقتا ئىشلە-
ۋاتقان ئۇيغۇر دىخانىلىرى
فېڭفېي فۇتۇسى

ئىككىنچى باپ ئىسلام دىنى ئوتتۇرا ئاسىيادا

1 - بولۇم ئەرەپ ئىستىمالىسى

ئىسلام دىنى ئوتتۇرا ئاسىياغا كىرىشتىن ئىلگىرى، ماۋرا ئۇننەھرگە ① ۋە خۇراسانغا خوشنا بولغان كەڭ جاي-لاردا 6 - ئەسىرنىڭ ئوتتۇرىلىرىدا فېوداللىق تۈزۈمدىكى تۈرك دولتى قۇرۇلدى. بۇ جايلاردا 7 - ئەسىرنىڭ 2 - يېرىمىدىن تاكى 8 - ئەسىرنىڭ ئوتتۇرىلىرىغىچە شاش (تاش-كەنت) خانلىقى، پەرغانە خانلىقى، سۇغدىيان (سەمەرقەنت) خانلىقى، بۇخارا خانلىقى، خارەزىم شاھ خانلىقى، كۇشا-نىيە خانلىقى ھۆكۈم سۈردى. بۇلاردىن باشقا، بارچاقلار ۋە تاھىرىيە خانلىقىمۇ بولغان ئىدى.

يەتتە سۇنىڭ جەنۇبىي قىسمىدىكى قەشقەر ۋادىسىدا ياغمىلار ياشايتتى. ئىسسىق كۆلىنىڭ ئەتراپىدا ئىلى دەرياسىدىن تارتىپ نارىن ئارىلىغىغىچە بولغان جايلاردا چىگىللەر ياشايتتى، يەتتە سۇدا توخسى قەبىلىلىرى بار ئىدى.

① ماۋرا ئۇننەھر — ئوتتۇرا ئاسىيادىكى سىر دەريا بىلەن تامۇ دەريا ئارىلىغىدىكى جايلارنىڭ نامى. سىر دەريانىڭ شىمالىدىكى جايلارمۇ ماۋرا ئۇننەھرگە قارايتتى.

بۇ دەۋرلەردە تارىم ۋادىسى بىلەن ماۋرائۇننەھردە
فېوداللىق ئىشلەپچىقىرىش مۇناسىۋەتلىرىنىڭ زور دەرىجىدە
تەرەققى قىلىشى ئارقىسىدا كوپلىگەن سودا شەھەرلىرى
مەيدانغا كېلىپ، سودا ئىشلىرىنى تېخىمۇ ئىلگىرى سۈردى.
ماۋرائۇننەھر، چۇ ۋە تالاس ۋادىلىرىدا يېزا ئىگىلىك
ئىشلىرى تەرەققى قىلدى، خەلقنىڭ تۇرمۇش سەۋىيىسى،
مەدەنىيىتى يەنىمۇ ئۆستى. جۇڭگو ساياھەتچىسى شۇەن جۇاڭ
(602 — 664 - يىللار) نىڭ «غەربىي يۇرتلارغا ساياھەت»
دىگەن ئەسىرىدە: «چۇ دەرياسى ئارىلىغىدىكى جايلاردا
ياشىغۇچى ئاھالە مەدەنىيەت جەھەتتىن بىر پۈتۈنلۈككە
ئىگە ئىكەن، ئۇلارنىڭ كىيىم - كېچىسى، تىل - يېزىقى
ئوخشاش ئىكەن. يۇقۇرىدىن توۋەنگە تارتىپ يېزىلىدىغان
سۈرىيە يېزىقى ئاساسىدىكى 32 ھەرپلىك ئېلىپبەسى
بار ئىكەن. تارىخىي ئەسەرلىرىمۇ بار ئىكەن» دەپ يازغان
ئىدى. ئىلى، چۇ ۋە سۇياپ دەرياسى ۋادىلىرىغا جايلاشقان
تۈركەشلەر 638 - يىلى سۇياپنى چوڭ ئوردا، ئىلى دەرياسى
بويىدىكى ئالمالىقنى كىچىك ئوردا قىلىپ، تۈركەش دو -
لىتىنى قۇردى. بۇ تۈركەش دولىتى 8 - ئەسىرنىڭ 50 -
يىللىرى زاۋاللىققا يۈز تۈتتى. تۈركى خەلقلەردىن بولغان
قارلۇقلار تۈركەشلەرنىڭ ئەسلى ماكانلىرىنى بېسىۋېلىپ،
616 — 656 - يىللىرى قارلۇق دولىتىنى قۇردى. بۇ چاغدا
تالاس، سۇياپ^① شەھەرلىرى قارلۇقلارغا قارايتتى. شۇەن جۇاڭ:
«بۇ جايدىكى ئاھالىنىڭ بىر قىسمى دىخانچىلىق بىلەن،
يەنە بىر قىسمى سودا - سېتىق بىلەن شۇغۇللىنىدىكەن. چۇ

① سۇياپ — چۇ دەرياسىنىڭ شىمالىغا جايلاشقان قەدىمىي
شەھەر ئىدى. ھازىر توقماق شەھىرىگە توغرا كېلىدۇ.

دەرياسى بويىدىكى سۇياپ شەھىرى سودا مەركىزى ئىدەن. ئاھالە ئۆزلىرىنىڭ ئورپ-ئادىتى بويىچە چېچىنى بېشىغا يۆگەپ، چوققىسىنى ئوچۇق قويدىكەن. بەزىلىرى چېچىنى چۈشۈرۈۋېتىدىكەن. ئۇلارنىڭ كۆپىنچىسى پىشانەسىگە يېپەك ياغلىق چېگمەۋالىدىكەن دەپ يازغان.

7- ئەسىردە بۇ شەھەرنىڭ غەربىي تەرىپىدىمۇ بىر قانچە شەھەر بولۇپ، بۇ شەھەرلەردە تۈركى خەلقلەر ياشايتتى، ھەرقايسى شەھەرنىڭ ئايرىم-ئايرىم ھاكىملىرى بولغان. شۇن جۇاڭ يەنە مۇنداق دەپ يازغان: "مەن تۈرك خانلىرىنىڭ بىرى بىلەن كۆرۈشتۈم. بۇ خاقان ئۈستىگە يېپەك تون كىيگەن، چېچىنى قويۇپ بەرگەن بولۇپ، پىشانىسىنى يېپەك ياغلىق بىلەن بىرنەچچە قات ئوردۇۋالغان. بۇ يەردىكى ئاھالىلەرمۇ چېچىنى ئۇزۇن قويۇۋېتىدىكەن. خاقان ئالتۇن بىلەن بىزەلگەن چېدىردا مېنى قوبۇل قىلدى. يېپەك كىيىملىرىنى كىيگەن چوڭ ئەمەلدارلار چېدىرغا سېلىنغان كىيىم ئۈستىدە ئىككى قاتار بولۇپ ئولتۇراتتى. ئۇلارنىڭ كەينىدە خاقاننىڭ مۇھاپىزەتچىلىرى بار ئىدى. ماڭا تۈرك خاقانى زىياپەت بەرگەندە، ئادەمنى لەززەتلىنىدۇرۇپ، كۆڭۈلى ئاچىدىغان مۇزىكىلار چېلىندى. مېھمانلارنىڭ ئالدىغا ئاۋال گوش قويۇلۇپ، ئاندىن شاراپ تۇتۇلدى. ئۈسۈملۈك يېغىدا پىشۇرۇلغان تاماقلار ۋە سۈت كەلتۈرۈلدى."

شۇ چاغلاردا، ماۋراتۇننەھردىكى خارەزىم دولىتىدە يەر ئىگىلىرى "دىخان" دەپ ئاتىلاتتى. ("دىخان" پارىسچە سۆز بولۇپ، يەر ئىگىسى مەنىسىدە) ھاكىملارمۇ "دىخان" دەپ ئاتىلاتتى. ھاكىملار ئېسىل زادىلەردىن ھىساپلىنىپ،

ئۇلارنىڭ ئەڭ چوڭلىرىمۇ "دىخان" نامى بىلەن ئاتىلاتتى.
ماۋرا ئۈننەھردىكى ھاكىمىيەت ئىراندىكى ھاكىمىيەت تەشكى-
لىگە ئوخشاپ كېتەتتى. ھاكىم ئاستىدا "چاكار" دەپ ئاتى-
لىدىغان بىر قىسىم ئەسكەرلەر بار ئىدى. بۇ جايلاردىكى
تۈركى خەلقلەر، ئاساسەن، زەردەش، بۇددا، نىستۇرى،
مانى قاتارلىق دىنلارغا ئېتىقات قىلاتتى.

زەردەش (ئاتەشپەرەسلىك) دىنى ئەڭ ئاۋال ئىراندا
ئاۋۇ ئاسترا ناملىق كىشى تەرىپىدىن ئىجات قىلىنغان.
بۇ دىن مىلادىدىن 6 ئەسىر ئىلگىرىكى دارا I ① نىڭ
دەۋرىدە ئىران پادىشاھىنىڭ دولەت دىنى قىلىپ بەلگىلەنگەن.
بۇ دىن: "ئالەم ياخشىلىق - يامانلىق، يورۇقلۇق ۋە
قاراڭغۇلۇقتىن ئىبارەت ئىككى خىل قۇۋۋەتنىڭ كۈچىدىن
مەۋجۇت بولۇپ تۇرىدۇ. ياخشىلىق بىلەن يامانلىق ئۆز-
ئارا كۈرەش قىلىدۇ. ئاخىرىدا ياخشىلىق يامانلىقنى،
يورۇقلۇق قاراڭغۇلۇقنى يېڭىدۇ. ئوت بولسا ياخشىلىقنىڭ
سىمۋولى" دەپ ھىساپلايتتى. شۇڭا، زەردەش دىنى ئوتنى
مۇقەددەس دەپ تونۇپ، ئۇنىڭغا چوقۇنۇشنى ئۆزىنىڭ ئاساسىي
بەلگىسى قىلاتتى. زەردەش دىنى ئىراندا دولەت دىنى
قىلىپ قوبۇل قىلىنغاندىن كېيىن، جايلاردا ئاتەشكۈرە-
(ئاتەشپەرەسلىرنىڭ ئىبادەتخانىسى)لەر تەسىس قىلىندى.
زەردەش دىنى مەيدانغا كېلىشتىن بۇرۇن، ئىراندىكى
ئاھالە يۇلتۇزغا چوقۇناتتى. ئىراندا زەردەش دىنى ئومۇم
ئىبنى خەتتاينىڭ خەلىپىلىك دەۋرىگىچە داۋام قىلدى.

① دارا I - ئىسكەندەر دارا مىلادىدىن ئىلگىرىكى
521 - يىلىدىن 486 - يىل ئارىلىقىدا ئوتكەن ئىران پادى-

شاسى.

خەلىپە ئومەر (634 — 644 - يىلىغىچە خەلىپە بولغان)
زامانىسىدا ئەرەپلەردىن سەئىد ئىبنى ۋاققاس ئىراننى
ئىستىلا قىلغاندىن كېيىن، ئىسلام دىنى
ئىراننىڭ رەسمىي دولەت دىنىغا ئايلاندى. شۇنىڭ
بىلەن زەردەش دىنى بۇ يەردىن سىقىپ چىقىرىلدى.
ئىراندا قالغان زەردەش مۇخلىسلىرى زىيانكەشلىككە
ئۇچرىغانلىقى ئۈچۈن ھىندىستانغا كۆچۈپ كەتتى. ھىندىس -
تاندىكى بومبايدا، ئىراننىڭ يەزدى شەھىرىدە ۋە باشقا
جايلاردا خېلى نۇرغۇن ئاھالە ھىلىمۇ زەردەش دىنىغا ئېتى-
قات قىلىدۇ. زەردەش دىنىنىڭ «زىند ئاۋىستا» ناملىق
كىتابى ھازىرمۇ مۇقەددەس كىتاپ دەپ ھىساپلىنىدۇ.
بۇ كىتاپ ۋە ئۇنىڭ شەرھىسى ياۋروپادا تەرجىمە ۋە نەشر
قىلىندى.

ئىسلام دىنى ئەڭ ئاۋال 570 — 632 - يىللاردا
ئەرەپ يېرىم ئارىلىدا مەيدانغا كەلدى، كېيىنچە ئەرەپلەر -
نىڭ رەسمىي دولەت دىنى بولدى، 7 - ئەسىردە، غەربىي
ئاسىيادا باش كۆتىرىشكە ۋە كېڭىيىشكە باشلىدى. ئۇزۇن
ئۆتمەي، ئەرەپ يېرىم ئارىلىدىن ئىرانغا كېڭەيدى. يەنە
ئىراندىن ئوتتۇرا ئاسىياغا تارقىلىپ، ئوتتۇرا ئاسىيادا
ئومۇملاشتى. خەلىپە ئومەر ھاكىمىيەت يۈرگۈزگەن دەۋردە،
ئىسلام قوشۇنى ئىران، ئىراق، مىسىر، سۈرىيە، پەلەستىن
قاتارلىق جايلارغا يۈرۈش قىلدى ۋە ئىران پادىشاھىنى
مەغلۇپ قىلىپ، كېيىن خۇراسان ئەتراپىدىكى تۈركلەر
ئولتۇراقلاشقان جايلارغا بېسىپ كىردى. خەلىپە ئوسمان
(644 — 657 - يىللاردا ھاكىمىيەت يۈرگۈزگەن) نىڭ
زامانىسىدا خۇراسان مەملىكىتى ئەرەپلەر تەرىپىدىن ئىشغال

قىلىندى. ئەرەپلەر 653 - يىلى خۇراسان ۋالىسى ئەھنىق ئىبنى قەيسنىڭ قوماندانلىغىدا شەرققە قاراپ يۈرۈش قىلىپ، بەلخنى ئىشغال قىلدى. ئاندىن توخارىستان قاتارلىق جايلاردا ئىسلام دىنىنىڭ تەسىرىنى كېڭەيتتى. بۇ جايلاردىكى تۈركلەر ئىسلامغا تەۋە بولدى. خەلىپە ئابدۇلمۈلۈك دەۋرىدە (699 - 700 - يىللار ھاكىمىيەت يۈرگۈزگەن) ئەرەپلەر ئىسلام دىنىنى تېخىمۇ كېڭەيتىش ئۈچۈن تۈرك زىمىنلىرىغا داۋاملىق يۈرۈش قىلدى.

ئابدۇلمۈلۈك ئىراق ۋالىسى مەشھۇر ھەججاجنى خۇرا- ساننىڭ ۋالىلىغىغا تەيىنلىدى. ھەججاجنىڭ قول ئاستىدىكى مۇھەللەپ ئىبنى نەبى سۇپرە ئەرەپ قوماندانلىرىنىڭ ئىچىدىكى ئەڭ مەشھۇرلىرىدىن ئىدى. ئۇ 700 - يىلى ئامۇ دەريانى بويلاپ يۇقۇرىغا مېڭىپ بۇخاراغا ھۇجۇم قىلدى.

ھەججاج 705 - يىلى قۇتەيبە ئىبنى مۇسلىم ئىسىم - لىك بىر قومانداننى خۇراساننىڭ ۋالىلىغىغا تەيىنلىدى. قۇتەيبە توخارىستانغا ھۇجۇم قىلىپ، تۈرك خانلىغىنى بوي سۇندۇردى؛ 706 - يىلى ئامۇ دەريادىن ئۆتۈپ، باي كەنتىگە ھۇجۇم قىلدى. تۈركلەر قۇتەيبە قوماندانلىغىدىكى ئەرەپ ئەسكەرلىرىنى 2 ئاي مۇھاسىرە قىلىۋالغان بولسىمۇ، ئاخىرى ئوزلىرى مەغلۇپ بولدى. قۇتەيبە باي كەنتىنىڭ ئاھالىسىنى دەھشەتلىك ھالدا قىرغىن قىلدى، ئاھالىنىڭ بارلىق مال - مۈلۈكلىرىنى بۆلدى، شەھەرگە ئوت قويدى. تۈرك خاقانى كول تېگىن پىسرغانە ۋە سوغدى تۈركلىرىنى ئىسلام ئەسكەرلىرىگە قارشى سەپەرۋەر قىلىپ، ئامۇ دەريا بويىدىكى تىرمىز شەھىرىگە ئورۇنلاشتى.

707 - يىلى، قۇتەيبە ئىسلام ئەسكەرلىرىنى باشلاپ ئامۇ دەريادىن ئوتۇپ، كۆل تېگىن باشچىلىقىدىكى تۈركلەرگە ھۇجۇم قىلدى. كۆل تېگىن ئۇرۇشتا مەغلۇپ بولۇپ چېكىندى، 2 - قېتىم (708 - يىلى) يەنە كۈچ توپلاپ سۇغدىياناغا يۈرۈش قىلىپ، قۇتەيبەنى مەغلۇپ قىلدى.

قۇتەيبە بۇ مەغلۇبىيىتىنى ھەججاجقا مەلۇم قىلىپ، ئۇنىڭغا ماۋرا ئۇننەھرنىڭ خەرىتىسىنى ئەۋەتتى. شۇنىڭ بىلەن ھەججاج ئىسلام ئەسكەرلىرىنى قايتا تەشكىللەپ، ئىراندىن بىر قىسىم مۇسۇلمان قوشۇنىنى يۆتكەپ كېلىپ، ئۇرۇشقا قاتناشتۇردى. مىلادىنىڭ 709 - يىلى، قۇتەيبە بۇخاراغا يۈرۈش قىلدى. كۆل تېگىن قوشۇن بىلەن سەمەر - قەنتىن بۇخاراغا يېتىپ كەلدى. مۇشۇ جايدا تۈركلەر بىلەن ئەرەپلەرنىڭ ئوتتۇرىسىدا جەڭ بولدى. بۇ ئۇرۇشتا كۆل تېگىن قاتتىق جاراھەتلەندى. شۇنىڭ بىلەن ئۇ بۇخارا، سەمەرقەنت، سۇغدى خانلىقلىرىنىڭ مۇستەقىللىقىنى ساقلاپ قېلىش شەرتى بىلەن قۇتەيبەگە تەسلىم بولدى. قۇتەيبە بۇ رايونلارنى بېسىۋالغاندىن كېيىن ئىسلام دىنىنى ئومۇملاشتۇردى. مىلادىنىڭ 712 - يىلى، ئەرەپلەر سەمەر - قەنتى تۇنجى قېتىم مەسچىت سالىدى. قۇتەيبە ئىبنى مۇسلىم سەمەرقەنتكە ۋالى قىلىپ تەيىنلەندى. ئەرەپلەر مىلادىنىڭ 713 - يىلى پەرغانە ۋە خوجەندىنى بوي سۇندۇردى؛ 714 - يىلى كاسان ① شەھىرىنى ئىشغال قىلدى. شۇ يىلى شاش (تاشكەنت) ئۇرۇشى قىلمايلا ئەرەپ -

① كاسان - تاشكەنت شەھىرىنىڭ شەرقىي جەنۇبىدا بولۇپ،

8 - ئەسىرنىڭ ئاخىرلىرىغىچە پەرغانە ھۆكۈمدارلىرىنىڭ پايتەختى بولغان.

لەرگە تەسلىم بولدى. قۇتەيبە ئىبى مۇسلىم تۈرك ئەللىدە -
رىگە قىلغان يۇرۇشلىرىدە ئاخىرقى غەلبىگە ئېرىشەلمەي،
715 - يىلى (بەزى رىۋايەتتە 716 - يىلى) ئۆز ئەسكەر -
لىرى تەرىپىدىن مەرۋىدە ئۆلتۈرۈلدى.

جامال قارشى يازغان «قەشقەر تارىخى» دىگەن
كىتاپتا: "715 - يىلى ئۆلتۈرۈلگەن ئەرەپ سەردارى قۇتەيبەنىڭ
قەۋرىسى قوقەندە. قوقەندىكى بۇ قەۋرىستانلىقتا يەنە ئىمام
ھۈسەيىننىڭ نەۋرىسى بىلەن ئىمام مۇھەممەت باقىرنىڭ
قېرىندىشى ئابدۇللا (731 - يىلى ۋاپات بولغان) نىڭ قەۋ -
رىسىمۇ بار ئىدى" دېيىلگەن. شۇڭا بۇ جاي مۇقەددەس
ئورۇنلارنىڭ بىرى ھېساپلانغان.

ئىسلام تارىخچىلىرى ئۆز ئەسەرلىرىدە قۇتەيبەنى
ئىسلام دىنىنى تارقىتىشنىڭ ئەڭ چوڭ قەھرىمانى دەپ
مەدھىيىلەشكە دەۋەت قىلىدۇ. قۇتەيبە ئىسلام دىنىنى كېڭەيتىشتە
ئەھنىق ۋە مۇھەللەپلەرنىڭ ئوغۇللىرىغا ئوخشاش مەشھۇر
قوماندانلار قىلالىغان ئىشلارنى قىلغان ئىدى. لېكىن ئۇ
ئىسلامىيەتنى كېڭەيتىش ئۈچۈن قىلغان يۇرۇشلىرىدە مىسلى
سىز دەرىجىدە زالىملىق قىلىپ، ھەججىنىڭ ئىشەنچىسىگە
ئىگە بولدى. ئۇ تۈرك ۋادىلىرىدا زۇلۇم تىغى بىلەن قان
توكۇشتە ھەججىدىن قېلىشمايدى، ئىسلام دىنىنى قوبۇل
قىلغانلارنىمۇ قىردى. ئۇ توخارىستاننى ئىشغال قىلغاندا،
شەھەر ئاھالىسىنى پۈتۈنلەي قىرىپ تاشلىدى. قۇتەيبەنىڭ
ئۆز ئەسكەرلىرى تەرىپىدىن ئۆلتۈرۈلۈشى، خەلقنىڭ غەزەب -
ۋىدىن تاشقىرى، ئۆز ئىچىدەمۇ ئۇنىڭغا قارشى كۈچنىڭ
بارلىغىنى ئىسپاتلاپ بېرىدۇ. قۇتەيبە ئۆلتۈرۈلگەندىن
كېيىن، بۇرۇن ئىسلام دىنىغا كىرگەن خەلقلەر ئىسلام

دىندىن يېنىۋالدى، بەزى شەھەرلەر مۇستەقىللىق چاكالاپ
ئەرەپلەر تەۋەلىكىدىن چىقىپ كەتتى. شۇ سەۋەپتەن ئەرەپ-
لەر بىلەن تۈركلەر ئوتتۇرىسىدا ئۇرۇش ئۇزاق داۋام
قىلدى.

716 - يىلى، كۈل تېگىن ۋاپات بولدى، ئۇنىڭ
ئورنىغا قۇتلۇق قاغاننىڭ چوڭ ئوغلى بىلىگ خاقان
بولدى. بىلىگ خان زامانىسىدا كۈل تېگىننىڭ ئىنىسى
تۈرك ئەسكەرلىرىنىڭ قوماندانى ئىدى. كۈل بىلىگ خان
734 - يىلى ۋاپات بولدى.

718 - يىلى، خەلىپە سۇلايمان ۋاپات بولدى. 719 -
يىلى سوغدى تۈركلىرى سەمەرقەنتتىكى ئەرەپلەرگە ھۇجۇم
قىلدى. خۇراسان ۋالىسى ئەسكەر توپلاپ سەمەرقەنتكە
بېسىپ كىرىپ، ئاھالىنى قىرغىن قىلدى.

ئىسلام تارىخىدا "خاقانى تۈرك" دەپ مەشھۇر بولغان
چولۇق خاقان سوغدىيانا تۈركلىرىنىڭ بېشىغا كەلگەن
قانلىق ھادىسىنى ئاڭلاپ، ئۇلارغا ياردەم بېرىش ئۈچۈن،
721 - 722 - يىللىرى سەمەرقەنتكە يۈرۈش قىلىپ، ئە -
رەپلەر بىلەن كۆپ قېتىم قانلىق ئۇرۇشلارنى قىلغان بول -
سىمۇ، ئاخىر ئۆزى مەغلۇپ بولدى.

725 - يىلى، ئەرەپ قوماندانى مۇسلىم ئىبنى سەئىد
پەرغانىگە قايتا ھۇجۇم قىلىپ، خۇجەند شەھىرىنى ئىشغال
قىلدى. بۇ ۋاقىتتا چولۇق خاقان تالاستىن ئۆلگۈرۈپ
كېلىپ، مۇسلىم ئىبنى سەئىدنى مەغلۇپ قىلدى ۋە خۇ -
جەندىنى قايتۇرۇۋالدى.

726 - 727 - يىللىرى چولۇق خاقان خۇراسان ۋالىسى
ئەسەت ئابدۇللاننىڭ ماۋرائۇننەھردە تۈركلەر بىلەن تۇتۇ -

شۇشقا تەييارلىنىۋاتقانلىغىدىن خەۋەر تېپىپ، ئۇنىڭغا تۇيۇق - سىز ھۇجۇم قىلدى، ئەرەپلەر مەغلۇپ بولۇپ چىكىندى. 727 - يىلى، ئەسئەت ۋالىلىقتىن بوشىتىلىپ، ئورنىغا ئەشرەس ئابدۇللا قويۇلدى، ئەشرەس سالىھ تەرىقى دىگەن ئولىمانى ماۋرا - ئۈننەھردىكى تۈركلەرنى ئىسلامغا دەۋەت قىلىش ئۈچۈن ئەۋەت - تى. سالىھ تەرىقى خەلقىنى ئىسلام دىنىغا كىرىشكە دەۋەت قىلىپ، ئۇلارغا ئىسلام دىنىنىڭ قائىدىلىرىنى چۈشەندۈردى. شۇنىڭ بىلەن تۈركلەر ئىچىدە ئىسلام دىنىغا ئىشەنچ - ئەقىدە تىكىلىنىپ، "مۇسۇلمان بولۇشقا باشلىدى. جايلاردا مەسچىتلەر بىنا قىلىندى. كىشىلەر قۇرئان ئوقۇش، شەرىئەت ئەھكاملارنى ئۆگىنىش بىلەن مەشغۇل بولدى"، ① "ئەشرەس ئىسلام دىنىنى تېپىشىدىن قو - بۇل قىلغانلارنى، ئىسلام قائىدىلىرىگە رىئايە قىلغانلارنى، قۇرئاندىن بىر سۈرە ئوقۇشقا ئىقتىدارى بولغانلارنى ئازات قىلىدىغانلىغىنى ئېلان قىلدى." ② تېخىمۇ كۆپ ئادەمنى ئىسلام دىنىغا كىرگۈزۈش ئۈچۈن، ئىسلام دىنىنى قوبۇل قىل - ىغان ئاھالىلەردىن سېلىق ئالىمىغاندىن تاشقىرى، ھەتتا ئۇ - لارنى سۈننەت - تەكلىپ قىلماسلىققا بۇيرۇدى، شۇنىڭ بىلەن نۇرغۇن كىشىلەر ئىسلام دىنىغا كىردى. سېلىق ئېلىپ تاشلانغانلىقتىن، دولەتنىڭ غەزىنىسىگە كىرىدىغان دارامەت زور مىقداردا ئازىيىپ كېتىپ، ھۆكۈمەتنىڭ مالىيە ئاساسى ئاجىزلاپ قالدى. شامنىڭ غەزىنىسى ئەشرەس ۋالىغا ياز - ىغان بىر مەكتۇبىدا: "مالىيە مەبلەغى ئازىيىپ كەتتى. مۇسۇلمانلارنىڭ كۈچى مالىيە مەبلەغى بىلەن بولىدۇ. ئاڭ - لىشىمىچە، سوغدىياندا ۋە باشقا يۇرتلاردا تېخى مۇسۇلمان بولمىغانلار بار ئىكەن، ئۇلار مۇسۇلمان بولماي تۇرۇپ باج

① ② بار تولىد: «موڭغۇللار دەۋرىدىكى تۈركىستان».

بېرىشتىن قۇتۇلۇش ئۈچۈن مۇسۇلمان بولغانىشىن. بىزنىڭچە، خۇدانىڭ ئەمرىنى تۇتقان ۋە قۇرئاننى ياد ئالغان كىشىلەر، دىن سېلىق ئالمىساق. ئۇنىڭدىن باشقا، پەرزلەرنى ئادا قىلماي، قۇرئاننى ياد ئالمىغانلاردىن مۇسۇلمان دىگىنىگە قارىماي سېلىق ئالساق“ دېيىلگەن. شۇنىڭ بىلەن ئەمەلدارلار تۈركلەردىن يەنە سېلىق ئېلىشقا باشلىدى. بۇ ھال ئاھالە ئىچىدە غۇلغۇلا پەيدا قىلىپ، ئىسىيانغا سەۋەبچى بولدى. ئەشرەس ئۆزىنىڭ سەمەرقەنتتىكى ۋەكىلى سالىھ تەرىقىنى ۋە بىر قانچە ئەمەلدارنى تۇتۇپ كېلىپ قاماققا ئالدى. بۇ خىل زورلۇق-زومبۇلۇقنى كۆرگەن مۇسۇلمانلار ۋە تېپىخى ئىسلام دىنىغا كىرمىگەن بارلىق تۈركلەر بىرلىشىپ چولۇق خاقاندىن ياردەم تەلەپ قىلدى.

مىلادىنىڭ 729 - يىلى، چولۇق خاقان نۇرغۇن ئەسكەر توپلاپ، پەرغانە، تاشكەنت ۋە سوغدىيان تۈركلەردىن ئەرەپلەرگە قارشى تۇرۇشقا چاقىردى. تۈرك ئەسكەرلىرى بۇ ئۇرۇشتا سوغدىيان ئۆلكىسىنى ئىشغال قىلىپ، ئەزەپ ئەسكەرلىرىنى ئۇ يەردىن قوغلاپ چىقاردى. ئەشرەس بۇ ئەھۋالنى ئاڭلاپ، مەرۋىدىن يۇرۇش قىلىپ، ئامىل شەھىرىنىڭ يېنىدا ئامۇ دەريادىن ئۆتتى ۋە تۈركلەر بىلەن ئۇرۇشۇپ مەغلۇپ بولدى. لېكىن، كېيىنكى بىر قېتىملىق تۇتۇشۇشتا چولۇق خاقان مەغلۇپ بولۇپ، باي كەنتىنى ئەشرەسكە تارتقۇزۇپ قويدى. ئۇزۇن ۋاقىت جەڭ قىلىش نەتىجىسىدە بۇخارا ۋە سەمەرقەنت شەھەرلىرى ئەرەپلەرگە، پەرغانە، خەتەل (قارا تىپىگىن)، توخارىستان ۋە سوغدىياننىڭ كۆپ قىسمى تۈركلەرگە قارايدىغان بولدى.

مىلادىنىڭ 730 - يىلى، ئەشرەس خۇراساننىڭ ۋالىسىدە

خىدىن يىقىلىپ، ئورنىغا جۈنەيد ئابدۇرەھمان ۋالى بولدى،
ئۇ ئۇزۇن ئۆتمەي توخارىستانغا ھۇجۇم قىلدى. چولۇق
خاقان بۇنى ئاڭلاپ، ئەرەپلەرنىڭ قولىدىكى سەمەرقەنتكە
يۈرۈش قىلىپ جۈنەيدنىڭ قوشۇنىنى قورشىۋالدى. جۈنەيد
خۇراساندىن ياردەم تەلەپ قىلدى، ياردەمگە كەلگەن ئەرەپ قو-
شۇنلىرى چولۇق خاقان ئىسسىق قولىغا قىلىپ، بۇخارانى ئالدى.
چولۇق خاقان تالاسقا چېكىندى. كېيىنكى ئۇرۇشلاردا ئ-
رەپلەر بۇخارا، سەمەرقەنت شەھەرلىرىنى يەنە تۈركلەرگە
تارتقۇزۇپ قويدى. ماۋرائۇننەھرنىڭ ھەممىسى، توخارىستان
ۋە بەدەخشاندىن ئىبارەت تۈرك يۇرتلىرى يەنە چولۇق خا-
قانغا تەۋە بولدى.

بۇ دەۋردە چولۇق خاقان تۈركەش دولتىنىڭ چېگرىسى
تازا كېڭەيگەن ئىدى. تۈركەش دولتى ئون قەبىلىنىڭ
بىرلىشىشىدىن تەشكىللەنگەن ئىتتىپاقداش دولەت ئىدى.
ئىسسىق كۆلنىڭ غەربىدىكى بەش قەبىلە چولۇق خاقاننىڭ
تەۋەلىكىدە بولۇپ، كىشىلەر بۇ بەش قەبىلىنى "قارا تۈر-
كەش" ياكى "غەربىي تۈركەش" دەپ ئاتايتتى. ئىسسىق كۆلنىڭ
شەرقىدىكى جايلار چولۇق خاقاننىڭ قول ئاستىدىكى
كول چۇرباغاتۇرخان ئونۋانلىق بىر ۋالىنىڭ باشقۇرۇشىدا ئىدى.
چولۇق خاقان 738 - يىلى ماۋرائۇننەھردىكى ئۇ-
رۇشتا غەلبە قىلدى. كول چۇرباغاتۇرخان چولۇق خاقاننىڭ
غەلبىسىنى تەبرىكلەش نامى بىلەن توقماق شەھىرىگە كېلىپ،
خاقاننى پۇرسەتتىن پايدىلىنىپ ئولتۇردى. 739 - يىلى
كول چۇرباغاتۇرخان ئورنىنى تۈركەش خاقانى دەپ ئېلان
قىلدى. ئەمما، تۈركەش دولتى ئىچكى جەھەتتىن بولۇنۇپ
كەتكەنلىكتىن، ئەبۇ مۇسلىم باشچىلىقىدىكى ئەرەپ قوشۇنى

زەددىيەتتىن پايدىلىنىپ توخارسىستان ۋە ماۋراۋۇننەھەرگە قاراپ ئىلگىرىلەپ، 742 - يىلى ئۇ يەردە يەنە ئەرەپلەر ھاكىمىيىتىنى تىكلدى.

766 - يىلى، يەتتە سۇ، سىر دەريا ۋە سۇياب ئەتراپىدا ياشايدىغان قارلۇق قەبىلىلىرىنىڭ بىر قىسمى ئىسلام دىنىنى قوبۇل قىلدى. ئەرەپلەر ئوتتۇرا ئاسىيادىكى خۇرا - ساننى ئىگەللىگەندىن كېيىن تىكلەنگەن ھاكىمىيەت تارىختا بارماقلار ① ھاكىمىيىتى دەپ ئاتالدى. بارماقلار ئابباسىيە خەلىپىلىگىنىڭ بۇ جايلىرىنى ئىدارە قىلىشىدا مۇھىم رول ئوينىدى. مىلادىنىڭ 786 - 809 - يىللىرى بارماقلار خانلىقى زەئىپلىشىپ، ئۇنىڭ ئورنىنى تاهىرىيە خانلىقى باستى. تاهىرىيە خانلىغىنىڭ باشلىغى خۇراساننىڭ چوڭ يەر ئىگەسى بولغان ئاقسوغەك تاهىر ئىبنى ھۈسەيىن بولۇپ، بۇ خانلىق ئۇنىڭ نامىدا تاهىرىيە خاقانلىغى دەپ ئاتالدى. تاهىر مىلادىنىڭ 809 - 813 - يىللىرى مەمۇن بىلەن ئامىن ئوتتۇرىسىدىكى كۈرەشتە مەمۇن (ھارۇن رەشىدنىڭ ئوغلى) نى قوللاپ، ئۇنىڭ باغدات خەلىپىلىگىنى تارتىۋېلىشىغا ياردەم بەرگەن ئىدى.

مەمۇن 813 - يىلى خەلىپىلىك تەختىگە چىققاندىن كېيىن، تاهىر ئىبنى ھۈسەيىننى ئەڭ يېقىن كىشىلىرى قا - تارىخا كىرگۈزۈپ، باغداتتا لەشكەر باشلىقىغا، كېيىن ئىراندا ئىگىلىك باشقۇرۇش مەھكىمىسىنىڭ باشلىقىغا تەيىنلىدى. مىلادىنىڭ 821 - يىلى ئۇنى خۇراساننىڭ نائىبى (ۋالى دەرىجىلىك ئەمەلدار) قىلىپ بەلگىلىدى. تاهىر ئىبنى

① بۇ ھاكىمىيەتنىڭ مەنەسپدارى بەلخلىق بارماقلاردىن بولغاچقا، بۇ ھاكىمىيەت بارماقلار نامى بىلەن ئاتالغان.

ھۈسەيىن خۇراساننىڭ پادىشاھلىقىنى قولغا ئالغاندىن كېيىن، ئۇنى مۇستەقىل دولەتكە ئايلاندۇرۇش مەقسىدىدە، مەسچىتلەردە خەلىپە نامىغا ئوقۇلىدىغان قۇتبىنى چىقىرىپ تاشلىدى. بۇ ئۇنىڭ خەلىپىگە قارشى ئاشكارا ئىسپان كۈتەرگەنلىكى ئىدى. تاھىر 822 - يىلى ۋاپات بولدى. ئۇنىڭ ئورنىغا (ۋالىلىققا) ئابدۇللا ئىبنى تاھىر چىقتى. ئابدۇللا تاكى ئومىرنىڭ ئاخىرقى يىللىرىغىچە (مىلا - دىنىڭ 844 - يىلىغىچە) بۇ مەنەسەپنى ئىگەللەپ، خەلىپە دولىتىگە ساداقەتلىك بىلدۈرۈپ كەلدى. ئۇ ئەرەپلەر ھۆكۈمرانلىغىغا قارشى خەلق قوزغىلاڭلىرىنى دەھشەتلىك باستۇردى، دىخانىلار ئۈس - تىدىن ئېلىنىدىغان باج - سېلىقنى ھەددى - ھىساپسىز كۆپەيتتى. «تارىخىي تەبرى» دىگەن كىتاپتا بايان قىلىنىشىچە، ئابدۇللا ئىبنى تاھىر ئۆزىگە قاراشلىق ۋىلايەتلەردىن توپلىغان سېلىقنىڭ مىقدارى 48 مىليون دەرھەمگە يەتكەن. ئۇ ھەر يىلى خەلىپىگە 44 مىليون 846 مىڭ دەرھەم ئاقچا، 13 يىساخشى ئات، 2000 قوي، 2000 قۇل، 1187 توپ بوز تۈلەپ تۇرغان. تاھىر مۇشۇ يوللار بىلەن خەلقنى قاتتىق ئەزگەن.

بارتولد ئۆزىنىڭ «ئىراندىكى دىخانىلار ھەركىتىنىڭ تارىخى» دىگەن ئەسىرىدە بايان قىلىشىچە، ئابدۇللا ئىبنى تاھىر 839 - يىلىدىكى تابارىستان دىخانىلار ھەركىتىنى باستۇرۇشقا ئاكتىپ قاتناشتى. تاھىرنىڭ ھۆكۈمرانلىغىغا بوي سۇنمىغان سامانىلار ئۇنىڭغا قارشى ھەركەت قىلىپ، ئاخىر ھاكىمىيەتنى تارتىۋالدى. تاھىرىيە خانلىقى 873 - يىلى يىقىلدى. شۇنىڭ بىلەن ماۋرائۇننەھردە بىر ئەسىر داۋام قىلغان كۈرەش نەتىجىسىدە سامانىلار خانلىقى مەيدانغا كەلدى.

2 - بولۇم سامانىلار خانلىغى

(874 — 999 - يىللار)

سامانىلار خانلىغى ماۋرا ئۈننەھردە قۇرۇلغان ئىسلام دولىتىنىڭ نامى بولۇپ، بۇ دولەت ئۇنىڭ قۇرغۇچىسى ئىس - مائىل ئىبنى ئەخمەت ئىبنى مانسۇر ئىبنى سامانى نامى بىلەن قىسقارتىلىپ "سامانىلار دولىتى" دەپ ئاتالغان.

سامانىلار دولىتىنىڭ تەۋەسىگە خۇراسان، ماۋرا ئۈننەھر ۋە جۇرچان قاتارلىق جايلار كىرەتتى. بۇ دولەت ئىس - لام دىنىنى ماۋرا ئۈننەھردىن شەرقتە كېڭەيتىشتە مۇھىم رول ئوينىدى. كېيىنكى دەۋرلەردە سامانىنىڭ 4 ئوغلى خاندانلىققا ۋارىسلىق قىلدى. سامانىنىڭ ئوغۇللىرى مەمۇنغا قارشى كۆتۈرىلگەن قوزغىلاڭلارنى باستۇرۇشقا قاتناشقان ئىدى. ئۇلار دەسلەپتە ئاتەشپەرەسلىكتىن ۋاز كېچىپ ئىس - لام دىنىنى قوبۇل قىلغانلىقتىن، مەمۇننىڭ قوللىشىغا ئېرىش - كەن. كېيىن مەمۇن ئۇلارنى ماۋرا ئۈننەھرنىڭ ھۆكۈمرانى قىلىپ بەلگىلىگەن ئىدى.

سامانىلار دولىتى فېوداللىق دولەت ئىدى. ئۇنىڭ ئىش - لەپچىقىرىش كۈچلىرى تەرەققى قىلغان، تاۋار ئىگىلىگى راي - ۋاجلانغان ئىدى. سامانى 820 - يىلىدىن 865 - يىلىغىچە پەرغانە ۋادىسىدا ھۆكۈمرانلىق قىلدى. ئۇ 865 - يىلى ۋا - پات بولغاندىن كېيىن، ئۇنىڭ ئوغلى ناسر ئىبنى ئەخمەت سامانىلار تەختىگە ۋارىسلىق قىلدى (865 - 892). ناسر تەختكە چىقىپلا ئوز دائىرىسىنى كېڭەيتىش ئۈچۈن بۇخارا،

شاش ۋە قاشقا ۋادىسىغا ھەتتا قەشقەرغىچە يۈرۈش قىلدى. خۇراسان ھاكىمى مۇھەممەت ئىبنى تاھىرنىڭ ئىنىسى ھۈسەيىن ئىبنى تاھىر 874 - يىلى بۇخارا ئېلىپ، بۇخارا ۋە خىزارەزىم ۋىلايىتىگە ۋالى بولدى. ئۇ بۇ قېتىمقى يۈرۈشتە زورلۇق - زومبۇلۇق قىلىپ، ئاتىرىشا شەھەر ئاھالىسىنى بۇلدى ۋە قىردى. ھۈسەيىن بۇخارا ھاكىمى بولغان ۋاقتىدا ئۆزىگە قاراشلىق جايلارغا ئېغىر سېلىق سالدى. ئاھالىنى پۇللارنى كۈمۈش پۇلغا ئالماشتۇرۇپ بېرىشكە مەجبۇر قىلدى. بۇنىڭ بىلەن ئاھالە قاتتىق نارازى بولدى. نارازى بولغان خەلق ئۇنىڭغا قارشى قوزغىلاڭ كۆتەردى ۋە ئوردىغا ئوت قويدى. شەھەرنىڭ يۇقۇرى قاتلىمى سەمەر - قەنتىكى ناسىر ئىبنى ئەخمەتكە ۋەكىل ئەۋەتىپ، سامانىلار خانلىغىدىن ھۈسەيىننى خىزمەتتىن قالدۇرۇپ، ئۇنىڭ ئورنىغا باشقا ھاكىم ئەۋەتىشنى تەلەپ قىلدى. بۇ تەكلىپ ناسىر ئىبنى ئەخمەتنى خوشال قىلدى. چۈنكى ئۇ ماۋرا ئۇنىئەھىرىنى سامانىلار ھۆكۈمرانلىغى ئاستىغا ئېلىپ، بۇ جايلارنى بىر - لىككە كەلتۈرۈش ئۈستىدە باش قاتۇرۇۋاتقان ئىدى. ناسىر ئىبنى ئەخمەت ئۆز ئىنىسى ئىسمايىل ئىبنى ئەخمەتنى بۇ خاراغا ۋالى قىلىپ ئەۋەتتى. ھاكىم ئالماشقان بولسىمۇ، ئېزىلگەن دىخانلار يەنىلا ھىچقانداق ياخشىلىق كۆرمىدى.

ئىسمايىل ئىبنى ئەخمەت (874 - 907 - يىللىرىدا ھاكىمىيەت يۈرگۈزگەن) يەنىلا دىخانلار قوزغىلىڭىنى باستۇرۇش بىلەن بەنت ئىدى. نەرشەخى ① «بۇخارا تارىخى» دىگەن ئەسىرىدە: "بەركەت بىلەن راستان ئوتتۇرىسىدا 4 مىڭ

① نەرشەخى - ئابابەكرى مۇھەممەت ئىبنى جەئبەر نەرى -

شەخى (؟ - 959) - ت

دىخان قوزغىلاڭ كۈتەردى. ئىسمايىل قوزغىلاڭچى دىخان -
 لارنى قورال كۈچى بىلەن باستۇردى " دەپ بايان قىلغان.
 ناسىر ئىبنى ئەخمەت ئاشۇ يىللاردا پۈتۈن ماۋرا ئۇن -
 نەھرنىڭ ھۆكۈمدارى سۈپىتىدە كۈمۈش پۇل چىقاردى. بۇ
 ئىلگىرى تاهىرىلەرگە بېرىلگەن ئىمىتياز ئىدى. 887 - يىلى
 سەمەرقەنتتە چىقىرىلغان پۇل (دەرھەم) سامانىلارنىڭ
 تۇنجى دەرھەملىرىدىن بولۇپ ھىساپلىناتتى. ئىسمايىل ئىبنى
 ئەخمەت ناسىرغا بوي سۇنۇشنى خالىماي، مۇستەقىل بولۇش -
 قا ھەرىكەت قىلدى. شۇنىڭ ئۈچۈن سەمەرقەنت غەزىدە -
 سىگە سېلىق، باج تاپشۇرۇشنى رەت قىلدى. ناسىر ئىبنى
 ئەخمەت بىلەن ئۇنىڭ ئىنىسى ئىسمايىل ئىبنى ئەخمەت
 ئوتتۇرىسىدا دۈشمەنلىشىش ھەرىكىتى باشلىنىپ، تاكى 888 -
 يىلغىچە داۋام قىلدى. بۇ قېتىمقى ئۇرۇشتا ناسىر ئىبنى
 ئەخمەتنىڭ قوشۇنلىرى يېڭىلىپ قالدى، ماۋرا ئۇنىسەھەر
 پۈتۈنلەي ئىسمايىل ئىبنى ئەخمەتنىڭ قولىغا ئۆتتى. ناسىر
 ئۆز ئۆمرىنىڭ ئاخىرقى يىللىرىنى سەمەرقەنتتە ئۆتكۈزۈپ،
 893 - يىلى ۋاپات بولدى. ئۇنىڭ ئورنىغا ئىسمايىل
 تەختكە چىقىپ ئۈزۈنغا قالماي تىرازغا قاراپ يۈرۈش قىلدى
 ۋە بۇ جايدىكى تۈركلەرنىڭ 10 مىڭدەك ئەسكىرى ۋە خىزمەتچىلىرىنى قولىغا چۈشۈردى، نۇرغۇن ئولجىغا ئىگە بولدى.
 ئىسمايىلنىڭ بۇلاڭ - تالاڭ قىلىپ قولىغا چۈشۈرگەن ئولجىدا -
 لىرى ھەربىر ئاتلىق ئەسكەرگە 10 مىڭ دەرھەمدىن توغرا
 كەلدى. ئىسمايىل تىرازنى ئىگەللىگەندىن كېيىن بۇتخانى -
 لارنى چېقىپ، ئۇنىڭ ئورنىغا مەسچىت بىنا قىلدى. مەسچىت،
 شەيخۇلئىسلام مەنسەپلىرىگە دىنىي كىشىلەردىن قويۇپ، ئۇلارنى
 ئۇستاز نامى بىلەن ئاتىدى. 9 - ئەسىرنىڭ 90 - يىللىرىدا

ئىراندا ئىسلام دىنىنى كېڭەيتىشتىكى تاشقى سىياسەت ئۆز-
گىرىپ، مۇھىم نۇقتا شىمالىي ۋە جەنۇبىي رايونلارغا قارىد-
تىلدى. خۇراساننىڭ ھاكىمى ياقۇپنىڭ ئۆكسى ئىمىرسەپپا
ئارى (879 - 900 - يىللار) ئىسمايىل ئىبنى ئەخمەتنىڭ
زاماندىشى ئىدى. باغدات خەلىپىلىكى ئىمىرسەپپانى بىلەن
ئىسمايىل سامانىنى ئوزتارا ئۇرۇشقا سېلىپ قويۇپ، ئىسمايىل-
دىن پايدىلانماقچى بولدى. ئۇلار 900 - يىللارغىچە ئۇرۇشتى.
بۇ ئۇرۇشتا ئىسمايىل غەلبە قىلدى. شۇنىڭ بىلەن سامانىلار
دولتى يەنىمۇ مۇستەھكەملەندى. ئۇرۇشتىن كېيىن ئىسما-
يىل شەرقىي ئىراننىڭ چوڭ ئوبلاستلىرىنى قوشۇۋېلىپ، ئۆز
دائىرىسىنى كېڭەيتتى. ئۇ تېخىمۇ قۇدرەتلىك دولەت قۇرۇش
ئۈچۈن، بىر تەرەپتىن، فېودال ئاقسۆڭەكلەرنى قولغا كەل-
تۈرۈش يولىدا ئاكتىپ ھەرىكەت قىلسا، يەنە بىر تەرەپتىن،
تۈركلەردىن ياللانما قوشۇن قۇرۇشقا تىرىشتى. ئىسمايىل ۋە
ئۇنىڭ ۋارىسلىرى مۇنتىزىم دولەت تەشكىلاتىغا ئىگە بولغان
بولسىمۇ، لېكىن ئۇ دولەت ئىچىدىكى زىددىيەتلەرنى ھەل
قىلىپ كېتەلمىدى. بۇ دەۋردىكى ئاساسىي زىددىيەت ھۆكۈم-
ران سىنىپ بىلەن دىخانلار ۋە قول ھۈنەرۋەنلەر ئوتتۇرىد-
ىدىكى زىددىيەت ئىدى. فېودال ئاقسۆڭەكلەرنىڭ دىخانلار
ۋە ھۈنەرۋەنلەرنى رەھىمسىز ئېكىسپىلاتاتسىيە قىلىشى دائىم
نارازىلىقنىڭ تۇغۇلۇشىغا، قوزغىلاڭنىڭ كۆتىرىلىشىگە سەۋەپ
بولاتتى.

سامانىلارنىڭ ھاكىمىيەتنى مۇستەھكەملەشتە يۈرگۈزگەن
ھەرىكەزلەشتۈرۈش سىياسىتى ھۆكۈمران سىنىپنىڭ قارشىلىق-
ىغا ئۇچرىدى. سامانىلار ئۆز تەسىر دائىرىسىنى كېڭەيتىش
ئۈچۈن كۈچەپ ھەرىكەت قىلغان بولسىمۇ، لېكىن غەزىنە،

گۇرچىستان، خارەزىم، ئىسپىجاپ قاتارلىق جايلارنى ئۆزىگە
بوي سۇندۇرالمىدى. بۇ جايلاردىكى يەرلىك ھاكىملار مەر-
كزىي ھاكىمىيەتنى ئېتىراپ قىلمىدى.

ئىسمايىل ئىبنى ئەخمەت مەملىكەتنى ئىدارە قىلىشتا
سىرتتىكى تاجاۋۇزغا قارشى ئىدىيىدىكى كىشىلەرگە ۋە فېو-
داللارنىڭ مەنپەئەتى ئۈچۈن كۈرەش قىلىدىغان كىشىلەرگە
تايىنىپ ئىش كوردى. ئىسمايىلنىڭ ئوغلى ئەخمەت (907-
914 - يىللاردا ھاكىمىيەت يۈرگۈزگەن) ئەرەپ تىلىنى دو-
لەت تىلى قىلىپ بېكىتىشنى قۇۋۋەتلەپ، ئەرەپ تىلىنى بىلا-
گەنلەرگە ھامىلىق قىلغانلىقتىن، ساراي ئەمەلدارلىرى بىلەن
تۈرك قوشۇنلىرى تەرىپىدىن ئولتۇرۇلدى. تەختكە ئەخمەت-
نىڭ 8 ياشلىق ئوغلى ناسىر II (914 - 943 - يىللاردا ھا-
كىمىيەت يۈرگۈزگەن) چىقتى. ناسىر كىچىك بولغانلىقتىن
دولەتكە رەھبەرلىك قىلىشنى ئۇنىڭ ۋەزىرى ئابدۇللا مۇھەم-
مەت ئىبنى ئەخمەت جەيھانى ئوز ئۈستىگە ئالدى.

ئەخمەت ئىبنى ئىسمايىل ھايات چېغىدا سامانىلار ھا-
كىمىيىتىگە قارشى ئىسيانلار كۆتىرىلگەن ئىدى. ئىسمايىلنىڭ
ئوكسى ئىسھاق ئىبنى ئەخمەتتۇ سەمەرقەنتتە قوزغىلاڭ كو-
تەردى. ئەمما بۇ قوزغىلاڭ قانلىق باستۇرۇلدى. 914 - يىلى
ئەتىيازدا ئەبۇ سالىق مانسۇر ئىبنى ئىسھاق سەمەرقەنتتە
قوزغىلاڭ كۆتەردى. شۇ يىلنىڭ ئاخىرىدا دولەتنىڭ جەنۇب
تەرەپلىرىدە ئومۇمىي يۈزلۈك قوزغىلاڭ كۆتىرىلىشكە باشلىدى.
ھەتتا بۇ قوزغىلاڭغا ئەخمەت ئىبنى ئىسمايىلنىڭ ئەڭ سادىق
لەشكەر باشلىقلىرىدىن بولغان ھۈسەيىن ئىبنى ئېلىمۇ قات-
ناشتى. بۇ قوزغىلاڭمۇ دەھشەتلىك ھالدا باستۇرۇلدى. لې-
كىن، خەلقنىڭ قارشىلىغى بۇنىڭلىق بىلەن ھەرگىز پەسىيىپ

قالمدى. تاشكەنت ۋە قەشقەرنىڭ ياردىمى بىلەن 922 -
يىلى ئېلى ئېنى ئىسھاق باشچىلىغىدا سامانىلارغا قارشى
قوزغىلاڭ كۆتىرىلدى. مۇشۇ مەزگىللەردە قارامىت ① مەز -
ھەببى پۈتۈن مەملىكەتكە ئۆز تەسىرىنى كېڭەيتتى. قارامىت -
لەر سامانىلار ھۆكۈمرانلىغىغا قارشى خەلق قوزغىلاڭلىرىدىن
پايدىلىنىپ، ئۆز كىشىلىرىنى سامانىلار دولىتىگە كىرگۈزدى.
ناسىر II زامانىسىدا خۇراسان، ماۋرا ئۈننەھردە قارامىتلەر -
نىڭ تەسىرى كەڭ تارقالدى. سامانىلارنىڭ ئەمەلدارلىرىمۇ
بۇ مەزھەپنى قوبۇل قىلىدى. ئاخىر ناسىر II مۇ قارامىتتە
مەزھەپنى قوبۇل قىلىشقا مەجبۇر بولدى.

ناسىر II دەۋرىدە مۇھەممەت ئېنى ئەخمەت نەخشەبى
ماۋرا ئۈننەھردىكى قارامىتىلەرنىڭ رەھبىرى ئىدى. ناسىر
II مۇ ئۇنىڭ تەكلىۋى بىلەن ئىش كۆرەتتى. نەخشەبى
فاتىمىيە خەلىپىلىكىگە دەۋرىدە بۇخارا زىم -
دانىدا ئۆلگەن خۇراسان قارامىتلەر ھەركىتىنىڭ چوڭ
رەھبىرى ھۈسەيىن ئېنى ئېلىنىڭ خۇنى ئۈچۈن سامانىلار
ھاكىمىيىتىنى 119 مىڭ دىنار تولەشكە مەجبۇر قىلدى. سا -
مانلارنىڭ قارامىتلەرنىڭ مەنپەئەتى ئۈچۈن ئىش كۆرۈشى
ئىسلام ئولىمالىرى بىلەن تۈرك ئەسكەرلىرى ئىچىدە قاتتىق
نارازىلىق قوزغىدى. تۈركلەرنىڭ نارازىلىغى ئەمىرگە قارشى
جامائەت پىكىرى تەييارلىدى. نەتىجىدە ناسىر II تەختىنى ئۆز
ئوغلى نۇھقا بوشىتىپ بېرىشكە مەجبۇر بولدى.

① فاتىمىيە خەلىپىلىكىدىن ئىلگىرى سۈرىيە ۋە ئىراققا
”قارامىتتە“ دېگەن نام بىلەن ئەرەب پىكىرلىك ئىسمائىل مەز -
ھەببى مەيدانغا كەلدى. بۇ مەزھەپنىڭ ئاساسچىسى بولغان ھەم -
دانى تەخەللۇسلۇق بېرىكىشىگە قارامىت دەپ نام بېرىلگەن ئىدى.

نۇھ تەختكە چىقىش بىلەنلا ئوز ئاتىسى ناسر II ئى
زەنجىرلەپ زىندانغا تاشلىدى، ئارقىدىنلا نەخشەنى دارغا
ئېسىپ ئولتۇردى. شۇنىڭ بىلەن مەملىكەتتە قارامتە مەز-
ھىبىگە قارشى ھەركەت باشلىنىپ، ئۇلارنىڭ مال - مۈلۈك-
لىرى مۇسادىرە قىلىندى. نۇھ قارامتلەرنى قورال كۈچى
بىلەن يوقاتماقچى بولغان بولسىمۇ، يوقىتالمىدى. قارامتە-
لەرنىڭ تەسىرى ماۋرائۇننەھر ھەم خۇراساندا ئۇزۇن ۋا-
قتلارغىچە ساقلىنىپ كەلدى.

نۇھ ئىبنى ناسر (943 - 954 - يىللاردا ھاكىمىيەت
يۈرگۈزگەن) نىڭ ھۆكۈمرانلىغى باشلانغاندىن تارتىپ سامانى-
لار دولتى خەلق قوزغىلاڭلىرىنىڭ زەربىسىدە بارغانسېرى
ئاجىزلاشتى. قوزغىلاڭچىلار 942 - يىلى سامانىلار دولتىنىڭ
غەزىنىسى بۇلاپ قۇرۇقداپ قويدى. شۇنىڭ بىلەن دولەت-
نىڭ مالىيىسى ئىنتايىن قىيىن ئەھۋالدا قالدى. نۇھ مالىيە
ئەھۋالىنى ئوڭشىماقچى بولۇپ، ئالۋاڭ - ياساقنى ھەددىدىن
ئارتۇق كۆپەيتىۋەتتى. ئۇنىڭ ئۈستىگە ئالۋاڭ - ياساقنى
مۇددەتتىن بۇرۇن يىغىۋېلىش ئۈچۈن ھەرخىل چارە - تەد-
بىرلەرنى قوللاندى. نۇھ ھۆكۈمرانلىق قىلغان دەۋردە ئال-
ۋاڭ - ياساقنى قەرز ئورنىدا مۇددەتتىن بىر يىل بۇرۇن
يىغىۋالاتتى. لېكىن بۇ قەرزنى ھۆكۈمەت ھىچقاچان
تولمىيەتتى. روھانىلار تەرەپدارى بولغان نۇھ ئۇلارنىڭ
ۋەكىلى ئابدۇلفەزلى مۇھەممەت سۇلايماننى ۋەزىرلىك مەنىسى-
ۋىگە تەيىنلىدى. نۇھ ئوز ھاكىمىيىتىنى روھانىلارنىڭ يار-
دىمى بىلەن مۇستەھكەملەشكە تىرىشتى ۋە ئۇلارنىڭ مەس-
لىھىتى بىلەن ئىش قىلدى؛ مەمۇرى ئەمەلدارلارنى روھا-
نىلارنىڭ ئارزۇسى بويىچە بەلگىلىدى. نۇھ ھەتتا روھانىلارنى
سېلىق تولەشتىنمۇ ئازات قىلدى.

يېڭى تەيىنلەنگەن ۋەزىر مۇھەممەت سۇلايمان پەقەت
دىنىي ئىشلار بىلەنلا شۇغۇللىنىپ، دولەتنى ئىدارە قىلىش
ئىشلىرىغا قىزىقمىدى. ھەرخىل ئالۋاڭ - ياساقلارنىڭ كۆپىدە -
يېشى ۋە ئەمەلدارلارنىڭ ئالۋاڭ - ياساقى ئۆزلىرى خالىدە -
خانچە ئاشۇرۇپ، ئۆز يېنىنى تولدۇرغانلىغى خەلقنىڭ نارى -
زىلىغىنى قوزغىدى. مالىيە ئەھۋالىنىڭ كۈندىن - كۈنگە
يامانلىشىشى، ئەسكەرلەر ئارىسىدىكى نارازىلىقنىڭ كۈچىيىشى
ۋە ھۆكۈمەتنىڭ يۈزبەرگەن بۇ ئەھۋاللارنى ياخشىلاشقا قادىر
ئەمەسلىكى دولەتنىڭ بارغانسېرى چۈشكۈنلەشكەنلىكىنى
ئىسپاتلىدى. مەملىكەتنىڭ ھەممە يېرىدە خەلقنىڭ قوزغىدە -
لاڭلىرى پارتلىدى. نۇھنىڭ ئاكىسى ئىبراھىم ئىبنى ئەخمەت
نۇھقا قارشى قوزغىلاڭ كۆتەرگەن خۇراسان نائىبى ئەبۇل
ئېلى چېفاننىڭ ياردىمى بىلەن 947 - يىلى بۇخارىنى
بېسىۋالدى. نۇھ سەمەرقەنتكە كېتىشكە مەجبۇر بولدى. ئە -
بۇل ئېلى بۇخارىدىن قايتىپ كەتكەندىن كېيىن، نۇھ ئۆز
پايتەختىگە قايتىپ كېلىپ قوزغىلاڭچىلارنى قاتتىق بېسىقتۇردى.
مەركىزىي ھۆكۈمەت بىلەن ئەبۇ ئېلى چېفانى ئوتتۇرىسىدىكى
كۈرەشتە گەرچە نۇھ بىلەن ئەبۇل ئېلى ئوتتۇرىسىدا يارىشىش
كېلىشىمى تۈزۈلگەن بولسىمۇ، كېلىشىمنى ئىجرا قىلىش
ۋاقتىدا يەنى 954 - يىلى نۇھ ۋاپات بولۇپ كەتتى. بۇ كۈ -
رەش نۇھنىڭ ۋارىسى ئابدۇلمۇلۇك (954 - 961 - يىللاردا
ھاكىمىيەت يۈرگۈزگەن) دەۋرىدىمۇ داۋاملاشتى. ئابدۇلمۇلۇك
سارىيىنىڭ ئۇلۇغ ھاجىپلىق مەنسىۋىنى تۈرك ئەسكەرلىرىنىڭ
باشلىغى ئېل تېگىنگە تۇتقۇزدى. ئابدۇلمۇلۇك ۋاپات بولغان
دىن كېيىن ئۇنىڭ ئوغلى ناسىر III تەختكە چىقتى. ئەمما
ئۇ تەختكە چىققاندىن كېيىنمۇ كۈرەش يەنە داۋاملاشتى.

بۇخارا ئاھالىسى قوزغىلاڭ كۈتەردى. قوزغىلاڭچىلار ئەسەر سارىيىنى بۇلاڭ - تالاڭ قىلدى ۋە سارايغا ئوت قويدى. ناسىر III ئۇزۇن ئۆتمەي تەختىدىن ئاغدۇرۇلدى. نەتىجىدە ئېل تېگىن غەزەنگە كېتىشكە مەجبۇر بولدى. ئۇ غەزەندە دولەت قۇرماقچى بولغان بولسىمۇ، مەقسىدىنى ئەمەلگە ئاشۇرالمى، 963 - يىلى ۋاپات بولدى.

مۇشۇ پەيتتە سامانىلار ھاكىمىيىتى ئىچىدىكى كۈرەش، بولۇپمۇ ساراي ئىچىدىكى كۈرەش قاتتىق ئەۋج ئالدى. بۇ ئەھۋال سامانىلارنىڭ ئىچكى قىسمىدا بولۇنۇش پەيدا قىلدى. سامانىلارغا قاراشلىق ئامۇ دەريانىڭ جەنۇبىي تەرىپىدىكى جايلار مۇشۇ ۋەزىيەتتىن پايدىلىنىپ مۇستەقىللىق جاكالدى. بۇنىڭ بىلەن مەركىزىي ھاكىمىيەتنىڭ دارامىتى زور دەرد - جىدە كېسىيىپ كەتتى. يېڭى ۋەزىر مۇ تەرتىپ ئورنىتىلدى، نۇرغۇن جايلار قوزغىلاڭچىلار تەرىپىدىن ئىشغال قىلىندى. قوشۇنلارنىڭ خەلق ئۈستىدىكى جەبرى - زۇلۈمى ئاشتى. ھاكىمىيەت تۈركلەر قولىغا ئۆتتى. ۋەزىرنىڭ ئەمىر - پەرمانلىرى ئاقىمىدى. ناسىر ئارىسلانخان ئېلىك 999 - يىلى سامانىلارنىڭ پايتەختى بۇخارانى بېسىۋالدى. شۇنىڭ بىلەن سامانىلار خانلىغى مۇنقەرز بولدى.

3 - بولۇم سامانىلار خانلىغىنىڭ ھاكىمىيەت شەكلى

9 - 10 - ئەسىرلەردە، سامانىلار دولەتنى ۋىلايەتلەرگە بۆلۈپ باشقۇرۇش تۈزۈمىنى يولغا قويدى. سامانىلارنىڭ ئەڭ چوڭ باشلىغى "ئەمىرۇلمومىنن" (مومىنلارنىڭ ئەمىرى) دېگەن ئۇنۋان بىلەن ئاتىلاتتى. ئابباسىلار سامانىلار دولىتىنى ئۈزدى.

گە تەۋە دەپ قارىغاچقا، ئابباسلار خەلىپىسى ئۇلارغا مۇشۇ نامنى بەرگەن ئىدى. سامانىلار ئابباسلار خەلىپىلىرى قوللانغان ھاكىمىيەت تەشكىلى شەكلىنى داۋاملاشتۇردى. سامانىلارنىڭ ئەڭ ئالى ھاكىمىيەت ئورگىنى "مەركىزىي مەھكىمە" يەنى دەرگاھ (ساراي) ۋە "دىۋان" (ئىدارە) دىن ئىبارەت ئىككى چوڭ سېستىما بولۇپ، پۈتۈن دولەت 10 باشقارما بىلەن ئىدارە قىلىناتتى.

سامانىلار دەۋرىدىكى مەھكىمە تۈزۈمى پارسلارنىڭ ئەنە مەنسى بولۇپ، دولەت ئاپاراتى مەركىزىي مەھكىمە بىلەن دىۋاندىن تەشكىل قىلىناتتى. بۇ ئاپارات خەلىپىگە ۋاكالىتەن دولەتنى باشقۇرۇش مەسئۇلىيىتىنى ئوز ئۈستىگە ئالاتتى. بىز بۇنىڭدىن شەرقتىكى مۇسۇلمان تەشكىلاتلىرىنىڭ ھەممە ئورگانلىرى ئىككى چوڭ سېستىما يەنى "مەھكىمە - دەرگاھ" ۋە "دىۋان" غا بولۇڭگەنلىگىنى كۆرىمىز. سامانىلارنىڭ مەھكىمىسى ۋە دىۋاننىڭ باشلىقلىرى باش ھاجىپ، باش مىرزا، مىرزانلار ۋە باشقىلاردىن تەركىپ تاپاتتى. سامانىلار دولىتىنىڭ ئەڭ يۇقۇرى ئورگىنى بولغان دەرگاھنى باشقۇرىدىغان كىشى دولەت - نىڭ سىياسى ھاياتىدىكى ھەممە ئىشلارغا ئارىلاشقانلىقى ئۈچۈن ئەڭ ئابرويلىق شەخسلەردىن بولۇپ ھىساپلىناتتى.

مەركىزىي مەھكىمە 10 دىۋاندىن تەشكىل تاپقان بولۇپ، بۇ ھەقتە نەرشەخى ئۆزىنىڭ «بۇخارا تارىخى» ناملىق ئەسىرىدە: "يۇقۇرىدا مەركىزىي باش مەھكىمە يەنى دەرگاھ ھەم دىۋان بولۇپ، ئۇنىڭ ئاستىدا باش ھاجىپ ①، ۋەزىر ① باش ھاجىپ - ئەرەپ تىلىدا ئەل ھاجىپ (ھاجىپلار ھا- جىپى) دەپ ئاتىلىدۇ، ھاجىپ سامانىلار دولىتى ۋاقتىدا ساراي ئۇنۋانلىرىنىڭ ئەڭ يۇقۇرىسى ھىساپلىناتتى. بۇ ئۇنۋاننى غەزىنە - ۋىلەر، كېيىنكى دەۋرلەردە قاراخانلارمۇ قوللانغان.

ۋە دىۋان ئەمەلدارلىرى بولاتتى. باش مەھكىمە ۋىلايەتلەر-
گە ھاكىم تەيىنلەش ھوقۇقىغا ئىگە ئىدى دەپ بايان
قىلىدۇ. باش مەھكىمە دىۋان، باشقارمىلاردىن تەشكىل قىلى-
ناتتى. ساراي ئەمەلدارلىرى ۋە خىزمەتچىلەرنى باش ھاجىپ
باشقۇراتتى.

1. «دىۋان مۇستەخى» - مەھكىمىنىڭ باش مالىيە
باشقارمىسى بولۇپ، دولەتنىڭ پۈتۈن مالىيىسىنى باشقۇراتتى.
ئۇنىڭ ئاستىدا يەنە مەخسۇس ھىساپچىلار ئىشلەيدىغان بو-
لۇملار بولۇپ، ئۇلار دولەتنىڭ كىرىم - چىقىمىنى ئېنىقلاپ
تۇراتتى.

2. «دىۋان ئەررا سائىل» - مەھكىمىنىڭ خەت - ئالا-
قە ئىشلىرىغا مەسئۇل ئورگان ئىدى.

3. «دىۋان ئىنشا» - بۇيرۇق - يارلىق باشقارمىسى بو-
لۇپ، مەھكىمىنىڭ ئىنتايىن مۇھىم باشقارمىلىرىدىن بىرى
ئىدى. بۇ باشقارما دولەتنىڭ ھوججەت، خەت - ئالاقىلىرىنى،
ھەتتا باشقا دولەتلەر بىلەن دىپلوماتىك مۇناسىۋەت ئورن-
تىش ئىشلىرىنىمۇ باشقۇراتتى.

4. «دىۋان شاھبۇششۇرات» - مەسلىھەتچىلەر باشقار-
مىسى، دولەت ئىشلىرىغا مەسلىھەت بەرگۈچى ئورگان ئىدى.

5. «دىۋان ساھىبەلبەرد» - پوچتا باشقارمىسى. ئۇ
دولەتنىڭ پوچتا خىزمىتىگە مەسئۇل ئورگان بولۇپ، ئۇنىڭ
ئاستىدا يەرلىك پوچتا بولۇملىرى بار ئىدى. بۇلار ھوكۇمەت-
نىڭ ئەمىر - پەرمانلىرىنى توۋەنگە تېز يەتكۈزۈشتىن تاش-
قىرى، ھوكۇمەت ئەمەلدارلىرى ئۈستىدە يوشۇرۇن مەلۇمات
يەتكۈزۈپ بېرەتتى.

6. «دىۋان مۇختەسىپ» - بازارغا نازارەتچىلىك قى-

لىدىغان باشقارما بولۇپ، سودىگەرلەرنىڭ سودا - سېتىق ئىشلىرىغا، قول ھۈنەر مەھسۇلاتلىرىنىڭ بەلگىلەنگەن باھا بويىچە سېتىلىشىغا ۋە بازار باشقۇرۇش ئىشلىرىغا نازارەتچىلىك قىلاتتى. بۇ ئورگان كېيىنكى چاغلاردا ئاھالىنىڭ ئەخلاق - پەزىلىتىنىڭ ياخشى - يامانلىغى، مەسچىتلەرگە بېرىش - بار - ماسلىغى، ئىچمىلىكلەرنى ئىسچىش - ئىچمەسلىگى ئۈستىدىنمۇ نازارەت قىلىدىغان بولدى.

7. «دىۋان مۇشربان» - غەزىنىدىكى پۇلنىڭ چىقىم قىلىنىشىغا ۋە ساراينغا كەتكەن خىراجەتلەرگە نازارەت قىلىدىغان باشقارما ئىدى.

8. «دىۋان مۇھتەسەپ» - ئىلىم - پەنگە مەسئۇل باشقارما بولۇپ، دولەتنىڭ ئىلىم - پەن ئىشلىرىغا مەسئۇل ئىدى.

9. «دىۋان مۇشرب» - مەمۇرى خادىملارغا نازارەت قىلغۇچى باشقارما بولۇپ، ھۆكۈمەت خىزمەتچىلىرى ئۈستىدىن نازارەت قىلىدىغان ئورگان ئىدى.

10. «دىۋان ئاۋقاب» - ۋەخپە يەرلەرنى باشقۇرىدىغان باشقارما ئىدى.

قازى، شەيخۇلىئىسلام، رەئىس، خاتىپ قاتارلىق ئەمەلدارلار دىنىي ئىشلارغا مەسئۇل ئىدى.

سامانىلار دەۋرىدىكى مەھكىمە ۋە دىۋاندا ئەمەلدارلىق قىلغۇچىلار مۇسۇلمان روھانىلىرىدىن بولۇشى شەرت ئىدى. شۇنىڭدەك ئۇلارنىڭ ھەممىسى يۇقۇرى تەبىقىدىكى دىنىي كىشىلەردىن بولۇشى، مەلۇم دەرىجىدىكى مەلۇماتقا ئىگە بولۇشى، ئەرەپچە، پارىسچە تىللارنى ۋە قۇرئاندىكى ئەسەر - پەرمانلارنى پىششىق بىلىشى، ھەر خىل پەنلەردىن خەۋەردار

بولۇشى تەلەپ قىلىناتتى. ھوكۇمەت مۇشۇنداق كىشىلەرنى تاللاپ، مەھكىمە، دىۋان ئەمەلدارلىغىغا تەيىنلەيتتى.

سامانىلار دولتىنىڭ ئەسكىرىي قىسىملىرىنىڭ كوپ قىسىمى تۈركلەردىن قوبۇل قىلىنغان ۋە ياللانغان ئەسكەرلەر ئىدى. نىزامۇلمۈلۈك ① ئۆزىنىڭ «دولەتنى ئىدارە قىلىش توغرىسىدا» ۋە «سىياسەتنامە» قاتارلىق ئەسەرلىرىدە سامانىلارنىڭ ئاساسىي قوغدىغۇچى قوشۇنى ھەققىدە مۇنداق دەيدىگەن: «سامانىلارنىڭ باش مەھكىمىسىنى قوغدىغۇچى مۇھاپىزەتچى قوشۇن ۋە ياللانما قوشۇنىنىڭ كوپ قىسمى ياش ئوغۇزلار، تۈركلەر ۋە تۈركمەن يىگىتلىرىدىن ئىدى. ئۇلار پىيادە ئەسكەرلەر بولۇپ، 1-يىلدا ئاتقا مىنىش ھوقۇقىدىن مەھرۇم قىلىناتتى. كىيىم - كېچىگىگە زىندان ماتا ② دىن كىيىم بېرىلەتتى؛ 2-يىلى بۇ ئەسكەرلەرگە ئاددى ئىگەر-لەنگەن ئات بېرىلەتتى؛ 3-يىلى بۇ ئەسكەرلەرنى باشقا ئەسكەرلەردىن پەرقلەندۈرۈش ئۈچۈن كەمەر، ياخشى كىيىم - كېچەك، كۈمۈش بىلەن زىننەتلەنگەن قارا ھوۋۇت قالپاق بېرىلەتتى؛ 4-يىلى چېدىر باشلىغى دىگەن ئەمەل بېرىلەتتى، ئاندىن ئەمەلدارلىققا كۆتىرىلەتتى».

سامانىلار دەۋرىدە مۇئاش تۈزۈمى يولغا قويۇلغان بولۇپ، ھوكۇمەت ئەسكەر ۋە خىزمەتچىلەرگە ھەر 3 ئايدا بىر قېتىم ئومۇمىي يۈزلۈك مۇئاش بېرىتتى. ھەر قېتىمدا 5 مىليون دەرھەمدىن كېتەتتى. بىر يىلغا تەخمىنەن 20 مىلى-

① نىزامۇلمۈلۈكنىڭ ئەسلى ئىسمى ئەبۇ ئىپلى ھەسەن ئىبنى قۇس بولۇپ، 1092-يىلى سۇيىقەست بىلەن ئۆلتۈرۈلگەن.

② زىندان ماتا - بۇخارادىكى زىندان قىشلاقتا ئىشلەنگەن ماتا زىندان ماتا دەپ ئاتالغان.

يون دەرھەم سەرپ قىلىناتتى.

سامانىلار دولتى ھوقۇقىنى مەركەزلەشتۈرۈش تۈزۈمىنى قوللىنىپ، ئوز تەۋەلىگىدىكى جايلارنى مەھكىمە ئارقىلىق باشقۇردى. خارەزىم، تاشكەنت، غەزنى ۋە جۇرجان قاتارلىق جايلارنىڭ ھاكىملىرى سامانىلارغا خىراجەت تولەيتتى، ئۇلار مۇستەقىللىق خاراكتىرىغا ئىگە ئىدى. شۇڭا كېيىنكى دەۋرلەردە، ئۇلار سامانىلارغا بوي سۇنماستىن، ئوز ئالدىغا ئىش كۆرىدىغان بولدى، بۇنى كورگەن باشقا جايلارمۇ مۇستەقىل بولۇشنى ئارزۇ قىلاتتى. بۇ خىل ئەھۋاللارنىڭ يۈز بېرىشى ئەينى دەۋردىكى سامانىلار ھاكىمىيىتىدە بولۇنۇشنى كەلتۈرۈپ چىقاردى.

4 - بولۇم سامانىلار دەۋرىدىكى مەدەنىيەت

سامانىلار دەۋرىدە، ماۋرائۇننەھرنىڭ ئاساسىي ۋىلايەتلىرىدە، بولۇپمۇ زەرەپشان ۋادىسىدا دىخانچىلىق بىلەن شۇغۇللىنىدىغان قىشلاقلار مەيدانغا كېلىپ، دىخانچىلىق تەرەققى قىلدى. قىشلاقلارنىڭ مەيدانغا كېلىشى، تاۋار ئالماش-تۇرۇشنىڭ يولغا قويۇلۇشى بىلەن سودا تەرەققى قىلدى. سودىنىڭ تەرەققى قىلىشى ھۈنەرۋەنچىلىكنىڭ راۋاجلىنىشىغا ئاساس ياراتتى. زەرەپشان، قەشقەر ۋادىلىرىدا، پەرغانە، تاشكەنت ۋە خارەزىمدە دىخانچىلىق ئىشلىرى سۇغدۇرۇش يولى بىلەن ئېلىپ بېرىلاتتى، بۇغداي، ئارپا، شال، نوقۇت، كېۋەز، مايلىق دان قاتارلىق زىرائەتلەر تېرىلاتتى. بۇ ۋاقىتتا زەرەپشان ۋادىسى ئەڭ مۇھىم كېۋەزچىلىك رايونى ئىدى. دىخانچىلىقنىڭ تەرەققى قىلىشى باغۋەنچىلىككە

نىڭ راۋاجلىنىشىغا ئاساس ياراتتى. بۇ جايلاردا شاپتۇل،
ئۈزۈم، ئەنجۈر، ئۈرۈك، ئالما، نەشپۈت، ئانار، بەھى قاتار-
لىق مېۋىلەر كەڭ كۆلەمدە ئۆستۈرۈلەتتى.

ماۋراۋۇننەھر ئاھالىسىنىڭ ئىقتىسادىدا دېھقانچىلىق ۋە
باغۋەنچىلىكتىن تاشقىرى، قول ھۈنەرۋەنچىلىكىمۇ مۇھىم
ئورۇندا تۇراتتى. شەھەر ۋە يېزا - قىشلاق ئاھالىسى ئىچىدە
قول ھۈنەرۋەنچىلىك بىلەن شۇغۇللىنىدىغانلار كۆپ ئىدى.
زىندان قىشلاقتا ماتا، گەزلىمە ۋە يۈك رەختلەر توقۇلاتتى.
بۇخارا ۋە باشقا جايلاردا گىلەمچىلىك سانائىتى مۇھىم ئو-
رۇننى ئىگەللەيتتى. نەرشەخى ئۆزىنىڭ «بۇخارا تارىخى»
دىگەن ئەسىرىدە: «بۇ جايلاردا ئىشلەنگەن مەھسۇلاتلار ئىران،
ھىندىستان قاتارلىق جايلارغا چىقىرىلاتتى» دەپ بايان قىل-
دۇ. بۇ ۋاقىتتا سەمەرقەنت سودا مەركىزى ئىدى. سەمەرقەنتنىڭ
لاتا قەغىزى مەدەنىيەت تارىخىدا مۇھىم رول ئوينىدى. شۇ
دەۋرلەردە ماۋرا ئۇننەھردە كارۋان سودىسى تەرەققى قىل-
غان بولۇپ، ئۇلار جەنۇبىي ۋە شەرقىي رايونلارغا قاتنايتتى.
جۇڭگو، ئەرەبىستان، مىسىر، ئىراننىڭ مەدەنىيىتى قەدىمقى
يىپەك يولى ئارقىلىق بۇ رايونغا تەسىر قىلغان ئىدى.
نەتىجىدە ئىقتىسادنىڭ تەرەققى قىلىشىغا ئەگىشىپ مەدەنىيەت-
مۇ راۋاجلاندى.

11- ئەسىرنىڭ بېشىدا خارەزىم مەمۇنىنىڭ پايتەختى
ھەم مەدەنىيەت مەركىزى بولغان ئىدى. بۇ جايغا نۇرغۇن
ئالىملار توپلاندى. شۇ دەۋردە ئەبۇ ئىبلى ئىبنى سىنا
(980 — 1037 - يىللار) ۋە ئەبۇرەيخان مۇھەممەت ئىبنى
ئەخمەت ئەل بىرونى (973 — 1048 - يىللار) غا ئوخشاش
ئۇلۇغ ئالىم ۋە مۇتەپەككۈرلەر مەيدانغا كەلدى.

تارىختا خارەزىمنىڭ مەدىنىيىتى بىروننىڭ نامى بىلەن چەمبەرچەس باغلانغاندۇر. ئەبۇرەيھان بىرونى قەيات شەھەر ئەتراپىدىكى "بۇرۇن" دەپ ئاتىلىدىغان قىشلاقتا 973-يىلى دۇنياغا كەلدى. بىرونى ئۇنىڭ تەخەللۇسى بولۇپ، ئاشۇ "بۇرۇن" دىگەن قىشلاقنىڭ نامىدىن ئېلىنغان. بىرونى ياش ۋاقتىدا خارەزىم شاھىنىڭ سارىيىدا خىزمەت قىلغان. ئۇ «ئەل ئەسەر ئەل باقىيە ئانەل قورونال خالىيە» («ئەجداتلاردىن قالغان يادىكارلىق») ناملىق مەشھۇر كىتاپنى، ئاسترونومىيە ۋە باشقا مەسىلىلەر ئۈستىدە 150 تىن ئارتۇق ئىلمىي ئەسەر يازغان. ئۇ يەنە «ھىندىستان» ناملىق داڭلىق ئەسىرى بىلەن دۇنياغا تونۇلدى.

شۇ دەۋرلەردە يەنە تارىخشۇناس ئابۇناسىر ئاررات، مۇھەممەت خارەزىمى، ئەلغەدغانى، ئەبۇنەسر فارابى، ئاركىمىدى، ئەررازى، ئەل مائارى، پەيلاسوپ ئابدۇساخىل، تىببىي ئالىم خومىر قاتارلىق مەشھۇر ئالىملار ئوتتى. ئاتاقلىق تارىخشۇناس گەردىزىنىڭ «زەيىنۇلئاخبار» («گۈزەل خەۋەرلەر»)، بەيھىقى (966 — 1077-يىللار) نىڭ 30 توملۇق چوڭ كىتابى، مەجىددىن (ۋاپاتى 1068-يىلى) نىڭ «تارىخىي مۈلكى تۇركىستان» («تۇركىستان تارىخى»)، نىزامۇلمۈلكىنىڭ «سىياسەتنامە» ۋە «دولەتنى ئىدارە قىلىش توغرىسىدا» قاتارلىق كۆپلىگەن مەشھۇر ئەسەرلەر مەيدانغا كەلدى.

مەدىنىيەت تارىخىدا تىلغا ئېلىشقا ئەرزىيدىغان نەققاش-چىلىق، ھەيكەلتازاشلىق، بىناكارلىق سەنئىتىمۇ كۆزگە كۆرۈنەرلىك دەرىجىدە تەرەققى قىلدى.

ئۈچىنچى باپ

قاراخانلار خانلىغىنىڭ قۇرۇلۇشى

1- بولۇم قاراخانلار خانلىغى مەيدانغا كەلگەن دەسلەپكى دەۋر

9- ئەسىرنىڭ باشلىرىدىن باشلاپ 13- ئەسىرگە قەدەر بولغان ئارىلىقتا ئۇيغۇر ۋە بەزى تۈركى مىللەتلەرنىڭ قەدىمقى ماكانى بولغان شىنجاڭدا قاراخانلار خانلىغى ۋە خوتەن خانلىغى، قوچو ئۇيغۇر خانلىغىدىن ئىبارەت 3 چوڭ فېودال خاندانلىق مەۋجۇت ئىدى. شىنجاڭنىڭ جەنۇبى كۇچادىن تاكى جەنۇن (ئامۇ) دەرياسىغىچە بولغان پۈتۈن ئوتتۇرا ئاسىيادا قەشقەر ۋە بالاساغۇننى پايتەخت قىلغان قاراخانلار يەنى تۈرك ۋە ئىسلام خانلىغى ياشىغان ئىدى. قاراخانلار خاندانلىغىنىڭ مەيدانغا كېلىشى دولتىدە مىز تارىخى ۋە ئۇيغۇرلار تارىخىدا دەۋر بولگۈچ مۇھىم تارىخىي ئەھمىيەتكە ئىگە. ئۇ غەربىي يۇرتنىڭ گۈللەپ ياشىشى، مەدىنىيىتىنىڭ يۈكسەك دەرىجىدە تەرەققى قىلىشى ھەمدە غەربىي يۇرتتىكى بىرمۇنچە قەدىمقى تۈركى قەۋملەر- نىڭ قوشۇلۇپ ئۇيغۇرلىشىشى ئۈچۈن تارىختا چوڭ تۆھپە قوشتى ۋە ئىنتايىن مۇھىم رول ئوينىدى.

“قارا” دىگەن ئىسىم قاراخانلار خانلىغىنىڭ خانلىق ئۇنۋانلىرىدا قوللىنىلغان. جامال قارشى ئۇيغۇر تارىخى-چىسى ئەبۇل فۇتۇھ ئابدۇغاپپار ئىبنى ھۈسەيىن قەشقەرى (ۋاپاتى مىلادىنىڭ 1082-يىلى) يازغان «قەشقەر تارىخى» ناملىق چوڭ ئەسەر (ئەپسۇسكى، بۇ ئەسەر بىزنىڭ زامانىمىزغا يېتىپ كېلەلمىگەن) دىن پايدىلىنىپ تۈزگەن «سۇ-راھ» (مىلادىنىڭ 1282-يىلى تۈزۈلگەن) ناملىق لۇغەتنىڭ ئەرەبچە «مولھقاتۇس سۇراھ» دىگەن ئىلاۋىسىدە: “قارا خانىلارنىڭ ئىسمى قارا نامى بىلەن ئاتىلىشتىن باشقا، خانلارمۇ ئۆزىگە ياغما ۋە قارلۇقلارنىڭ سىم-ۋول ئادىتى بويىچە دەسلەپتە “بۇقا”، كېيىن “بۇغرا” دەپ لەقەم قويغان” دەپ كۆرسىتىلگەن.

قەشقەر خانلىغىنىڭ خانلىرى ئۆزلىرىنى قەدىمقى قارا خانىلاردىن بولغان مەشھۇر “قاراخان” (ئافراسىياپ) نىڭ ئەۋلادى دەپ قارىغانلىقى قەدىمقى مەنبەلەردە كۆرسىتىلگەن. ئىرانلىقلار بۇ خاقان ياكى “قاراخان” نى پارس تىلىدا ئافراسىياپ دەپ ئاتىغان. مەھمۇت قەشقەرى «تۈركى تىللار دىۋانى» دا بۇ خاقاننى “ئالىپ ئەرتۇڭا” دىگەن. «تۈركى تىللار دىۋانى»، «شاھنامە» قاتارلىق ئەسەرلەدە بۇ قەھرىمان خاقان ھەققىدە نۇرغۇن مەلۇماتلار بېرىلگەن.

تارىخىي مەلۇماتلارغا قارىغاندا، ئىراننىڭ سامانىلار دەۋرىدە ئىران بىلەن تۇرانلار ئوتتۇرىسىدا قاتتىق جەڭ بولغان. ئافراسىياپ (ئالىپ ئەرتۇڭا) تۇران مەملىكىتىنىڭ سەردارى سۈپىتىدە ئىران شاھلىرى بىلەن نۇرغۇن قېتىم جەڭ قىلىپ، شۇ جەڭلەرنىڭ بىرىدە ھالاك بولغان. شۇ زاماندىكى تۈرك قەبىلىلىرى ئارىسىدا ئۇنىڭ قەھرىمانلىغىغا

ۋە ئولۇمىگە بېغىشلانغان مەدەنىيە ۋە مەرسىيىلەر پۈتۈن بىز
داستان بولۇپ پۈتۈلگەن ئىدى. «تۈركى تىللار دىۋانى» دا
بۇ داستاندىن پارچىلار بېرىلگەن:

ئالپ ئەرتوڭا ئولدىمۇ
ئېسىز ئازون قالدىمۇ
ئۈزلەك ئۈچىنى ئالدىمۇ
ئەمدى يۈرەك يىرتىلۇر

(خاقان ئافراسىياپ ئولدىمۇ؟ بىئۇپا دۇنيا
ئۇنىڭدىن قۇتۇلدىمۇ؟ يەلەك ئۇنىڭدىن ئۈچىنى ئالدىمۇ؟
ئەمدى ئۇنىڭ ئۈچۈن زامانغا نەپەرەتلىستىمىپ،
يۈرەكلەر پارە-پارە بولماقتا.)^①

مەھمۇت قەشقەرنىڭ ئافراسىياپنى ئۇيغۇر خاقانىلىق
رىنىڭ بوۋىسى دەپ رىۋايەت قىلغانلىغى ئوز ئەسۋلادىنى
قەدىمقى بۈيۈك تۈرك خاقانىنىڭ نامى بىلەن ئاتىغانلىغىنى
چۈشەندۈرۈپ بېرىدۇ.

ئىسلام تارىخچىلىرىدىن ئىبنۇلئەسر (ۋاپاتى 1232-
يىلى) «تارىخى كامىل» ۋە «مۇجىمىئۇتتاۋارىخ» (1126-
يىلى يېزىلغان) ناملىق ئەسىرىدە، بەيھىقى (ۋاپاتى 1077-
يىلى) نىڭ ئەسەرلىرىدە ۋە گەردىزىنىڭ «زەينۇلئاخبار»
(1050- يىلى يېزىلغان) قاتارلىق ئەسەرلىرىدە، شۇنىڭدەك

① «تۈركى تىللار دىۋانى»، شىنجاڭ خەلق نەشرىياتىنىڭ

1980- يىلى نەشرى، 1-توم، 59-بەت.

ئېمىس تارىخچىسى پرىتساكنىڭ يېقىنقى يىللاردا يازغان ئەسەرلىرىدە "قاراخان" لار توغرىسىدىكى مەنبەلەر بايان قىلىنغان. دىمەك، بۇنىڭ يېقىنقى ئىسىم بولماستىن، ئەڭ قەدىمقى ئىسىم ئەسكەنلىكى ئېنىق.

قاراخانلار خانلىغىنىڭ ئەۋلادى قىيايسى نەسەپكە مەنسۇپلىغى توغرىسىدا تارىخىي مەنبەلەردە قارىمۇ-قارشى سۆزلەر بار. بەزى تارىخلاردا قاراخانلار خانلىغى قارلۇقلاردىن كېلىپ چىققان دىسە، بەزىلىرى ئۇيغۇرلارنى ئاساس قىلغان دەيدۇ؛ يەنە بەزىلەر چىڭگىللەردىن كېلىپ چىققان دەيدۇ. ئىشەنچلىك تارىخىي ماتېرىياللار ۋە «تۈركىي تىللار دىۋانى» دا بايان قىلىنغان پاكىتلاردىن قارىغاندا، "ياغما" (تارىختا ئۇلار قارا ياغما دەپمۇ ئاتالغان) لار قاراخانلار خانلىغىنى تەشكىل قىلىشتا يېتەكچى رول ئوينىغان. خانلارنىڭ چاپاۋۇل قىسمى، كۆپىنچە، ياغمىلاردىن بولغان. ياغمىلار تۈركىي قەۋملەرنىڭ بىر قىسمى بولۇپ ھىساپلىنىدۇ. تەخمىنەن 742- يىلى تۈرك خانلىغى مۇنقەرز بولغاندىن كېيىن، ھۆكۈمرانلىق ھوقۇقى دەسلەپ ئۇيغۇر قارلۇق ئىتتىپاقىدىكى باسمىلارنىڭ قولىغا ئوتتى. بىراق، باسمىلارنىڭ ھۆكۈمرانلىغى ئىنتايىن قىسقا بولدى، كېيىن ئۇيغۇرلار قولىغا ئوتتى. ياغمىلار مۇشۇ توقتۇز ئۇيغۇر (ئىچكى توقتۇز ئۇيغۇر دەپمۇ ئاتىلىدۇ) ئىچىدىكى بىر قەۋم بولۇپ، 766- يىللىرى سۇياپ شەھىرىنى ئىسگەللەپ، بۇ شەھەرنى ئۆزلىرىگە پايتەخت قىلغان ئىدى. قارلۇقلار باشلىغىنى "ياغۇ"، "ئوڭ ياغۇ"، "سول ياغۇ" دەپ ئاتايتتى. ياغمىلار باشلىغىنى "بۇغرا"، "قاراخان" ئۇنۋانى بىلەن ئاتايتتى.

قاراخانلار خانلىرىنىڭ كېلىپ چىقىشى، ئۇلارنىڭ خانلىق نەسەبىنىڭ شەكىللىنىشىدە مەركىزىي ھۆكۈمەتتىكى ۋەكىللىك خاراكتېرغا ئىگە نۇرغۇن مۈلكى، ھەربى ئەمەلدارلار ۋە ھەربى قوشۇنلار مۇھىم رول ئوينىغان. ئەمما خان جەمەتى قارلۇقلار بىلەن چىگىللار ئارىسىدىن چىقىمىدى. قاراخانلار خانى تۈركى قەۋملىرى ئىچىدە جەڭگىۋارلىقى بىلەن مەشھۇر بولغان ياغمىلاردىن چىقتى.

قاراخانلار خانلىغىنىڭ شەكىللىنىشى بىلەن بىۋاسىتە مۇناسىۋەتلىك بولغان ياغمىلار ئوردا، شەھەرلەردە تۇراتتى. ئۇنىڭ فېوداللىق ئىقتىسادىي تۈزۈمى يۈكسەك دەرىجىدە تەرەققى قىلغان ئىدى. 9- ئەسىردە، توققۇز ئوغۇز خەلقىنىڭ جەڭگىۋار ئالدىنقى قىسمى بولغان ياغمىلارنى ئاساسىي گەۋدە قىلغان ھالدا قاراخانلار خانلىغى قۇرۇلدى.

قاراخانلار خانلىغى ئۇيغۇرلار تارىخىدا ئەڭ گۈللىنىگەن ۋە قۇدرەت تاپقان فېودال خانلىق ئىدى. بۇ خانلىق ئىلگىر - كېيىن بولۇپ 399 يىل ھۆكۈم سۈردى. قاراخانلار مۇشۇ ئۇزاق مەزگىل ئىچىدە يۇقۇرى گۈللىنىش، تەدرىجىي زەئىپلىشىشتەك باسقۇچلارنى بېسىپ ئۆتتى.

قاراخانلار خانلىغىنىڭ قۇرۇلۇشى ئۇيغۇرلارنىڭ مەدەنىيەت تارىخىدا پارلاق يېڭى گۈللىنىش دەۋرىنى ھەيۋانغا كەلتۈردى. قاراخانلارنىڭ يۈكسەك تەرەققى قىلغان دىخانىچىلىق، چارۋىچىلىق ۋە قول سانائىتى ئاساسىدا نۇرغۇن مۇتەپەككۈرلەر، كەشپىياتچىلار، سىياسىيونلار، ھەربى مۇتەخەسسسلەر، ئەدىبلەر، سەنئەتكارلار، تارىخشۇناسلار، تىلشۇناسلار، تىببىي ئالىملار مەيدانغا كەلدى. ئۇلار كېيىنكى ئەۋلاتلارغا مول، قىممەتلىك جاھانئومۇل ئەسەرلەرنى قالدۇردى.

قاراخانلارنىڭ كېڭەيگەندىن كېيىنكى تېررىتورىيىسى مەمۇرى جەھەتتىن 3 چوڭ قىسىمغا بۆلۈنگەن بولۇپ، مەركىزىي قىسمى "خاقانىيە ئۆلكىسى" دەپ ئاتىلاتتى، خاقانىيە ئۆلكىسى قەشقەرنى مەركەز قىلغان ھالدا كۇچا ۋە قوچۇ شەھىرىدىن تارتىپ ئىسسىق كۆل بويىدىكى بالاساغۇننى ئۆز ئىچىگە ئالغان ھالدا، مىڭلاق، ئىسلى ۋادىسىغا قەدەر بولغان شەرقىي رايوننى ئۆز ئىچىگە ئالاتتى؛ يەنە بىر قىسىمى غەربىي قىسىم بولۇپ، ئىسسىق كۆلنىڭ غەربىدىن كاسپى دېڭىزىغىچە بولغان كەڭ رايوننى ئۆز ئىچىگە ئالاتتى. بۇ قىسىمى تالاس بىلەن سەمەرقەنتنى مەركەز قىلغان ئىدى؛ ئۈچىنچى قىسىمى شەرقىي جەنۇبىي قىسىم بولۇپ، يەركەندىن تارتىپ چەرچەنگىچە بولغان خوتەن رايونىنى ئۆز ئىچىگە ئالاتتى. بۇ ئۈچ چوڭ قىسىمدىن باشقا يەنە ئىسسىق كۆلنىڭ شەرقىي شىمالىدا قۇيباس ۋىلايىتى، تاشكەنت بىلەن مەرغىلان ئارىلىقىدىكى ئىخراق ۋىلايىتى، ئامۇ دەريانىڭ شىمالىدا قوتال-سومان ۋىلايىتى بار ئىدى. قاراخانلار خانلىغىنىڭ تېررىتورىيىسىدە شەكىللەنگەن بۇ مەمۇرى بىرلىكلەر ئىچىدە غەربىي قىسىم بىلەن شەرقىي جەنۇبىي قىسىم "ئېلىك خانلىقى" دەپ ئاتالغان ئىدى. بۇ ئەمىلىيەتتە ھەربىي فېودال سۈيۈرغاللىق تۈزۈمىدىكى يەرلەر ئىدى.

قاراخانلارنىڭ پايتەختى ئىككى بولۇپ، بالاساغۇن يازلىق پايتەخت ئىدى. قاراخانلارنىڭ چوڭ خانى قەشقەردە تۇرغاچقا، قەشقەر "ئوردۇكەنت" دەپ ئاتىلاتتى. بۇ خان تۇرىدىغان شەھەر، مەركەز دېگەنلىك بولاتتى. قاراخانلار خانلىغىنىڭ تۇنجى خانى كۆل بىلىگە

قادىر خان مىلادىنىڭ 819 - يىلى خانلىق تەختىگە چىقتى.
ئۇ ئۆز تېرىتورىيىسىنى قەشقەردىن تاكى ماۋرا ئۈننەھرنىڭ
شىمالىدىكى جايلارغا قەدەر كېڭەيتتى. كۆل بىلگە قادىر -
خان ۋاپات بولۇپ، ئۇنىڭ ئورنىغا ئوغلى بازىر -
خانلىققا ۋارىسلىق قىلىپ، بالاساغۇندا ئاسراڭخان
ئۇنۋانى بىلەن خانلىق تەختىدە ئولتۇردى.

سامانىلار خانى ئىسمائىل ئىبنى ئەخمەت ئىسلام
دىنىنى سىرتقا كېڭەيتىش ھەقسىدە، تىغ ئۇچىنى قارا -
خانلارغا قارىتىپ، ئۇلارنى ئۆز بېقىندىسىغا ئايلاندۇرۇش
ئۈچۈن قورال كۈچىنى ئىشقا سالدى. بازىرخان (بەزى ھەن -
بەلەردە بارلىققان) ھىجرىيىنىڭ 302 - يىلى، مىلادىنىڭ
914 - 915 - يىللىرى ۋاپات بولدى. ئۇنىڭ ئوغلى ساتۇق
تېگىن تېخى كىچىك بولغانلىقتىن، تاغىسى قادىرخان
ئۇغۇلچاق نايىپ خان بولدى. قادىرخان ئۇغۇلچاق سامانى -
لار خانى ئىسمائىل ئىبنى ئەخمەت بىلەن زامانداش
بولۇپ، ئۇلار ئوتتۇرىسىدا كەسكىن كۈرەشلەر داۋام قىلغان
ئىدى. ئىسمائىل ئىبنى ئەخمەت 893 - يىلى تالاسنى قادىر -
خان ئۇغۇلچاقنىڭ قولىدىن تارتىۋالغاندا، ئۇنىڭ خوتۇنى
بىلەن 15 ھىڭغا يېقىن ئەسكىرىنىمۇ ئەسىرگە ئالدى. شۇ
يىلى كۈزدە قادىرخان ئۇغۇلچاق خانلىق پايىتەختىنى
قەشقەرگە كۆچۈردى ۋە سامانىلارغا زەربە بېرىش ئۈچۈن
جىددى تەييارلىق كۆردى. 904 - يىلى سامانىلارنىڭ
ئىچكى قىسمىدا نىزا يۈز بەرگەندە، ئۇغۇلچاق دەرھال
ئەسكەر چىقىرىپ ئۆز زىمىنىنى كېڭەيتىۋالدى ھەمدە سامانى -
لاردىن نىسارازى بولۇپ، باشپانا ئىزلەپ كەلگەن ئەبۇ
ناسىر سامانىنى قانات ئاستىغا ئېلىپ ئاتۇشتا تۇرغۇزدى.

2- بولۇم قاراخانلارنىڭ ئىسلام دىنىغا كىرىشى

بەزى تارىخىي كىتاپلاردا دىيىلىشىچە، ئەبۇ ناسىر سا-مانى ئاتۇشتا پانالىنىپ تۇرغان چاغلاردا، ساتۇق تېگىن ئوۋ ئوۋلاپ يۈرۈپ، ئۇنىڭ تۇرغان يېرىگە كېلىپ قالىدۇ. ئەبۇ ناسىر سامانى ئۆزىنى ساتۇق تېگىنگە مۇسۇلمان دەپ تونۇشتۇرىدۇ ۋە ئىسلام دىنىنىڭ قائىدە-يوسۇنلىرىنى تەپسىلىي بايان قىلىپ بېرىدۇ. بۇ ساتۇق تېگىنگە قاتتىق تەسىر قىلىدۇ. شۇنىڭ بىلەن ئۇ ئىمان ئېيتىپ مۇسۇلمان بولىدۇ. تارىخىي مەنبەلەردە "ساتۇق تېگىن مۇسۇلمان بولغان ۋاقتىدا 20 ياشلاردا ئىدى" دىيىلسە، بەزى ماتېرىياللاردا "12 ياشتا مەخپىي مۇسۇلمان بولغان" دىيىلىدۇ. ھەر ھالدا، قاراخانلارنىڭ ھۆكۈمران قاتلىمىنىڭ 10- ئەسىرنىڭ دەسلەپكى يېرىمىدا ئىسلام دىنىنى قوبۇل قىلغانلىغى ئېنىق.

ئىبنۇلئەسىر (ئەسلى ئىسمى ئەزىزدىن ئوبۇل ھۈسەيىن ئېلى ئىبنى مۇھەممەت بولۇپ، ھىجرىيىنىڭ 630- يىلى مىلادىنىڭ 1232- يىللىرى ۋاپات بولغان) نىڭ «تارىخىي كامىل» ناملىق ئەسىرىدە بايان قىلىنىشىچە، ئىسلام دىنىنى 1- قېتىم ساتۇق تېگىن قوبۇل قىلدى. ئەبۇ ناسىر سامانى ساتۇق تېگىن بىلەن كورۇشكەندىن كېيىن، بىر تەرەپتىن ئىسلام دىنىنىڭ تائەت-ئىبادەتلىرىنى ئۆزى ئىشلىپ ياخشى تەسىر بەرگەن، يەنە بىر تەرەپتىن، ئۇنىڭغا "لائىلاھە ئىللاھە، مۇھەممەدەن رەسۇلۇللا" (بىر ئاللاھتىن



سۇلتان ساتۇق بۇغرا قاراخان

باشقا ئىلاھ يوق، مۇھەممەت ئاللاننىڭ ئەلچىسىدۇر) دىگەننى ئۆگىتىپ ۋە ئۇنى ئىمان ئېيتقۇزۇپ، ئىسلام دىنىنى قوبۇل قىلدۇرغان. «ھەزرىتى سۇلتان ساتۇق تەزكىرىسى» (ئاپتۇرى موللا ھاجى) ۋە «خوجا ئەبۇ ناسىر سامانىنىڭ تەزكىرىسى» قاتارلىق ئۇيغۇرچە قوليازما مەنبەلەردىكى رىۋايەتلەر بىلەن يۇقۇرقى كىتاپتىكى بايانلار ئوخشىشىپ كېتىدۇ. قاراخانلاردىن ئىسلام دىنىنى دەسلەپ قوبۇل قىلغان ساتۇق (مۇسۇلمانچە ئىسمى ئابدۇكېرىم) بۇغراخاننىڭ ئىسلام دىنىنى قوبۇل قىلىش تارىخى ھەققىدە ئېنىق بىر نەرسە بىلمەيمىز. بۇ ھەقتىكى مەنبەلەرنىڭ ئەڭ قەدىمقىسى جامال قارشى «مولھىقاتۇس سۇراھ» دىگەن ئەسىرىدە ئەبۇل-فۇتۇھ ئابدۇغاىپپارنىڭ «قەشقەر تارىخى» دىگەن ئەسىرىدىن نەقىل كەلتۈرۈپ: «ساتۇق بۇغراخان ئەبۇ ناسىر سامانىنىڭ تەسىرى ئاستىدا 12 يېشىدا ئىسلام دىنىنى قوبۇل قىلغان، 25 يېشىدا قاراخانلار تەختىگە ئولتۇرغان. ساتۇق بۇغراخان ھىجرىيىنىڭ 344 - يىلى،

مىلادىنىڭ 955- يىلى ۋاپات بولۇپ، قەشقەرنىڭ شىمالىدىكى ئاتۇشقا (مەشھەتكە) دەپنە قىلىنغان دىگەن. ساتۇق تېگىننىڭ ئىسلام دىنىنى قوبۇل قىلغانلىغى توغرىسىدىكى تارىخىي مەنبەلەرنى سېلىشتۇرۇپ، «سۇراھ» تا نەقىل كەلتۈرۈلگەن جامال قارىشىنىڭ سۆزىنى توغرا دەپ قارىدىم.

ساتۇق تېگىن ئۆزى مەخپى ھالدا مۇسۇلمان بولغاندىن كېيىن، ئەبۇ ناسىر سامانىنىڭ يوليورۇغى بويىچە، ئەتراپتىكى خەلقلەرنى مەخپى ۋە ئاشكارا ھالدا يېنىغا تارتىپ، بىرنەچچە ئاي ئىچىدە مىڭلىغان كىشىلەرنى ئىسلام دىنىغا كىرگۈزدى ۋە ئۇلارنى ئاساسىي كۈچ قىلىپ، ساتۇق تېگىن باشچىلىقىدا ئىسلامنى تارقىتىدىغان مەخپى تەشكىلات قۇردى. 920- يىللىرى، ساتۇق تېگىن ۋە ئەبۇ ناسىر سامانى ئۆز مۇخلىسلىرىنى باشلاپ قادىرخان ئۇغۇلچاق بۇغراخاننىڭ ئوردىسىغا باستۇرۇپ كىردى ۋە ئۇغۇلچاقنى ۋە ئۇنىڭ شاھزادە (تېگىن) لىرىنى، مەنسەپدارلىرىنى قولغا ئېلىپ، بەزىلىرىنى ئۆلتۈردى. بەزىلىرىنى ئىمان ئېيتقۇزۇپ ئىسلامغا بەيئەت قىلغۇزدى. مۇشۇ خىل ئۇسۇل بىلەن قەشقەر (ئوردۇ كەنت) نى پۈتۈنلەي ئىگەللىدى. ساتۇق تېگىننىڭ بېسىمى ۋە ئىسلامغا دالالەت قىلىشى بىلەن نۇرغۇن كىشىلەر مۇسۇلمان بولدى.

ساتۇق تېگىن كېيىن قەدىمقى ئەجداتلىرىغا ئوخشاش "ئارسلان بۇغرا قاراخان" ئۇنۋانىنى قوللىنىپ، ئۆزىنى "ساتۇق ئارسلان بۇغرا قاراخان" دەپ رەسمى ئېلان قىلدى ۋە قەشقەرنى رەسمى تۈردە ئىسلام دىنىنى كېڭەيتىشنىڭ مەركىزىگە ئايلاندۇردى. غەيرى دىندىكىلەرنى ئىس-

لام دىنىغا دەۋەت قىلىش يولىدا پائال كۆرەش قىلىنىپ،
ئىلىگىر - كېيىن بولۇپ يىاركەنت (يەكەن)، ئاقسۇنى ئىس-
لام دىنىغا كىرگۈزدى. 942-943- يىللاردىكى غازاتتا
بالاساغۇن، سۇياپ ۋە ئىسسىق كۆلىنىڭ شەرقىي تەرىپىدىكى
قارلۇقلار ۋە يىاغما، ئوغۇز قەۋملىرىنىمۇ ئىسلام دىنىغا
كىرگۈزدى.

مىلادىنىڭ 940- يىللىرى ساتۇق ئارسلان بۇغرا
قاراخاننىڭ تەشەببۇسى بىلەن 200 مىڭغا يېقىن تۈرك
ئىسلام دىنىنى قوبۇل قىلدى. بۇ ۋاقىتتا شىمالدىكى
ئوغراق، تىخسى تۈرك قەبىلىلىرى ئىسىيان كۆتىرىپ،
قاراخانلارغا قارشى چىقتى. ساتۇق ئارسلان بۇغرا قارا-
خان، بىر تەرەپتىن، مۇسۇلمان قوشۇنلىرىنى ئەۋەتىپ
شىمالدىكى تۈركى قەبىلىلىرىنى ئىسلام دىنىغا كىرگۈزۈش
ئۈچۈن كۆرەش قىلسا، يەنە بىر تەرەپتىن، خوتەن خەلقىنى
ئىسلام دىنىغا كىرگۈزۈش ئۈچۈن خوتەن خانلىقى
بىلەن ئۇرۇش قىلدى. ئاخىرى خوتەن خانلى-
قىنى مەغلۇپ قىلىپ، خوتەن شەھىرىنى ئىگەللىدى ۋە
خوتەنلىك بۇددىستلارنىڭ بىر قىسمىنى دەسلەپكى قەدەم-
دە ئىسلام دىنىغا كىرگۈزدى. قاراخانلار خوتەننى ئىسلام
دىنىغا كىرگۈزۈشنى چىڭ تۇتۇش بىلەن بىلىپ، كۈچىنى
ئىسلامىيەتكە كىرگۈزۈشنىمۇ چىڭ تۇتتى. قاراخانلار قوشۇنى
كۈچىنى ئىشغال قىلغان بولسىمۇ، ئەمما كۈچا ئاھالىسىنىڭ
ھەممىسى مۇسۇلمان بولمىدى. بۇ جايدىكى ئادەملەرنىڭ كۆپ
قىسمى يەنىلا بۇددا دىنىدا قالدى.


ساتۇق ئارسلان بۇغرا قاراخان مىلادىنىڭ 955- يىلى

سۇغۇندا ۋاپات بولدى ①. "ساتۇق ئارسلان بۇغرا قا-
راخان ۋاپات بولغاندىن كېيىن 37 مىڭ مۇسۇلمان يىغى-
لىپ كاتتا مۇراسىم ئۆتكۈزۈپ، ساتۇق ئارسلان بۇغرا قارا-
خاننى ئاتۇشتىكى مەشھەتتە دەپنە قىلىدى. ساتۇق ئارسلان
بۇغرا قاراخاننىڭ ئورنىغا ئوغلى بايىتاش تېگىن (تۈركچە
ئىسمى) يەنى مۇسا ئىبنى ئابدۇكېرىم (مۇسۇلمانچە ئىسمى)
قاراخان بولدى.

مۇسا ئارسلان بۇغرا قاراخان تېگىنلەر ئىچىدىكى سە-
ياسەتچىلەردىن ئىدى. ئۇ قاراخانلار تەختىگە چىققاندىن
كېيىن، قاراخانلارنىڭ مەركىزى بالاساغۇندا ۋە قەشقەردە
ھاكىمىيەتنى داۋاملىق مۇستەھكەملەپلا قالماستىن، بەلكى قا-
راخانلارنىڭ يېڭى چېگرا رايونلىرىغا بولغان ھۆكۈمرانلىق
غىنى يەنىمۇ كۈچەيتتى. قاراخانلار ئىچكى بىرلىكنى كۈچەي-
تىش ئۈچۈن بىر قاتار سىياسەت ۋە تەدبىرلەرنى
قوللاندى.

971-يىلى مۇسا (بايتاش) ئارسلان بۇغرا قاراخان خۇ-
تەنلىكلەر بىلەن غازات قىلدى. ئۇ خوتەندىكى ئىسيانى
باستۇرۇپ، خوتەننىڭ ئاھالىسىدىن يەنە بىر قىسىمنى ئىسلام
دىنىغا كېرگۈزدى. شۇندىن كېيىن، مۇسا ئارسلان بۇغرا قارا-
خان ئالپ تېگىن باشچىلىقىدا مۇسۇلمان قوشۇنلىرىنى ئەۋەتىپ،

① «تۈركى تىللار دىۋانى» دا سوغۇن بۇغراخانغا زەھەر
بېرىلگەن جاينىڭ ئىتى، دىيىلگەن. ئەمما قايسى بۇغراخان ئى-
كەنلىكى ئېنىق ئېيتىلمىغان. شۇ چاغدا ساتۇق بۇغراخان ئا-
تۇشتىكى سوغۇن دىگەن جايدا بولغانلىقى ئۈچۈن، ئېھتىمال ساتۇق
بۇغراخان بولسا كېرەك دەپ تەخمىن قىلىمىز. بۇنى يەنىمۇ ئىل-
گىرىلىگەن ھالدا تەتقىق قىلىشقا توغرا كېلىدۇ.



شىنجاڭ ئۇيغۇر ئاپتونوم رايونى ئاتۇش ناھىيىسى
 مەشھەتتىكى سۇلتان ساتۇق بۇغرا قاراخاننىڭ قەۋرىسى
 (1875 - يىلىدىن ئىلگىرىكى كورۇنۇشى)

ئالدى بىلەن كىنگىت (قارا شەھەر) نى ئىشغال قىلدى. ئاندىن
 ئىلى دەرياسىنىڭ شىمالىدىكى "مىڭلاق - ئىلى (ھازىرقى غۈلجە)
 غا يۈرۈش قىلدى. قاراخانلارنىڭ قوشۇنى ئىلىنى ئىشغال
 قىلىپ، بۇ جايدىكى بۇددا ئىبادەتخانىلىرىنى ۋەيران قىلىپ
 تاشلىدى، بۇددىست ئۇيغۇرلارنى مىڭلاقتىن سۈرۈپ چىقىرىپ،
 ئۇ يەرلەرگە مۇسۇلمان تۈركلەرنى ئورۇنلاشتۇردى. دەل مۇشۇ
 مەزگىلدە قوچۇ ئۇيغۇرلىرى ئىلىغا ھۇجۇم قىلدى.

قاراخانلارنىڭ مۇسۇلمان قوشۇنلىرى بىلەن
 قوچۇ ئۇيغۇرلىرى ئارىسىدىكى جەڭ ئىنتايىن شىددەتلىك
 بولغان. بۇنى مۇشۇ شېئىرلاردىن بىلىش مۇمكىن:

كەلدى ماڭا تات
 ئايدىم ئەمدى يات
 قۇشقا بولۇپ ئەت
 سېنى تىلەر ئۇس، بورى

(ماڭا بىر كاپىر ئۇيغۇر ھۇجۇم قىلىپ كەلدى، مەن ئۇنى ئولتۇردۇم؛ قۇش، بورىلەرگە يەم بولسۇن دەپ، ئۇنى پارچە - پارچە قىلىۋەتتىم.)^①

تۈنە بىلە باستىمىز
تەگمە - ياڭاق پۇستىمىز
كەسىمەلەردىن كەستىمىز
مىڭلاق ئەرىن پىچتىمىز

(بىز ئۇلارنىڭ ئۈستىگە كېچىسى باستۇرۇپ باردۇق، ھەر تەرەپتىن موڭۇپ كىرىپ، ھەتتا ئاتلىرىنىڭ كوكۇلىلەرنى كەستۈق، مىڭلاق ئادەملىرىنى ئولتۇردۇق.)^②

ئالپ تېگىن قاتتىق جەڭلەردىن كېيىن قوچۇ ئۇيغۇر - لىرىنى مەغلۇپ قىلىپ قوچۇنى ئىشغال قىلدى. قوچۇ ئۇيغۇرلىرى ئىسلام دىنىنى قوبۇل قىلماي، ئۆزلىرىنىڭ بۇددا دىنىدا قېلىپ، مۇستەقىللىغىنى ساقلاپ قېلىش شەرتى بىلەن قاراخانىلارغا تەۋە بولدى.

ئۇيغۇر تارىخىي مەنبەلىرىدە: قاراخانىلار ئىسلام دىنىنى ئومۇملاشتۇرۇش ئۈچۈن، قوچۇ ئۇيغۇرلىرى بىلەن بېشبالىقتا ئېلىپ بارغان بىر قېتىملىق شىددەتلىك جەڭدە ئەبۇناسىر سامانىنىڭ ئوغلى ئابدۇلقەتتاھ باتۇرلۇق بىلەن خىزمەت كور - ستىپ قازا قىلدى، دىيىلىدۇ. مۇسا ئارىسلان بۇغرا قارا -

① «تۇركى تىللار دىۋانى»، شىنجاڭ خەلق نەشرىياتى - نىڭ 1980 - يىلى نەشرى، 1 - توم، 51 - بەت.
② يۇقۇرقى ئەسەر، 564 - 565 - بەتلەر.

خان ئۇنىڭ قەھرىمانلىغىنى خاتىرىلەش ئۈچۈن، ئۇنىڭغا ئا-
لپ تېگىن (قەھرىمان شاھزادە) ئۇنۋانىنى بەردى. ئالىپ
تېگىن ئۇرۇمچىنىڭ جەنۇبىدىكى تاغدا دەپنە قىلىندى. ھا-
زىرمۇ خەلقلەر بۇ مازارنى "ئەلپەتتا خوجام مازارى" دەپ
ئاتايدۇ.

3- بولۇم قاراخانلارنىڭ ھاكىمىيەتنى مۇستەھ- كەملەش يولىدىكى كۈرەشلىرى

قاراخانلار 10 - ئەسىرنىڭ كېيىنكى يېرىمىدا ئۈز-
مىنى بىرلىككە كەلتۈردى. مۇشۇ دەۋردە قاراخانلارنىڭ زى-
مىنى شەرقتە گەنسۇدىن تارتىپ، غەربتە ئارال دېڭىزىغى-
چە، شىمالدا ئالتاي تاغلىرىدىن تارتىپ، جەنۇبتا قارا قۇ-
رۇم، كوئىنلۇن تاغلىرىغىچە بولغان كەڭ تېرىتورىيىسى ئۈز-
ئىچىگە ئالاتتى. قاراخانلار بۇ كەڭ زىمىننى ئۈنۈملۈك
باشقۇرۇش ئۈچۈن، مەركىزىي ئۆلكە بولغان خاقانىيىدىن
باشقا شىمالىي ۋە غەربىي ئۆلكىلەرگە "ئېلىك خان" بەلگى-
لەپ باشقۇرۇش تۈزۈمىنى قوللاندى. سەمەرقەنت غەربىي
ئېلىك خانلىغىنىڭ مەركىزى ئىدى. قاراخانلارنىڭ تېگىن-
لىرى ئېلىك خان بولاتتى. غەربىي ۋە شىمالىي ئېلىك خان-
لىغىنىڭ خانلىرى مەركىزىي ھاكىمىيەتكە بوي سۇناتتى.

ھارۇن بۇغرا قاراخان 990 - يىلى ئەسكەر چىقىرىپ
ئىسپىنجاپ شەھىرىنى بېسىۋالغاندىن كېيىن، ماۋرا ئۈننەھردىكى
سەمەرقەنت ۋە بۇخاراغا ھۇجۇم قىلدى. ھارۇن بۇغرا قا-
راخان سەمەرقەنتنى بېسىۋالغاندىن كېيىن ئۇ يەردە ئۈچ
يىل تۇردى. قەشقەرگە قايتىش سەپىرىدە كېسەل بولۇپ يول

ئۈستىدە يەنى قوچقار بېشى دېگەن جايدا ھىجرىيەنىڭ 375 - يىلى، مىلادىنىڭ 997 - يىلى ۋاپات بولدى. ① بۇ چاغدا ئامۇلغا قېچىپ بېرىۋالغان ئەمىر نۇھ غەزىنە ھوكۇمدارى سوبۇك تېگىن قاتارلىق يەرلىك ھوكۇمدارلاردىن ياردەم تەلەپ قىلدى. ئەمما ئۇلارنىڭ ھەممىسى، بىر تەرەپتىن، ئۆزلىرىنىڭ ئىچكى ئىشلىرى بىلەن بولۇپ كەتكەچكە، يەنە بىر تەرەپتىن، قاراخانىلارنىڭ كۈچىدىن ئېھتىيات قىلغاچقا، بۇ ئۇرۇش سېپىگە كىرىپ قېلىشتىن باش تارتىپ، ياردەم بېرىشنى رەت قىلدى. ئەمىر نۇھ سىر دەريانىڭ توۋەنكى ئېقىمىغا جايلاشقان سالچۇقلاردىن ياردەم تەلەپ قىلغاندا، سالچۇقلار ياردەمگە ئارىلان بەگ باشچىلىقىدا ئەسكەر ئەۋەتتى. ئەمىر نۇھ ئامۇ دەريادىن ئۆتۈپ، بۇخاراغا ھۇجۇم قىلدى. بۇ ۋاقىتتا بۇخارا ئۇنىڭغا بىر قىسىم كۈچ ياردەم قىلدى. بۇ ئۇرۇشتا ئەمىر نۇھ ئېلىك خان ئېلى تېگىننى مەغلۇپ قىلىپ، بۇخارانى يېڭىۋاشتىن ئىگەلسىۋالدى. ئېلىك خان ئېلى تېگىن بۇخارانى تارتقۇرۇپ قويغاندىن كېيىن، بۇخاراغا قايتا ھۇجۇم قىلىشقا تەييارلاندى. ئەمىر نۇھ بۇ خەۋەرنى ئاڭلاپ، ئەمىر سوبۇك تېگىندىن ياردەم سوردى. سوبۇك تېگىن نۇرغۇن ئەسكەرى كۈچ بىلەن بۇخاراغا يېقىنلاشقاندا، ئەمىر نۇھ سوبۇك تېگىندىن گۇمانلىنىپ، ئېلىك خان ئېلى تېگىن بىلەن سۈلھى قىلىش ئۈچۈن، ئۇنىڭغا ۋەزىر ئابدۇللا مۇھەممەت ئىبنى ئەزىزنى ئەۋەتتى. سامانىلار ① چەتئەل تارىخى مەنبەلىرىدە ھارۇن بۇغراخاننى مىلادىنىڭ 993 - يىلى ۋاپات بولغان دەپ كۆرسەتكەن بولسا، خەنزۇچە مەنبەلەردە 992 - يىلى ۋاپات بولغان دېيىلگەن. مەن ئۇيغۇر تارىخى مەنبەلىرىدىكى 997 - يىلى توغرا دەپ قارايمەن.

بىلەن قاراخانلار سۇلھى قىلىپ، بۇخارا ۋە سەمەرقەنت ئارىسىدىكى "كاتتۇان چولى" نى چېگرا سىزىغى قىلىپ بەلگىلىدى. شۇنىڭ بىلەن "كاتتۇان چولى" نىڭ غەربىي قىسمى سامانىلارغا، شەرقىي قىسمى قاراخانلارغا قارايدىغان بولدى. ھارۇن بۇغرا قاراخان ۋاپات بولغاندىن كېيىن، ئۇنىڭ ئوغلى يۇسۇپ تېگىن يەنى يۇسۇپ قادىرخان قاراخان ئۇنۋانى بىلەن تەختكە ئولتۇردى.

مىلادىنىڭ 998 - يىلى، سامانىلار ئەمىرى نۇھ ۋاپات بولدى. ئۇنىڭ ئورنىغا مەنسۇر ئەمىر بولدى. شۇ يىلى غەزىنە ھۆكۈمدارى سوبۇك تېگىن بەلىختە ۋاپات بولدى. ئۇنىڭ ئوغۇللىرى ئىسمايىل بىلەن مەھمۇت خانلىق تاللىشىپ ئۆز-ئارا جەڭگى - جىدەل قىلىشتى. ئېلىك خان ئېلى تېگىن نۇھ بىلەن تۇزگىن كېلىشىم بويىچە، مەنسۇر بىلەن داۋاملىق دوستانە ئولتۇردى. كېيىن ئەمىر مەنسۇرنىڭ ھۆكۈمرانلىقىدىن نارازى بولغان ۋەزىر ئابدۇللا مۇھەممەت، ھەربىي قوماندان فايىق باشچىلىقىدىكى ئەمەلسدارلار يۇسۇپ قادىرخان قاراخانغا ئەبۇ مەنسۇر ئىسپىچاينىڭ رىياسەتچىلىكىدە ۋەكىل ئەۋەتىپ، ئۆزلىرىنىڭ قاراخانلارغا بوي سۈنىدىغانلىقىنى بىلدۈرۈشتى. يۇسۇپ قادىرخان قاراخان بۇ تەكلىپنى قوبۇل قىلىپ، سەمەرقەنتتىكى ئېلىك خان ئېلى تېگىنگە بۇخاراغا ھۇجۇم قىلىش بۇيرۇقىنى چۈشۈردى. ئېلى تېگىن بۇخاراغا ھۇجۇم قىلىشقا تەييارلىنىۋاتقاندا، ۋەزىر ئابدۇللا مۇھەممەت، ئەلچى ئەبۇ مەنسۇر ئىسپىچاينى ۋە قوماندان فايىق بۇخارا رادىن سەمەرقەنتكە قېچىپ كەلدى. ئېلىك خان ئېلى تېگىن بۇخاراغا كېتىۋېتىپ، ۋەزىر ئابدۇللا مۇھەممەت ۋە ئەبۇ مەنسۇر ئىسپىچاينى قاتارلىقلارنى ئۇلارنىڭ ئاسىلىقى ئۆ-

چۇن قولغا ئالدى، فايىقىنى تۇرشاۋۇل قىلىپ 300 ئەسكەر بىلەن بۇخاراغا ئەۋەتتى. ئەمىر مەنسۇر بۇ خەۋەرنى ئاڭلاپ بۇخارادىن قېچىپ كەتتى. فايىق بۇخاراغا كىرىۋېلىپلا ئېلىك خاندىن يۈز ئورۇپ، بىر تەرەپتىن ئېلىك خانغا قارشى مۇداپىئە كورۇشكە تەييارلاندى، يەنە بىر تەرەپتىن، ئەمىر مەنسۇرگە ئەلچى ئەۋەتىپ، پادىشالىق نامى ئەمىر مەنسۇردە بولۇش، ھاكىمىيەت يۈرگۈزۈش ئۈزىدە بولۇش شەرتىنى قويدى. ئەمىر مەنسۇر ماقۇل بولۇپ، بۇخاراغا قايتىپ كەلدى. ئېلىك خان ئېلى تېگىن بۇ ئىشتىن خەۋەر تاپقاندىن كېيىن سەمەرقەنتكە قايتتى.

ئەمىر مەنسۇر ۋە فايىقلار سوبۇك تېگىننىڭ ئوغۇللىرىنىڭ ئارىسىدىكى ماجرادىن پايدىلىنىپ، خۇراساننى تارتىۋالدى ۋە بەك تۈزۈن ئىسىملىك بىر قومانداننى خۇراسانغا ۋالى قىلىپ تەيىنلىدى.

مەھمۇت (سوبۇك تېگىننىڭ چوڭ ئوغلى) دادىسىنىڭ تەختىگە ۋارىسلىق قىلىش ئۈچۈن، ئۆزىنى سۇلتان دەپ ئېلان قىلدى ۋە بەك تۈزۈن بىلەن ئۇرۇش باشلىدى. ئەمىر مەنسۇر ۋە فايىقلار نۇرغۇن قوشۇن بىلەن بەك تۈزۈنغا ياردەم بېرىش ئۈچۈن خۇراسانغا يېتىپ كەلدى. فايىق ۋە بەك تۈزۈن پۇرسەتتىن پايدىلىنىپ ئەمىر مەنسۇرنى قاماققا ئالدى. ئۇنىڭ ئورنىغا مەنسۇرنىڭ ئىنىسى ئابدۇلمۈلۈك نۇھنى تەختكە چىقاردى. ئەمىر ئابدۇلمۈلۈك سۇلتان مەھمۇت بىلەن بولغان ئۇرۇشتا مەغلۇپ بولۇپ، فايىق، بەك تۈزۈنلەر بىلەن بىللە بۇخاراغا قاچتى. سۇلتان مەھمۇت خۇراساننى ئىشغال قىلدى. ئۇزۇن ئۆتمەي فايىق ئۆلدى. مىلادىنىڭ 999 - يىلى ئېلىك خان ناسىر ئەسكەر چىقىرىپ، سامانىلار پايتەختى بۇخارانى بېسىۋالدى. شۇنىڭ بىلەن

125 يىل ھۆكۈم سۈرگەن سامانىلار خانلىغى ئاخىر قاراخا-
نلار تەرىپىدىن يوقىتىلدى.

غەزىنە ھۆكۈمدارى سۇلتان مەھمۇت قاراخانلار بىلەن
ئەپ ئوتۇش ئۈچۈن، دوستلۇق مۇناسىۋەتىنى تېخىمۇ ياخ-
شىلاش تەلۋىنى ئوتتۇرىغا قويدى. ھىجرىيىنىڭ 380 - يىلى،
مىلادىنىڭ 1001 - 1002 - يىللىرى، يۈسۈپ قادىر قاراخان
سۇلتان مەھمۇتنىڭ تەكلىۋىگە بىنائەن، غەزىنىۋىلەرگە مەخ-
سۇس ئەلچىلەر ئۈمىگى ئەۋەتتى. بۇ مۇناسىۋەت بىلەن سۇل-
تان مەھمۇت ئاتاقلىق ئالىم ئەبۇتەپ بىلەن ۋالى دەرد-
جىلىك يەنە بىر ئەمەلدارنىڭ يېتتە كىچىلىكىدە، بىر ۋەكىللەر ئو-
مىگىنى يۈسۈپ قادىر قاراخان ھوزۇرىغا ئەۋەتتى. سۇلتان مەھ-
مۇتنىڭ ئەلچىلىرى يۈسۈپ قادىر قاراخانغا قاراخانلار بىلەن
قۇدا - باجلىق مۇناسىۋەت ئورنىتىش تەكلىۋىنى بەردى. يۈسۈپ
قادىرخان تەكلىپنى دەرھال قوبۇل قىلدى ۋە ماۋرائۇننەھر
ئېلىك خانى ناسىرغا قىزى چىگىلىنى سۇلتان مەھمۇتقا
خوتۇنلۇققا بېرىشنى بۇيرۇدى. ناسىر ئېلىك خان يۈسۈپ
قادىر قاراخاننىڭ يارلىغىنى دەرھال ئورۇنداپ، سۇلتان مەھ-
مۇتقا ئۆز قىزىنى بەردى. شۇنىڭ بىلەن قاراخانلار بىلەن
غەزىنىۋىلەر ئوتتۇرىسىدا تۇققانلىق مۇناسىۋەت ئورنىتىلدى.

1005 - يىلى ناسىر ئېلىك خاننىڭ ئامۇ دەريا بويىدا
كى چىگرا مۇداپىئە قىسىملىرى بىلەن سۇلتان مەھمۇتنىڭ
چىگرا مۇداپىئە قىسىملىرى ئارىسىدا چىگرا توقۇنۇشى يۈز
بەردى. بۇ ئادەتتىكى توقۇنۇشنىڭ ئاقىۋىتى ھەر ئىككى تە-
رەپنى ئۇرۇشقا سۈرەپ كىردى. بۇ چاغدا سۇلتان مەھمۇت
ھىندىستاندا ئۇرۇشتا ئىدى. ناسىر ئېلىك خان غەزىنىۋىلەر-
نىڭ تاجاۋۇزىغا تاقابىل تۇرۇش ئۈچۈن، بىر تۈركۈم ئەس-
ت

كەرنى ئىسمى چاغرى تېگىنىڭ قوماندانلىغىدا بەلخقە ئەۋەت-
تى. يەنە بىر قىسىم ئەسكەرنى سۇ بېشى تېگىنىڭ قوماندان-
لىغىدا خۇراسانغا ماڭدۇردى. چاغرى تېگىن باشچىلىغىدىكى
قوشۇنلار ئامۇ دەريانى كېسىپ ئۆتۈپ، بەلخنى ئىشغال قىل-
دى. سۇ بېشى تېگىن باشچىلىغىدىكى قوشۇنلار خۇراسان ۋىلا-
يىتىنىڭ كۆپ قىسىمىنى ئىگەللىدى. سۇلتان مەھمۇت بۇ ۋە-
قەدىن خەۋەر تاپقاندىن كېيىن، دەرھال ھىندىستاندىن غەز-
نەگە يېتىپ كېلىپ، چاغرى تېگىنىڭ قوشۇنلىرى بىلەن قات-
تىق ئېلىشتى، چاغرى تېگىن مەغلۇپ بولۇپ بەلختىن چېكى-
نىشكە مەجبۇر بولدى. ئارقىدىنلا سۇلتان مەھمۇت بارلىق
ھەربى كۈچىنى سۇ بېشى تېگىنىڭ قوشۇنلىرىغا سالدى. بىر
مەزگىل قاتتىق جەڭ بولغاندىن كېيىن، سۇ بېشى تېگىن
ماۋراتۇننەھرگە چېكىندى. ئۇرۇش ھىجرىيىنىڭ 397 - يى-
لى، مىلادىنىڭ 1009 - يىلىغا قەدەر داۋام قىلدى.

مىلادىنىڭ 1009 - يىلى، يۈسۈپ قادىر قاراخان سۇل-
تان مەھمۇتقا قارشى ئۇرۇش قىلىش ئۈچۈن نۇرغۇن ھە-
بى كۈچ بىلەن قەشقەردىن يۈرۈش قىلدى ۋە بالاساغۇندى-
كى شىمالىي ئېلىك خان توغان خانغا ئەسكەر توپلاپ سە-
مەرقەنتكە يۈرۈش قىلىشقا يارلىق چۈشۈردى. يۈسۈپ قادىر
قاراخان 50 مىڭ كىشىلىك قوشۇن بىلەن ئامۇ دەريادىن
ئۆتۈپ بەلخنى ئىگەللىدى. سۇلتان مەھمۇت ۋە ناھايىتى نۇر-
غۇن قوشۇن تەييارلاپ بەلخقە يېقىن كەتەر دىگەن سايدا
چېدىر تىكتى. يۈسۈپ قادىر قاراخان ۋە ئۆزىنىڭ ئەسكەرلى-
رىنى كەتەرگە ئېلىپ بېرىپ، سۇلتان مەھمۇتنىڭ ئۇدۇلىدا
چېدىر تىكىپ ئۇرۇشقا تەييارلىق قىلدى. يۈسۈپ قادىرخان
ئوتتۇرىدا سەپ تۈزدى، ناسىر ئېلىك خان ئوڭ قانات، چاغ-

رى تېگىن سول قانات بولۇپ سەپ تۈزۈشتى.

سۇلتان مەھمۇتەمۇ ئىنىسى ناسىرنى ۋە جۇرچان ۋالىسى ئەبۇنەسىر فەرىخۇنى ئوتتۇرىدا، ئالتۇن تاشنى ئوڭ قانات، ئارىلان جازىپىنى سول قانات قىلىپ سەپ تۈزدى، سەپ ئالدىغا 500 ئۇرۇش پىلىنى تىزدى. ھەر ئىككى تەرەپنىڭ ئۇرۇش تەييارلىغى پۈتكەندىن كېيىن، ئۇرۇش رەسمى باشلاندى. دەسلەپكى جەڭدە مەھمۇتنىڭ پىلىلىرى يۇسۇپ قادىر قاراخاننىڭ قوشۇنلىرىغا خېلى زىيان يەتكۈزەلگەن بولسىمۇ، ئەمما ناسىر ئېلىك خاننىڭ 500 ئەسكەردىن تەشكىل قىلىنغان پىداكار قىسمى سۇلتان مەھمۇتنىڭ پىلىلىرىغا ھۇجۇم قىلىپ، ئوتتۇرا قىسمىنى بوسۇپ ئوتتى. سۇلتان مەھمۇتنىڭ زاپاس قوشۇنى ناسىر ئېلىك خاننىڭ ئەسكەرلىرىگە قايتۇرما ھۇجۇم قىلىپ چېكىندۈردى. ئارقىدىنلا سۇلتان مەھمۇت پۈتۈن ئەسكەرنى ئىشقا سېلىپ، يۇسۇپ قادىر قاراخاننىڭ ئوتتۇرا قىسمىغا ھۇجۇم قىلىپ، ئۇلارنى زور چىقىمغا ئۇچراتتى. يۇسۇپ قادىرخان بەلخقە چېكىنىشكە مەجبۇر بولدى. شۇ يىلىنىڭ ئاخىرى، يۇسۇپ قادىر قاراخان يەنە ئامۇ دەريادىن ئۆتۈپ چوڭ جەڭگە تەييارلىق قىلىۋاتقاندا، سۇلتان مەھمۇت يۇسۇپ قادىر خانغا ئەلچى ئەۋەتىپ، ئۇرۇشنى توختىتىپ، سۇلھى قىلىش تەكلىۋىنى بەردى. يۇسۇپ قادىرخان سۇلتان مەھمۇتنىڭ تەكلىۋىنى قوبۇل قىلىپ، قوشۇنلىرىنى چېكىندۈردى.

قاراخانلار بىلەن غەزىمۇبەلەر ئوتتۇرىسىدا تېپىلچىلىق كېلىشىمى ئىمزالىنىش ئالدىدا، قاراخانلارغا قاراشلىق خوتەن خەلقى قاراخانلارغا قارشى ئىسيان كۆتەردى. ئىسيانچىلار قاراخانلارنىڭ ئەمەلدارلىرىنى ئۆلتۈرۈپ، ئىسلامىيەتتىن

يۈز ئورۇدى. يۈسۈپ قادىرخان سەمەرقەنتتىن نۇرغۇن ئەس-
كەر ۋە ئولمالىرىنى باشلاپ قەشقەرگە قايتتى.

يۈسۈپ قادىر قاراخان 1010 - يىلى قەشقەردىن خو-
تەنگە يۈرۈش قىلدى. ئۇ ئالدى بىلەن خوتەندە ئىلگىرى
مۇسۇلمان بولغان ئاھالىنى ئۆزىگە تارتىپ، ئۇلارنى قورال-
لاندىردى. شۇنىڭ بىلەن بىللە قورال كۈچى بىلەن دىنىي
تەشۋىقاتنى بىرلەشتۈرۈش ئۇسۇلىنى قوللىنىپ خوتەننى يەنە
بوي يۈندۈردى. قاراخانلارنىڭ خوتەنلىكلەرنى ئىسلامغا كىر-
گۈزۈش ئۇرۇشى ئىلگىرى - ئاخىر بولۇپ 24 يىلغا سوزۇلدى.
ئاخىر خوتەن شەھىرى بوي سۈندۈرۈلدى، خوتەن خەلقى ئىس-
لام دىنىغا تولۇق كىرگۈزۈلدى. خوتەن خانى چىڭگالۇخال-
خانىنىڭ كاللىسى ئېلىندى، شۇنىڭ بىلەن ئۇرۇش توختىدى.
قاراخانلار خوتەن ئىسيانىنى تىنچىتىۋالدىن كېيىن،
خوتەنگە ۋالى دەرىجىلىك خان ۋە ھەر دەرىجىلىك مەمۇرى
ئەمەلدارلارنى قويدى. خوتەن ۋەزىيىتى مۇقىملاشقاندىن كې-
يىن، خوتەندىن دۇڭخۇاڭغا بارىدىغان يىپەك يولى يەنە را-
ۋانلاشتى. خوتەننىڭ قاراخانى لاجىن نائىل ساۋۇن سۇڭ
سۇلالىسى بىلەن ئىلگىرىدىن داۋاملىشىپ كەلگەن سودا مۇ-
ناسىۋىتىنى ئەسلىگە كەلتۈردى. خوتەندىن دۇڭخۇاڭغا ۋە ئىچ-
كىرىگە توشۇلىدىغان ماللارنىڭ ئىچىدە قاشتاش بۇيۇملىرى،
ھەرخىل دورا - دەرەمەك، يىپەك، پاختا، يىپ توقۇلمىلار بار
ئىدى. سودىگەرلەرنىڭ ئىچكىرىدىن خوتەنگە ئېلىپ كەلگەن
ماللىرى ئىچىدە چاي، ھەرخىل جانان قاچىلار بار ئىدى.
بۇ دەۋردە خوتەن خېلى زور دەرىجىدە تەرەققى قىلىغان،
كۈچلەنگەن ئىدى. بۇنى مۇنداق بىر پاكىتتىن كورۇشكە
بولسۇدۇ:

مىلادىنىڭ 1068 - يىلى، خوتەن خانى سۇڭ خانلىقىنىڭ شېنزۇڭ خانى جاۋشۇغا يازغان خېتىدە ئۆزىنى "شا-يى - ئەتلەسلىرى مول، بەختلىك، قۇدرەتلىك، بىلىملىك خو-تەن قاراخانى" دەپ ئاتىغان.

غەرب ئېلىك خانى ئېلى تېگىن يۇسۇپ قادىرخانىنىڭ ئىچكى - تاشقى جەھەتتە قاراخانلار ھاكىمىيىتىنى مۇستەھكەملەش بىلەن بولۇپ كەتكەنلىكىدىن پايدىلىنىپ، سالىچۇقلار بىلەن تىل بىزىكتۇرۇپ، تەپرىقچىلىق بىلەن ئاشكارا شۇغۇللاندى. يۇسۇپ قادىرخان ئېلى تېگىننىڭ بۆلگۈنچىلىك ھەرىكىتىنى ئۆز ۋاقتىدا بىر تەرەپ قىلىش ئۈچۈن، كىچىك ئوغلى مەھمۇت ياغان تېگىن بۇغراخاننى دەرھال ئاتلاندى. دى ۋە سۇلتان مەھمۇتقا خەت يېزىپ، ئوغلى مەھمۇت ياغان تېگىنگە ياردەم بېرىشنى تەلەپ قىلدى. سۇلتان مەھمۇت دەرھال مەھمۇت ياغان تېگىنگە ھەربىي كۈچ بىلەن ياردەم بېرىپ، ئۇنىڭ ئېلى تېگىننىڭ تەپرىقچىلىقىنى باسقۇزۇشقا ماسلاشتى. ئېلى تېگىن قاتتىق زەربە يىگەندىن كېيىن، ئۆزىنىڭ تەپرىقچىلىقىدىن قەتئىي ۋاز كېچىپ، مەڭگۈ قاراخانلار خاندانلىغىغا سادىق بولىدىغانلىقىنى بىلدۈردى. بۇ مەسىلە ھەل بولغاندىن كېيىن، سۇلتان مەھمۇت يۇسۇپ قادىرخانىنى سەمەرقەنتكە تەكلىپ قىلدى. يۇسۇپ قادىرخان سۇلتان مەھمۇت بىلەن دوستلۇق كېلىشىم ئىمزالاش ئۈچۈن ۋەكىللەر ئۈمىگى بىلەن سەمەرقەنتكە يېتىپ باردى. قاراخانلار بىلەن غەزىنىۋىلەرنىڭ ئوتتۇرىسىدىكى دوستلۇق كېلىشىمىنىڭ ئىمزالىنىش ئەھۋالىنى گەردىزى مۇنداق دەپ بايان قىلىدۇ: سۇلتان مەھمۇت مەخسۇس ئوردا گام يەنى خان چېدىرى تەييارلىدى. سۇلتان مەھمۇت يۇسۇپ قادىر-

خان قاراخاننى دەرھال ئوزى تەييارلىغان ئوردا گاھقا تەك-
لىپ قىلدى. ھەر ئىككى ھوكۇمدار بىرنەچچە سۇرلار ①
بىلەن كېلىپ، ئاتلىرىدىن چۇشۇپ سەمىسى، قىزغىن قول
ئېلىشىپ كورۇشتى. ھەر ئىككى ھوكۇمدار بىر بىرىگە قىم-
مەتلىك سوغىلارنى تەقدىم قىلىشتى. سۇلتان مەھمۇت يۇ-
سۇپ قادىرخانغا بىر جەۋھەرنى تەقدىم قىلدى. يۇسۇپ قا-
دىرخانمۇ ئوزى ئېلىپ كەلگەن قىممەتلىك بىر جەۋھەرنى
سۇلتان مەھمۇتقا تەقدىم قىلدى. ئۇلار سوغا تەقدىم قىلىشقاندىن
كېيىن زىياپەت بېرىلدى. ئەتىسى رەسمىي سوھبەت باشلاندى.
سوھبەتتە يۇسۇپ قادىرخان بىلەن سۇلتان مەھمۇت ئوتتۇ-
رىسىدا، زورۇر تېپىلغاندا، بىر بىرىگە ئەسكەر ياردەم قىلىش
ۋە شۇنىڭغا ئالاقىدار مەسىلىلەر، تۈركىستان ھەم خۇراساننىڭ
ئامانلىغىغا كاپالەتلىك قىلىش، سالچۇقلارغا ئالاقىدار مەسى-
لىلەر مۇزاكىرە قىلىنىپ، ھەر ئىككى تەرەپ ئورتاق كوز قا-
راشقا كەلدى. دوستلۇقنى مەڭگۈ داۋاملاشتۇرۇپ، قۇدا-با-
جىلىق مۇناسىۋەتنى مۇستەھكەملەش ئۈچۈن، سۇلتان مەھ-
مۇتنىڭ قىزى زەينەپنى يۇسۇپ قادىرخاننىڭ ئوغلى مەھمۇت
ياغان تېگىنىگە ياتلىق قىلىش، يۇسۇپ قادىرخان ئوزىنىڭ
قىزىنى سۇلتان مەھمۇتنىڭ ئىككىنچى ئوغلى ئەمىر مۇھەم-
مەتكە ياتلىق قىلىش توغرىسىدا پۈتۈشتى. يۇسۇپ قادىرخان
ماۋرائۇننەھرنىڭ ۋەزىيىتىنى مۇقىملاشتۇرۇش، قاراخانلار
ھاكىمىيىتىنى تېخىمۇ مۇستەھكەملەش ئۈچۈن ماۋرائۇننەھەر-
نى ئېلىك خان ئېلى تېگىنىنىڭ قولىدىن ئېلىپ ياغان تې-
گىنىگە تۇتقۇزدى.

1030 - يىلى سۇلتان مەھمۇت ۋاپات بولدى. 1031 -

① سۇرلار — نەرسە چە "ئاتلىق ئەسكەر" دېگەن مەنىدە.

يىلى سۇلتان مەھمۇتنىڭ چوڭ ئوغلى مەسئۇت غەزنىدۇر.
تەختىدە ئولتۇردى. سۇلتان مەسئۇت غەزنىدۇر بىلەن قارا-
خانلار ئوتتۇرىسىدىكى ئەنئەنىۋى دوستلۇقنى داۋاملاشتۇرۇش
ئۈچۈن قەشقەرگە ۋەكىللەر ئومىگى ئەۋەتتى. بۇ ۋەكىللەر
ئومىگى يۈسۈپ قادىرخاننىڭ قىزىنى سۇلتان مەسئۇتقا بې-
رىش، سۇلايمان بۇغرا تېگىن ئارسلانخاننىڭ قىزىنى مەسئۇت-
نىڭ ئوغلى مەۋدوتقا بېرىشىنى تەلەپ قىلىش ۋەزىپىسىنى ئۆز
زىممىسىگە ئالغان ئىدى.

1032 - يىلى يۈسۈپ قادىرخان ۋاپات بولدى. غەز-
نىدۇر بىلەن قاراخانلار ئوتتۇرىسىدىكى قۇدا - باجلىق
مۇناسىۋەت ئورنىتىش بىر مەزگىل كېچىكتى، يۈسۈپ قادىر-
خاننىڭ ئورنىغا ئۇنىڭ چوڭ ئوغلى سۇلايمان ئارسلان بۇغ-
را تېگىن قاراخان ئۇنۋانى بىلەن تەختتە ئولتۇردى. ئۇ
1032 - يىلىدىن 1056 - يىلىغىچە ھاكىمىيەت يۈرگۈزدى.

سۇلتان مەسئۇت يۈسۈپ قادىرخاننىڭ ۋاپاتىغا تەزىيە
بىلدۈرۈش ھەم قاراخانلار تەختىدە ئولتۇرغان سۇلايمان
ئارسلان بۇغرا قاراخاننى تەبرىكلەش ئۈچۈن قەشقەرگە مەخ-
سۇس بىر ۋەكىللەر ئومىگىنى ئەۋەتتى. ۋەكىللەر ئومىگى سۇ-
لايمان ئارسلان بۇغراقاراخان بىلەن ئۇچرىشىپ، تەنتەنبىلىك
مۇراسىم ئىچىدە ئۆز ۋەزىپىلىرىنى مۇۋەپپەقىيەتلىك ئورۇنلاپ،
1034 - يىلى غەزنىگە قايتتى.

4 - بۆلۈم قاراخانلارنىڭ ھاكىمىيەت شەكلى

قاراخانلارنىڭ ھاكىمىيەت شەكلىنى، ئۇلار قوللانغان
تۈرلۈك ئەمەل ناملىرىنىڭ قەدىمقى ئاتىلىشىنى، قاراخانلار-

ئىك ئىسلام دىنىنى قوبۇل قىلغاندىن كېيىنكى ئىسىملىرىنى ئوبدان تەتقىق قىلىشقا توغرا كېلىدۇ. قاراخانىلارنىڭ مۇندى تىزىم ھاكىمىيەت شەكلى، سىياسى تۈزۈمى، قاتۇن - ياساقلىرى بولغان ئىدى. ئۇلار ئۇيغۇرلارنىڭ تارىختىكى ھاكىمىيەت باشقۇرۇش ئۇسۇللىرىنى داۋاملاشتۇردى ۋە ئۇنىڭغا ئىجادىي ۋارىسلىق قىلدى. قاراخانىلارنىڭ ھاكىمىيەت تەشكىلى قاراخان ۋە ئېلىك خاندىن ئىبارەت ئىككى چوڭ سىستېمىسى بولمىچە بولۇنمىگەن بولۇپ، ئىككى چوڭ سىستېمىنىڭ ئاستىدا يەنە ھەر دەرىجىلىك باشقۇرۇش ئاپاراتلىرى تەشكىل قىلىنغان ئىدى.

ئا. ھەر دەرىجىلىك مەنەپەر

1. قاراخانىلارنىڭ ئەڭ ئالى ھۆكۈمدارى "ئارسلان خان" دەپ ئاتىلاتتى. ئارسلان خاننىڭ قول ئاستىدىكى ھۆكۈمدار "بۇغراخان" دەپ ئاتىلاتتى.

قاراخانىلارنىڭ ھاكىمىيەت تەشكىلى تۈزۈمىدە، بۇغراخان ئەڭ ئالى ھۆكۈمدار ئارسلان خانغا ئۈستۈرۈلەتتى. كېيىنچە، قاراخانىلارنىڭ خانلىرى ئۆزلىرىنىڭ ئۇلۇغ خان ئىكەنلىكىنى نامايەن قىلىش ئۈچۈن، "تاۋغاچ خان" دىگەن نامنىمۇ قوشۇپ ئاتايدىغان بولدى. مەھمۇت قەشقەرى "تاۋغاچ" سۆزىگە بەرگەن تەبىرىدە، بۇ سۆزنىڭ ھەر بىر بۈيۈك ۋە قەدىمىي نەرسىگە قارىتىپ ئېيتىلىدىغانلىغىنى، خانلارغىمۇ ئۇنۋان بولۇپ كېلىدىغانلىغىنى، "مەملىكىتى قەدىمىي ۋە چوڭ خان" دىگەن مەنىدە "تاۋغاچ خان" دېيىلىدىغانلىغىنى ئېيتقان. ①

① «تۈركى تىللار دىۋانى»، 1 - توم، شىنجاڭ خەلق نەشرىياتى، 1980 - يىلى نەشرى، 592 - بەت.

ئوز زامانىسىدا پۈتكۈل "مومىنلەرنىڭ ئەمىرى" دەپ ئاتالغان ئابباسىلار قاراخانلارنىڭ خانلىرىنى دىپلوماتىيە جەھەتتە "مەلىكول مەشرىق ۋە سىن" ("شەرق ۋە چىمىن پادىشاھىسى") دەپ ئېتىراپ قىلغان. ھىجرىيەنىڭ 459 - يىلى، مىلادىنىڭ 1066 - 1067 - يىللىرىدىن باشلاپ، قاراخانلار "مەلىكول مەشرىق ۋە سىن" دىگەن ئۇنۋان بىلەن تەڭگە پۇل چىقاردى.

2. قاراخانلارنىڭ 2 - چوڭ سىستېمىسىغا (يەنى يۇقۇرقى ئىككى ئالى ھۆكۈمداردىن باشقا) ئېلىك خانلار ① كىرەتتى. ئۇلار ئارىسلان ئېلىك خان، بۇغرا ئېلىك خان ئۇنۋانى بىلەن ھاكىمىيەت يۈرگۈزەتتى. بۇلارنىڭ دەرىجەسى بۇغراخاندىن بىر دەرىجە تۆۋەن بولۇپ، ئادەتتە ئارىسلان ئېلىك خان بۇغراخانغا ئۈستۈرۈلۈپ، خىزمەتكە تەيىنلىنەتتى. قاراخانلارنىڭ ھاكىمىيەت تۈزۈمىدىكى بەلگىلىمىلەر بولمىسىچە بۇنداق ھۆكۈمدارلار جەزمەن خان جەمەتىدىن بەلگىلىنەتتى.

قاراخانلار پايتەختىدىن يەنى ئوردۇ كەنتىدىن يىراق بولغان چوڭ رايونلار ئېلىك خانلىق دىيىلەتتى. ئېلىك خانلىقلار ئەلچە ئەۋەتىش، ئەلچىلەرنى قوبۇل قىلىش قاتارلىق چوڭ مەسىلىلەرنىمۇ ئۆزلىرى بىۋاسىتە باشقۇراتتى. ئېلىك خانلارنىڭ مۇشۇنداق مۇستەقىل ھالدا چوڭ مەسىلىلەرنى باشقۇرۇشىنى غەرب ئالىملىرى، تارىخشۇناسلىرى خاتا ھالدا "ئېلىك خاقانىيە" دەپ دولەت نامى بىلەن ئىزاھلاشتى. ئۇلارنىڭ بۇنداق ئىزاھلىشى قاراخانلارنىڭ ھاكىمىيەت

① ئېلىك — قەدىمقى ئۇيغۇر تىلىدا ئەل ئىگىسى، يۇقۇرى خان دىگەن مەنىدە.

تەشكىلىنى ئوبدان تەتقىق قىلىمىغانلىقتىن بولغان، ئۇنداق ئاتاش توغرا ئەمەس.

شۇنى كۆرسىتىپ ئوتۇش كېرەككى، ماۋرا ئۈننەھر رايونىدىكى غەربىي ئېلىك خان ۋە شىمالىي ئېلىك خانلار- نىڭ چوڭ مەسلىلەرنى بىر تەرەپ قىلىشتا ئالدى بىلەن قاراخاننىڭ تەستىقى، يولپورۇغىنى ئېلىش ۋە ئىشتىن كېيىن قاراخانغا تەپسىلى دوكلات قىلىش، مەركىزىي ھو- كۈمەتكە مەلۇم مىقداردا باج - سېلىق تولەپ تۇرۇش مەج- بۇرىيىتى بار ئىدى. قاراخانلاردىن بەلگىلەنگەن "ئېلىك خانلار" قاراخانلارغا بىۋاسىتە قاراشلىق جايلاردىكى يەر- لىك خان بولۇپ، خانلىق تامغىسى تۇتاتتى. ئۇلار ئۆز دائىرىسىدىكى چوڭ مەسلىلەرنى مۇستەقىل ھالدا بىر تە- رەپ قىلاتتى. ئۆزلىرىنىڭ خانلىق دائىرىسىدە مەخسۇس ئەسكەر تۇرغۇزۇش، مالىيە - ئىقتىسادنى باشقۇرۇش، ئۆز ئالدىغا ئالتۇن، كۈمۈش، مىس پۇللارنى چىقىرىش، ئۆزىنىڭ قانۇنى، ئىنتىزامىنى بەلگىلەش ھوقۇقىغا، جۇڭگو، ئىران، ھىندىستان قاتارلىق خوشنا ئەللەر بىلەن سودا، مەدەنىيەت ئالاقىلىرىنى ئورنىتىش، خوشنا ئەللەر بىلەن ئۇرۇش قىلىشقا توغرا كەلگەندە، ئۇرۇش قىلىش ياكى سۈلھى قىلىش، ئوزئارا ئەلچى ئەۋەتىش ھوقۇقىغا ئىگە ئىدى.

قاراخانلار خانلىغىنىڭ سۇلايمان ئارىلان بۇغرا قارا خان دەۋرىدە تېرىتورىيىسى ئىلگىرىكىدىن كېڭىيىپ، شەرقتە كۇچاغ-چە، غەربتە بۇخارا ۋە خارازمىغىچە، جە- نۇبتا ئامۇ دەريانىڭ قىرغاقلىرىدىن غەزنىگىچە سوزۇلغان ئىدى.

قاراخانلار پۇتۇن دولەتتە خاقانىيە^①دىن باشقا جايلارغا ئېلىك خان بەلگىلەپ باشقۇرۇش چارىسىنى يولغا قويدى. مەسىلەن، ماۋراۋۇننەھردە ئېلىك خان ئېلى تېگىن قاراخانلارغا ۋاكالىتەن ئىش بېجىردى؛ ياغان تېگىن مۇھەممەت (بۇغرا ئۇنۋانى بىلەن) تالاس (ھازىرقى ئەۋ-لىيا ئاتا)، ئىسپىجاپ (چىمكەنت يېنىدىكى ھازىرقى سايرام) قاتارلىق جايلارنى باشقۇردى. بۇ يەردە شۇنى ئېيتىپ ئوتۇش كېرەككى، ئىسلام تارىخلىرىدا "ئېلىك خان"نى كۆپىنچە بىر پادىشانىڭ نامى سۈپىتىدە قوللىنىپ، ئۇ باش-قۇرغان دولەت "ئېلىك خانلار دولىتى" دەپ ئاتالغان. قاراخانلار خانلىغىنىڭ شىمالدا ۋە غەربتە قويغان ئېلىك خانلىرى ۋالى دەرىجىلىك ئەمەلدارلار بولۇپ، ئۇلار قارا-خانلارغا ۋاكالىتەن ئىش بېجىرگۈچىلەر ئىدى. قاراخان ماۋراۋۇننەھرنى ئىشغال قىلغاندىن كېيىن، بۇ ئۆلكىلەرنى ئىدارە قىلىش ئۈچۈن ئېلى تېگىننى "ئېلىك خان" ئۇنۋانى بىلەن ئومۇمى ۋالى قىلىپ بەلگىلىدى.

1035 - يىلى، ماۋراۋۇننەھردىكى ئېلىك خان ئېلى تېگىن ۋاپات بولدى. ئۇنىڭ ئوغلى ناسر ئىبنى ئېلى ماۋراۋۇننەھرگە "ئېلىك خان" بولدى. ئۇ قاراخانلار خان-لىغىغا سادىق كىشى بولۇپ، قاراخانلار ھاكىمىيىتىگە قارشى كۈچلەر بىلەن قەتئى كۈرەش قىلدى. ماۋراۋۇننەھردە يۈز بەرگەن سالچۇقلارنىڭ دولەتنىڭ بىرلىگىنى پارچىلاش يولىدىكى ھەرىكىتىگە خاتىمە بېرىپ، قاراخانلار ھاكىمىيىتىگە كېلىدىغان خەۋپنى تۈگەتتى.

① خاقانىيە - قەشقەر ۋە بالاساغۇننى مەركەز قىلغان مەركىزىي قىسىم "خاقانىيە ئۆلكىسى" دەپ ئاتىلاتتى - ت.

مىلادىنىڭ 1039 - يىلى، ناسىر ئېلىك خان ۋاپات بولدى. ئۇنىڭ ئوغلى ئىبراھىم سۇلايمان ئارسلان بۇغرا قاراخاننىڭ يارلىغى بىلەن ئېلىك خان بولدى. ئىبراھىم ئېلىك خان ئۇنۋانى بىلەن خىزمەتكە تەيىنلىنىپ ئۇزۇن ئۆتمەي ئۆزىنى "ئىمامدۇد دولەتى" (دولەتنىڭ تۇۋرۇكى) دەپ ئېلان قىلىپ، ئۆز ئورنىنى كۆتەرمەكچى بولغاندا، قاراخانلار تەرەپتىن ئىبراھىم ئېلىك خانغا "تامغاچ ئىبراھىم خان" (تامغا تۇتقۇچى ئىبراھىم خان) دىگەن ئۇنۋاننى بەردى.

تامغاچ ئىبراھىم خان مۇستەقىل (مۇختارىيەت خاراكىتىدىكى) خان سۈپىتىدە ھوقۇق تۇتقان ئىدى. شۇڭا، 1041 - 1047 - يىللىرى بۇخارا، سەمەرقەنتلەردە تامغاچ ئىبراھىم خان نامىدا پۇل چىقىرىلدى. ماۋرائۇننەھردىكى فېوداللىق ئىشلەپچىقىرىش مۇناسىۋەتلىرى خاقانىيەدىكىگە ئوخشاش خېلى تەرەققى قىلدى. تامغاچ ئىبراھىم خان قاراخانلار ھاكىمىيىتىنى مۇستەھكەملەش ئۈچۈن خوشنا ئەللەر بىلەن بولغان دوستلۇق مۇناسىۋەتنى راۋاجلاندۇردى. سۇلايمان ئارسلان بۇغرا قاراخان مىلادىنىڭ 1056 - يىلى ۋاپات بولدى.

مىلادىنىڭ 1061 - يىلى سالچۇقلار سۇلتانى سۇلتان ئالىپ ئارسلان خان تامغاچ ئىبراھىم خان بىلەن ئۇرۇش قىلىش ئۈچۈن ئۇنىڭ چېگرىسىغا ئەسكەر توپلىدى. تامغاچ ئىبراھىم خانمۇ ئاكتىپ مۇداپىئە كۆرۈش ئۈچۈن سەمەرقەنتتىن يۈرۈش قىلىپ، خارەزىم چېگرىسىغا ھەربى كۈچ توپلىدى. ئالىپ ئارسلان خان تامغاچ ئىبراھىم خاننىڭ زېمىنىگە تاجاۋۇز قىلدى. تامغاچ ئىبراھىم خان سالچۇقلار-

نىڭ تاجاۋۇزچىلىق ھەركىتىگە قاتتىق نارازىلىق بىلدۈرۈپ باغدات خەلىپىلىكىگە ئەلچى ئەۋەتتى. بۇ چاغدا، باغدات خەلىپىلىكى بىتەرەپ بولۇپ، بۇ ئىككى ئوتتۇرىدىكى ئۇ-رۇشقا قىزىق سالىمىغان بولسىمۇ، لېكىن تامغاچ ئىبراھىم خاننىڭ ئەلچىلىرىگە دوستانە مۇناسىۋەتتە بولۇپ، تامغاچ ئىبراھىم خانغا "ئىززەتموھىن" (ھومىنلەرنىڭ ئەزىزى) دىگەن ئۇنۋاننى بېرىپ ئەلچىلەرنى قايتۇردى. شۇندىن كېيىن خارەزىم چېگرىسىدا قاتتىق ئۇرۇش باشلاندى. تامغاچ ئىبراھىم خان 1068 - يىلىدىكى ئۇرۇشتا ۋاپات بولدى، قاراخانلارنىڭ قوشۇنلىرى چېكىندى. قاراخانلار قوشۇنلىرىنى سەل تەرتىپكە سېلىۋالغاندىن كېيىن، سۇلتان ئالىپ ئارسلان خان بىلەن يەنە قاتتىق جەڭ قىلدى. بۇ جەڭدە ھەر ئىككى تەرەپتىن نۇرغۇن ئادەم چىقىم بولدى. ئالىپ ئارسلان خان قاراخانلارنىڭ چېگرا مۇداپىئە قومان-دانى يۇسۇپ تەرىپىدىن ئۆلتۈرۈلدى. شۇنىڭ بىلەن ئىككى ئىسلام ھۆكۈمدارلىرى ئوتتۇرىسىدىكى ئۇرۇش توختىدى. ئەمما، سالىچۇقلار قاراخانلارغا قاراشلىق ماۋرائۇننەھەرگە قارىتا پاراكەندىچىلىكىنى توختاتمىدى.

تامغاچ ئىبراھىم خاننىڭ ئورنىغا ئۇنىڭ ئوغلى شە-سۇلمۇلۇك ئولتۇردى. تامغاچ شەمسۇلمۇلۇك خان ماۋرائۇننەھەرنىڭ زىمىن پۈتۈنلۈكىنى قوغداش ئۈچۈن، سالىچۇقلار بىلەن بولغان كۈرەشنى داۋاملاشتۇردى، مۇشۇ جەرياندا تېرىمىزنى ئىشغال قىلىپ، بەلخقە قەدەر قىستاپ كەلدى. بەلخ ھاكىمى ئاياز (سۇلتان ئالىپ ئارسلان خان-نىڭ ئوغلى) شەھەرنى بوشىتىپ چېكىندى. ئۇ تېرىمىزغا قايتۇرما ھۇجۇم قىلغان بولسىمۇ، ئاخىر مەغلۇپ بولدى.

شەمسۇلمۇلۇك بۇخارانى غەربىي ئېلىك خانلىغىنىڭ
پايتەختى قىلدى.

1080 - يىلى، شەمسۇلمۇلۇك ۋاپات بولدى. ئۇنىڭ
ئورنىغا قېرىندىشى خىزىر ئېلىك خان بولۇپ ئولتۇردى.
ئىسلام تارىخى ۋە ياۋروپا تارىخلىرىدا بۇ ئېلىك خاننىڭ
ھاكىمىيەت دەۋرى ۋە ئۇنىڭ ۋاپاتى توغرىسىدا ماتىرىيال
كەمچىل. ئەمما 12 - ئەسىردە يېزىلغان «بۇخارا تارىخى»
دىگەن كىتاپنىڭ مۇئەللىپى نىزام ئارۇدى: «خىزىرنىڭ
خانلىق دەۋرىدە بىرقەدەر تېجىلىق ئورنىتىلدى. خانلىق
دائىرىسىدە ئىقتىساد، مەدەنىيەت تەرەققى قىلدى. مەدە-
نىيەتنىڭ تەرەققى قىلىشى بىلەن ئەدەبىيات - سەنئەت
راۋاجلىنىپ، ئەدىپلەر كۆپلەپ يېتىشتى. خان شائىرلارنى بارلىق
ئىمكانىيەت بىلەن قوللاپ، ئۇلارنى يېزىشقا رىغبەتلەندۈردى.
شائىرلارنىڭ شېئىر ئوقۇش مۇراسىملىرى ئۆتكۈزۈلۈپ تۇراتتى.
بىر قېتىم ئۆتكۈزۈلگەن مۇراسىمدا، ياخشى ماھارەت كور-
سەتكەن بىر شائىرغا ھەر بىرسىدە 250 تىن دىنار قويۇل-
غان 4 پەتمۇس ئالتۇن تەقدىم قىلىنغان» دەپ يازغان.
خىزىر خاندىن كېيىن ئۇنىڭ ئوغلى تامغاچ ئەخمەت
خانلىققا ئولتۇردى. تامغاچ ئەخمەت زامانىسىدا خانلىقنىڭ
غەربىدە شىئە ھەركىتى ئۇلغىيىپ، شىئەلەر بىلەن تامغاچ
ئەخمەت ئوتتۇرىسىدىكى كۈرەش كەسكىنلىشىپ كەتتى.

1089 - يىلى، سالچۇقلار سۇلتانى مەلىكشاھ قاراخان-
لارنىڭ غەربىي ئېلىك خانلىغىنىڭ پايتەختى بۇخاراغا ھۇجۇم
قىلدى ۋە بۇ يەرنى بېسىۋالدى. ئۇلارنىڭ ھەربى جەھەتتىكى
غەلبىسى ئۇلارنىڭ نەپسىنى تېخىمۇ زورايتىۋەتتى. سالچۇقلار
داۋاملىق ئىلگىرىلەپ سەمەرقەنت، ئۆزكەنت قاتارلىق جايلارنى

قورشۇۋالدى. قاراخانلار سالچۇقلارغا قاتتىق نارازىلىق بىلدۈردى ۋە ئۇلارنى قاتتىق ئاگاھلاندۇردى. شۇنىڭ بىلەن ئىككى ئۆت-تۇرىدا توختام تۈزۈلۈپ ئۇرۇش توختىدى. سالچۇقلار ئۆزلىرى بېسىۋالغان قاراخانلار زىمىنىنى ئاران 5 يىل تۇتۇپ تۇرالىدى. مەلىكشاھ 1092 - يىلى ۋاپات بولۇپ، ئۇنىڭ ئوغۇللىرىدىن مەھمۇت بىلەن بەگيارۇق ئارىسىدا سۇلتانلىق تالىشىش ئۇرۇشى پارتلىدى. بۇ پۇرسەتتىن پايدىلانغان تامغاچ ئەخمەت خان سالچۇقلارنى قوغلاپ چىقىرىپ، قولىدىن كەتكەن يەرلىرىنى قايتۇرۇۋالدى. ھىجرىيەنىڭ 488 - يىلى، مىلادىنىڭ 1095 - يىلى، تامغاچ ئەخمەت خان ۋاپات بولدى. ئۇنىڭ ئورنىغا خان ئائىلىسىدىن سۇلايمان تېگىن، مەھمۇت تېگىن، ھارۇن تېگىنلەر نوۋەت بىلەن تەختتە ئولتۇردى. مەھمۇت تېگىن مىلادىنىڭ 1097 - يىلى ۋاپات بولدى. قالغان خانلارنىڭ خانلىق دەۋرى ۋە ئۇنىڭ ۋاپاتى ھەققىدە تارىخىي مەنبەلەردە ئېنىق ماتېرىيال يوق.

ھەسەن ئارىسلان بوغرا قاراخان مىلادىنىڭ 1103 - يىلى ۋاپات بولغاندىن كېيىن، ئۇنىڭ ئوغلى تامغاچ ئەھمەت ئىبنى ھەسەن 1105 - يىلى قاراخان بولدى. بۇ دەۋردە قاراخانلارنىڭ ئىقتىسادى ۋە مەدەنىيىتى تەرەققى قىلغان بولۇپ، خوشنا ئىسلام دولەتلىرى بىلەن بولغان دوستانە سودا ئىشلىرىنى يولغا قويدى. بولۇپمۇ باغدات خەلىپىلىكى بىلەن بولغان دوستانە مۇناسىۋەت تېخىمۇ راۋاجلاندى. 1105 - يىلى، قاراخانلار مەھمۇت ئىبنى ئابدۇجەلىل قەشقەرى ناملىق بىر كىشىنى ۋەكىل سۈپىتىدە باغدات خەلىپىلىكى مۇستەزەربىلاھ ھوزۇرىغا ئەۋەتىپ دوستانە مۇناسىۋەتنى تېخىمۇ كۈچەيتتى.

ئىسلام تارىخى مەنبەلىرىدە: "قاراخانلار خانى ئەھمەت ئىبنى ھەسەن مىلادىنىڭ 1128 - يىلى قەشقەردىن بىر كۈنلۈك يىراقتا قاراخانىيلارنىڭ ھۇجۇمىغا دۇچ كەلدى. ئەھمەت قاراخان قاراخانىيلارنىڭ ھۇجۇمىغا شىددەتلىك زەربە بېرىپ، ئۇلارنى چېكىندۈرگەن بولسىمۇ، لېكىن قاراخانىيلارنىڭ پاراكەندىچىلىكى توختىمىدى" دېيىلىدۇ. ئەھمەت قاراخان ۋاپات بولغاندىن كېيىن، ئىبراھىم ئىبنى ئەھمەت بۇغرا قاراخان قەشقەردە خانلىق تەختتە ئولتۇردى.

1129 - يىلى، قاراخانىيلار قاراخانلارغا ئومۇمىي يۈزلۈك ھۇجۇم قىلدى. غەرىپتە تامغاچ مەھمۇتخان سال چۇقىلارنىڭ سۇلتانى سەنجدەننىڭ ھۇجۇمىغا دۇچ كېلىۋاتاتتى. قاراخانلارغا قاراشلىق سەمەرقەنتتە ۋەكىل سۇپىتىدە تۇرۇشلۇق خانلار غەربىي ئېلىك خان دېيىلەتتى. غەربىي ئېلىك خانلىق تەۋەلىكىدىكى يەتتە سۇ قاتارلىق جايلاردا يەنە بۇغرا تېگىن، ئارسلان تېگىن ئۇنۋاندىكى ئەمەلدارلار خىزمەتكە قويۇلاتتى.

3. 2 چوڭ سىستېما ئاستىدا يۇقۇرى دەرىجىلىك ئەمەلدارلاردىن توغرىل، ئىبناغ بەك، ساغۇن (كول ساغۇن)، ئېركە (كول ئېركىن)، ئوگە، چوغۇر دەپ ئاتىلىدىغان ئەمەلدارلارمۇ بولغان.

قاراخانلاردا ئالى ھوكۇمران گۇرۇھىدىن باشقا، ئوردا ۋەزىرلەر گۇرۇھى بار ئىدى. بۇ گۇرۇھ 3 كىشىدىن يەنى توكسۇن، يابغۇ، يوغۇرۇش - ھاجىپ نامىدىكى ۋەزىرلەردىن تەركىپ تاپاتتى. ۋەزىرلەر ئاستىدا ئوردا مەھكىمە مەسلىھەتچىلىرى، كاتىپ، تايىمىن-خۇر، ئىلىمكە، سۇ بېشى ياكى

مايىلباش (ئارمىيە قوماندانى) بار ئىدى.

4. بۇلاردىن توۋەن تۇرىدىغان ئەمەلدارلار تابغۇچى (مالىيە - غەزىنە ئەمەلدارلىرى)، ئىددىشچى (چارۋىچىلىق ئىشلىرىنى باشقۇرىدىغان ئەمەلدارلار)، ئامبارچى، سېتىقچى (سودا - تىجارەت ئىشلىرىنى باشقۇرۇدىغان ئەمەلدار)، يال-ۋاچ (ئەلچى)، ئاشىچى (ئوردا خىزمەتچىلىرىنىڭ تۇرمۇشىغا مەسئۇل ئەمەلدار) دېگەن ناملار بىلەن ئاتىلاتتى.

قاراخانلار ئىسلام دىنىنى قوبۇل قىلغاندىن كېيىن، يەنە يېڭى مەنسەپ ناملىرى، مەسىلەن، شەيخۇل ئىسلام، ئۇنىڭ ئاستىدا مۇپتى (تەتقىق قىلىپ پەتىۋا چىقارغۇچى)، قازى (سوتچى) قاتارلىق مەنسەپلەر يېڭىدىن قوشۇلدى.

5. قاراخانلار خانلىغىغا بىۋاستە قاراشلىق يەرلىك خانلارمۇ بولۇپ، ئۇلار ئۆز دائىرىسىنى باشقۇراتتى. ئۇلار قاراخانلارغا بوي سۇنغان بىلەن يەنىلا مۇستەقىل ھالدا ئىش بېجىرەتتى، يەرلىك ئورۇنلارغا بەگ، ئەمىرلەرنى، ئاساسىي قاتلامغا يېزا ئاقساقلى، ياردەمچى ئاقساقال قو-ياتتى. ئۇلار يەرلىك ئورۇنلارغا خاس تۈزۈم، ئىنتىزاملارنى تۈزۈش ھوقۇقىغا ئىگە ئىدى، ئۇنىڭغا قاراخانلار ئار-لاشمايتتى. مەسىلەن، خوتەن خانى قىلىمچىخان ئىسلام دىنىنى قوبۇل قىلغاندىن كېيىن قىلىچ ئۇنۋانىدىكى يەرلىك خان بولۇپ، خوتەننى ئۆزى باشقۇرغان.

يەرلىك خانلار ئۆز ئالدىغا ئەسكەر تۇتۇش، مالىيە - ئىقتىسادنى باشقۇرۇش، پۇل چىقىرىش، كەمەپەن بېكىتىش، خوشنا ئەللەر بىلەن مۇناسىۋەت ئورنىتىش ھوقۇقىغىمۇ ئىگە ئىدى. ئۇلارنىڭ چوڭ ئىشلاردا خانى خەۋەردار قىلىش، خىزمىتىدىن دوكلات بېرىش، مەلۇم مىقداردا باج - سېلىق

تولەش، قاراخاننىڭ بۇيرۇقى بويىچە يەرلىكتىن ئەسكەر چىقىرىش مەجبۇرىيىتى بار ئىدى.

قاراخانلار خاندانلىغى دەۋرىدە مەركەزدىن يىراق جايلاردىكى ئېلىك خان ۋە مۇستەقىل يەرلىك خانلار ئوتتۇرىسىدا چاپارمەنلەر يۈرۈپ تۇراتتى، قارغۇلار ① بار ئىدى. قارغۇلاردا تۇرغان قاراۋۇللار كېچىسى ئوت يېقىش، كۈندۈزى بايسراق (بىر پارچە ھال رەڭ يىپەك رەختتىن قىلىنغان بايسراق بولۇپ، جەڭ ۋاقتىدا قوللىنىلاتتى) لەپىلدەتىش بىلەن مەركەزگە ئالاقە يوللاش ئىشلىرىنى قىلاتتى. قارغۇ دەپ ئاتىلىدىغان پوتەيلەرنىڭ خارابىسى جەنۇبىي شىنجاڭنىڭ ھەرقايسى جايلىرىدا ھىلمۇ ساقلانماقتا.


ب. پەخىرى ئۇنۋانلار

قاراخانلار دەۋرىدە تۈرك ئۇنۋانلىرى قوللىنىلغان، ئومۇمىي ئۆزگىرىپ تۇراتتى. قاراخانلار خاندانلىغىدا تۆۋەندىكىدەك ئۇنۋانلار بولغان:

1. قاراخانلارنىڭ باتۇرلۇق بىلەن تونۇلغان ياكى چوڭ غەلبىگە ئېرىشكەن خانلىرىغا "بۇغرا خان ياكى بۇغرا قاراخان"، ياكى "تۇنگاخان" دېگەن ئۇنۋانلار بېرىلەتتى.
2. قاراخانلار مەركىزىنى كۈچەيتىشتە خىزمەت كۆرسەتكەن ياكى دولەتلەر ئارىسىدىكى سىياسى، ئىقتىسادىي، مەدەنىي ئىشلاردا كۈچ قوشقان ۋە خىزمەت كۆرسەتكەنلەرگە "قادىرخان" (قابىلىيەتلىك، لايىقەتلىك، تەسۋىرلىك دېگەن مەنىدە) ئۇنۋانى بېرىلەتتى.

3. ئۇرۇشتا خىزمەت كۆرسەتكەنلەرگە "قىلىچ خان

① قارغۇ — قاراۋۇل تۇرا، ئىگىز دوڭلەرگە قۇرۇلغان تۇرا. دۈشمەن كۆرۈنگەن ھامان ھەممەيلەننىڭ جەڭگە تەييار بولۇشى ئۈچۈن ئۇنىڭ ئۈستىگە ئوت يېقىلىدۇ.



قارا خانلارنىڭ تۇچ ئەلىمى
(ھەجىرىيىنىڭ 445 - يىلى)

خوتەندىن تېپىلغان

سوكىمەن“ (جەڭدە سەپنى يارغۇچى باتۇر) ئۇنۋانى ۋە ”تونگا تېسىگىن“، ”ئالىپ تېسىگىن“، ”ياغان تېسىگىن“ ئۇنۋانلىرى بېرىلەتتى.

4. نەتىجە ياراتقان، توھپىسى بارلارغا ”كول بېلىگ-خان“ ئۇنۋانى بېرىلەتتى.

5. قاراخانلار ۋە زىرلىرىدىن خىزمەت كورسەتكەن، توھپە ياراتقانلىرىغا ”باش ھاجىپ“ دىگەن ئۇنۋان بېرىلەتتى.

6. قاراخانلار دەۋرىدە سوز تۇزگۇچى يەنى شائىر-لار ۋە ئەھچىلەر يەنى تىۋىپلەرنىڭ توھپىسىگە قاراپ يۇ-قۇرى باھادا قەلەم ھەققى بېرىش، مۇكاپاتلاش تۈزۈملىرى بولغان (بىز بۇنى يۇقۇرىدا كورسىتىپ ئوتتۇق).

قاراخانلار دەۋرىدىكى ھاكىمىيەت تەشكىلىدە كورسە-تىلگەن ھەر خىل ۋەزىپە ئوتىگۇچى ئەمەلدارلارنىڭ خىز-مىتىنى ئوستۇرۇش ۋە خىزمەتكە بەلگىلەشتىكى لايقەت قا-تارلىق مەسىلىلەردە بەلگىلىك شەرت ۋە ئولچەم بولغان. يۇسۇپ خاس ھاجىپ ئوزىنىڭ «قۇتاتقۇبلىك» ناملىق

ئەسىردە بۇ مەسىلىنى مۇنداق دەپ تەپسىلىي بايان قىلىدۇ:
"سۇ بېشى" (ھەربىي قوماندان) قانداق بولۇشى كېرەك؟
سۇ بېشى — دۇشمەننى كورۇپ چوچۇپ كەتمەسلىكى،
تىز پۈكمەيدىغان بولۇشى، بېشىدىن قەھرىمانلىق سەرگۈ-
زەشتلىرىنى ئوتكۈزگەن بولۇشى ۋە جەسۇر بولۇشى كېرەك.
سۇ بېشى بولغان كىشى قوماندانلىق قىلىشى ئىقتىدارىغا
ئىگە بولغان بولۇشى، دۇشمەننىڭ ئۇشتۇمتۇت ھۇجۇمىغا
تاقابىل تۇرالىشى لازىم. سۇ بېشى ئۈزىگە پەقەت بىر ئات،
كىيىم - كېچەك، قورال - ياراق قالدۇرۇشى لازىم. ئوغلۇم،
قىزىم، خوتۇنۇم، دەپ، مال - مۈلۈك توپلىماسلىغى، سۇيۇم،
بېشىم دەپ كۈمۈش توپلىماسلىغى كېرەك؛ قوماندان
ئۈزى جەسۇر بولسۇنكى، ئەسكەرلەر ئۇنىڭدىن جاسارەت
ئالسۇن، قوماندان جەسۇر بولسا، پۈتۈن ئارمىيە جەسۇر بو-
لىدۇ. باش قوماندان ئۈچۈن مۇنداق توت پەزىلەت كې-
رەك: توغرا سۆزلۈك، جاسارەتلىك، مەرتلىك، ھىلە بىلىمەك
كېرەك".

"يالۋاچ (ئەلچى) بولۇش ئۈچۈن ئۇنىڭدا چوڭقۇر
بىلىم بولۇش كېرەك. ئىنسانلار ئارىسىدا كۆپ ماھارەت
بىلەن ئۈزىنى كۆرسەتكەن بولۇشى، ئۈزلۈك تىل - يېزىقلارنى
بىلىشى، ھەرخىل پەندىن خەۋەردار بولۇشى، ھەتتا ئىلمىي
نۇجۇم، تىببىيلىق ۋە شاخىمات، چەۋگەن (ئات ئۈستىدە
ئوينىدايدىغان توپ ئوينى) قاتارلىق ئوينىلارنى بىلىشى،
ئوقيا ئېتىش، قارىغا ئېلىشنى بىلىشى كېرەك".

ت. قاراخانلار دەۋرىدىكى ھەربىي قوشۇن

قاراخانلارنىڭ مۇنتىزىم ھەربىي قوشۇنى بولۇپ،

قوماندىن سۇ بېشى، ئەسكەر سۇ دەپ ئاتىلاتتى. قارا خانىلار ھەربى مەجبۇرىيەت قانۇنىنى يولغا قويغان، ئۇلار ئۆزىگە قاراشلىق جايلاردىكى خەلقنى قانۇن بويىچە ئەسكەر قوبۇل قىلاتتى.

قاراخانلار دەۋرىدە ئەسكەرلەرنىڭ ئىسمىلىكى، سانى لىرى ۋە ئۇلارغا بېرىلىدىغان تەمىناتلارنى ئېنىق يېزىپ تۇرىدىغان دەپتەرنى "ئاي بىتىك" دەپ ئاتايتتى. بۇنىڭدىن شۇنى كۆرۈشكە بولىدۇكى، قاراخانلار دەۋرىدىكى ئەسكەرلەر تاسادىپى يىغىلىپ قالغان كىشىلەر توپى بولماسلىقىنى، بەلكى ھەربى تەرتىپ بويىچە ئۇيۇشتۇرۇلغان مۇنتىزىم قوشۇن، ئىدى.

ھەتتا قاراخانلار دەۋرىدە، ھەربى قوشۇندا "ئىم" ① دەپ ئاتىلىدىغان مەخپى بەلگە (پارول) قوللىنىلاتتى. قارا خانىلارنىڭ ھەربى قوشۇنى توۋەندىكىدەك تۈرلەرگە بۆلۈنەتتى:

1. ئاقتىنچى قىسىم يەنى ھۇجۇمچى قىسىم.
2. تۇتقاق قىسىم يەنى كېچىسى دۈشمەن قاراۋۇلىنى

① "ئىم" — ھەربى قوشۇنلاردا باش قوماندان تەرىپىدىن بەلگىلەپ بېرىلگەن مەخپى بەلگە (پارول). مۇنداق بەلگىلەر قۇش ۋە قوراللارنىڭ ئېتى ياكى باشقا سۆزلەردىن ئىبارەت بولۇپ، ئىككى تۈركۈم ئەسكەر ئۇچراشقاندا، بىر بىرىنى تونۇشقا ۋە ئۇقۇشماي ئۇرۇشۇپ قېلىشتىن ساقلىنىشقا خىزمەت قىلىدۇ. كېچىسى ئىككى كىشى ئۇچراشقاندا، بىرى يەنە بىرىدىن ئىم سورايدۇ، سورالغان كىشى ئىمنى بىلسە ئۆز كىشىسى ھىساپلىنىدۇ؛ بىلمىسە ھۇجۇمغا ئۇچرايدۇ. «تۈركى تىللار دىۋانى» 1 - توم، 54 - بەتكە قاراڭ.

تۇيۇقسىز تۇتۇپ كېلىدىغان ئاتلىق قىسىم.
3. ئەسكەرلەر ئىچىدە دۈشمەن ھۇجۇمىدىن ساقلىنىدىغان مەخسۇس قىسىم.

قاراخانلار ھەربى قوشۇنىنىڭ مەخسۇس بايرىقى بولۇپ، تارىخىي مەنبەلەردە كۆرسىتىلىشىچە، ۋ دانە ھال رەڭ بايراق قوللىنىلغان. بۇ قاراخانلارنىڭ قەدىمقى ۋ تۇغ-لمۇق ئەنئەنىسىنى داۋاملاشتۇرۇشى ئىدى (قەدىمقى ئۈي-خۇرلار ۋ نى مۇقەددەس دەپ بىلەتتى. ھازىرمۇ ۋ تازىم، ۋ خون دىگەن سۆزلەر بار). يەرلىك خانلار بايراقنى ۋ دىن ئاز قوللىناتتى. قاراخانلارنىڭ ھەربى قوشۇنىدا سىگنال ئورنىدا سۇناي، ناغرا-دۇمباق ئىشلىتىلەتتى.

5- بولۇم قاراخانلارنىڭ ئىقتىسادى

1. فېوداللىق مۇناسىۋەتلەر
ئۇيغۇرلار تارىخىدا قاراخانلار خانلىغىدەك بۈيۈك خاندانلىقنىڭ مەيدانغا كەلگەنلىكى ئۇيغۇرلاردا فېوداللىق ئىگىلىكىنىڭ يۇقۇرى باسقۇچقا كۆتىرىلگەنلىكىدىن دېرەك بېرىدۇ؛ (1) ئۇيغۇرلارنىڭ ئىشلەپچىقىرىش مۇناسىۋەتلىرىدە چوڭ ئۆزگىرىشلەر بارلىققا كەلگەن؛ (2) ماۋرا ئۈننەھر، ئىلى، تارىم، قەشقەر، خوتەن ۋادىلىرىدا ئىگىلىك داۋاملىق تەرەققى قىلغان؛ (3) ئۇيغۇرلارنىڭ ھوكۇمران قاتلىمى خەلق قوزغىلاڭلىرىنىڭ قۇدرىتىدىن تەپتارتىپ، سىياسى جەھەتتە بەك ھەددىدىن ئېشىپ كېتىشكە پېتىنالمىغان؛ (4) قاراخانلار ئىسلام دىنىنى دولەت دىنى قىلىپ بەلگىلىگەن. مانا مۇشۇنداق سەۋەپلەر تۈپەيلىدىن قاراخانلار جەمئىيىتى ئۇزاق مۇددەتكىچە ئەمىنلىك ئىچىدە تەرەققى قىلدى.

قاراخانلار ئىقتىسادىنىڭ گۈللەپ - ياشنىغانلىقى،
ئاساسەن، دىخانچىلىق ئىشلەپچىقىرىشنىڭ روناق تاپقانلىقى
ۋە سودا - سېتىقنىڭ گۈللەنگەنلىگىدە كورۇلىدۇ. ئۇيغۇر ھو-
كۇمرانلىرى ئىجتىمائىي بايلىقنى زور مىقداردا ئىستىمال
قىلغانلىقتىن (مەسىلەن، ئوزلىرىنىڭ ئەيش - ئىشلىرىنى ئۇچۇن
سەرپ قىلغانلىقى، كەينى - كەينىدىن غازات ئۇرۇشلىرى ۋە
زىمىن كېڭەيتىش ئۇرۇشلىرىنى ئېلىپ بارغانلىقى)، دىخانلار
ئېغىر ئېكىسپىلاتاتسىيىگە ئۇچرىدى. يېزا ئىگىلىكى - فېودال-
لىزىمنىڭ ئاساسى. قاراخانلار دەۋرى فېوداللىق جەمئىيەتنىڭ
يۇقۇرى باسقۇچى ئىدى. مۇشۇ دەۋردە جەمئىيەتنىڭ ئىقتىسادى
تەرەققى قىلىپ، فېوداللىق مۇناسىۋەتلەردە چوڭ ئوزگىرىشلەر
مەيدانغا كەلدى. 10 - ۋە 13 - ئەسىردە يېزىلغان تارىخىي
ۋە گېوگرافىيىلىك ئەسەرلەردە قاراخانلارنىڭ ئىگىلىكىگە
ئائىت ماتىرىياللار ناھايىتى كەمچىل بولسىمۇ، ئەمما بىز
يۇسۇپ خاس ھاجىپنىڭ «قۇتاتقۇبلىك» دىگەن ئەسىرىدە
دىكى مەنبەلەردىن قاراخانلار جەمئىيىتىنىڭ تەرەققىياتىغا
دائىر ئىنتايىن قىممەتلىك جاۋاپلارنى تاپالايمىز. ئۇلۇغ
ئۇيغۇر ئالىم يۇسۇپ خاس ھاجىپ بۇ ئەسىرىدە قاراخان-
لار جەمئىيىتىنىڭ ھاكىمىيەت تەشكىلى ۋە جەمئىيەتتىكى تەبى-
قىلەر، ئۇلارنىڭ ئوتتۇرىسىدىكى مۇناسىۋەتلەر، ئوز دەۋردە
دىكى ئەھۋاللار تولۇق ئەكس ئەتتۈرۈلگەن. يۇسۇپ خاس
ھاجىپ قاراخانلارنىڭ ئىگىلىكىنى ئەتراپلىق، ئىنچىكە
تەكشۈرۈپ، تەتقىق قىلىپ، قاراخانلار تېرىتورىيىسىدە
ياشغان ئۇيغۇر ۋە باشقا تۈركى خەلقلەرنىڭ ئىجتىمائىي
ھاياتى، روھىي قىياپىتى، دۇنيا قاراشلىرى، ئەخلاقىي پەزى-

لەتلەرنى يەكۈنلەپ، سىستېمىلىق بايان قىلغان. ئاپتور ئۆز ئەسەرىدە قاراخانلار جەمىيىتىدىكى تەبىقە ۋە سىنىپلارنى، ئۇلارنىڭ ئوتتۇرىسىدىكى زىددىيەتلەرنى ئېچىپ كۆرسىتىش ئارقىلىق، جەمىيەت بايلىغىنى ياراتقۇچىلارغا ئۆز دەۋرىگە لايىق ئىلغار باھا بەردى. قاراخانلار جەمىيىتىنىڭ ئاساسى بولغان دىخانلارنى چارۋىچىلاردىن پەرقلەندۈرۈپ، ئۇلارنى شەھەر ھاياتىنىڭ ماددى بايلىغىنى ياراتقۇچىلار دەپ قارىدى. قاراخانلار دەۋرىدىكى يەر تۈزۈمىدە بىرنەچچە خىل ئىگىلىكنىڭ بارلىغىنى كۆرۈشكە بولىدۇ.

بىرىنچى خىلى، دىۋان يېرى (دولەت يېرى) بولۇپ، بۇ قانۇن بويىچە مۇسادىرە قىلىنغان يەرلەر ئىدى. بۇ يەرلەر ئاغدۇرۇلغان خانلارنىڭ يەرلىرى، خان جەمەتلىرى، ۋەزىر ۋە ئەمەلدارلارنىڭ ئىگەللىگەن يەرلىرىنى ئۆز ئىچىگە ئالاتتى. 999-يىلى، ناسىر ئېلىك ئارىسلان خان سامانىلارنىڭ پايتەختى بۇخارانى ئىگەللەپ، سامانىلار خانلىغىغا خاتىمە بەردى. مۇشۇ ۋاقىتتا سامانىلار خانلىغىنىڭ يەرلىرى مۇسادىرە قىلىنىپ، قاراخانلارنىڭ دىۋان يېرىگە ئايلاندۇرۇلغان.

ئىككىنچى خىلى، يەر ئىگىلىرى ۋە دىخانلار ھەدىيە قىلغان يەرلەر بولۇپ، كېيىن بۇ يەرلەر "ۋەخپە يەر" دەپ ئاتالدى. بۇ خىلدىكى يەرلەر ئوتتۇرا ئاسىيانىڭ غەربىي قىسمىدا، قەشقەردە ئىسلام دىنى ئومۇملاشقاندىن كېيىن مەيدانغا كەلدى. قاراخانلار ھاكىمىيىتى دەۋرىدە، ئىسلام مەدرىسلىرىگە، مەسچىتلەرگە ھەدىيە قىلىنغان نۇرغۇنلىغان يەرلەر بولۇپ، بۇ يەرلەرنىڭ ئىگىدارچىلىق ھوقۇقى مەدرىس، مەسچىت، ئادەتتىكى دىنىي مەكتەپلەرنىڭ مۇتەۋەللىلىرىنىڭ

قولدا بولاتتى. بۇ يەرلەر ۋە خېي يەرلەر دەپ ئاتىلاتتى.
ئۈچىنچى خىلى، فېوداللار، خانزادىلەرنىڭ مۈلكى
يەرلىرى بولۇپ، فېوداللار (پومىششىكلار) ئۆز نامىدىكى
مۈلكى يەرلەرنى ئۆزلىرى تېرىمىستىن، دىخانىلارغا ئىجارىگە
بېرىش يولى بىلەن تېرىتقۇزاتتى.

تۆتىنچى خىلى، دىخانىلارنىڭ ئۆزى تېرىقچىلىق قىلىپ
دىغان يەرلەر بولۇپ، بۇ خىلىدىكى يەرلەرنى دىخانىلار ئۆز-
لىرى تېرىتتى.

بەشىنچى خىلى، يېزا جامائەسىنىڭ يەرلىرى بولۇپ،
بۇ خىلى يەرلەرگە ئىگىدارچىلىق قىلىش شەكلى "ئىكتا"
دەپ ئاتىلاتتى. نىزامۇلمۈلۈك «سىياسەتنامە» دىگەن ئەس-
رىدە "ئىكتا" نى ۋاقتىنچە بېرىلدىغان ئىنئام يەر سۈپىتىدە
تەسۋىرلىگەن؛ دولەت غەزىتىگە چۈشىدىغان دارامەتنىڭ
بىر قىسمى مۇشۇ خىلىدىكى "ئىكتا" يەردىن كېلىدىغانلىغىنى
ئېيتقان. نىزامۇلمۈلۈك «سىياسەتنامە» نىڭ بىر بابىنى
"ئىكتا" غا بېغىشلاپ، بۇ بايقا "ئىكتا" دەپ نام قويغان.
"ئىكتا" پارىسچە سۆز بولۇپ، "ئىگىسى" دىگەن مەنىنى
بېرىدۇ. "ئىكتا" نامىدىكى يەرنى تېرىغان دىخان باج شەكلى
بىلەن سېلىق تولەيتتى، يەنى "ئىكتا" يەرنى تېرىغان دىخان-
دىن مەھسۇلاتنىڭ بىر قىسمىنى سېلىق سۈپىتىدە تولتىدۇ.
ۋېلىش تۈزۈمى يولغا قويۇلغان.

8 - ، 9 - ئەسىرلەرگە ئائىت بىرقانچە پاكىتىتىن
مەلۇم بولۇشىچە، شۇ دەۋردە ھاكىمدارلارغا، ھەربى باشلىق-
لارغا ۋە ئەمەلدارلارغا، خادىملارغا "ئىكتا" شەكلىدە ئىنئام
يەر بېرىش يولغا قويۇلغان. كېيىن بۇ خىلىدىكى "ئىكتا"
يەرلەر ساراي ئەمەلدارلىرىنىڭ مۇئاشى ئۈچۈن ۋە ھەربى

خىزمەت كورسەتكەنلەرنى مۇكاپاتلاش ئۈچۈن ئىنئام سۈپىتىدە بېرىلىدىغان بولغان. بۇ خىل شەكىل سامانىلار دەۋرىدە، كېيىن قاراخانلار دەۋرىدە ئومۇمىي يۈزلۈك ساقلانغان. سەمەرقەنتتىكى ئېلىك خان ئېلى تېگىن ۋاقتىدىنمۇ "ئىكتا" بېرىش شەكلى قوللىنىلغان. كېيىنكى دەۋرلەردە "ئىكتا" ۋاقتىنچە ئىنئامدىن مۇددەتسىز ئىنئامغا، مۇددەتسىز ئىنئامدىن مېراسقا ئايلانغان. شۇنداق قىلىپ، سامانىلار دولىتىدە فېودال يەر مۈلۈكچىلىگىنىڭ كونا قالدۇقلىرى بىلەن بىللە يېڭى شەكلىمۇ پەيدا بولدى ۋە تېز راۋاجلاندى. بۇ فېوداللىق يەر مۈلۈكچىلىگى قاراخانلار دەۋرىدە ئاساسىي شەكىل بولۇپ قالدى. بولۇپمۇ قاراخانلار دەۋرىدە بىرقانچە كوچمەن قەبىلىلەر يېزا-كەنتلەرگە ئورۇنلاشقاندىن كېيىن، ئۇلارنىڭ ئىجتىمائىي ھاياتىدا تۈپ ئۆزگىرىش يۈز بەردى. بۇ ۋاقىتتا يەرلەرنى ئىجارىگە ئالغۇچىلار، دىخانلار كوپچىلىكىنى تەشكىل قىلدى.

11 - ئەسىردىكى تارىخىي مەنبەلەردە يەرنى ئىجارىگە ئالغۇچىلار "ئىجارىكەش" نامى بىلەن ئاتالدى. بۇ ھەقتە نىزامۇلەۋلۇك ئۆزىنىڭ «سىياسەتنامە» دىگەن ئەسىرىدە قىممەتلىك مەلۇمات بەرگەن. ئۇ «سىياسەتنامە» دىگەن ئەسىرىنىڭ "ئىكتا" غا بېغىشلىغان بابىدا، شۇ دەۋردە ئېسىلزاڭلاردىن بولغان بىر خوتۇن ھەققىدە ھىكايە قىلىپ مۇنداق دىگەن: "ئېرى ۋە بالىلىرىدىن ئايرىلغان بۇ خوتۇن ئۆز يېزىسىدا يالغۇز قالدى. ئۇ ئۆزىگە قاراشلىق يەرنى ئۆز كۈچى بىلەن تېرىيالىمغاچقا، ئۇنى ئىجارىكەشكە ئىجارىگە بەرگەن. ئېلىنغان ھوسۇلنى خوتۇن 3 كە بولگەن: بىر قىسمىنى دولەتكە، ئىككى قىسمىنى ئىجارىكەش-

كە بەرگەن، قالغان قىسمىنى ئوزى تېرىشقا ئېلىپ قالغان.“
بۇنىڭدىن شۇنى كۆرۈشكە بولىدۇكى، شۇ دەۋردە يېرى
ئاز دىخانلارلا ئەمەس، ھەتتا پۈتۈنلەي يەرسىز دىخانلارمۇ
يەرنى ئىجارىگە ئېلىپ تېرىغان.

قارا خانىلار دەۋرىدە فېوداللىق ئىشلەپچىقىرىش
مۇناسىۋەتلىرىنىڭ راۋاجلىنىشى ئىقتىسادنى ئىلگىرى
سۈردى. بۇنىڭ بىلەن شەھەر بىلەن يېزا ئوتتۇرىسىدا،
دىخانچىلىق رايونلىرى بىلەن چارۋىچىلىق رايونلىرى ئوت-
تۇرىسىدا تاۋار ئالماشتۇرۇش يولىغا قويۇلۇپ، سودا تەرەققى
قىلدى.

2. يېزا ئىگىلىكى

تارىم، قەشقەر ۋادىلىرىنىڭ ئىقلىمى تىپىك ئىچكى
قۇرۇقلۇق ھاۋا كىلىماتىغا مەنسۇپ. يانۋار ئېيىدىكى ئوتتۇرد-
چە تېمپېراتۇرا تەخمىنەن 0 دىن تىۋەن 10° بولسا،
ئىيۇل ئېيىدىكى ئوتتۇرىچە تېمپېراتۇرا تەخمىنەن 0 دىن
يۇقۇرى 35° بولىدۇ؛ يىللىق ھۆل-يېغىن مىقدارى تەخمى-
نەن 50 م م ئەتراپىدا بولىدۇ؛ قىش پەسلىدە ئوتتۇرىچە
20 س م قېلىنلىقتا قار ياغىدۇ، ئېرىش پەسلىدە تەخمى-
نەن 30 كۈن ئوچىچورسىدە ئېرىپ بولالايدۇ. يامغۇر ئاسا-
سەن باش كۈز پەسلىگە مەركەزلەشكەن بولۇپ، ياز پەس-
لىدىكى ھۆل-يېغىن مىقدارى تەخمىنەن 10 م م ئەتراپىدا
بولىدۇ. بۇ رايونلارنىڭ قىروسىز مەزگىلى تەخمىنەن 210
كۈن ئوچىچورسىدە بولغانلىقتىن، كىۋەز، بۇغداي، قوناق
قاتارلىق ئاساسىي زىرائەتلەرنى تېرىشقا ئەپلىك، بۇ جا-
نىڭ يىللىق ئوتتۇرىچە تېمپېراتۇرىسى تەخمىنەن 0 دىن

يۇقۇرى 10° ئوپچورسىدە بولىدۇ. ھەر يىلى تەخمىنەن 10 - ئۆكتەبىر كۈنلىرى ئوپچورسىدە دەسلەپكى قىرو چۈشىدۇ. يىل بويى ئوتتۇرا ھېساب بىلەن 25 كۈن ئوپچورسىدە 8 بالدىن يۇقۇرى غەربىي شىمال شامىلى ۋە غەربىي جەنۇب شامىلى چىقىدۇ. تىيانشان، پامىر، قارا قۇرۇم، كوئېنلۇن تاغ تىزمىلىرىدا يىل بويى ئېرىمەيدىغان قار - مۇزلار بۇ ۋادىلارنى تۈگمەس - پۈتمەس سۇ مەنبەلىرى بىلەن تەمىنلەپ تۇرىدۇ. شۇڭا، قاراخانلار مانا مۇشۇنداق ئەپلىك تەبىئىي شارائىتلارغا ئىگە بولغانلىقتىن، يېزا ئىگىلىكى ئۇچقاندەك تەرەققى قىلدى.

قاراخانلار دەۋرىدە ئېرىق - ئوستەڭلەر ئارقىلىق سۇغىرىش يولغا قويۇلدى. ھەتتا سۇ چىقمايدىغان يەرلەر تاغلارنى تېشىپ سۇ ئوتكۈزۈش، كارىز سۈيىدىن پايدىلىنىش ئارقىلىق سۇغىرىلغان. «تۈركىي تىللار دىۋانى» دادىخانچىلىقتا تۇپراقنى ياخشىلاش، يەر شورلىشىشنىڭ ئالدىنى ئېلىش، بۇغدايغا چۈشمەيدىغان «پىست» نىڭ ئالدىنى ئېلىشقا ئوخشاش تېخنىكا يېڭىلاش ئىشلىرى قىلىنغانلىقىنى كۆرسىتىلىدۇ. ئوتتۇرا ئاسىيادىكى زەرەپشان، قەشقەر ۋادىسىدا، پەرغانە، سەمەرقەنت، تاشكەنتلەردە دېھقانچىلىق سۇغىرىش ئاساسىدا ئېلىپ بېرىلغان.

تارىم بوستانلىقىدا ۋە ماۋرائۇننەھرنىڭ ئاساسىي ۋادىلەتلىرىدە، بولۇپمۇ زەرەپشان، قەشقەر ۋادىسىدا دېھقانلار بۇغداي، قوناق، ئارپا، زىغىر، شال، تېرىق، پۇرچاق قاتارلىق زىرائەتلەرنى تېرىتتى. بۇ جايلاردا ئومۇمىي يۈزلۈك سۇ تۈگمەنلىرىمۇ مەيدانغا كەلدى. ئىقتىسادىي زىرائەتلەردىن كۆمۈز، كەندىر، زىغىر، كۈنجۈت قاتارلىقلار تېرىلاتتى. كۆمۈز -

نىك كوپ تېرىلىشى ئارقىسىدا، چىگىتتىن ياغ چىقىرىلىدىدەن
ئىن جۇۋازلارمۇ راۋاجلاندى. زەرەپشان ۋادىسى، تارىم
بوستانلىغى ۋە تۇرپان ۋادىسى چوڭ كىسۋەزچىلىك رايونى
ئىدى. ئارخىئولوگىيىلىك ماتېرىياللارنىڭ ئىسپاتلىشىچە،
تارىم ئويمانلىغىدا ۋە زەرەپشان ۋادىسىدا مىلادىدىن
ئىلگىرىلا كىۋەز تېرىلغان، ئۇيغۇرلارنىڭ ئاتا-بوۋىلىرى
پاختىدىن ھەر خىل رەختلەرنى توقۇغان. توقۇمىچىلىق
راۋاجلىنىپ پاختا، كەندىر، يىسپەك ۋە يۇڭدىن ئىسپاتلاشما
رەخت "ماشروپ" نى توقۇغان، رەخت ئۈستىگە ھەر خىل
چىرايلىق گۈللەرنى باسقان. بۇ پاكىتلار ھازىرقى شىنجاڭ-
نىك ۋە ماۋراتۇننىڭ ھەرنىڭ ئاساسىي ۋىلايەتلىرىدە پاختا
توقۇمىچىلىق ھۈنەرۋەنچىلىكىنىڭ ئۇزۇن تارىخقا ئىگە ئىكەن-
لىكىنى كۆرسىتىدۇ. بۇنىڭ بىلەن شەھەرلەر بىلەن يېزىلار ئوتتۇ-
رىسىدا، بولۇپمۇ دىخانچىلىق بىلەن شۇغۇللىنىدىغان يېزا-
قىشلاقلار بىلەن كۆچمەنلەر ئارىسىدا تاۋار ئالماشتۇرۇش
يولنا قويۇلۇپ، سودا تەرەققى قىلدى. كارۋان سودىسىنىڭ
تەرەققى قىلىشى بىلەن ھۈنەر - سەنئەتنىڭ راۋاجلىنىشىغا
ئاساس سېلىندى. 14- ئەسىردە ئوتتۇرىدا ئىستاتىستىكىلىك
مەشھۇر سەيياھ مارك پولۇ: "قەشقەر رايونىدا ۋە ئوتتۇرا
ئاسىيادىكى دىخانچىلىق رايونلىرىدا گۈزەل باغلار، ئۇزۇم-
زارلىقلار ۋە كەڭ تېرىلغۇ يەرلەر بولۇپ، بۇ يەرلەردە
كىۋەز ئۆستۈرۈلەتتى" دەپ يازغان.

بۇ دەۋرلەردە غەربىي رايوندا باغۋەنچىلىكىمۇ يۈكسەك
دەرىجىدە تەرەققى قىلىپ، خىلمۇ-خىل مېۋىلىك دەرەخلەر
يېتىشتۈرۈلگەن. بۇنىڭدىن ئۇرۇك-شاپتۇل، ئەنجۈر، ئانار،
ئۇزۇم، ئالما، ئامۇت، ياڭاق، بىسەي، نەشپۇت، جىسەنەستە،

پىستە، بادام، تاۋۇز ۋە ھەر خىل شىرىن ئاللىملار، تۇرلۇك سورتتىكى قوغۇنلار داڭلىق ئىدى. ھەتتا لوپنۇرنىڭ جەنۇبىدىكى تۇپرىقى ئۈنۈمسىز بولغان جايلاردىمۇ ئۈزۈم كۆپلەپ ئۆستۈرۈلەتتى، ئۈزۈمدىن مۇسەللەس ئىشلەپچىقىرىلاتتى.

3. قول ھۈنەرۋەنچىلىك

قاراخانىلار دەۋرىدە تومۇر، مىس، ئالتۇن، قوغۇشۇن قاتارلىق مەدەن كەنىلەرنى ئېچىش، مەدەن تىنچلاش ۋە پىششىقلاپ ئىشلەش مەيدانىغا كەلدى. كۇچا، قەشقەر، ئاقسۇ، خوتەن بازارلىرىدا ئالتۇن، مىستىن ئىشلەنگەن ھەر-خىل زىننەت بۇيۇملىرى ۋە ئوي جاھازىلىرى سېتىلاتتى. بۇ جايلاردا توقۇمىچىلىق (بىسپىكالىق) ئىنتايىن تەرەققى قىلغان بولۇپ، بۇ جايلار ئۆزلىرىنىڭ شايى - ئەتلەس، بەقسەم، بوز - ماتا، چەكمەن، زەردۇۋال، پالاز، خۇرجۇن، جايىناماز، گىلەم، كىگىز قاتارلىق يەرلىك مەھسۇلاتلىرى بىلەن داڭ چىقارغان، مەرۋايىت، ئېسىل تاشلاردىن ياسالغان نەپىس ئەسۋاپلارنى ۋە باشقا قول ھۈنەر مەھسۇلاتلىرىنى چەتكە چىقارغان. ئاتاقلىق جۇغراپىيون مۇقدۇسى ئۆز ئەسىرىدە ئوتتۇرا ئاسىيادىكى ھەرقايسى شەھەرلەردىن سىرتقا چىقىرىلىدىغان تىنچلارنىڭ تىزىملىكىنى تىلغا ئالغان. ماۋرائۇننەھردىكى خارەزىم، بۇخارا، چەتكە قوي تېرىسى، گەزلىمە، جايىناماز، گىلەم، ئىگەر - جابدۇق قاتارلىق تىنچلار چىقىرىلىغان. تارىخىي مەنبەلەر ۋە ئارخىئولوگىيەلىك ماتېرىياللاردا كۆرسىتىلىشىچە، تارىخىي ئۆي مائارىپىدا يىپەكچىلىكنىڭ ئومۇملىشىش ۋاقتى مىلادىدىن

4 نەسىر ئىلىگىرىكى ۋاقىتتا توغرا كېلىدۇ. خوتەن يىپەك-چىلىكىنىڭ مەركىزى ئىدى.

خوتەننىڭ شايى، ئەتلەس، گىلەم، قاشتاش بۇيۇملىرى، قەشقەرنىڭ كون، خۇرۇملىرى، دورا-دەرمەك، ئەينەك بۇيۇملىرى ئىران، رۇم، ھىندىستان، خارەزىم قاتارلىق جايلارغا ئېلىپ بېرىلغان.

سودا - سېتىقنىڭ تەرەققى قىلىشى بىلەن غەرب ۋە شەرقتىكى ئەللەرگە بارىدىغان "كارۋان بۇيۇك" (يىپەك يولى) دا سودا كارۋانلىرىنى كۈتۈۋالىدىغان ساراي، ئوتەڭلەر كۆپلەپ مەيدانغا كەلدى. سودىنىڭ تەرەققى قىلىشى بىلەن پۇل مۇئامىلىسى راۋاجلاندى. قارا-خانلىرىدىن ساتتۇق بۇغرا قاراخان، ھارۇن بۇغرا قاراخان، مۇسا بۇغرا قاراخان، يۈسۈپ قادىر قاراخان، سۇلايمان ئارسلان قاراخان، غەرب خانلىرىدىن تامغاچ ئىبراھىم خان، شەمسۇلىۋلۇك خان قاتارلىقلارنىڭ نامىدا ئالتۇن، كۈمۈش، مىس پۇللار چىقىرىلدى.

4. بىناكارلىق

قاراخانلار دەۋرىدە قەدىمقى ئاساستىكى بىناكارلىق، ئوي - ئىمارەتلەرنى لايىھىلەش ئىشلىرى ناھايىتى تەرەققى قىلدى. قاراخانلارنىڭ ئوردا كەنت، ساراي، مەسچىت، جامە، مەدرىسىلىرى ئەڭ كۆركەم، ئىنتايىن ھەشەمەتلىك سېلىنىغان. قەدىمقى ئۇيغۇر سەنئىتىنى ئەكس ئەتتۈرىدىغان نەققاش ئۈلگىلىرىنى شۇ دەۋردىكى بىناكارلىق سەنئىتىنىڭ مۇنەۋۋەر ئۈلگىسى دېيىش مۇمكىن. ئوردا كەنت (خان سارىيى)،

مەدرىسە، مەسچىت - جامەلەرنىڭ قۇببىلىرى، گۈمبەزلىرى
ۋە مۇنارلىرىغا ئالتۇندىن ھەل بېرىلەتتى، تاملىرى ھەر
خىل رەڭدىكى كاھىشلاردىن سېلىناتتى.

تارىخىي مەنبەلەردىن قارىغاندا، قاراخانلارنىڭ ئاتۇش-
تىكى تۇنجى ئوردىسى ۋە 10- ئەسىرنىڭ باشلىرىدىكى
ئىككىنچى قېتىمقى ئوردىسى يەنى قەشقەرنىڭ شەرقىدىكى
"خان ئوي" ناھايىتى گۈزەل ياسالغان. ساتۇق بۇغرا
قاراخاننىڭ ئاتۇش مەشھەتتىكى مازىرى ناھايىتى ھەشەمەت-
لىك ياسالغان. سۇلايمان ئارسلان قاراخان دەۋرىدە
«قۇتاتقۇبلىك» نىڭ ئاپتورى يۈسۈپ خاس ھاجىپنىڭ
قەشقەردىكى مازىرى رەڭدار ۋە گۈللۈك خىشلاردىن نەقىش-
لىق قىلىپ ياسالغان. شۇ دەۋردە قەشقەردە قۇرۇلغان
ساجىيە مەدرىسى ۋە ئۇنىڭ چوڭ تىپتىكى كۈتۈپ-
خانىسىمۇ ناھايىتى چىرايلىق، كۆركەم قىلىپ
ياسالغان. بۇلار بىسناكارلىق سەنئىتىنىڭ
بۈكسەك دەرىجىدە تەرەققى قىلغانلىغىنى كۆرسىتىدۇ. شۇ
دەۋردىكى بىسناكارلىق سەنئىتىنىڭ ئىزلىرىدىن ھازىرغىچە
ساقلىنىپ كەلگەنلىرى ئاز ئەمەس.

«تارىخىي رەشىدى» نىڭ ئاپتورى مىرزا مۇھەممەت
ھەيدەر (كوراگانى) نىڭ بايان قىلىشىچە، قاراخانلار
دەۋرىدە بىسناكارلىق سەنئىتىنىڭ تەرەققى قىلغانلىغىنى
كۆرسىتىدىغان بىرقانچە شەھەر يېڭىدىن قۇرۇلغان بولسىمۇ،
كېيىنكى دەۋرلەردە ئۇنىڭ خارابىسىمۇ قالمىغان.

قاراخانلار دەۋرىدىكى غەرب خانى تامغاچ ئىبراھىم
خان سەمەرقەنتنىڭ كورجۇن مەھەللىسىدە چوڭ بىر سازاي
بىنا قىلدۇرغان. بۇ سازاي ناھايىتى ھەشەمەتلىك، چىراي-

لىق بولغانلىقتىن، پۈتۈن ئوتتۇرا ئاسىيادا داڭقى چىققان. يۈسۈپ قاراخاننىڭ ئوغلى توغرىل قاراخان 1072- يىلى مەزغىلان، تەخىسكە قاتارلىق جايلاردا چىرايلىق سارايلارنى سالدۇرغان ۋە بول، كوۋرۇك، چوڭ ئوس تەڭلەرنى ياساتقان.

1080- يىلى شەمسۇلمۈلۈك سەمەرقەنت بىلەن خەرجەڭ ئارىسىدىكى "ئاق كوتەل" دىگەن جايىدا چوڭ ساراي بىنا قىلدۇرغان. خەرجەڭ قىشلىقى يېنىدا "قورغان مەلىكە" نامىدىكى ساراينى سالدۇرغان؛ بۇخارا شەمساباد سارىيىنى ۋە بۇخارا مەسچىدىنى يېڭىدىن سالدۇرغان، بۇ بىنالار ھازىرغىچە ئۆزىنىڭ ئاجايىپ گۈزەللىكى بىلەن ھىلىمۇ ئادەملەرنى ھەيران قالدۇرىدۇ.

قاراخانلاردىن غەربىي ئىلىك خان خىزىر دەۋرىدە (1081- يىلى ۋاپات بولغان) سەمەرقەنتتىكى "جۇپبار" دىگەن يەردە گۈزەل بىر ساراي سالدۇرغان. ئاتاقلىق تارىخچى نەرشەخى «بۇخارا تارىخى» دىگەن ئەسىرىدە بۇ ھەقتە: "بۇ ساراي بەكمۇ گۈزەل بولۇپ، ئۇ كامالەتكە يەتكەن ماھىر ئۇستىلار تەرىپىدىن سېلىنغانلىقتىن، 30 يىلدىن بۇيان قاراخانلارنىڭ ئوردا سارىيى بولۇپ كەلمەكتە" دەپ بايان قىلغان. «كىتاپ موللازادە» دىگەن ئەسەردە، ساغىر بەگ ئارسلان خاننىڭ 1103- يىلى بۇخارادا "بۇخارا سارىيى" ناملىق ساراي سالدۇرغانلىقى، شەمسابادقا 1119- يىلى چوڭ تىپتىكى بىر مەسچىت بىنا قىلغانلىقى، 1121- يىلى جامەنىڭ بۇلۇتقا تاقاشقان مۇنارىنىڭ ياسالغانلىقى بايان قىلىنغان. بۇ خىل خان سارايلىرى، مەسچىت، جامەلەر ئەينى دەۋردە يۇقۇرى تېخنىكا ئاساسىدا

ماھىرلىق بىلەن ياسالغانلىقتىن ئۇزاق زامانلاردىن بېرى
بۇزۇلماي كەلگەنلىگى قاراخانلار دەۋرىدىكى بىناكارچىلىق
تېخنىكىسىنىڭ يۇقۇرىلىقىنى، نەققاشچىلىق، سىرچىلىق
سەنئىتىنىڭ تەرەققى قىلغانلىقىنى كۆرسىتىدۇ. بۇ ئىمارەت-
لەر قەدىمقى بىناكارلىقنى تەتقىق قىلىشتا چوڭ ئىلمىي
قىممەتكە ئىگىدۇر.

تۆتىنچى باب


قاراخانلار دەۋرىدىكى مەدەنىيەت

1. بولۇم قاراخانلار دەۋرىدىكى مەدەنىيەت

توغرىسىدا ئومۇمىي مەلۇمات

قاراخانلار خانلىغىنىڭ قۇرۇلۇشى ئۇيغۇرلار تارىخىدا ئومۇمىي ئەھمىيەتكە ئىگە. ئۇ مەملىكىتىمىزنىڭ غەربىي قىسمىنىڭ تەرەققى قىلىشىغا چوڭ تۆھپە قوشتى؛ شىنجاڭدىكى قەدىمقى تۈركى خەلقلەرنىڭ قوشۇلۇپ بىر گەۋدە بولۇشى ئىنتايىن چوڭ رول ئوينىدى ھەمدە ئۇيغۇرلارنىڭ مەدەنىيەت تارىخىدا گۈللىنىش دەۋرىنى ياراتتى.

تارىم ۋادىسى 3 خىل مەدەنىيەتنىڭ (يۇنان، ھىندى، چىن مەدەنىيىتى) ۋە 3 خىل دىن (بۇددا دىنى، خىرىستىئان دىنى، ئىسلام دىنى) نىڭ ئۇچراشقان ئورنى، قەدىمقى بۈيۈك كارۋان يولى — "يىپەك يولى" نىڭ تۈگۈنى ئىدى. 3 خىل مەدەنىيەت، 3 خىل دىننىڭ مەركىزى بولغان بۇ رايون تارىختا مەدەنىيەت رايونى بولۇپ كەلدى. شۇڭا بۇ رايوندا ياشىغان ئۇيغۇر، ياغما، قارلۇق قاتارلىق تۈركى خەلقلەر ماددى، مەنىۋى مەدەنىيەتتە ئۆز دەۋرىدە يۇقۇرى سەۋىيىگە يېتىپ، ئۇيغۇر مەدەنىيەت تارىخىدا يېڭى



تامغاچ ئىبراھىم بۇغرا قاراخان قۇيىدۇرغان ئالتۇن پۇل

بىر دەۋر پاراتتى.

تارىخشۇناس مورگان: "دۇنيا مەدەنىيىتىنىڭ ئاچقۇچى تارىم ۋادىسى ئاستىدا كومۇكلۇكتۇر. قاچانكى بۇ ئاچقۇچ تېپىلىدىكەن، دۇنيا مەدەنىيىتىنىڭ سىرى بىزگە مەلۇم بولغۇسى" ① دەپ ئالدىن - ئالا بىشارەت بەرگەن ئىدى. دىمەك، تارىم ۋادىسىدىكى قەدىمقى مەدەنىيەتنىڭ سىرى تەلەتكۈس ئېچىلسا، غەربىي رايوننىڭ قەدىمقى ئەينى تارىخىي قىياپىتى روشەنلىشىش بىلەن بىللە، دۇنيا مەدەنىيىتىگە ئالاقىدار مۇھىم تارىخىي پىكىتلارمۇ ئايدىڭلىشىدۇ. بۇ مەقسەتكە يېتىش ئارخىئولوگىيە ساھەسىدىكى مۇشەققەتلىك ئىزدىنىشكە باغلىق.

① مورگاننىڭ «تۈرك تارىخىنىڭ ئانا خەتلىرى» دىگەن

كىتابىنىڭ 1 - بېتى.

ئۇيغۇرلارنىڭ مەدەنىيەت تارىخىنى يىپەك بىلەن چەم-
بەرچەس باغلانغان دىيىش ئارتۇقچىلىق قىلمايدۇ. قەدىمقى
يونان تارىخچىلىرى ھازىرقى شىنجاڭ توغرىلىق نۇرغۇن ئە-
سەرلەرنى يازدى. يۇنانلىق ھىرودوتۇس ئۆزىنىڭ «تارىخ»
ناملىق ئەسىرىدە قەدىمقى شىنجاڭنى «سېرس ئېلى»
دەپ تىلغا ئالغان. مىلادىدىن 4 ئەسىر ئىلگىرى ياشىغان يۇنان-
لىق ئالىم كىسياس ئۆز ئەسەرلىرىدە «سېرس دولىتى» (يى-
پەك دولىتى) نى تىلغا ئالغان. بىر قەدەر مۇكەممەل ۋە تەپ-
سىلىرەك ئەسەر يېزىپ قالدۇرغان، مىلادىنىڭ 2 - ئەسىرىدە
ياشىغان يۇنانلىق جۇغراپىيون پىتولېمى (مىلادىنىڭ 150 -
يىلى ۋاپات بولغان) نىڭ «جۇغراپىيە» ناملىق 10 توملۇق
ئەسىرىدە «سېرس ئېلى» دىگەن مەخسۇس بىر باپ بولۇپ،
ھازىرقى شىنجاڭدا ياشىغۇچى خەلقنى «سېرس» لار دەپ
ئاتىغان. «سېرس» سوزى گرىك تىلىدىكى «يىپەك» دى-
گەن سوزنى كورسىتىدۇ. «غەربىي يۇرت توغرىسىدا خاتىرە-
لەر» دىگەن كىتاپتا: «خوتەندە ياۋا پىلە ئىنتايىن كوپ،
يىپەكتىن توقۇلغان شايى، ئەتلەس، چۈچۈنچىلەر ئىنتايىن
پىششىق كېلىدۇ. پاقىراق ۋە ئېسىل بولىدۇ» دىيىلىگەن.
شىنجاڭنىڭ يەر ئاستىدىن قېزىپ ئېلىنغان ئارخىئولوگىيەلىك
قېزىلما ماتېرىياللاردا يىپەك بۇيۇملىرىغا ئائىت قېزىلىمىلار
چىققان، بۇنىڭ ئىچىدە كىتاپ، شايى، ئەتلەس ۋە چۈچۈن-
چىلەر بار. بۇلار ناھايىتى زور ماھارەت بىلەن توقۇلغان،
بوياقلىرى ناھايىتى كوركەم، گۈللىرى ئاجايىپ چى-
رايلىق.

بىز يىپەك مەسىلىسىنى تىلغا ئالغاندا، «تۈركىي تىل-
لار دىۋانى» دا «چىغرى» يىپەك ئىگىرىدىغان چاق، «كامان»

بوز ياكى گىلەم توقۇشتا ئارقاق بىلەن ئۇرۇچنى ئايرىيدىغان بىر خىل ئەسۋاپ؛ "چەكىن" يىپەك رەختىگە زەر بېسىش؛ "تەختۇ" ئىگىزلىمىگەن مەشۇت؛ "كىمىشكىگە" قەشقەردىن چىقىدىغان گۈللۈك پالاز دىگەن سۆزلەر بار. تارىخىي پاكىتلار شۇنى كۆرسىتىدۇكى، بىزنىڭ ئەجداتلىرىمىزنىڭ بۇنىڭدىن 2000 يىل ئىلگىرىلا يىپەك رەخت توپۇش ھۈنرىنى ئىجات قىلىپ، ھەر خىل يىپەك بۇيۇملارنى توقۇپ چىققان. ئۇلار يىپەك رەختلەرگە زەر بېسىش ئارقىلىق تەتىللە، كىمىخاپ توقۇغان. بۇ ئېسىل رەختلەر شەرقتە ۋە غەربتە قەدىمىدىن تارتىپ مەشھۇر بولۇپ كەلگەن.

قەدىمقى "كارۋان بۈيۈك" ئوتتۇرا ئاسىيادا ياشايدىغان مىللەتلەرنىڭ مەدىنىيىتىنى يۈكسەلدۈرۈشتە ناھايىتى مۇھىم رول ئوينىدى، قەدىمقى كارۋان بۈيۈك تارىم ئويمانلىغىنىڭ ئىككى تەرىپىنى ۋە ئوتتۇرىسىنى كېسىپ ئۆتەتتى.

ئوتتۇرا يول كروراندىن ئۆتۈپ غەربىي جەنۇبىي كىنگىت (ھازىرقى قارا شەھەر) ئۆگىدى (ھازىرقى بۈگۈرنىڭ شەرقى)، كۈسەن (كۇچا)، سۇلاغ (قەشقەر) ئارقىلىق پامىر ئىگىزلىكىدىن ئېشىپ، توپ-توغرا ئوتتۇرا دېڭىزنىڭ بويىدا رىغا يېتىپ باراتتى.

جەنۇبىي يول ياڭگۈەن (كۈن قۇۋۇق) دىن چىقىپ قۇمۇلدىن ئۆتۈپ تەكلىماكان قۇملۇغىنىڭ جەنۇبىي بويلاپ پىشامشان (ھازىرقى چارقىلىق) نىڭ جەنۇبىي شىمالىي كۈ-ئېنلۇننىڭ شىمالى، كېرىيىنىڭ شەرقى، خوتەننىڭ جەنۇبىي قاتارلىق جايلار ۋە يەكەن قاتارلىق يەرلەردىن ئۆتۈپ ئان

دىن "دۇنيانىڭ ئوڭزىسى" دەپ ئاتالغان پامىر ئىگىزلىكىدىن ھالقىپ ئامۇ دەريانىڭ ئوتتۇرا قىسمى ئارقىلىق غەربكە قاراپ ئىلگىرىلەپ ئاساكقا (ئىرانغا) بارايتتى.

بۇنىڭدىن باشقا بىر يول بولۇپ، ئۇ تىيانشان تېغىنىڭ شىمالىي ئىتىكىنى بويلاپ ئۇمىرغول (قۇمۇلنىڭ غەربى) ئارقىلىق بارىكۆل، بېش-بېشلىق (چۇڭغا-رەيە ئويمانلىقىنىڭ شەرقىي جەنۇبى) دىن ئۆتۈپ غەربكە قاراپ ئىلگىرىلەپ، ئىلى دەرياسى، چۇ دەرياسى ئارقىلىق سۇياپ (سوۋېت ئىتتىپاقىدىكى توقماقنىڭ يېنىدا) شەھىرىگە بېرىپ، ئاندىن شەرقىي رىم ئىمپېرىيىسىنىڭ پايتەختى كونسىتانىنوپۇل (ئىستانبۇل) غا بارايتتى.

يىپەك سودىسى ئەزەلدىن ئاسىيانىڭ مۇھىم سودا پائالىيىتى بولۇپ، ئۇنىڭ خېرىدارى ئاساسەن ئىران، شەرقىي رىم ۋە يېقىن شەرق ئەللىرى ئىدى. ئوتتۇرا ئاسىيادىكى سوغدىلار يىپەك سودىسىنىڭ ۋاستىچىلىك رولىنى ئويىنايتتى. يىپەك يولىدىكى ھەر بىر ئاساسىي تۈگۈنلەردە سوغدىلارنىڭ تىجارەت ئورنى بار ئىدى. دېڭىز يولىدا بولسا ھىندى ئوكيان ئارقىلىق كېمە قاتنايتتى. شەرقىي رىمدا ئاساسەن يىپەك ئىشلەپچىقىرىلىمىغانلىقتىن، ئىراندىن ئۆتۈپ ھىندىستان بۇددىستلىرى بىلەن بىۋاسىتە سودا قىلىشقا باشلىدى. ئەمما ئۇنىڭغا ئىران توشقۇنلۇق قىلاتتى. بۇ ۋاقىتتا ئوتتۇرا ئاسىيادىكى سوغدى سودىگەرلىرى تۈرك خانلىقىغا بېقىندى بولغانلىقتىن، يىپەك سودىسىنى كېڭەيتىشكە غەربىي تۈرك خانى ئىستېمىدىن ياردەم سورىدى. مىلادىنىڭ 560-يىلى، تۈرك خانى ئىستېمى خاقان ئىران شاھى

خىسراۋ I گە ئەلچى ئەۋەتىپ، يىپەك سودىسىنى يولغا قويۇشنى قاتتىق تەلەپ قىلدى. بىراق خىسراۋ I ئىستەمى خاقاننىڭ تەلۋىنى رەت قىلدى. "ئۇ تۈركلەردىن ئوتۇپ كەلگەن يىپەكنى ئىشلەتمەيمىز" دەپ، يىپەك سودىگەرلىرىنىڭ ماللىرىنى خەلقى ئالەم ئالدىدا كويىدۇرۇپ تاشلىدى، ھەتتا تۈرك ئەلچىلىرىنى قاماپ، ئۇلارغا زىيانكەشلىك قىلدى. شۇنداق قىلىپ ئىستەمى بىلەن خىسراۋ I نىڭ ئوتتۇرىسىدا يىپەك سودىسىنى قوغداش ئۇرۇشى پارتلىدى. كېيىن، ئىستەمى سوغدى سودىگەرلىرىنىڭ تەكلىۋى بويىچە، شەرقىي رىم بىلەن بىۋاسىتە ئالاقە قىلىشنى يولغا قويۇش نىيىتىدە شەرقىي رىمغا مەخسۇس ئەلچىلەر ئۈمىدى بىلەن خەت ۋە يىپەك ئەۋەتتى. تۈرك خانلىغىنىڭ ئەلچىلىرى مىلادىنىڭ 567 - يىلى شەرقىي رىمغا يېتىپ بېرىپ، شەرقىي رىم پادىشاھى يۇستىنىياننىڭ كۈتۈۋېلىشىغا ئېرىشتى. شەر- قىي رىم پادىشاھى تۈرك خانى ئىستەمىگە ئەلچى ئەۋەتىپ، ئىككى ئوتتۇرىدا دوستلۇق مۇناسىۋەت ئورناتتى.

مۇشۇ دەۋردە، تۈركلەرنىڭ ھۈنەرۋەنچىلىگىمۇ تەرەققى قىلغان ئىدى. 669 - يىلى پادىشاھ يۇستىنىيان ۋاقتىدا تۈرك خانى ئىستەمنىڭ قېشىغا ئەلچى بولۇپ كەلگەن زىمارك: "تۈرك يۇرتىدا ئالتۇندىن ياسالغان نەرسىلەرنىڭ سەنئىتى ۋە نازۇكىلىرى رىم مەملىكىتىدىن قېلىشمايدىكەن. مەن ئىستەمى خاقاننىڭ بىرنەچچە ئوردىلىرىدىكى ئالتۇن ئەسۋاپلار ۋە ئۇلارنىڭ كوپلۇغىدىن ھەيران بولدۇم. مېنى ئىستەمى خاقان ھوزۇرىدا مۇراسىم بىلەن قوبۇل قىلدى. مېنى قوبۇل قىلغان ئوردىنىڭ ھەممە يېرى يىپەك زىلچىلار، يىپەك پەردىلەر بىلەن زىننەتلەنگەن. ئىستەمى خاقان مۇشۇ زىننەت-"

تەتلىك ئوردىدا ئالتۇن تەختتە ئولتۇرۇپ مېنى قوبۇل قىلدى. بۇ ئوردىنىڭ زىننەتلىكلىكى، ھەشەمەتلىكلىكى رىم پادىشاھىدىن كەم ئەمەس، بۇ ئوردىدا بىرقانچە ئالتۇن ئاپ-تۇۋىلارنى كوردۇم. بۇ ئاپتۇۋىلار ناھايىتى چىرايلىق، سىپتا، نەقىشلىق قىلىپ ئىشلەنگەن. ئوردىدىكى جاھازىلار ئالتۇن، كۈمۈش، قىممەتلىك نەرسىلەردىن ئىشلەنگەن، مەن ئوردىدا ھايۋان سۈرەتلىرى ئورنىتىلغان جايىلارنى تاماشا قىلدىم. دىگەن. دىمەك، تۈرك، خاندانلىغىنىڭ تەرەققىياتىغا رىم پادىشاھىمۇ قىزىققان. شۇڭا ئۇلار بىلەن يىپەك يولى لىدىكى سودا داۋام قىلغان. مۇشۇ مۇناسىۋەت بىلەن يىپەك يولى ئارقىلىق ئوتتۇرا ئاسىيا، شەرقىي رىم ۋە ھىندىستانغا سودا كارۋانلىرى قاتناپ تۇرغانلىقىتىن، غەربىي يۇرتنىڭ يىپەك مەھسۇلاتلىرى چەتكە چىقىرىلغان.

يىپەك يولى كېيىنكى دەۋرلەردە قاراخانلار مەدىنىيىتىنى ئىلگىرى سۈردى. قاراخانلار مەدىنىيىتى 3 خىل مەدىنىيەت، 3 خىل دىننىڭ ۋە يىپەك يولىنىڭ تەسىرى بىلەن يۈكسەك دەرىجىدە تەرەققى قىلدى. قاراخانلار دەۋرىدە شەرقتە كۇچاغسىچە بولغان ئارىلىق بىلەن شەرقىي شىمالدا ئىلى ۋادىسىنى، غەربتە ئامۇ دەريانى ئۆز ئىچىگە ئالغان كەڭ زىمىنىغا جايلاشقان قەشقەر، بالاساغۇن، بارسغان، بارچىق (مارالۋېشى)، تالاس (ھازىرقى جام-بۇل)، فاراپ (ئوتتۇرا)، شاش (تاشكەنت)، سەمەرقەنت، بۇخارا، قاتارلىق بىر قانچە چوڭ شەھەرلەر تېخىمۇ گۈللىنىپ ئىقتىساد ۋە مەدىنىيەت مەركەزلىرىگە ئايلاندى. قاراخانلار ئىقتىسادىنىڭ تەرەققى قىلىشى قاراخانلارنىڭ مەدىنىيىتىنى يۈكسەلدۈردى. تارىخىي ھۆججەتلەردىن قارىغاندا، بۇندىن 1000 يىل ئىلگىرى بىزنىڭ ئاتا-بوۋىلىرىمىز يىپەك يولىغا قولىغا تۇتقان،

يېپەك كېيىمىلەرنىڭ پۇكلىشىپ قالغان يەرلىرىنى سىلىغداش ئۈچۈن دەزمال ئىشلەتكەن، قىز- ئاياللار قىممەت باھا تاشلار ئېلىنغان ئالتۇن ياكى كۈمۈش "بوغماق" (مىدا- لىيون) "باغىرداق" (لىپتىك) ئىشلەتكەن. مانا بۇلار- دىن شۇ دەۋردىكى تۇرمۇش مەدەنىيەتىنىڭ قانچىلىك يۇقۇرى دەرىجىدە ئىكەنلىگىنى، ئاتا- بوۋىلىرىمىزنىڭ ئىستىتىك (گۈزەللىك) قارىشىنىڭ قانچىلىك يۇقۇرى دەرىجىگە يەتكەنلىگىنى كورۇۋالغىلى بولىدۇ.

ئۇيغۇر خەلقى ئۆزىنىڭ ئەقىل- پاراسىتىنى جارى قىلىپ، ئۆزىنىڭ ھىس- تۇيغۇلىرىنى ئىپادىلەيدىغان خىلمۇ- خىل سەنئەت ئويۇنلىرىنى ئىجات قىلدى. قەدىمدىن تارتىپ داۋام قىلىپ كەلگەن ھەر خىل ئويۇنلار ئۇيغۇرلارنىڭ كېيىنكى ئەۋلاتلىرىغا قالدۇرغان قىممەتلىك مىراسىدۇر. قەدىمقى ئويۇنلاردىن ياش- ئوسمۇرلەر ئىچىدە ئومۇملاشقان "ئوتۇش" ئويۇنى، "ئوردىكام" ئويۇنى، "چەۋگەن" ئويۇنى (ئاتلىق توپ ئويناش ئويۇنى)، "كولاپ" ئورەككە ياڭاق تاشلاش ئويۇنى قاتارلىقلارنى مىسال كەلتۈرۈش مۇمكىن، يەنە خەلقىنىڭ ئورپ- ئادىتىگە ئايلىنىپ تارىختىن بېرى داۋام قىلىپ كەلگەن ئەلنەغمە، مەشرەپلەرنى كورسەتىشكە بولىدۇ.

نەزمە ئويۇنى يىگىت بىلەن قىزنىڭ باشلىرىدىن چاچ قۇرەخت ياكى (پۇل) چېچىلىدىغان كىچىك نەزمە بولۇپ، بۇ قەدىمقى ئۇيغۇر تىلىدا "ماندۇرى" دەپ ئاتىلاتتى.

"سۇرچۇك" كېچىلىك ئولتۇرۇش زىياپىتى بولۇپ، ئۆي-

خۇرلار ئارىسىدا ھازىرغا قەدەر مەشرەپ نامى بىلەن ساقە
لانماقتا. «ئوغۇزنامە» دە قەدىمقى زاماندىكى مۇنداق بىر
توي مۇراسىمى تىلغا ئېلىنغان: بىر كۈنى ئوغۇزخان ئەل-
جامائەتنى يىغىپ، ئۇلارغا «ئۇلۇغ توي» قىلىپ بەرگەن.
بۇ مۇراسىم شۇ دەرىجىگە يەتكەنكى، توپدا ھەممە ئېسىل
نازۇ-نىمەتلەر تەييارلانغان، كىشىلەر ھاراق-شاراپ ئىچىپ
«ئۇلۇغ توي» نى قۇتلۇقلاشقان. ئۇيغۇرلار بۇ يەرگە يىغى-
لىپ مۇراسىم ئۆتكۈزگەندە، يىغىلغانلارنىڭ سانى نەچچە
تۈمەنگە يېتەتتى، مال سويۇلاتتى، ئات بەيگىسى ئۆتكۈزۈ-
لەتتى، كىشىلەر ئەتراپى سەيلە قىلاتتى، ناخشا ئېيتاتتى،
ئۇسۇل ئوينىشاتتى.

«تۈركى تىللار دىۋانى» دا بۇ مەقتە ئۇرغۇن مەسالار
بار. مەسىلەن، بەزمە ھەققىدە ئېيتىلغان قوشاق-
بېيىتلار:


ئوتتۇز (ئۈچ قېتىم ئۇچتىن) ئىچىپ قىقرايلى،
يۇقۇرى قوپۇپ سەكرەيلى.
ئارىلاندىك ھۆكۈرەيلى،
قايغۇ قاچتى سۇيۈنەيلى.

(ئۈچ قېتىمدىن ئىچەيلى، ئورنىمىزدىن تۇرايلى، ئارس-
لاندىك ھۆكۈرەيلى، قايغۇنىڭ بىزدىن يىراق كەتكەنلىكىنى
كورساتەيلى.)^①

ئىۋرىق بېشى غاز (بويىنى) غا ئوخشاپ (تۇرماقتا)،
ساغەر تولۇپ كوزگە ئوخشاپ (تۇرماقتا)،
قايغۇنى چوڭقۇر كومۇۋېتىپ،

① «تۈركى تىللار دىۋانى»، شىنجاڭ خەلق نەشرىياتى،

1980 - يىل نەشرى، 1 - توم، 193 - بەت.



«قۇتاتقۇ بىلىك» نىڭ ب نۇسخىسى (قاھىرە نۇسخىسى)

كېچە، كۈندۈز سويۇنەيلى.

(ئىئوردىنىڭ بېشى خۇددى غاز بويىندەك تىك تۇرماقتا،
ساغەرلەر خۇددى كوز چانغىدەك مەيگە تولدى. قىياپىغۇ-
ھەسسە تىنى چورۇۋۇستىپ، كېچە-كۈندۈز كوڭ-مۇل ئا-
چايلى.)^①

«تۈركى تىللار دىۋانى» دىكى بۇ قوشاقلارنىڭ
مەزمۇنىدىن قەدىمقى زاماندا ئەر-ئايال جەم بولۇپ ناخشا،

① «تۈركى تىللار دىۋانى»، شىنجاڭ خەلق نەشرىياتى،

1980 - يىل نەشرى، 1 - توم، 136 - بەت.

ساز نەغمىلەر بىلەن خوشال - خورام ئۇسۇلغا چۈشۈپ كۆ-
ئۇل ئاچىدىغان بۇنداق مۇراسىم شەكلىنىڭ شۇ چاغدىن
تارتىپلا ئومۇملاشقانلىغىنى كۆرگىلى بولىدۇ.

قاراخانلار دەۋرىدە تارىم بوستانلىغىدىكى رايونلاردا،
جەمىيەتنىڭ تەرەققى قىلىشىغا ئەگىشىپ ئۇيغۇر مەدەنىيە-
تىمۇ تەرەققى قىلدى. شۇڭا بەزى يېقىنقى زامان ئالىملى-
رى مۇشۇ دەۋردىكى ئۇيغۇر مەدەنىيىتىگە "قەشقەرىيە دەۋرى
دەپ نام بېرىش كېرەك" دەپ ھىساپلىدى.

قاراخانلار دەۋرىدە قەشقەر، بالاساغۇن ۋە سەمەرقەنت-
لەردە مەدەنىيەتنىڭ تەرەققىياتىنى ئىلگىرى سۈرىدىغان ھەر-
خىل تىپتىكى يۇقۇرى دەرىجىلىك بىلىم يۇرتلىرى - مەدرىس-
لەر قۇرۇلدى. ساتۇق (ئابدۇكېرىم) ئارىسلان بۇغرا قاراخان
دەۋرىدە قەشقەردە "ساچىيە" ① مەدرىسى بولغان. "ساچىيە"
("ساچ" قەدىمىقى ئۇيغۇر تىلىدا سېچىش، يېپىيىش،
ئىلىم - پەننى كېڭىيەتتىش دىگەن مەنىدە) ئۆز دەۋ-
رىدە يۇقۇرى دەرىجىلىك ئوقۇش يۇرتى ھەمدە ھەر خىل
پەنلەرنى ئۆگىنىشنىڭ ئوچىقى ئىدى. ساچىيە مەدرىسىدە
ئىسلام پەلسەپىسى، تارىخ، ئەدەبىيات، ئاسترونومىيە، مىدىت-
سىنا، روسومات جەڭ (ئۇرۇش ئىلمى) قاتارلىق تەبىئى ۋە
ئىجتىمائى پەنلەردىن دەرس بېرىلەتتى. شۇ دەۋردە كۆپلى-
گەن بىلىمگە ئىگە بولغان ئولمالار، ئەدىب - شائىرلار، تىل-

① قەشقەردە "ساچ مەدرىسى" دىگەن مەدرىسە بار.
«سۇراھ» ناملىق كىتابنىڭ ئاپتورى جامال قارشى ئۆز
كىتابىدا، جەۋھىرى (مىلادىنىڭ 1002 - يىلى ۋاپات بولغان)
نىڭ «سەھاھ» ناملىق 4 توملۇق كىتابىنى قەشقەردىكى "ساچ-
يە" كۈتۈپخانىسىدىن ئالغانلىغىنى ئېيتىدۇ.

شۇناسلار، پەيلاسوپلار، تارىخشۇناسلار، يېزا ئىگىلىك مۇتەخەسسسلرى، ئوتاجى (تەۋىپ) قاتارلىق مۇتەخەسسسلەر مۇشۇ مەدرىستە يېتىشىپ چىققان. مەھمۇت قەشقەرى «تۈركى تىللار دىۋانى» دا ئۆزىنىڭ ئۇستازى سۈپىتىدە تىلغا ئالغان ھۈسەيىن ئىبنى خەلەفە قەشقەردەك ئالىملار، ئابدۇجەپپاردەك تارىخشۇناسلار، ئۇيغۇر ئەدىبى تىلىنىڭ ئەڭ يۈكسەك نەۋىسى بولغان «قۇتاتقۇبىلىك» نىڭ ئاپتورى يۈسۈپ خاس ھاجىپ ۋە مەھمۇت قەشقەرى مۇشۇ مەدرىسدە يېتىشىپ چىقتى.

قاراخانىلار دەۋرىدە بىزمۇنچە ئۇيغۇر ئالىملىرى تۈرك مەدىنىيىتى ھەققىدە نۇرغۇن كىتاپلارنى يازدى ۋە ھەر خىل تىلدىكى قىممەتلىك كىتاپلارنى تەرجىمە قىلدى. بىراق، بۇ ئەسەرلەردىن بىزنىڭ دەۋرىمىزگە يېتىپ كەلگەنلىرىنى ھېساپقا ئالمىغاندا، بىزگە تېخى نامەلۇم بولغان يەنە بىر مۇنچە ئەسەرلەرنىڭ بارلىغىغا شۈبھىلەنمەيمىز، ئەلۋەتتە. بۇ ئەسەرلەرنىڭ ئىچىدە ئۆز دەۋرىدىن ئىلگىرىكى ۋە كېيىنكى يۈكسەك مەدىنىيەتنى نامايەن قىلىدىغان تەڭداشلىرىمىز قىممەتكە ئىگە ئەسەرلەرمۇ بار ئىدى.

بىز قاراخانىلار دەۋرىدە كامالەتكە يەتكەن ئالىملار ۋە ئۇلارنىڭ ئەسەرلىرى توغرىسىدا تولۇق خەۋەردار بولمىساقمۇ، ئەمما قاراخانىلار دەۋرىدە قەشقەردە، بالاساغۇندا يېتىشىپ چىققان ئالىملارنىڭ ئىسىملىرى ۋە ئەسەرلىرىدىن زامانىمىزغىچە يېتىپ كەلگەنلىرىنى ئوۋەندىكىچە تونۇشتۇرىمىز:

(1) ئۇيغۇر تارىخشۇناسى ئەبۇلفوتۇھ ئابدۇغەپپار

ئىبنى ھۈسەيىن قەشقەرى (مىلادىنىڭ 1098 - يىلى ۋاپات بولغان). ئۇ «قەشقەر تارىخى» ناملىق چوڭ ئەسەر يازغان. ئۇنىڭ «قەشقەر تارىخى» دىن باشقا يەنە «مۇجەمە ئۈش - شۇرخ» (ئۇستازلارنىڭ توپلانغان يېرى) ناملىق ئەسىرىنىڭ بارلىغىنى شەمئانى ئۆز ئەسىرىدە بايان قىلىپ ئۆتكەن. ئەپسۇسكى بۇ ئىككى ئەسەر قولمىزدا يوق.

(2) جامال قارشى (ئەسلى ئىسمى ئەبۇل فەزلى ئىبنى مۇھەممەت). ئۇنىڭ ئاتىسى بالاساغۇنلۇق بولۇپ، ئۆزى ئالىملىقتا (ئىلىدا تۇغۇلغان)، ئىجادىي پائالىيىتىنى قەشقەردە ئۆتكۈزگەن. جامال قارشى ھىجرىيىنىڭ 681 - يىلى، مىلادىنىڭ 1282 - يىلى قەشقەردىكى ساچىيە مەدرىسىنىڭ كۈتۈپخانىسىدا ئەل جەۋھىرى ① نىڭ «ئەسھاھ فىل-لۇغەت» ناملىق 4 جىلدلىق كىتابىنى «سۇراھ» (ھەقىقىي، تولۇق) نامغا ئۆزگەرتىپ، ئەرەپچىدىن پارىسچىغا تەرجىمە قىلدى. 14 - ئەسىرنىڭ باشلىرىدا ئەرەپچە ئىلاۋە بىلەن «ولھىقا - توس سۇراھ» دىگەن مەشھۇر لۇغەتنى يېزىپ چىقتى.

جامال قارشىنىڭ «سۇراھ» قىيا يازغان ئىسلاۋىسى

① ئەل جەۋھىرى (تولۇق ئىسمى ئەبۇ نەسىر ئىسمائىل ئىبنى جادال فارابى) بولۇپ، ھىجرىيىنىڭ 393 - يىلى ۋاپات بولغان. ئۇ قاراخانىلارنىڭ يەنە بىر مەركىزى بولغان بالاساغۇندا تۇغۇلغان. ئۇ شۇ جايدىكى ئىبراھىم فارابى قاتارلىق ئالىملاردىن ئۆگەنگەن، كېيىن مەسىر، ئىراققا كېلىپ ئەرەپ تىلىنى تەتقىق قىلىپ، كېيىنچە نىشاپوردا تۇرۇپ قالغان. ئۇ پارىسچە، تۈركچە تىلدا يېزىلغان نۇرغۇن ئەسەرلەرنى تەرجىمە قىلغان. ئۇ «ۋانقۇلى» ناملىق ئەسەرنى تەرجىمە قىلىش بىلەن مەشھۇردۇر.

قاراخانلار دەۋرىدە ئوتتۇرا ئاسىيادا ئۆتكەن ئاتاقلىق ئالىم، مەشھۇر شەخسلەر، دىنىي ئالىم ۋە شەيخلەرنىڭ تارىخىنى ھەمدە شۇ دەۋردىكى مەنىۋى ھاياتنى يورۇتۇپ بېرىش تەزۋر ئىلمىي قىممەتسىز ئىكەنلىكىگە بۇ ئىلاۋىنىڭ قوليازمىسى ئوتتۇرا ئاسىيادا م. س. ئاندىرىۋ تەرىپىدىن تېپىلىپ، ف. ب. ئەلفىكىن تەرىپىدىن ئاسىيا مۇزېيىغا تاپشۇرۇلغان، ھازىر شۇ يەردە ساقلانماقتا.

(3) مەشھۇر ھىكمىم ئىمادۇددىن قەشقەرى. ئۇ ئۇيغۇر تىلىدا «شەرى ئەلقانۇن» (قانۇنلار شەرىھىسى) ناملىق ئەسەر يازغان، بۇ ئەسەرنى يېزىشتا ئاتاقلىق پەيلاسوپ فارابىنىڭ ئەسەرلىرىدىن پايدىلانغان. شۇنداقلا ئىبنى سىنا (980 - 1037 - يىللار) نىڭ تەبىئەتچىلىك ھەققىدىكى ئەسەرلىرىنى شەرققە تونۇشتۇرۇش ۋە ئەسەرنى تەجرىبىلەر بىلەن بېيىتىش ئارقىلىق تىببى ئىلىمغا چوڭ تۆھپە قوشقان.

(4) مۇھەممەت ئىبنى ئەلكاتىپ سەمەرقەنتى. ئۇ 12-ئەسىرنىڭ ئاخىرقى يېرىمىدا سەلتەنەتلىك ھاكىمىيەت توپىسىدە تۇرغان تامغاچ قىلىچخان مەسئۇد ئىبنى ئېلى (مىلادى 1095 - يىلى ۋاپات بولغان) غا بېغىشلاپ «ئەغرازۇسىياسى فى ئىلمىي سىياسى» ناملىق ئەسەرنى يازغان. بۇ ئەسەر سالىچۇقلار سۇلتانى سەنەجىر (مىلادى 1157 - يىلى ۋاپات بولغان) نىڭ ياشىغان دەۋرىنى ئۆز ئىچىگە ئالغان تارىخىي ئەسەر بولۇپ، ئۇنىڭدا شۇ دەۋردىكى ھۆكۈمدارلارنىڭ تەرجىمىھالى ۋە ئاتاقلىق تارىخىي شەخسلەر نۇقتىسىلىق بايان قىلىنغان. ئۇ ئەسەر ھىكايە شەكلىدە يېزىلغان بولۇپ، سۇلتان سەنەجىر سالىچۇقغا ئائىت قىسسىسى ئوتتۇرا

ئاسىيا قاراخانىلار تارىخىنى تەتقىق قىلىشتا ئەڭ قىممەتلىك ماتىرىيال بولۇپ ھىساپلىنىدۇ.

(5) مەجىددىن مۇھەممەت ئىبىنى ئەد ئاپىنى. ئۇ قاراخانىلار ئەۋلادى تامغاچ ئىبراھىم ئىبىنىنى ناسىرغا بېغىشلاپ «تۈركىستان تارىخى» بىلەن «چىن تارىخى» ناملىق ئەسەردە تۈرك خەلقى ۋە تۈركىستاننىڭ ئومۇمىي ئەھۋالى، شۇنىڭدەك ئۇلارنىڭ پادىشاھلىرى توغرىسىدا تەپسىلىي مەلۇمات بەرگەن. «چىن تارىخى» ناملىق ئەسەردە چىن خانلىقلىرى ھەققىدە، بولۇپمۇ قارا خىتاي خانلىقى ھەققىدە مەلۇمات بەرگەن.

(6) ئوبۇل فەيزى مۇھەممەت ئىبىنى ھۇسەيىن بەيھىقى (996 - 1039 - يىللار). ئۇ 30 تومدىن ئارتۇق ئەسەر يازغان، بۇنىڭدىن سۇلتان مەسئۇد (مىلادى 1030 - يىلى) نىڭ ۋەقەلىرىگە ئائىت يېپىزىلىغان 10 تومى زامانىمىزغىچە يېتىپ كەلگەن. بۇ ئەسەردە قاراخانىلارنىڭ تارىخىغا دائىر ئەڭ كۆپ ۋە توغرا مەلۇمات بايان قىلىنغان بولۇپ، بۇ ئىلمىي قىممەتكە ئىگە تارىخىي ئەسەر ھىساپلىنىدۇ.

(7) مۇھەممەت ئەلئەۋھى. ئۇ ھىجرىيىنىڭ 625 - يىلى ھىندىستاندا «جامىئۇل ھىسكايات» ناملىق ئەسەر يازغان. ئاپتور خىزارەزىم ۋە بۇخارادا تۇرغانلىقى ئۈچۈن، بۇ ئەسەردە قاراخانىلاردىن تامغاچ ئىبراھىم خان ھەققىدە دىكى ئىشلارنى ھىكايە شەكلى بىلەن بايان قىلىنغان. بۇ ئەسەر 5 باپ بولۇپ، ئەسەرنىڭ ئاخىرقى 5 - بابىدا جۇغراپىيىلىك مەلۇماتلارغا قوشۇپ، ئۇيغۇرلار ھەققىدە تۇنجى قېتىم تولۇق ئىلمىي مەلۇمات بەرگەن.

(8) ئەبۇ نەسر فارابى. فارابىنىڭ تولۇق ئىسمى ئەبۇ نەسر مۇھەممەت ئىبنى ئۇزلۇق ئىبنى تارخان. ئۇ فاراب شەھىرىدىن بولغاچقا، فارابى دەپ ئاتالغان. ئۇ فاراب شەھىرىدە تۈركى خەلقلەردىن بولغان مۇھەممەت ئىسىملىك ھەربى كىشىنىڭ ئائىلىسىدە تۇغۇلۇپ، 950-يىلى دەمەشقتە ۋاپات بولدى.

فاراب شەھىرى بۇرۇن قەشقەر خانلىغىغا، كېيىن قاراخانىلار خانلىغى قۇرۇلغان چاغلاردا قاراخانىلار خانلىغىغا قارىدى. ئەبۇ نەسر فارابى دەسلەپ فاراب شەھىرىدە ئوقۇدى، كېيىن بالاساغۇن، قەشقەرلەردە بىلىمنى تولۇقلاپ، ئىسلام ئەللىرىگە ساياھەت قىلىپ، باغدات، ئىران، مىسىر، سۇرىيەگە بارغان. ئۇ ئۆزىنىڭ ئىجادىي پائالىيىتىنى شۇ جايلاردا ئۆتكۈزدى، كېيىن باغداتقا كەلدى. بۇ جايدا ئۇ ئەرەپچىنى پىششىقلىدى، مۇشۇ جەرياندا، پەلسەپە، تارىخ، ئاسترونومىيە، قانۇن، تىبابەتچىلىك ۋە مۇزىكا ئىلمىنى ئۈگەندى.

فارابى ئۆزىنىڭ زور كۆپ ساندىكى ئەسەرلىرىنى ئەرەپچە يازغان. شۇڭا فارابىغا باھا بېرىشتە ھەرخىل چۈشەنچىلەر مەيدانغا چىققان ئىدى. جۇرچى زەيدان فارابىنىڭ قەۋرىسى شام (سۇرىيە) دا بولغانلىغى ئۈچۈن ئۇنى ئەرەپ دەپ ئوتتۇرىغا قويغان بولسا، ئەملىكىمىزدە چىققان «سىخەي» (سوزلەر قامۇسى) دىمۇ فارابىنى ئەرەپ دەپ تونۇشتۇرغان. يېقىنقى زامان تارىخچىلىرى ئىچىدىمۇ فارابىنىڭ زور كۆپچىلىك ئەسەرلىرىنىڭ ئەرەپچە يېزىلغانلىغىغا قاراپ، ئۇنى ئەرەپ دىگۈچىلەر ھازىرغىچە مەۋجۇت بولۇپ كەلمەكتە.

ھەممىگە ئايانكى، شۇ زاماندا ئەدىبىي ئىسلى غەرىپتە

لاتىنچە بولسا، شەرقتە ئەرەپچە ۋە پارىسچە ئىدى، فارا-
بىنىمۇ ئەرەپچە ياكى پارىسچە ئەسەر يازغانلىغىغا قاراپلا
ئەرەپ دىگىلى بولمايدۇ. فارابى ئوز ئەسەرلىرىدە ئوزىنىڭ
تۈرك ئىكەنلىگىنى كۆپ قېتىم قەيىت قىلىپ ئۆتكەن.
ئۇ پۈتۈن ھاياتىدا ئىلىم-پەن بىلەن شۇغۇللىنىپ، پەلسەپە،
مەنتىقە، تىببى ئىلىم، تىلشۇناسلىق، مۇزىكىغا ئوخشاش
ھەرخىل ساھەلەردە چوڭقۇر بىلىمگە ئىگە بولغانلىقتىن، ئۇ
ئەرەپ تىلىدا 100 پارچىدىن ئارتۇق ئەسەر يازدى.
ئۇنىڭ ئەسەرلىرى 19-ئەسىرنىڭ ئاخىرىدا نېمىسچە،
فرانسۇزچە، ئىران تىللىرىغا تەرجىمە قىلىنغاندىن كېيىنلا،
ئاۋال غەرب، كېيىنچە شەرقتە جاھانداش-ئۇمۇل ئەسەرلەر
قاتارىدا تونۇلدى.

ئۇ پەلسەپە جەھەتتە «ئەسائول ئولۇم» (بىلىمىلەر
بايانى) ناملىق داڭلىق ئەسەرنى يېزىپ، ئىلىم دۇنياسىنىڭ
دەسلەپكى قەدەمدە سىنىپلارغا بولۇنۇشنى كورسىتىپ بېرىش
بىلەن ئەينى دەۋردە نۇرغۇن ئالىملار ۋە كىتاپ-خانىلارنى
ئالاھىدە ئۆزىگە جەلپ قىلدى.

فارابىنىڭ يەنە «ۋەتتە ئىرىپ بىئەغزايىھا» (پارچە
بولەكلەرنى تونۇشتۇرۇش) ناملىق مەشھۇر پەلسەپە ئەسىرى
ئىسلام مەملىكەتلىرىدىن ئىراق، شام، مەسىرىدىكى پەيلا-
سوپلارنى ھەيران قالدۇردى. ئۇنىڭ ئارىستوتەلسىنىڭ
مەنتىقە ئەسەرلىرىنى ئوقۇش جەريانىدا يازغان لېكسىيە
دەپتىرى 70 كە يەتكەنلىگىنى تارىخىي مەنبەلەر كورسىتىپ
كەلمەكتە.

فارابى ھەمدانىلەر ئەمىرى سەيفۇل دەۋلە ھوزۇرىغا
تۈركچە كىيىم بىلەن كەلگەنلىگى تارىخىي مەنبەلەردە

ئېنىق. ئۇ شوھرەتلىك ئالىم بولغاچقا، سەيفۇل دەۋلە
ئۇنىڭ ئىلمىي پائالىيىتىگە شەرت-شارائىت يارىتىپ بېرىش
ئۈچۈن ئۇنى ناھايىتى يۇقۇرى مۇئاش بىلەن تەمىنلىمەكچى
بولغاندا، فارابى كۈندىلىك خىراجەتلىرى ئۈچۈنلا كېرەك-
لىك پۇللارنى ئېلىپ، باشقىنى ئالمىغان. ئەمىر سەيفۇل
دەۋلە فارابىنى ئالاھىدە ھۆرمەت قىلىپ، پۈتۈن ساياھەت
سەپىرىدە فارابىنى ئۆزى بىلەن بىرلىككە ئېلىپ يۈرگەن.
فارابى ئاتاقلىق سەنئەتكار، ئاتاقلىق كومپوزىتور ۋە ئۆز
دەۋرىنىڭ شائىرى ئىدى. ئۇ مۇزىكىدا ھازىر تارىخىي قىممەتكە
ئىگە بۇلغان «مۇزىكا ھەققىدە چوڭ كىتاپ» ناملىق
ئەسەرنى يېزىپ، مۇزىكا ساھەسىگە نەزىرىيە جەھەتتىن
ئاساس سېلىش بىلەن مۇزىكا ئىلمىگە چوڭ تەسىر كۆر-
سەتكەن. فارابىنىڭ بۇ ئەسىرى 12 قىسىمدىن تەركىپ
تاپقان بولۇپ، مەزمۇن جەھەتتىن مۇزىكا تارىخى، مۇزىكا-
كىنىڭ ئەھمىيىتى، مۇزىكا نەزىرىيىسى، پىئىراكتىكىسى،
ئەسۋاپلىرى، مۇزىكىنى ئورۇنلاش چىۋەرلىكى، تۈزۈلۈشى
(كومپوزىتسىيىسى) ۋە باشقىلارنى ئۆز ئىچىگە ئالىدۇ.
ئۇنىڭ بۇ ئەسىرى شەرق بىلەن غەربكە كەڭ تارقالغان
بولۇپ، نۇرغۇن تىللارغا تەرجىمە قىلىنغان.

فارابى مۇزىكىنىڭ ئاساسىي نەزىرىيىسىنى تەتقىق
قىلىپلا قالماستىن، ئۇ مۇزىكا ساھەسىدە ئۇيغۇر سازلىرىدىن
قالۇن، تەمبۇر قاتارلىق بىرقانچە مۇزىكا ئەسۋاپلىرىنى
ئىجات قىلغان. ئۇ مۇزىكا ئىلمىدە ئىنسانلارنىڭ روھىي
دۇنياسىنى ئۆزىگە جەلپ قىلالايدىغان ناھايىتى يۇقۇرى
ماھارەت ۋە ئۈستۈنلۈككە ئىگە ئىدى. فارابى داڭلىق

شائىر بولۇپ، تارىخشۇناسلارنىڭ ئېيتىشىغا قارىغاندا،
ئۇ پەلسەپىۋى سوئاللارنىڭ كۆپ قىسمىغا شېئىر ئارقىلىق
جاۋاب قايتۇرغان. ئۇنىڭ شېئىرىيەتتە يېڭىچە ئىزدىنىش
ۋە يېڭىچە مۇلاھىزىلىرى ئالىملارنى دائىم ئالغا يېتەك-
لەيدىغان ئۇستازلىق رولىنى ئوينىغان. مانا مۇشۇ خىل
ئۇقۇمنى فارابى بىر كۆپلىت شېئىر ئارقىلىق مۇنداق
دەپ يەكۈنلىگەن:

يايرايدۇ گۈللەر كەبى ئالەم سىرى،
يالت-يۇلت قىلار زۇمرەتتەك چاقنار نۇرى،
دانالار قىلىسىمۇ گەرچە قانچە بىشارەت،
تاپمىدى ئاچقۇچنى ھېلىھەم سىرى. ①

ئەمدى ئۇيغۇرلارنىڭ قاراخانلار دەۋرىدىكى سىياسى،
ئەدىبىيات، تىل، پەلسەپە، قانۇن، ئىلىمىي نۇجۇم (ئاسى-
رونومىيە)، ماتېماتىكا، جۇغراپىيە، تارىخ، دىخانچىلىق،
ھەربى ئىلىم قاتارلىق ساھەلەردىكى تۈرلۈك كوز قاراشلىرى
شەرھىلەنگەن «قۇتاتقۇبىلىك» بىلەن «تۈركى
تىللار دىۋانى» قاتارلىق ئىككى ئەسەرنى نۇقتىلىق
تونۇشتۇرىمىز.

2 - بۆلۈم «قۇتاتقۇبىلىك» توغرىسىدا

«قۇتاتقۇبىلىك» قاراخانلار دەۋرىدىكى ئۇيغۇر

① پىروفېسسور ئىسمايىل ماسشانۇر: «فارابى

تۇغۇلغانلىغىنىڭ 1000 يىللىغى مۇناسىۋىتى بىلەن».

ۋە باشقا تۈركى خەلقلەرنىڭ قەدىمقى دەۋرلىرىنى چۈشەن-
دىشتە بىرىنچى قول ماتىرىيال بولۇپلا قالماستىن، بەلكى
جۇڭخۇا مىللەتلىرى چوڭ ئائىلىسىدىكى ئۇيغۇرلارنىڭ
ۋە تەن مەدەنىيىتىنى يارىتىشتا قوشقان شانلىق توھپىسىنى
چۈشىنىشتىمۇ ئەڭ ئوبدان تارىخىي ھۆججەتتۇر.

«قۇتاتقۇبىلىك» قاراخانىلارنىڭ سىياسى، ئىقتىسادىي،
ئىجتىمائى ھاياتىنىڭ مەھسۇلى. قاراخانىلار دەۋرىدە دولەت
تۈزۈلمىسىدە، جەمئىيەتتىكى ھەرقايسى تەبىقىلەر ئوتتۇ-
رىسىدىكى مۇناسىۋەتتە يېڭى مەسىلىلەر بارلىققا كەلدى.
بولۇپمۇ جەمئىيەتنىڭ ئۆستۈرۈلمىسىنى تەشكىل قىلىدىغان
ئەخلاق، قائىدە، ئىنتىزام، قانۇن، پىرىنسىپلارنى، كىشىلەر
ئوتتۇرىسىدىكى يېڭى مۇناسىۋەتلىرىنى ۋە ئۇلارنىڭ ئەھ-
مىيىتىنى كۆرسىتىپ بېرىش، قاراخانىلار جەمئىيىتىنىڭ
ئىچكى ھاياتىنىڭ تەرەققىياتىنى ئىزاھلاپ بېرىش شۇ
دەۋرنىڭ جىددى تەلپى ئىدى. يۈسۈپ خاس ھاجىپ
قاراخانىلار جەمئىيىتىنىڭ ئىجتىمائى، سىياسى، ئىقتىسادىي،
ئەخلاقىي ۋە تەربىيە قاتارلىق مەسىلىلىرىگە ئالاقىدار
بولغان نۇرغۇن مەسىلىلەر ئۈستىدە ئىنچىكە ئىجتىمائىي
تەكشۈرۈش، تەتقىق قىلىش ئارقىلىق ئىگەللەپ چىققان
مەسىلىلەرنى ئىلمىي قاراش بويىچە سېستىمىلاشتۇرۇپ
چىقتى؛ ھۆكۈمرانلارنىڭ دولەتنى ئىدارە قىلىش ئۇسۇللىرى،
دولەت خادىملىرىنىڭ ئۆتەشكە تېگىشلىك ۋەزىپىسى،
ئۇلاردا بولۇشقا تېگىشلىك ئەخلاقىي پەزىلەت ۋە ئۇلارنىڭ
شەرتلىرى قاتارلىق دولەتنىڭ ئىچكى قۇرۇلمىسىغا دائىر
مەسىلىلەرنى چوڭقۇر پەلسەپىۋى كۆز قاراش بىلەن
يورۇتۇپ بەردى.

«قۇتاتقۇ بىلىك» نىڭ ئەڭ قىممەتلىك، ئەڭ ئەھمىيەتلىك يېرى شۇ يەردىكى، ئاپتور بۇ ئەسەردە ئۇيغۇر مەدەنىيىتىنىڭ شۇ دەۋردىكى تەرەققىيات ئەھۋالىنى يورۇتۇپ بەرگەندىن تاشقىرى، قەدىمقى تۈرك مەدەنىيىتىنىڭ تارىخىي مەنبەلىرىنى ئۆز ئەسىرىگە سىڭدۈرۈپ، شۇ دەۋرگە نىسبەتەن ئىلغار پىكىرلەرنى ئوتتۇرىغا قويدى.

ئاپتور بۇ ئەسىرىدە يەنە قەدىمقى ئەسىرلەردىن قالغان تارىخىي مەنبەلەردىن پايدىلىنىپ ۋە ئۇلارنى پەلسەپىۋى كۆز قاراشلار بىلەن بېيىتىپ، قەدىمقى دەۋرلەردىن تارتىپ داۋام قىلىپ كېلىۋاتقان بۈيۈك مەدەنىيەت بولمىغاندا، ھازىرقى يۈكسەك تەرەققى قىلغان مەدەنىيەتنىڭ بولمايدىغانلىغىنى تارىخىي پاكىتلار بىلەن ئىسپاتلاپ بەردى. شۇڭا «قۇتاتقۇ بىلىك» قاراخانلار دەۋرىنىڭ ئىجتىمائى تارىخىنى تەتقىق قىلىشتا مۇھىم ئەھمىيەتكە ئىگە بولۇپلا قالماستىن، بەلكى ئۇيغۇر ۋە باشقا تۈركى خەلىقلەرنىڭ قەدىمقى مەدەنىيەت تارىخىنى تەتقىق قىلىشتىمۇ مۇھىم ئەھمىيەتكە ئىگە.

يۇسۇپ خاس ھاجىپنىڭ ھاياتى

يۇسۇپ خاس ھاجىپ «قۇتاتقۇ بىلىك» تە ئۆز ئىسمىنى پەقەت بىرلا قېتىم (6627-بەت) تە تىلىغا ئالدى. ئۇنىڭ ھاياتى توغرىسىدا، «قۇتاتقۇ بىلىك» نى كىتابخانلارغا تونۇشتۇرۇش مەقسىتىدە قوشۇمچە قىلىنغان نەزمى ۋە نەسرى مۇقەددىمىلەردە بېرىلگەن مەلۇماتلاردىن باشقا، مەلۇمات بېرىدىغان ئېنىق بىر مەنبە يوق. يۇسۇپ خاس ھاجىپ بۇ ئەسەردە مۇنداق دەيدۇ:

تەگۈردى ماڭا ئەلىگ ئەلىگە ياشىم
قۇغۇ قىلدى قۇزغۇن تۇسى تەگ باشىم
ئوقۇر ئەمدى ئالتىمىش ماڭا كەل تەيۈ
پۇسۇغ بولماسا باردىم ئەمدى نارۇ

(ماڭا تەككۈزۈپ قولىن ئەللىك يېشىم،
قۇغۇ قىلدى قوزغۇن تۇسىدەك يېشىم.
مېنى قىچقىرىپ ئاتىمىش ئەمدى دەيدۇ كەل،
بارۇرمەن ئەگەردە يەتمىسە ئەجەل.)

يۇسۇپ خاس ھاجىپنىڭ مۇشۇ بىيىتلىرىغا قاراپ، ئۇنىڭ
بۇ ئەسەرنى يېزىۋاتقان چاغلاردا دەل ئەللىك ياشلارغا
كىرىپ قالغانلىغىنى قىياس قىلىش مۇمكىن.

يىل ئاتىمىش ئىكى ئەردى تورت يۈز بىلە
تۈكەل ئون سەككىز ئايدا ئايدىم بۇ سوز

دىگەن مەسىئىرالارغا قارىغاندا، يۇسۇپ خاس ھاجىپ
بۇ كىتاپنى ھىجرىيىنىڭ 462 - يىلى (مىلادى 1069 -
1070 - يىللار) جەمى 18 ئايدا يېزىپ تۈگەتكەن. ئەمدى
يۇسۇپ خاس ھاجىپنىڭ بۇ ئەسەرنى يېزىشقا باشلىغاندا،
بىيىتتا ئوزۇننىڭ 50 ياشلاردا ئىكەنلىگىنى ئېيتىشقانلىغىغا
قاراپ، ئۇنىڭ تەخمىنەن مىلادىنىڭ 1019 - 1020 -
يىللىرى بالاساغۇندا تۇغۇلغانلىغىنى بىلەلەيمىز. ئاپتور

بۇ ئەسەرنى بالاساغۇندا يېزىشقا باشلاپ قەشقەردە تامام-
لىغاندىن كېيىن، ئۇنى تاۋغاچ بۇغرا قاراخان ئەبۇ ئىبلى
ھەسەن ئىبنى سۇلايمانغا تەقدىم قىلغان.

تاۋغاچ سۇلايمان ئارسلان بۇغرا قاراخان ئاپتورنىڭ
قەلەم قۇۋۋىتىنىڭ كۈچلۈكلىۈكىنى ماختاپ، كىتاپنىڭ
قەدىر-قىممىتىگە يېتىپ، ئۇنىڭغا "خاس ھاجىپ"①
لىق ئۇنۋان بەرگەن. شۇنىڭ بىلەن ئاپتورنىڭ ئىسمى
يۈسۈپ خاس ھاجىپ دەپ ئاتالغان. مۇشۇ ئىسمى
ئۇنۋان مۇناسىۋىتى بىلەن يۈسۈپ خاس ھاجىپ قاراخانلار
ھاكىمىيىتىگە تەسىر ئۆتكۈزۈۋىدىغان ئەرباپقا ئايلاندى.
قاراخانلار مۇشۇ دەۋردە ئوز سىياسىتىنى ياخشىلاش،
قانۇن - تۈزۈملىرىنى ئىسلاھ قىلىش، مالىيە، ئىقتىساد ۋە
پۇل مۇئامىلە ئىشلىرىنى مۇكەممەلەشتۈرۈش، سودا،
قاتناش، دىخانىچىلىق، چارۋىچىلىق، قول سانائەت ئىش-
لىرىنى راۋاجلاندۇرۇش، مائارىپ، مەدەنىيەتنى گۈللەندۈ-
رۈش قاتارلىق جەھەتلەردە نۇرغۇن ئىشلارنى قىلىشقا
مۇۋەپپەقىيەت بولدى.

يۈسۈپ خاس ھاجىپ قاراخانلار دەۋرىنىڭ
ئەڭ ئاتاقلىق شائىرى، پەيلاسوپى، ەۋتەپەككۈرى ئىدى.
ئۇ بارلىق تۈركىي تىل دىيالېكتلىرىنى ئېنىق بىلىگەندىن تاشقىرى
ئەرەب، پارىس تىللىرىنىمۇ ياخشى بىلەتتى. شۇنىڭ ئۈچۈن

① "خاس ھاجىپ" خاننىڭ ئەڭ يېقىن كىشىسى، خاس
مەسلىھەتچى دىگەن مەنىدە. مەھمۇت قەشقەرى «تۈركىي تىللار
دىۋانى» دا بۇ سۆزنىڭ قەدىمقى تۈركچىسى "تاپاگۇ" يەنى
سەلىتەنەت تاپانچىسى، دولەت تۇۋرۇگى، ئەڭ ئىشەنچلىك كىشى
دىگەن بولىدۇ دەپ ئىزاھلىغان.

يۇسۇپ خاس ھاجىپنى ئوز دەۋرىنىڭ ئەڭ يېتىلىشىگەن
ئىنىسكلوپېدىيىسى دېيىشكە بولاتتى.

يۇسۇپ خاس ھاجىپنىڭ قاچان ۋاپات بولغانلىغى
ھەققىدە ئېنىق مەلۇمات بولمىغانلىقتىن، تولۇق تەرجىمىھالىنى
رەتلەپ چىقىش قىيىن. لېكىن ئاپتور ئوز ئەسىرىنىڭ قو -
شۇمىچە قىلىنغان قىسمىدا ئوز ئەھۋالىنى سوزلەپ كېلىپ، قې -
رىپ قالغانلىغىنى مۇنۇ سوزلەر بىلەن بايان قىلىدۇ:

تاتىغ ئەردى بارچە يىگىتلىك ئىشىم
ئاغۇ قىلدى ئەمدى ماڭا يەر ئاشىم

(يىگىتلىكتە تاتلىق ئىدى ھەر ئىشىم،
ئوغا قىلدى ئەمدى ماڭا يەر ئېشىم.)

قايسىڭ تەڭ بودىم ئەردى ئوق تەڭ كونى تۇز
ياتەڭ ئەگرى بولدى ئەگىلىدىم تۇگىتىم

(قېيىندەك بويۇم ئوقتەك ئىدى توز،
يايدەك ئەگرى بولدى، پۇكۇلدۇم ئېگىلىپ.)

بۇنىڭدىن يۇسۇپ خاس ھاجىپنىڭ خېلىلا ئۇزۇن يىل
ياشىغانلىغىنى پەرەز قىلىش مۇمكىن.

ئەسەرنىڭ نامى ۋە بىر قانچە نۇسخىلىرى
يۇسۇپ خاس ھاجىپ «قۇتاتقۇبلىك» نىڭ نامى ھەق -
قىسىدە بۇ ئەسەرنىڭ 351 - بىيىتىدە مۇنداق دەيدۇ:

كىتاپ ئاتى ئوردۇم قۇتادغۇ بىلىك
قۇتاد سۇ ئوقىغىلىقا تۇتسۇ ئەلىگ

(كىتاپقا «قۇتادغۇ بىلىگ» دەپ ئات قويدۇم
ئوقۇغان كىشىنى قۇتلۇق قىلىسۇن، ئۇنىڭغا يول كور-
سەتسۇن،)

ئالىملار «قۇتادغۇ بىلىگ» ياكى «قۇتاتقۇ بىلىك» دىگەن
سوزنىڭ مەنىسىنى ھەرخىل ئىزاھلاپ كەلدى. قەدىمقى تۈرك-
چىدە «قوت» سوزى «قۇتلۇق»، «مۇبارەك»، «مۇقەددەس»،
«بەخت» مەنىسىدە، «بىلىك» ياكى «بىلىگ» بىلىم دىمەكتۇر.
دۇنيا ئالىملىرى ئوزلىرىنىڭ تەرەققىياتىدا «قوت» سوزىنى
«بەخت - سائادەت» مەنىسىدە چۇشىنىپ، «قۇتاتقۇ بىلىك» دىگەن
سوزنى «بەخت - سائادەت بىلىمى» دىمەك بەزىلەر «بەخت -
لىك قىلغۇچى بىلىم»، «پادىشاھلارغا لايىق بىلىم» دەپ ئىزاھ-
لاشتى. زەشت رەھىمىتى ئارات «قۇتاتقۇ بىلىك» نى «ئادەمگە
ھەر ئىككى دۇنيادا بەخت - سائادەتلىك (قۇتلۇق) بولۇش
يولىنى كورسەتكۇچى بىلىم» دەپ چۇشەندۇرگەن ئىدى.

«قۇتاتقۇ بىلىك» ئۇستىدىكى مۇلاھىزە ۋە چۇشەندۇ-
رۇشلەرگە قاراپ شۇنى ئېيتىشقا بولىدۇكى، «قۇتاتقۇ بىلىك»
«بەخت - سائادەتكە ئېرىشىش يولىنى كورسىتىش مەقسىدىدە
يېزىلغان. ھەقىقى مەنىسى بىلەن ئېيتقىنىمىزدا، بۇ ئەسەرنى
ئوز دەۋرىگە نىسبەتەن دولەتنى ئەخلاق، قانۇن، ئىلىم،
ئادالەت بىلەن ئىدارە قىلىش دەستۇرى، قانۇن بىلەن باش-
قۇرۇشنىڭ پۇرۇگىراممىسى دەپ قاراشقا بولىدۇ.

«قۇتاتقۇ بىلىك» قەدىمقى ئۇيغۇر ئەدىبى تىلى بىلەن
مەسنەۋى شەكلى ۋە ئارزۇ ۋەزىندە يېزىلغان بولۇپ، جەمى


6645 بىيىت، 13 مىڭ 290 مىسرادىن تەركىپ تاپقان، 85 بايقا بولۇنگەن. يۇسۇپ خاس ھاجىپنىڭ ئوزقولى بىلەن يازغان نۇسخىسى تېخىمۇ دۇنيادا تېپىلمىدى. قۇتاتقۇبىلىك نىڭ زامانىمىزغىچە يېتىپ كەلگەن نۇسخىلىرى ئەسەر يېزىلغان ۋاقىتتىن بىرقانچە ئەسىر ئۆتكەندىن كېيىن كۆچۈرۈلگەن، بۇلار ۋېنا، قاھىرە، پەرغانە نۇسخىلىرىدىن ئىبارەت. (ئا) ۋېنا نۇسخىسى. بۇ نۇسخا مىلادىنىڭ 439 - يىلى ئافغانىستاننىڭ غەربىي شىمالىدىكى ھىرات شەھىرىدە قەدىمىي ئۇيغۇر يېزىغىدا كۆچۈرۈلگەن، 1474 - يىلى ئىستانبۇلغا كەلتۈرۈلگەن؛ 1796 - يىلى ئاۋستىرىيىلىك ھامىر پورۇگىس - تاك ۋېناغا ئېلىپ بېرىپ، ۋېنا كۈتۈپخانىسىغا تاپشۇرغان، ھازىرغىچە شۇ يەردە ساقلانماقتا. 19 - ئەسىردە ۋېنگرىيەلىك شەرقشۇناس ئا. ۋامبىرى ۋە رۇس ئالىملىرىدىن ۋ. رادلوۋلار بۇ ئەسەرنى تۇنجى قېتىم تىرانس-كرىپسىيىسى ۋە بىر قىسىم تەرجىمىسى بىلەن دۇنياغا ئېلان قىلغان. (ب) قاھىرە نۇسخىسى. بۇ نۇسخا ئەرەپ يېزىغىدا كۆچۈرۈلگەن، جەمئى 8500 بىيىت، بۇ نۇسخىنى قاھىرە خەدىۋىلىك كۈتۈپخانىسىنىڭ نېمىس مۇدىرى دوكتۇرمۇرىتس 1896 - يىلى تۇنجى قېتىم ئېلان قىلدى. كېيىنكى دەۋرلەردە تۈركىيە، تىل جەمئىيىتى بۇ نۇسخىنىڭ فاكسىمىل نۇسخىسىنى تۈركىيىگە ئېلىپ بېرىپ، 1943 - يىلى نەشر قىلدى.

(ت) پەرغانە نۇسخىسى. بۇ نۇسخا 445 بەت، 6095 بىيىت بولۇپ، ئەرەپ يېزىغىدا كۆچۈرۈلگەن، 1914 - يىلى زەكى ۋەلىدى توغان پەرغانىنىڭ نەمەنگان شەھىرىدىن تاپقان.

بۇ يەردە شۇنى ئېيتىپ ئوتۇش زورۇركى، «قۇتاتقۇبىلىك» دۇنياغا تونۇلغاندىن كېيىن، دۇنيا ئالىملىرى ئىچىدە

«قۇتاتقۇبىلىك» نىڭ قەدىمقى ئۇيغۇر يېزىغىدا يېزىلغانلىغى
ھەققىدە ئوخشىمىغان پىكىرلەر ئوتتۇرىغا چىقتى. شۇ دەۋرلەردە
قەشقەر ۋە قەشقەر ئەتراپىنىڭ ئىسلام دۇنياسى بىلەن بولغان
زىچ باغلىنىشىغا، ئىسلام ئەدىبىياتىنىڭ خېلى بۇرۇنلا بۇ
جايلاردا ئۆزىگە زىمىن ھازىرلىغانلىغىغا قاراپ، «قۇتاتقۇبىلىك»
نى ئىسلامىيەت مەدىنىيىتى ئەسەرلىرىنىڭ بىرى دەپ قا-
راش تارىخىي رىياللىققا ئۇيغۇن ئەمەس. قاراخانىلار قە-
دىمقى ئۇيغۇر يېزىغى بىلەن بىللە ئەرەپ يېزىغىنىمۇ بارا-
ۋەر قوللانغان. مەھمۇت قەشقەرى قەدىمدىن تارتىپ قاراخا-
نىلارنىڭ دولەت ئىشلىرىدا ئۇيغۇر يېزىغىنىڭ قوللىنىلغانلىغى
ئۈستىدە توختىلىپ مۇنداق دىگەن ئىدى: «قاراخانىلار تىلى
ئەڭ ساپ تىل، قەدىمقى زاماندىن تارتىپ مۇشۇ كەمگىچە
قەشقەردىن تارتىپ چىنغىچە بولغان ھەممە تۈرك شەھەرلى-
رىدىكى بارلىق خاقانلار، سۇلتانلارنىڭ كىتاب، خەت - چەكلىرى
مۇشۇ يېزىق بىلەن يۈرگۈزۈلگەن». يەركەندىن 11 - ئەسىر -
نىڭ 80 - يىللىرىغا ۋە 12 - ئەسىرنىڭ 30 - يىللىرىغا ئائىت
رەسمى ۋە ساقىلەر ۋە دولەت ئىشلىرىغا ئائىت ھۆججەتلەر
تېپىلدى. بۇ ھۆججەتلەردە ئۇيغۇر يېزىغىنىڭ، ئەرەپ يېزى-
غىنىڭمۇ قوللىنىلغانلىغىنى كورۇشكە بولىدۇ. رەشىت رەھىمىتى
ئارات: «تارىخىي پاكىتلار «قۇتاتقۇبىلىك» نىڭ ئەبۇ ئىبلى
ھەسەن ئىبنى سۇلايمان ئارىسلان بۇغرا قاراخانىغا تەق-
دىم قىلىنغان دەسلەپكى نۇسخىسىنىڭ قەدىمقى ئۇيغۇر يېزىغى
بىلەن يېزىلغانلىغىنى ئىسپاتلىماقتا» دىگەن. بۇ ۋەسىقە -
ھۆججەتلەردىن شۇنى كورۇشكە بولىدۇكى، شۇ دەۋردە ئوي-
غۇر يېزىغى بىلەن يېزىلغان ھۆججەتلەر بولغىنىدەك، ئەرەپ
يېزىغى بىلەن يېزىلغان ئەرەپچە ھۆججەتلەرنىڭمۇ بارلىغى،

بۇ ھوججەتلەرنىڭ بەزىلىرىدە گۇۋاچىلارنىڭ ئىمزىلىرى ئۆي-
 خۇر يېزىقى بىلەن يېزىلغانلىقى دولەت ئىشلىرىدا يۇرگۈزۈ-
 لىدىغان يېزىقلار ئىچىدە يەنىلا ئۇيغۇر يېزىقى ئاساسىي
 ئورۇندا تۇرغانلىقىنى كۆرسىتىدۇ. ئەمدى ئەرەپ يېزىقى قايت-
 سى ۋاقىتتىن باشلاپ ھۆكۈمران ئورۇنغا ئۆتكەنلىكىگە كەل-
 سەك، بۇ ھەقتە قولىمىزدا ئېنىق مەلۇمات يوق.



«قۇتاتقۇبلىك» نىڭ تۇنجى نۇسخىسى (پەرغانە نۇسخىسى)

تارىخىي مەنبەلەردە ئۇيغۇر يېزىقى ئوتتۇرا ئاسىيادىكى
 ئالتۇن ئوردا ۋە ئىران تەۋەسىدىكى تۈرك خانلىقلىرىدا كېيىنكى
 چاغلارغا قەدەر قوللىنىلغانلىقى قەيت قىلىنىدۇ. دىمەك، پا-
 كتىلار «قۇتاتقۇبلىك» نىڭ بۇغرا خانغا تەقدىم قىلىنغان
 ئەسلى نۇسخىسىنىڭ قەدىمقى ئۇيغۇر يېزىقى بىلەن يېزىل-

خانلىغىنى ئېتىراپ قىلىشقا مەجبۇر قىلماقتا.

«قۇتاتقۇبىلىك» خەلقارا جامائەتچىلىككە تونۇلغاندىن كېيىن، باشقىلار تەرىپىدىن «قۇتاتقۇبىلىك» كە يېزىلغان بىر مۇقەددىمىدە مۇنداق دەپ كورسىتىلگەن: چىن ۋە ماچىن ھېكمىلىرىنىڭ ھەممىسى شۇنداق دەپ تونۇغانكى، تۈركتە چىن ئەللىرىدىن ئىبارەت بارلىق شەرق ئەللىرىدە بۇغرا خان تىلى (خاقانىيە تىلىنى دىمەكچى) ۋە تۈركى سۆزلەر بىلەن ھېچكىم مۇنداق بىر پايدىلىق كىتاپنى يازمىغان. بۇكىتاپنىڭ پايدىلىق بىر كىتاپ ئىكەنلىكىنى ھەرقايسى ئەللەردىكى ھېكمىلەر، ئالىملار نامايەن قىلىشتا ھەرخىل ناملار بىلەن ئاتىدى. چىنلىقلار «ئەدىبى مۇلۇك» (دولەتنىڭ ئەدەپ - قائىدىلىرى)؛ ماچىن پادىشاھلىغىنىڭ چوڭلىرى «ئەينە يول مەمالىك» (مەملىكەت ئەينىكى)؛ شەرق ئىلىنىڭ چوڭلىرى «زىننە تول ئەل ئومۇرا» (ئەمىرلەر زىننىتى)؛ تورانلار «قۇتاتقۇبىلىك»، ئىرانلىقلار «شاھنامە ئى تۈركى» دەپ ئاتىدى.

بۇنىڭدىن «قۇتاتقۇبىلىك» نىڭ دۇنيا ئەللىرىگە قانداق چىلىك چوڭ نەسىر كورسەتكەنلىكىنى كورگىلى بولىدۇ. شۇنىڭ ئۈچۈن، «قۇتاتقۇبىلىك» ئوزىنىڭ مەزمۇنىنىڭ چوڭ-قۇر-لۇغى، ماتىرىياللىرىنىڭ موللۇغى، ھەجىمىنىڭ چوڭ-لۇغى، ئالىمنىڭ بىلىمىنىڭ كەڭلىكى قاتارلىق جەھەتلەردىن قارىغاندا، يالغۇزلا تارىخ كىتابى ئەمەس، يا رايون، شەھەرلەرنى تەسۋىرلەيدىغان جۇغراپىيە-ئىپتىدائىي كىتاپ ئەمەس، بەلكى ئۇيغۇر ۋە باشقا تۈركى خەلقلەرنىڭ قەدىمقى ئىجتىمائىي ھايات-تىنى، روھىي قىياپىتىنى، دۇنيا قاراشلىرىنى، ئەخلاقىي-پەزىلەتلىرىنى، بولۇپمۇ قاراخانىلار دەۋرىدىكى دولەتنىڭ سىياسەت، قانۇن، ئەخلاق ھەققىدىكى چوڭقۇر پەلسەپىۋى قاراش-

لىرىنى ئوبرازلىق بەدىي شېئىر شەكلى بىلەن يورۇتۇپ بەر-
گۈچى يىگانە ئەسەردۇر.

«قۇتاتقۇبىلىك» نىڭ مەزمۇنى توغرىسىدا

«قۇتاتقۇبىلىك» 82 بايقا بولۇنگەن بولۇپ، ھەر بايىنىڭ

قىسقىچە مەزمۇنى مۇنداق:

1 - ، 2 - ، 3 - بايلاردا تەڭرىگە، مۇھەممەت پەيغەم-
بەرگە ۋە ئۇنىڭ چاربايلرىغا مەدھىيە ئوقۇلغان؛ 4 - بايتا
بۇغراخانغا مەدھىيە ئوقۇلغان؛ 5 - بايتا يەتتە سەيبىيارە يۇل-
تۇز ۋە ئون ئىككى بۇرچ سوزلىنىدۇ؛ 6 - بايتا ئادەمنىڭ
ھورمىتى، چۈشەنچىلىرى بىلىمىدىن پەيدا بولىدىغانلىقى سوز-
لىنىدۇ؛ 7 - بايتا تىلنىڭ ئارتۇقچىلىقى، پايدا - زىيىنى
سوزلىنىدۇ؛ 8 - بايتا كىتاپ ئىگىسى ئۆزىنىڭ سوزىنى سوز-
لەيدۇ؛ 9 - بايتا ياخشىلىق قىلىش ھەققىدە تەربىيە - نەسىد-
ھەتەر سوزلىنىدۇ؛ 10 - بايتا ئىلىم ۋە پاراسەت، پەزىلەتنىڭ
پايدىسى سوزلىنىدۇ؛ 11 - بايتا كىتاپنىڭ ئىسمى ۋە ئاپتور -
نىڭ قېرىغانلىقى سوزلىنىدۇ؛ 12 - بايتا قىلىق - ھەركەتنىڭ
بۇزۇلۇشى ۋە ئۇنىڭ زىيىنى سوزلىنىدۇ؛ 13 - بايتىن 79 -
بايىچىچە ئەسەردىكى 4 ئاساسىي پىرسۇناژ: كۈن تۇغدى (پا-
دىشا)، ئاي تولدى (ۋەزىر)، ئوڭدۇرۇلمىش (ۋەزىر ئوغلى)،
ئۇدغۇرمىش (ۋەزىرنىڭ قېرىندىشى) قاتارلىق 4 پىرسۇناژنىڭ
سوھبىتى سوزلىنىدۇ؛ 80 - بايتا يۇسۇپ خاس ھاجىپنىڭ
ئۆتكەن ياشلىغىغا ئېچىنىپ قىلغان پۇشايماقلىرى سوزلىنىدۇ؛
81 - بايتا زاماننىڭ بۇزۇلغانلىقى ۋە دوستلارنىڭ ۋاپاسىز-
لىقى سوزلىنىدۇ؛ 82 - بايتا ئالىم ئۆزىگە نەسىھەت قىلىپ،
ئۆزرە تىلەيدۇ؛ ئۆز ئەسرىنىڭ توغرىلىق (ئادالەت)، سائادەت
(بەخت)، ئەقىل، قانائەتتىن ئىبارەت توت ئاساس ئۈستىگە

قۇرۇلغانلىغىنى بايان قىلىدۇ. ئالىم بۇلارنىڭ ھەر بىرىگە تۈركچە ئىسىم قويغان: توغرىلىققا "كۈن توغدى" ئىسمىنى بېرىپ، ئۇنى پادىشا ئورنىغا قويغان؛ سائادەتكە "ئاي تولدى" ئىسمىنى بېرىپ، ئۇنى ۋەزىر ئورنىغا قويغان؛ ئەقىلغا "ئوگ-دۇرۇلمىش" ئىسمىنى بېرىپ، ئۇنى ۋەزىرنىڭ ئوغلى ئورنىغا قويغان؛ قانائەتكە "ئۇدغۇرمىش" ئىسمىنى بېرىپ، ئۇنى ۋەزىرنىڭ قېرىندىشى قىلىپ ئالغان. ئالىم دولەتنى تۈزەش ۋە دولەتنىڭ ئىچكى قۇرۇلمىسىغا ئائىت سىياسەت، قانۇن، جەمئىيەت، ئەخلاق، ئەقىل، قانائەت ھەققىدىكى پەلسەپىلىك كوزقاراشلار ۋە تەشەببۇسلارنى بۇ تۆت شەخسنىڭ ئوزئارا سوئال-جاۋاب شەكلىدىكى سۆھبىتى ئارقىلىق ئوبرازلىق بايان قىلىپ، خەلق ھىمايە قىلىدىغان دولەتنىڭ قانداق بولۇش لازىملىغى، دولەتنى بىلىم، ئەقىل، پاراسەت ۋە ئادىل قانۇن بىلەن باشقۇرغاندا، ئۇنىڭ روناق تاپىدىغانلىغى، ھەممە ئىشتا بىلىم، ئەقىل، پاراسەت ۋە ئەخلاقنى يېتەكچى قىلىشنىڭ زورۇرلۇغى، دولەت ئەرباپلىرىنىڭ ئەخلاق-پەزىلەتتە باش-قىلارغا ئۈلگە بولۇشنىڭ لازىملىغى، خەلقنىڭ دولەتكە ۋە دولەت ئەرباپلىرىغا قانداق مۇناسىۋەتتە بولۇشى، دولەت ئەرباپلىرىنىڭ خەلققە قانداق مۇئامىلىدە بولۇشنىڭ لازىملىغى قاتارلىق مەسىلىلەرنى ئېنىق كۆرسەتكەن. مەسىلەن:

1459 - بېيىت: ئەسسىز ئوگىدى ئورما ئاي ئىلچى بوگۇ

ئەسسىز بولسا بولماز ئاۋۇنۇغ يىگۇ

(ئەي مەملىكەتنى ئىدارە قىلغۇچى ھاكىم! يامان تەر-

تىپ ئورناتما، يامان قانۇن بىلەن دۇنياغا ھو-

كۈمرانلىق قىلغىلى بولمايدۇ.)

1411 - بىيىت: ئاي ئەلىگ قاتىغان ئوزۇك ئەدگۇ بول

بەگى ئەدگۇ بولسا، بودۇن ئەدگۇ ئول

(ئەي ھوكۇمدار، ئوزەك ياخشى بولۇشقا تىرىشقىن،

بېگى ياخشى بولغان ئەلىنىڭ خەلقىمۇ ياخشى بولىدۇ.)

1458 - بىيىت: تورۇ ئەدگۇ ئور ئاي تورۇ بەرگۇچى

تورۇ ئولدى ئىسىز تورۇ ئورغۇچى

(ئەي قانۇن تۈزگۇچى، ياخشى قانۇن تۈز،

يامان قانۇن تۈزگەن ئادەم تىرىك تۇرۇپ

ئولگەن بولىدۇ.)

1367 - بىيىت: بەلا كۇچ يېرىندە سەن ئەدگۇ قىلىن

بودۇنۇغ سەۋىندۇرگىل ئەلگىن، تىلىن

(سەن خەلقىنى بالا - قازادىن ساقلا، ياخشىلىق قىل،

قولۇڭ، تىلىڭ بىلەن ئۇلارنى خوش قىل.)

2969 - بىيىت: نەچە بەگ ئۇلۇغ بولسا ئەسلى بەدۇك،

ئاپۇنچى بىلە بولدى ئاتى بەدۇك

(بەگنىڭ ئەسلى قانچىلىك ئېسىل، ئوزى قانچىلىك

ئۇلۇغ بولسۇن، ئۇنىڭ نامى خىزمەتكارلىرى بىلەنلا

مەشھۇردۇر.)

1435 - بىيىت: ئوزۇك مەگۇ بەگلىك، تىلەسە تۇچى

تورۇ قىل بورۇندىن كوتۇرگىل كۇچى

(ئەگەر داۋاملىق ۋە ئەبىدى بەگلىكىنى خالىساڭ،

ئادالەتتىن ئايرىلما، خەلق ئۇستىدىكى زۇلۇمنى ئېلىپ

تاشلا.)

يۈسۈپ خاس ھاجىپ دولەتنى تۈزەشتە دولەتنى ئىدى-
لىم - تەقىل بىلەن باشقۇرۇش لازىملىغىنى، بۇنىڭ ئۈچۈن
ياخشى ئۆگىنىش لازىملىغىنى مۇنداق بايان قىلىدۇ:

6608 - بىيىت: بىلىرمەن تەسەسەن بىلىڭدىن يىراق
بىلىڭىزگە ساندىڭ بىلىڭلى ئارا
("بىلىمەن" دېمە، سەن تېخى بىلىمدىن يىراق،
بىلىملىكلەر ئارىسىدا سەن بىلىمسىزلەردىن بىرى.)

6605 - بىيىت: بىلىڭ بىل ئۈزۈڭگە ئورون قىل تورە،
بىلىڭ بىلىسە ئۈزۈكە ئەدى بەرگ تۇرا
(بىلىم ئال، ئورنۇڭ توردە بولىدۇ. بىلىم ئادەم ئۈچۈن
مۇستەھكەم بىر قالقاندۇر.)

يۈسۈپ خاس ھاجىپ يەنە ئاسترونومىيە بىلەن ماتېم-
ماتىكا قاتارلىق پەنلەرنى ئۆگىنىش ھەققىدە مۇنداق دەيدۇ:
"يۇلتۇزچىلارنىڭ دىلى ئاي، كۈنلەرنىڭ ھىساۋىنى بىلىدۇ.
ئەي ئىنسان! مۇنداق ھىساپ بەك لازىمدۇر. بۇنى ئۆگەن-
جەنەبى بولساڭ، گېومېترىيە ئوقۇ، ئاندىن ساڭا ھىساپنىڭ
ئىشىكى ئېچىلىدۇ. كۆپەيتىش، بۆلۈش ۋە ھەممە كەسىرلەرنى
تولۇق ئۆگەنگىن..... يەتتە قات ئاسماننىڭ سىرلىرىنى
يەردە ياتقان غازاڭدەك پىششىق بىل، ئالگېبرا ئۆگەن. يۇ-
سۇپ خاس ھاجىپ "بۇ دۇنيا ھەجىنىمگە ئەرزىمەيدۇ،
بەخت پەقەت جەننەتتىلا ئەمەلگە ئاشىدۇ" دىگەن كۆز قار-
راشلارغا ئۆز پىكىرىنى ئېيتىپ، "ئادەملەر ئارىسىغا بېرىش
لازىم"، "قولغا كەلگەن ۋاقىتنى زادىلا بىكارغا ئۆتكۈزۈشكە

بولمايدۇ، "ئادەمنىڭ بۇ دۇنيادىن ئالدىنغان مەنپەئەتى ئەنە شۇ، "جاپا بولماي، ھالاۋەت بولۇش مۇمكىن ئەمەس،" "ئادەملەر ئۈچۈن تاماق، كىيىم لازىم، بۇ ھاياتلىقنىڭ زورۇ-رىيىتى،" قالغان ئومۇمىي ئەمدى بىكارغا ئۆتكۈزۈمە،" "سەۋىر قىلساڭ، جاپاسەن ئۈچۈن نىمەتلىك بولىدۇ،" "ياخشىلىق تىلەشتىن ياخشىلىق قىلغان ئەۋزەل" دەپ، كىشىلەرنى قولدىن كېلىشىچە ياخشىلىق قىلىشقا، بەخت يارىتىشقا ئۈندەيدۇ ۋە كىشىلىك تۇرمۇشقا مۇھەببەت باغلاشقا چاقىرىدۇ. يۈسۈپ خاس ھاجىپ ئەينى دەۋردىكى جەمىيەت تەرەققىياتىدا دىخانىلار، چارۋىچىلارنىڭ جەمىيەتنىڭ بايلىغىنى ياراتقۇچى ئىكەنلىكى ئۈستىدە توختىلىپ: "ئۇلارسىز (دىخانى دېمەكچى) ئىش پۈتمەس. ئۇلارغا كويۇمچان بول، ئۈزەڭ ئۈچۈنلا ئىش قىلما" دەيدۇ. يۈسۈپ خاس ھاجىپ بۇ نۇقتىنى شۇ دەۋردىلا تونۇپ يەتكەن.

ئاپتور تىجارەت توغرىسىدا توختىلىپ مۇنداق دېگەن: "سودا-تىجارەت ئەھلى بىلەن ئارىلاش، ئۇلارغا ئوچۇق چىراي بىلەن ياخشى سۆز قىلغىن. سودىگەر تىجارەت قىلىپ غەرب ۋە شەرقنى ئايلىنىپ، سېنىڭ ئارزۇ قىلغان نەرسەڭنى ئېلىپ كېلىدۇ. ئەگەر ئۇ بولمىسا، شىمالىي ياۋروپا توقۇلما-مىلىرى قانداق كېلەتتى. سودىگەرلەر دۇنيانى ئايلاندىغان بولسا، ئۇنچە-مەرۋايىتلارنى كىم كۆرەتتى. شۇڭلاشقا سودىگەرلەرگە ياخشى مۇئامىلە قىل." تىۋىپلار ھەققىدە توختىلىپ مۇنداق دەيدۇ: بۇلارنى ئۈزەڭگە يېقىن تۇت، ئەزىز كور، ھېكمەتلەر پۈتۈن كېسەللىكلەرنى داۋالايدۇ. داۋالاش ۋاستىسى بىلەن كېسەللىك ساقىيىدۇ. ھېكمەتلەر كېسەلنى كورۇپ ئىلاج قىلىدۇ." ئالىملار ھەققىدە توختىلىپ مۇنداق دەيدۇ: "ئالىملار خەلققە يول كۆرسىتىدۇ، بۇلاردىن ئازدۇر-

كوپتۇر بىلىم ئۈگەن. ئالىملارنىڭ بىلىمى خەلق ئۈچۈن. شائىرلار ئۈستىدە توختىلىپ مۇنداق دەيدۇ: "شائىرلار قىلىچتىن كەسكىن بولىدۇ. ئۇلار بىلەن ياخشى ئوتۇش كېرەك"، "ئۇلارنىڭ كوڭلىنى سىنچىلاپ كۈزەتسەڭ، ئۇلار دېڭىزغا چۈمگەن كىشىلەرگە ئوخشاش گوهر، ئۈنچە، ياقۇت چىقىرىدۇ".

يۇسۇپ خاس ھاجىپ دولەت تەشكىلاتىدىكى خادىملار (تاپۇغۇچى) دا بولۇشقا تېگىشلىك پەزىلەتلەر توغرىسىدا سوزلەپ: "بۇنداق خادىملار ئىناۋەتلىك كىشىلەردىن بولۇشى، سەمىمى بولۇشى، ئەخلاقلىق بولۇشى كېرەك. ئىتتىپاقسىزلىق تۇغدۇرىدىغان، يالغان سوزلەيدىغان، ئىككى يۈزلىملىك قىلىدىغان ئادەملەرنى ھەرگىز ئۈزەڭگە يېقىن يولاتما" دەپ يامان ئىستىللارنى قاتتىق سوڭكەن.

يۇسۇپ خاس ھاجىپ بەگ ئۈستىدە توختىلىپ: "بەگ دولەتنىڭ باش ۋەكىلى، بەگنىڭ قانداق بولۇشى دولەتنىڭ نەقدىرىنى بەلگىلەيدۇ. بەگ بەگلىك ئىشلىرىنى قىلىپ ئۈگىنىدۇ. بەگ تىز پۈكمەس ئالىپ (قەھرىمان)، جەسۇر قابىل بولۇشى كېرەك. بەگدە مۇشۇ خىسلىەتلەر بولسا. ئاندىن خەلق ئىشىنى ياخشى ئىدارە قىلالايدۇ"، "ياخشى پادىشاھ دىچى ئوز قوبىلىرىنى بورىدىن ئاسرايدۇ، ياخشى خىسلىەتلىك بەگمۇ خەلقنى ئاپەتتىن ساقلىشى لازىم. خان باغۇ-بوستانلارنى سۇغارغۇچىغا، خەلق گۈلگە ئوخشايدۇ. گۈل سۇغا قېنىپ باراقسان بولۇپ ئېچىلسۇن" دەيدۇ. ئەمەلدار ئۈستىدە توختىلىپ مۇنداق دەيدۇ: "تاپۇغۇچى — ئەمەلدارلارنىڭ بېشىدۇر، ئاندىن قالسا سۇ بېشى (ھەربى قوماندان) دۈشمەننى كۆرۈپ چوچۇپ كەتمەسلىكى، تىز پۈكمەسلىكى، بېشىدىن

قەھرىمانلىق سەرگۈزەشتىلىرىنى ئوتكۈزگەن بولۇشى، كۈچلۈك،
قەئىمى، شەخسىيەتسىز، دادىل، باتۇر، تەمكىن بولۇشى لازىم.
ئۆزىگە پەقەت بىر ئات، كىيىم - كېچەك ۋە قورال - ياراق
قالدۇرۇشى لازىمكى، ئوغلۇم، قىزىم، خوتۇنۇم دەپ مال
توپلىماسلىغى، سۈيۈم، بېغىم دەپ ئالتۇن - كۈمۈش توپىل -
ماسلىغى كېرەك.

كور، ئارسلان بولۇ بەرسە ئىتقا باشى
ئىت بارچە ئارسلان بولۇر ئوز تۇسى
قالى بولسا ئارسلانغا ئىت باشچىسى
ئول ئارسلان بولۇر بارچە ئىت ساقشى

(قاراڭ-لاركى، بىر ئارسلان ئىتقا باش بولسا، ھەممە
ئىتلار ئارسلان دەك بولۇپ كېتىدۇ. ئەگەر ئىت بىر ئارس -
لانغا باش بولسا، ھەممە ئارسلان ئىتقا ئايلىنىپ قالىدۇ.)

شائىر يەنە، قوشۇننى باشقۇرۇش ئۈچۈن ئۇنىڭغا لايىق باي -
لىق ئاجرىتىش، بۇنىڭ ئۈچۈن ئەلنى بېيىتىش، جەڭدە ئىسەرگە
چۈشكەنلەرگە ياخشى مۇئامىلىدە بولۇش، ئۇلارنىڭ بالىلىرى
بولسا تۇرمۇشىدىن خەۋەر ئېلىش لازىملىغىنى
ئېيىتىدۇ. دولەتنى باشقۇرۇشتا: "ئۈچ نەرسە
يەنى ئوڭ قولدا قىلىچ، سول قولدا مۇكاپات بېرىلىدىغان
نىمەت بولۇش، ئاغزىدا تاتلىق سوز بولۇش كېرەك" دېگەن
پىكىرنى ئالغا سۈرىدۇ.

يېغىپ ئېيتقاندا، يۇسۇپ خاس ھاجىپ قاراخانلار
جەمئىيىتىدىكى ھەرقايسى سىنىپ ۋە ھەرقايسى تەبىقىلەر
ھەققىدە بىر - بىرلەپ توختىلىدۇ. دولەت ئىدارىلىرىدىكى خا -

دىملار ئۈستىدە يۈرگۈزگەن مۇھاكىمىسىنى يەكۈنلەپ مۇنداق دەيدۇ:

“ساڭا بەكلىك نىسپ بولسا، بىلىمىڭ بىلەن ئىدارە قىل، يابغۇ- تېگىن بولساڭ، قولۇڭدىن كەلگەنگە قەدەر ۋاپادار بول،

ئارمىيە قوماندانلىغىغا نىسپ بولساڭ، دۈشمەنىنى

بىل، ھۇشيار تۇر،

ساڭا ۋەزىرلىك نىسپ بولسا، ئادىل بول، ناھەق ھۆكۈم چىقارما،

ئوگە ①لىك ئورنىغا ئېسىرىشسەڭ، ھۆكۈمدار خاتالاشقان بولسا يول كۆرسەت،

ھاجىپ بولساڭ، پارە ئالما، قۇل، يىتىمىلارنىڭ سو-زىنى ئاڭلا،

ھۆكۈمدارلار كاتىۋى بولساڭ، سىر ساقلاشنى بىل.

يۈسۈپ خاس ھاجىپ تۈركى خەلقلەرنىڭ جۈملىدىن ئۇيغۇر خەلقىنىڭ ئىجتىمائى ھاياتىنى، دۇنيا قاراشلىرىنى، ئەخلاقىي پەزىلەتلىرىنى چوڭقۇر پەلسەپىۋى مۇھاكىمىلىرى ئارقىلىق يۈكسەك دەرىجىگە كۆتۈرىدۇ. بۇ قاراخانىلار جەمىيىتى ئىدىولوگىيىسىنىڭ ۋە مەدىنى ھاياتىنىڭ يېڭى بىر دەۋرگە كىرگەنلىكىنى كۆرسىتىدۇ. شۇڭا قاراخانىلار دەۋرىدىكى ئۇيغۇر مەدىنىيەت تارىخىنى نامايەن قىلغان بۇنداق بىر نادىر ئەسەرنىڭ مەيدانغا كېلىشى جۇڭخۇا مىللەتلىرىنىڭ جۈملىدىن ئۇيغۇر مىللىتىنىڭ ئىپتىخارىدۇر!

① ئوگە — تېگىندىن بىر دەرىجە توۋەن ئەمەلدار، مەسلىھەتچى.

پەتھى.

3- بولۇم «تۈركى تىللار دىۋانى» توغرىسىدا

11- ئەسرنىڭ ئوتتۇرىلىرىغىچە بولغان دەۋر قارا-
خانلار مەدەنىيىتىنىڭ گۈللەنگەن دەۋرى بولۇپ، بۇ دەۋر-
دە خاقانىيە تىلى (ئۇيغۇر تىلى) ئۈستۈنلۈككە ئىگە ئىدى.
شۇڭا بىر مۇنچە كىشىلەر ئۇيغۇر تىلىدا بىر قانچىلىغان ئەسەر-
لەرنى يازغان. بۇ ئەسەرلەردىن زامانىمىزغىچە يېتىپ كەلگەنلى-
رى ئىچىدە ھەر جەھەتتىن ئەڭ قىممەتلىك يەنە بىر ئەسەر
«تۈركى تىللار دىۋانى» دۇر. مەھمۇت قەشقەرى بۇ ئەسەردە
ئەرەپلەرنىڭ تۈركى تىلىنى ئۈگىنىشى ئۈچۈن، سوز - ئىبا-
رىلەرگە ئەرەپ تىلى بىلەن ئىزاھات بەرگەن. «تۈركى
تىللار دىۋانى» (توۋەندە «دىۋان» دەپ ئالدۇق) دۇنيا
بويىچە ئەڭ بۇرۇنقى ئىنسىكلوپىدىيىلىك لۇغەت دەپ ھى-
ساپلانغان «كاڭشى لۇغىتى» دىنىمۇ كۆپ ئىلگىرى تۇرىدۇ.
شۇڭا بۇ ئەسەر مەھلىكىتىمىزدىكى قەدىمقى يادىكارلىقلار ئى-
چىدە بىباھا گوھەرلەرنىڭ بىرسى ھىساپلىنىدۇ.
ئىلىم دۇنياسى «دىۋان»نى تىلشۇناسلىقتا تەڭداشسىز
ئەسەر دەپ ھىساپلىماقتا. «دىۋان» مۇندىن 1000 يىل ئىل-
گىرى تۈزۈلگەن تۈركى تىللىرى قامۇسى بولۇپلا قالماستىن،
بەلكى بىزنى ئوتتۇرا ئاسىيا ۋە مەھلىكىتىمىزنىڭ ھازىرقى
شىنجاڭ رايونىغا ئالاقىدار ئىنتايىن مۇھىم ماتىرىيال مەنبەسى
بىلەن تەمىنلەيدۇ. بۇنى چوڭ ئىنسىكلوپىدىيە دىيىشكە
بولدۇ.

«دىۋان» دا قەدىمقى ئۇيغۇر تىلى ۋە باشقا تۈركى
تىللارنىڭ ئاساسلىق قائىدىلىرى، گىرامماتىكىلىق خۇسۇسىيەت-

يەتلىرى، ھەربىر جاينىڭ دىئالېكتلىق پەرقلىرى ۋە ئۇلار-
 نى ئىپادىلەشتىكى ئۇيغۇر ئەدبىي تىلىنىڭ جانلىق ئورنەك-
 لىرى بايان قىلىنغان. «دىۋان» دا كەلتۈرۈلگەن ئورنەكلەر،
 جۈملە، ماقال، تەمسىل، بىيىت، شېئىر، پارچە، داستانلاردىن
 ئىبارەت بولۇپ، بۇلار ئارقىلىق قەدىمقى دەۋردىكى ئۇيغۇر
 ۋە باشقا تۈركى خەلقلەرنىڭ كۆرەش پائالىيەتلىرى، ئەقىل-
 پاراسەتلىرى ئەكس ئەتتۈرۈلگەن. بىز بۇ ئەسەردىن قەدىمقى
 ئۇيغۇر ۋە باشقا تۈركى تىللىرىنىڭ تىل تۈزۈلۈشى، قەدىمقى
 تارىخى، ئەدبىياتى ۋە پىكىر قىلىش ئۇسۇللىرى، قەبىلىلەرنىڭ
 ئىسمى ۋە جايلاشقان يەر ناملىرى، ئۇلارنىڭ بىر بىرىگە
 قوشۇلۇپ كېتىش جەريانلىرى، يىمەك-ئىچمەك، كىيىم-كې-
 چەك، ئوي جابدۇقلىرى، تۇرمۇش بۇيۇملىرى قاتارلىق ئېتنوگ-
 راپىيلىك قىممەتلىك مەنبەلەر بىلەن تونۇشىمىز. «دىۋان»
 دىكى بۇ مەنبەلەر قەشقەرنى مەركەز قىلغان قاراخانىلار
 جەمئىيىتىنى ئۆگىنىش ۋە تەتقىق قىلىش ئۈچۈن مۇھىم
 ماتېرىيالدۇر.

مەھمۇت قەشقەرى توغرىسىدا

«تۈركى تىللار دىۋانى» نىڭ ئاپتورى مەھمۇت قەش-
 قەرى ئۇيغۇر خەلقىنىڭ 11-ئەسىردە ئۆتكەن مۇتەپەككۈر
 ئالىمى.

مەھمۇت قەشقەرنىڭ ھاياتى ھەققىدە قولىمىزدا مات-
 رىيال كەم. ئەمما، «دىۋان» نىڭ كىرىش سوز قىسمىدا
 مەھمۇت قەشقەرى ئۆزىنىڭ تولۇق ئىسمىنى "مۇھەممەت
 ئوغلى ھۈسەيىن ئىبنى مەھمۇت قەشقەرى" دەيدۇ. بۇنىڭدىن

ئۇنىڭ ئۆز ئىسمى مەھمۇت، دادىسىنىڭ ئىسمى مۇھەممەت
ئىكەنلىكىنى ئېنىق بىلەلەيمىز.

مەھمۇت قەشقەرى قەشقەرنىڭ ئەينى زامان-
دىكى يېزىقلىرىدىن ئوپالنىڭ ① ئازىقى كەنتىدە تۇغۇل-
غان، قەشقەردە ئىجادىي پائالىيەت بىلەن شۇغۇللانغان.
مەھمۇت قەشقەرنىڭ قاچان تۇغۇلغانلىقى ۋە قانچە-
لىك ئومۇر كۆرگەنلىكى ھەققىدە «دىۋان»دا بايان قىلىنغان.
قاراخانلار خانلىقىنىڭ خانلىق شەجەرىسىدىكى مەنبەلەرگە
قاراپ شۇنداق دېيىشكە بولىدۇكى، ساتۇق بۇغراخاننىڭ ئو-
غۇللىرىدىن بولغان مۇسا ئىبنى ئابدۇكەرىم، يەنە بىر ئوغلى
سۇلايمان ئىبنى ئابدۇكەرىم، سۇلايماننىڭ ئوغلى ھارۇن
(ئەلى ھەسەن) ئىبنى سۇلايمان ھىجرىيىنىڭ 302-يىلى،
مىلادىنىڭ 992-يىلى ۋاپات بولغان. ئۇنىڭ ئوغلى يۇسۇپ
قادىرخان بۇ مەزگىلدە، ھىچ بولمىغاندا، 20 ياشلاردا بولۇشى
كېرەك. يۇسۇپ قادىرخان خېلى ئۇزۇن ئومۇر سۈرگەن بىر
ئادەم بولۇپ، ھىجرىيىنىڭ 423-يىلى، مىلادىنىڭ 1032-
يىلى ۋاپات بولغان. ئۇنى 60 ياشلاردا ۋاپات بولغان دەپ
ھىساپلىساق، ئۇ، ھىچ بولمىغاندا، مىلادىنىڭ 971-981-
يىللىرىدا تۇغۇلغان بولىدۇ. بۇنىڭدىن باشقا ئۇنىڭ ئۇزۇن
داۋام قىلغان ئۇرۇشلاردىن كېيىن خوتەننى ئىشغال قىلغان-
لىغىنى بىلىمىز. ئۇ قەشقەردە "ناسىر دەۋلە قادىرخان" دە-
گەن ئۇنۋان بىلەن، ھىچ بولمىغاندا، ھىجرىيىنىڭ 396-
① "ئوپال opal. بىزنىڭ يۇرتىنىڭ نامى" «دىۋان»،
شىنجاڭ خەلق نەشرىياتى، 1980-يىلى نەشرى، 1-توم

يىلى، مىلادىنىڭ 1005 - 1006 - يىللىرىدىن باشلاپ ھو-
كۇم سۇرگەن بولىدۇ. چوڭ ئوغلى سۇلايمان ئىبنى يۇسۇپ
يەر كەندىمۇ تەخمىنەن ھىجرىيىنىڭ 407 - يىلى، مىلادىنىڭ
1016 - 1017 - يىللىرىدىن باشلاپ ھوكۇم سۇرگەن بولىدۇ.
ئىككىنچى ئوغلى مەھەممەت ئىبنى يۇسۇپ بەك كىچىك ئەمەس
ئىدى. يۇقۇرىدا كورۇپ ئوتكىنىمىزدەك، مەھمۇت ئىبنى يۇ-
سۇپ ھىجرىيىنىڭ 449 - يىلى، مىلادىنىڭ 1057 - 1058 -
يىللىرى تەختتە ئولتۇرغان. بۇ ۋاقىتتا مۇھەممەت ئىبنى

يۇسۇپنى ھىجرىيىنىڭ (327 - يىلى) مىلادىنىڭ 991 -
992 - يىللىرىدا تۇغۇلغان دەپ قىياس قىلساق، ھۈسەيىن

ھىجرىيىنىڭ 400 - يىلى، مىلادىنىڭ 1010 - 1011 - يىلى
لىرىدا دۇنياغا كەلگەن بولۇپ چىقىدۇ. بۇنداق بولغاندا، مەھ-
مۇت ئىبنى ھۈسەيىن ئىبنى مۇھەممەت قەشقەرنىڭ تۇغۇل-
غان يىلى تەخمىنەن ھىجرىيىنىڭ 442 - يىلى، مىلادىنىڭ

1028 - 1029 - يىللىرىغا توغرا كېلىدۇ. بۇنىڭدىن شۇ نە-
سە ئايانكى، مەھمۇت قەشقەرى بۇ ئەسەرنى يازغان مەزگى-
لىدە تەخمىنەن 40 ياكى 50 ياشلاردا بولغانلىقى ئېھتىمال-
غا بەك يېقىن. بۇنى يەنىمۇ ئىلگىرىلەپ تەتقىق قىلىشقا
توغرا كېلىدۇ.

مەھمۇت قەشقەرى قاراخانىلارنىڭ مەركىزى بولغان
قەشقەردىكى "ساچىيە" كۈتۈپخانىسىدا، سەمەرقەنت ۋە بالا-
ساغۇنلاردا، كېيىنكى چاغلاردا باغداتتىكى مەشھۇر كۈتۈپخانا-
لاردا ئەرەپ، پارس ۋە تۈركى تىللاردىكى ئىلمىي ئەسەرلەرنى
تەتقىق قىلغان ۋە چوڭقۇر بىلىم ئالغان.

مەھمۇت قەشقەرى «دىۋان» نى يېزىشتىن ئاۋال ئىلى

ۋادىسىدىن تارتىپ تاكى ئامۇ دەريا، سىر دەريا ۋادىلىرىغىچە بولغان پۈتۈن ماۋرا ئۈننەھر ۋە ھازىرقى شىنجاڭ دائىرىسىدىكى ئوغۇز، تۈركمەن، ياغما، چىگىل، قارلۇق، قىپچاق، باسمىل، چومۇل، تۈركەش، ياباقۇ قاتارلىق قەبىلىلەرنىڭ ئەھۋالى ۋە تىل پەرقلىرى ئۈستىدە جاپالىق ئىلمىي تەكشۈرۈش ئېلىپ بېرىپ، دۇنياۋى قىممەتكە ئىگە بولغان بۇ ئەسەرنى مەيدانغا چىقاردى. ئاپتور بۇ ھەقتە مۇنداق دەيدۇ: "مەن شۇ تۈركلەرنىڭ ئەڭ سوزمەنلىرىدىن، پىكىرىنى ئەڭ روشەن بايان قىلالايدىغانلىرىدىن، ئەڭ زىرەكلىرىدىن، ئەڭ ئاساسلىق قەبىلىگە مەنسۇپلىرىدىن ۋە جەڭ ئىشلىرىدا ئۈستۈنلۈك بولۇپ تۇرۇقلۇق، ئۇلارنىڭ شەھەر ۋە سەھراىلىرىنى باشتىن - ئاياق كېزىپ چىقتىم. تۈرك، تۈركمەن، ئوغۇز، چىگىل، ياغما، قىرغىزلارنىڭ سوزلىرىنى ۋە قاپىيىلىرىنى ئېنىقلاپ چىقىپ، ئۇلاردىن پايدىلاندىم. شۇنىڭ بىلەن ئۇلارنىڭ ھەر بىرىنىڭ تىلى دىلىمغا ناھايىتى ياخشى ئورۇنلاشتى. مەن ئۇلارنى پۇختا رەتلىپ، ئوبدان تەرتىپكە سېلىپ چىقتىم." ①

بۇنىڭدىن شۇنى كۆرۈش مۇمكىنكى، مەھمۇت قەشقەرى «دىۋان» نى يېزىشتا ۋە تەتقىق قىلىشتا ئومۇمىي ئاخىرىغىچە ئىشلەپ، ئۇنى ئۆزىگە خاس ئالاھىدە بىر خىل ئىلمىي ئۇسۇلدا تۈزۈپ، كېيىنكى ئەۋلاتلارغا "ئەبىدى يادىكار" قىلىپ قالدۇرغان. تارىخىي مەنبەلەرگە قارىغاندا، مەھمۇت قەشقەرى «دىۋان» دىن باشقا يەنە «تۈركى تىللىرىنىڭ

① «دىۋان»، يۇقۇرىقى توم 2 - ، 3 - بەتلەر.

نەۋەھىگە ئائىت جەۋھەرلەر» ناھلىق مەشھۇر ئەسەرنىمۇ ياز-
غانلىغى مەلۇم. ئەمما بۇ ئەسەر بىزنىڭ قوللىمىزدا يوق.

«دىۋان» نىڭ يېزىلغان ۋاقتى

مەھمۇت قەشقەرى «دىۋان» نى يېزىش ئۈستىدە توخ-
تىلىپ، "بۇ كىتاپنى ھىجرىيە 464 - يىلى جۇمادىيەل ئەۋ-
ۋەلىنىڭ باشلىرىدا يېزىشقا كىرىشىپ، 4 قېتىم كوزدىن كە-
چۇرۇپ، ئوبدان تەھرىرلەپ چىققاندىن كېيىن، 466 - يىلى
ھىجرىيەدە تاماملىدىم" دەيدۇ. ئاپتورنىڭ مۇشۇ سۆزىدىن
قارىغاندا، «دىۋان» نىڭ 1 - نۇسخىسى ھىجرىيەنىڭ 464 -
466 - يىللىرى (مىلادى 1072 - 1074 - يىللار) دا يېزىل-
غان بولۇپ، ھىجرىيەنىڭ 467 - يىلى (مىلادى 1075 - يىلى)
دا قايتا كوزدىن كەچۇرۇپ، پۇختا تەھرىرلىگەندىن كېيىن،
باغدادتىكى ئابباسلار خەلىپىلىكىنىڭ 27 - خەلىپىسى بولغان
ئوبۇلقاسىم ئابدۇللا مۇقتەدى بىئەمرىللاغا تەقدىم قىلغان.

مەھمۇت قەشقەرىنىڭ باغدادقا بېرىشى توغرىسىدا
مەھمۇت قەشقەرىنىڭ باغدادقا بېرىشىدىكى سەۋەپ
توغرىسىدا تەتقىقاتچىلار ئارىسىدا ھازىرغىچە ئوخشاش بول-
مىغان كوز قاراشلار مەۋجۇت. پىرىنساك: "مەھمۇت قەشقە-
رىنىڭ باغدادقا نىمە سەۋەپ بىلەن كۆچۈپ كەلگەنلىكى پە-
قەت ئاشكارىلانمىغان، تۈرك ئەللىرىدە ئېلىپ بارغان نۇرغۇن
ساياھەتلىرىنىڭ سەۋەپلىرى سوزلەنمىگەن. مەھمۇت قەشقەردە
نىڭ باغدادقا بېرىشتىن ئىلگىرىكى ۋەقەلەر تولۇق ئېچىلمى-
غان" دەپ قارايدۇ.

سالچۇقلار دەۋرىدە باغداد ئەرەپلەر بىلەن ئۇيغۇر ۋە

باشقا تۈركى خەلقلىرىنىڭ سىياسى، ئىقتىسادىي، مەدەنىيەت جەھەتلەردە ئوزئارا ئۇچرىشىدىغان ۋە ئوزئارا تەسىر كۆرسىتىدىغان مۇھىم مەدەنىيەت مەركىزى بولغانلىقى ئۈچۈن، سىياسى پائالىيەتلەرگە قاتنىشىش ۋە بىرەر مەرتىبىگە ئېرىشىش ئارزۇسىدا بولغانلارنىڭ باغدات ۋە مىسىرغا كۆچۈپ بارغىنىدەك، ئىلىم - پەن بىلەن شۇغۇللىنىشىنى ئارزۇ قىلغانلارنىڭمۇ مەدەنىيەتنىڭ مەركىزىگە بېرىشى تەبىئىي ھال ئىدى. شۇ دەۋرلەردە باغداتتىن باشقا بۇخارا، قاھىرە ۋە شام قاتارلىق بىرمۇنچە شەھەرلەر بولسىمۇ، لېكىن ئۇلار باغداتتىكى ئەھمىيەتلىك ئەمەس ئىدى.

باغداتقا توپلانغان ئۇيغۇر ۋە باشقا تۈركى خەلىقلەر - نىڭ ئەرەپ دۇنياسىغا نىسبەتەن مەدەنىيەت جەھەتتىكى تەسىرى كۈچلۈك بولغانلىقتىن، پۈتۈن سىياسى، ئىلمىي پائالىيەتلەرنىڭ ھەممىسى دىگىدەك ئۇيغۇر ۋە باشقا تۈركى خەلىقلەرنىڭ قولىدا ئىدى.

مەھمۇت قەشقەرى باغداتقا بارغان ۋاقىت سالىچۇقىلار سۇلتانى مەلىكشاھنىڭ تەختتىكى ۋاقتى بولۇپ، ئۇنىڭ خوتۇنى تۈركان خاتۇن قاراخانلار خانى تاۋغاچ بۇغرا - خاننىڭ قىزى ئىدى. بۇ خاتۇن رەسمىي سىياسى پائالىيەت بىلەن شۇغۇللانغان. ۋىلايەت دەرىجىلىك ئورۇنلارغا كۆپىنچە تۈركلەردىن ۋالى دەرىجىلىك ئەمەلدارلار تەيىنلىنىتتى. بۇنداق ئۆپكەت سەۋەپ تۈپەيلىدىن، تۈركى خەلىقلەرگە تېخىمۇ يېقىنلىشىش ۋە ئۇلار بىلەن ياخشى ئوتۇش نىيىتىدە بولغانلارنىڭ ھەممىسى ۋە ئەرەپ تىلىدا سۆزلىشىدىغانلارنىڭ زور كۆپچىلىكى ئۈچۈن، تەبىئىي ھالدا، ئۇيغۇر تىلى (خاقا - نىيە قىلى) نى ئۆگەندۈش زورۇر ئىدى تۇغۇلدى.

تارىخىي مەنبەلەردىن قارىغاندا، قاراخانلار دولىتىدە
ھەجىرىيە 447-448 يىللىرى (مىلادى 1056-1057 -
يىللىرى) سىياسى ئۆزگىرىش يۈز بەرگەن. ئەڭ چوڭ خان
(ئارسلان خان) سۇلايمان ئىبنى يۈسۈپ ئۆزىنىڭ ئىنىسى ھەم
خانلىق شىركى بولغان مۇھەممەت ئىبنى يۈسۈپكە قارشى
سىياسى ئۆزگىرىش قوزغاپ، دولەت ھوقۇقىنى ئۇنىڭ قولى-
دىن تارتىۋالغان. ئىككى ئوتتۇرىدىكى جەڭدە ئارسلان خان سۇ-
لايمان ئىبنى يۈسۈپ مەغلۇپ بولۇپ ئەسىرگە چۈشىدۇ.
بۇغراخان مۇھەممەت ئىبنى يۈسۈپ ئۇنى زىندانغا تاشلاپ،
دولەت ھوقۇقىنى قولغا ئالىدۇ. بۇنىڭدىن تاشقىرى، يەنە
ئىبنولئەسىر ئۆزىنىڭ «تارىخى كامىل» دىگەن ئەسىرىدە مۇنداق
مەلۇمات بېرىدۇ: "15 ئايدىن كېيىن، بۇغراخان مۇ-
ھەممەت ئىبنى يۈسۈپ چوڭ خاقان (ئارسلان خان) بولۇپ،
دولەت ھوقۇقىنى چوڭ ئوغلى ھۈسەيىن چاغرى تېگىنىگە
تۇتقۇزدى. ئۇنى دولەتنىڭ نامزات خانى دەپ ئېلان قىل-
دى. لېكىن، بۇغراخاننىڭ (ئارسلان خان مۇھەممەت ئىبنى
يۈسۈپنىڭ) 2-خوتۇنىدىن تۇغۇلغان كىچىك بىر ئوغلى بار
ئىدى. بۇ خوتۇن ھۈسەيىن چاغرى تېگىنىنىڭ نامزات خان-
لىققا تەيىنلەنگەنلىگىگە نارازى بولۇپ، بۇغراخان (سۇلايمان
ئىبنى يۈسۈپ) غا قەست قىلدى، ئۇنى ۋە پۇتۇن بىر ئا-
ئىلىنىڭ بىرنەچچە ئەزاسىنى زەھەرلەپ ئۆلتۈردى. ئۇنىڭ
قېرىندىشى ئارسلان خان ئىبنى قادىرخان (سۇلايمان يۈ-
سۈپ) نىمۇ بوغۇزلىۋەتتى. مەھمۇت ئىبنى ھۈسەيىن يەنى
مەھمۇت قەشقەرى مۇشۇ قىرغىندىن ئامان قالغان بىرقانچە
كىشىنىڭ بىرىسى ئىدى. ئۇ بۇ ۋاقىتتا قېچىپ چىقىپ خوشنا

تۈرك ئەللىرىگە بېرىپ، بۇ جايلاردا 10 نەچچە يىل يۈرۈپ
ئاخىرى باغداتقا كېلىپ قالدى. قەشقەرى بۇ ئۇزۇن سەپەر
جەريانىدا تۈرك دۇنياسىنى كوزىدىن كەچۈرۈش پۇرسىتىگە
ئىگە بولدى.

قاراخانلار دەۋرىدە تۈركى خەلقلەرگە ئورتاق بولغان
قەدىمقى ئۇيغۇر تىلى ئەنئەنىسىنى ساقلىغان ھالدا شەكىللەن-
گەن يېزىق تىلى ۋە ئەدىبى تىل بار ئىدى. مەھمۇت قەش-
قەرى «دىۋان» نى يېزىشتا ئۆز دەۋرىدىكى ئەدىبى تىلنى
ئاساس قىلدى. ئۇ خاقانىيەنىڭ مەركىزىي ئۆلكىسى (قەشقەر
رايونى) دىكى خەلقلەر سوزلىشىدىغان ئورتاق تىلنى ئاساس
قىلغان ھالدا ئۇيغۇر ۋە باشقا تۈركى خەلقلەرنىڭ فۇنېتىكا-
گرامماتىكا قائىدىلىرىنى ئېنىق چۈشەندۈردى. قاراخانلارنىڭ
مەركىزىي ئۆلكىسىدە ياشىغۇچى خەلقلەرنىڭ تىلىنى ئومۇمى
تىلنىڭ ئاساسىي دەپ ھىساپلاپ، ئۇنىڭغا «خاقانىيە تىلى»
دەپ نام بەردى. خاقانىيە تىلى ئەڭ ساپ ئۇيغۇر ئەدىبى
تىلى بولۇپ، ئۇ قەدىمقى ئۇيغۇرچە 24 ھەرپتىن تۈزۈل-
گەن؛ بارلىق خاقانلار، سۇلتانلارنىڭ كىتاب، خەت - چەكلىرى
قەدىمقى زاماندىن شۇ كەمگىچە، قەشقەردىن تارتىپ چىن
ۋە ھەممە تۈرك شەھەرلىرىگىچە مۇشۇ يېزىق بىلەن يۈزگۈ-
زۈلگەن.

مەھمۇت قەشقەرى خاقانىيە تىلىنىڭ ئەرەپ تىلىدىن
قېلىشمايدىغانلىقى ئۈستىدە تىمۇختالغاندا، تۈركى تىلنىڭ
ئەرەپ تىلى بىلەن بەيگىگە چۈشكەن ئىككى ئاتقا ئوخشاش
تەڭ چېپىپ كېتىۋاتقانلىغىنى كۆرسەتكەن ئىدى.

«دېۋان» نىڭ مەزمۇنى

«دېۋان» تىلشۇناسلىق كاتىگورىيىسىگە كىرىدىغان ئەسەر بولسىمۇ، لېكىن شۇ مۇناسىۋەت بىلەن ئۇنىڭغا ھەممە ساھەدىن مەلۇمات بېرىلىپ، ناھايىتى كەڭ مەزمۇن بىلەن بېيىتىلغان. (ئا) ئەدەبىيات

«دېۋان» بىزگە قاراخانلار ئەدەبىياتى توغرىسىدا مۇياخشى مەلۇمات بېرىدىغان مەنبەلەردىن بىرىدۇر. ئۇنىڭغا قەدىمدىن تارتىپ ئۇيغۇر ۋە تۈركى خەلقلەرنىڭ تۇرمۇشىنى، مەدىنى ھاياتىنى، كۈرەش پائالىيىتىنى، ئەقىل - پاراستىنى ئىنچىكە ۋە ئەتراپلىق بايان قىلىدىغان 242 پارچە (1 - جىلددا 117 پارچە، 2 - جىلددا 48 پارچە، 3 - جىلددا 77 پارچە) ئەدەبىي پارچە ۋە تۈركى خەلقلەرنىڭ سەرگۈزەشتىلىرىنى ئىپادىلەيدىغان 200 پارچىدىن ئارتۇق شېئىر، قوشاق، تەمسىل، ھىكمەتلىك سۆزلەر كىرگۈزۈلگەن. «دېۋان» غا كىرگۈزۈلگەن شېئىر، قوشاق، ماقال - تەمسىللەر ئۆزىنىڭ يېقىملىقلىقى، گۈزەللىكى، رەڭدارلىقى ۋە مەزمۇنىنىڭ موللىقى بىلەن خاراكتىرلىنىدۇ.

(1) ئوۋچىلىق ۋە ئەمگەك قوشاقلىرى

«دېۋان» دىكى ئوۋچىلىق ۋە ئەمگەك قوشاقلىرى تەبىئەتنى، جەمئىيەتنى ئۆزگەرتكۈچى، ماددى ۋە مەنىۋى بايلىقنى ياراتقۇچى ئەمگەكچى خەلقنىڭ پائالىيىتى، روھىي قىياپىتى ۋە سەيلى - تاماشاسىنى تەسۋىرلەپ مۇنداق دەيدۇ:

يىگىتلەردىك ئىشلەتۇ

يىغاچ يەمىش ئىرغاتۇ

قۇلان كېيىك ئاۋلاتۇ

بەزىرەم قىلىپ ئاۋالىم

(يىگىتلەرنى ئىشقا سېلىپ، مېۋىلىك دەرەخلەرنى ئىرغاتتۇرۇپ،
ياۋا ھايۋانلارنى ئوۋلىتىپ، بايرام قىلىپ كۆڭۈل ئاچايلى.) ①
«دىۋان» دىكى بۇ خىل ئوۋچىلىق ۋە ئەمگەك قوشاقلىرىغا
ئىپتىدائى جەمىيەتكە دائىر ماتېرىياللار سىڭدۈرۈلگەن بولۇپ،
بۇ قوشاقلار ئەدىبى قىممىتى جەھەتتىنلا ئەمەس، بەلكى
ئۇزاق زامانلاردىكى ئىشلەپچىقىرىش ئۇسۇلىنى، ئىپتىدائى
جەمىيەتنى ئۆگىنىش، تەتقىق قىلىشتا ئىنتايىن چوڭ ئەھمىيەت
يەتكەن ئىكەن.

(2) جەڭ قوشاقلرى

«دىۋان» دىكى جەڭ قوشاقلرىدا قاراخانلار تېرىد-
تۇردىسىنى بىرلىككە كەلتۈرۈش، قاراخانلار ھاكىمىيىتىنى مۇس-
تەھكەملەش، كىچىك خانلىقلارنى بىرلىككە كەلتۈرۈش، ئەچكى
بولۇنۇشكە خاتىمە بېرىشتىكى جەڭ-ئۇرۇشلار ۋە ئىسلام
دىنىنى كېڭەيتىشتە ۋە ئومۇملاشتۇرۇشتا غەيرى دىندىكىلەر
ئۈستىدىن قىلغان غازاتلار، خوشنا ئەلىلەرنىڭ تاجاۋۇزىغا
قارشى ئېلىپ بارغان جەڭ، ئۇرۇشلار ئەكس ئەتتۈرۈلگەن.

ئالپلار ئارىغ ئالقشۇر
كۈچ بىر قىلىپ ئارقاشۇر
بىر بىر ئۈزە ئالقشۇر
ئەزگەر مەزىپ ئوق ئاتار

(باتۇرلار بىر-بىرىنى ئولتۇرۇشتى، كۈچىنى توپلاپ

① «دىۋان» يوقۇردىقى توم، 348 - بەت.

ئۈز كىشىلىرىنى قوللاشتى، مەدەت بېرىپ بىر - بىرىنى ئالقىش-
لاشتى، ئولۇمدىن قورقماي ئوق ئېتىشتى. ①

تەلىم باشلار يۇۋالدىمات
ياغى ئاندىن ياۋالدىمات
كۈچى ئانىڭ كەۋەلدىمەت
قىلىچ قىنقا كۈچۈن سىغدى

(باتۇرلارنىڭ باشلىرى تېنىدىن جۇدا قىلىندى، شۇڭا دۇش-
مەننىڭ ھەيۋىسى سۇنۇپ، كۈچى ئاجىزلاشتى. قىلىچلار يۈ-
زىگە قاتقان قاننىڭ كوپلۇڭىدىن قىنىغا تەستە سىغدى.) ②

(3) مەرسىيە قوشاقللىرى

«دىۋان» دىكى مەرسىيە قوشاقللىرى قاينۇ، ئولۇم ۋە-
دىسىلىرى يۈز بەرگەندە ئېيتىلىدىغان مەرسىيىلەر. «دىۋان» دا
چوڭ سالماقنى تەشكىل قىلىدىغان ئىككى مەرسىيە بار: بۇ-
نىڭ بىرى قەدىمقى ئۇيغۇرلارنىڭ مەشھۇر قەھرىمانى ئالىپ
ئەر تۇڭاننىڭ ئولۇمىگە بېغىشلانغان مەرسىيە، يەنە بىرى نامى
كورسىتىلمىگەن بولسىمۇ، ئۇرۇشتا ۋاپات بولغان تارىخىي
شەخسلەر ۋە ئۇلارنىڭ پەزىلەتلىرىنى ئەسلىتىدىغان مەر-
سىيىلەر. مەسىلەن:

ئالپ ئەر تۇڭا ئولدىمۇ
ئېسىز ئارۋۇن قالدىمۇ

① «دىۋان» 1 - توم، 316 - ، 317 - بەتلەر.

② «دىۋان» يۇقۇرىقى توم، 515 - ، 516 - بەتلەر.

ئۈزلەك ئۈچىن ئالدىمۇ
ئەمدى يۈرەك يىرتىلۇر

(ئالىپ ئەرتۇڭا ئۆلدىمۇ؟
يامان دۇنيا قالدىمۇ؟
پەلەك ئۈچىنى ئالدىمۇ
ئەمدى يۈرەك تىتىلۇر.)^①

.....
ئۆلىشىپ ئەرەن بولەيۇ
يىرتىپ ياقا ئۇرلايۇ
سقىرىپ ئۇنى يۇرلايۇ
سىغىناپ كوزى ئورتولۇر

(ئەرلەر بوردەك ھۇلىشىپ،
ياقا يىرتىپ ۋاقىرىشىپ،
ئۇنىنىڭ بېرىچە چىقىراپ، پەرىپات چېكىپ،
ئوكسۇپ كوزنى ئورتىلەر.)^② (ئاپراسىياپنىڭ

ئۆلۈمى ئۈچۈن)

بۇخىل مەرسىيىلەردە تىپىك تارىخىي شەخسلەرنىڭ
خەلق يولىدا كۆرسەتكەن خىزمىتى ئەسلىنىپ، ئۇنىڭ جەڭدە
ۋاپات بولغانلىغىغا چوڭقۇر قايغۇ - ھەسرەت ئىپادىلەنگەن.
(4) مۇھەببەت قوشاقلىرى

① «دىۋان» يۇقۇرىقى توم، 59 - بەت.

② «دىۋان» يۇقۇرىقى توم، 254 - بەت.

قاراخانلاردىن ئىلگىرىكى دەۋرلەردە مەيدانغا كەلگەن
مۇھەببەت قوشاقلىرى شۇ دەۋردىكى ئەمگەكچى خەلقنىڭ
ساپ - سەمىمى ئەخلاقىنى، سويگۇ - ھەسسسىياتىنى، شۇ دەۋردىكى
كىشىلىك ۋەجدان ۋاپادارلىغىنى تېما قىلغان. بۇ قوشاقلار
«دىۋان» يېزىلىشتىن بۇرۇن خەلق ئارىسىدا كەڭ تارقالغان
مۇھەببەت قوشاقلرىدۇر. مەسىلەن:

پاردى كوزۇم يارۇقى
ئالدى ئوزۇم قونۇقى
قاندا ئەرىنج قانقى
ئەمدى ئۇدىن ئوزغۇرۇر

(كوزۇمنىڭ يورۇغى كەتتى،
جېنىمنى ئالدى،
ئۇ قەيەردە بولغاي،
ئەمدى ئۇيقۇدىن ئويغىنار.)^①

كوز نۇرۇم (سويگەن يارسىم) كەتتى، ئۇ مېنىڭ روھىمنىمۇ
ئوزى بىلەن بىللە ئېلىپ كەتتى. ئەمدى ئۇ قەيەردىكىن؟
(ئۇنىڭ پىراقىدىن) كوزۇمگە ئۇيقۇ كەلمەيدۇ.

.....

بۇلنار مەنى ئۇلاس كوز
قارا مەڭىز قىزىل يۇز

① «دىۋان» يۇقۇرىقى توم، 65 - بەت.

ئاندىن تامار تۈگەل تۇز
بولناپ يانا ئول قاچار

(ئوۋلار مېنى خۇمار كوز،
قارا خاللىق قىزىل يۈز،
تامار ئاندىن تۈگەل ئۇز،
ئوۋلاپ يەنە ئۇ قاچار.)^①

قارا مەڭلىك قىز يۈزلىرىدىن گۈزەللىك تېمىپ تۇرىدىغان
خۇمار كوز مېنى ئەسىر قىلىدۇ، ئەسىر قىلىدۇ - دە، يەنە قېچىپ
كېتىدۇ.

(5) پەندى - نەسەت قوشاقلرى

«دىۋان» دا يېزىلغان پەندى - نەسەت قوشاقلرى
شۇ دەۋرنىڭ ئەجىنمائى ئەخلاق قارىشىنى ئىپادىلەپ بېرىدۇ.
بۇ قوشاقلاردا كىشىلەر ئەجداتلارنىڭ ئېسىل خىسەلتلىرىگە
ۋارىسلىق قىلىشقا، ئۇلارنى ئۈزلەشتۈرۈشكە، چوڭلارغا ھور-
مەت قىلىشقا، ئىلىم - پەن ئۈگىنىشكە دەۋەت قىلىنغان ۋە
تەييار تاپلىق، يالغانچىلىقنىڭ ئىنسانغا زىيانلىق ئىكەنلىكى
تەسۋىرلەنگەن.

بىلگە ئەرىگ ئەزگۈ تۇتۇپ سۈزىن ئېشىت
ئەرزەمىنى ئوگرەنمىپەن ئىشقا سورا
(بىلىملىك ئادەمنى ئىززەتلىپ، سوزىنى ئىشىت،
پەزىلىتىنى ئۈگىنىپ ئىشقا ئاشۇر.)^②

① «دىۋان» يۇقۇرىقى توم، 82 - بەت.

② «دىۋان» يۇقۇرىقى توم، 558 - بەت.

(ب) تىبابەتچىلىك

«دىۋان» ئۇيغۇرلارنىڭ قەدىمقى تىببىي ئىلمى، تىبابەت تارىخى ئۈستىدە بىزنى مول ماتىرىيال بىلەن تەمىنلەيدۇ. ئاتا-بوۋىلىرىمىز ئىشلەپچىقىرىش بىلەن شۇغۇللىنىش، تەبىئەت ۋە كېسەللىكلەر بىلەن كۆرەش قىلىش جەريانىدا، ھەرخىل داۋالاش تەدبىرلىرىنى ئىجات قىلغان ئىدى. «دىۋان» مۇشۇ تەجرىبىلەرنى يەكۈنلەش ئاساسىدا، تۈركى ۋە ئۇيغۇرلارنىڭ ماكانلاشقان رايونىنىڭ ئاۋاسى، يەر-سۈيى، خەلقنىڭ تۇرمۇشى، ئورپ-ئادەتلىرى، غىزا-لىنىشى، بۇ جايلاردا ئۆسكەن تەبىئىي خىل ئۆسۈملۈكلەر، ئوت-چوپ، مەدەن، دورا-دەرمەك بايلىقلىرى، شاراپ تەييارلاش ئۇسۇللىرى، كېسەللىكلەرنى داۋالاش ۋە دورا-گەرلىك ئىلمى توغرىسىدا ماتىرىيال بېرىدۇ.

شۇ دەۋردە خەلق ئىسچىدە پەيدا بولغان كېسەللىكلەر-دىن قان بېسىمى كېسىلى، موخۇ كېسىلى، ئۇيغۇسزلىق كېسىلى، بەزىگەك، ئاق كېسەل، ئىچ ئۆتكۈ، زۇكام، باش ئاغرىغى، چىش ئاغرىغى، چاپلاشقاق كېسىلى، قوساق ئاغ-رىغى، قېرىندا سېرىق سۇ يىغىلىش كېسىلى، سېرىق چىچەك كېسىلى، ئۆسۈملۈكلەرنىڭ تىرىغىغا ئاق داغ چۈشۈش كېسىلى، كېزىك كېسىلى، ئاياللارنىڭ يۈزىگە داغ چۈشۈش كېسىلى، تاز، قىچىشقاق كېسىلى قاتارلىق ھەرخىل يۇقۇملۇق كېسەللىكلەرنى داۋالىغانلىغى، قوساق ئاغرىغىنى ئىگىر بىلەن داۋالىغانلىغى، "ئاكت" دەپ ئاتىلىدىغان بىرخىل دورىنى زەپەر بىلەن قوشۇپ ئاياللارنىڭ يۈزىدىكى داغنى داۋال-غانلىغى بىر بىرلەپ بايان قىلىنىدۇ. يەنە ھەرخىل كېسەل-لىكلەرنى داۋالاپ ساقايتىشتا ھەسەل، زەپەر، سىخۇن

ئوت (مېھرىگىيا)، قوداي يېغى، ئىسپار ۋە ھايۋان،
ئۇچار - قانات ھەمدە ھەر خىل ئوسۇملۇكلەردىن پايدىلىنىش
خانلىغى توغرىسىدا تەپسىلى مەلۇمات بېرىلىدۇ. بىز بۇنىڭدا
دىن تۈركى ۋە ئۇيغۇر خەلقىنىڭ قەدىمدىن تارتىپلا ئۆزىگە
خاس تىببى ئىلمىنىڭ بولغانلىغى، بۇ ئىلمىنى راۋاجلاندۇرۇش
رۇشتا ئوتتۇرا ئاسىيا ۋە ئىچكى ئۆلكىلەردىكى داۋالاش
تەجرىبىلىرىنى ئەپچىللىك بىلەن تاللاپ قوبۇل قىلىپ،
ئۆز تىببى ئىلمىنى بېيىتىۋالغانلىغىنى كورۇۋالالايمىز.

«دىۋان» دا يەنە ئۇيغۇر ۋە تۈركى خەلقئارنىڭ
كالىندارچىلىغىغا دائىر مەلۇماتلار بېرىلگەن. ئەڭ قەدىمقى
زامانلاردىن تارتىپلا يىسىللارنى مۇجەل بىلەن ھىساپلاش
ئۇسۇلىنىڭ تۈركى خەلقلەر ئارىسىدا ئومۇملاشقانلىغىدىكى
تارىخىي پاكىتلارنى بىزگە يېزىپ قالدۇرغان.

قاراخانىلار دەۋرىدە ئاسترونومىيە خېلىلا تەرەققى
قىلىپ، ئاسماندىكى سەييارىلەرنىڭ ئورۇنلىشىشىنى تەتقىق
قىلىش باشلانغان. شۇ چاغدىكى ئاسترونوملار ناھايىتى
نۇرغۇن يۇلتۇزلارغا ئىسىم قويۇپ، بىزنى ئاسمان جىسىملىرى
توغرىسىدا مەنبەلەر بىلەن تەمىنلىگەن ئىدى. «دىۋان» دا
بۇ ھەقتىمۇ ياخشى مەلۇمات بېرىلگەن.

مەھمۇت قەشقەرنىڭ «تۈركى تىللار دىۋانى» قارا -
خانلار خانلىغى دەۋرىدە بىزگە قالدۇرۇلغان مەدىنى
مىراس بولۇپلا قالماستىن، شۇنداقلا ئۇيغۇر ۋە بارلىق
تۈركى خەلقلەرنىڭ ئۇزاق تارىخىي ئوتتۇرىسىنى تىل ۋاسىتىسى
بىلەن بايان قىلىپ بەرگەن ئۈچمەس تارىخىي ھۆججەتتۇر.

04 بولۇم «ئەتەبەتۇل ھەقايمىق»

توغرىسىدا

قاراخانلار دەۋرىدە يېزىلغان «قۇتاتقۇبىلىك»، «تۈركى تىللار دىۋانى» دىن باشقا يەنە ئۆزىنىڭ چوڭقۇر پەلسە - پىۋى پىكىرلىرى بىلەن پۈتۈن ئوتتۇرا ئاسىيادا مەشھۇر بولغان نادىر ئەسەر «ئەتەبەتۇل ھەقايمىق» («ھەقىقەت ئىشىكى») دىگەن ئەسەرنى مىسال قىلىش مۇمكىن.

«ئەتەبەتۇل ھەقايمىق» نىڭ ئاپتورى ئەھمەت يۈكەنكى 12 - ئەسىرنىڭ ئاخىرى، 13 - ئەسىرنىڭ باشلىرى ياشىغان ئۇيغۇر ئەدىبى، ئۇنىڭ بۇ ئەسىرنىڭ يېزىلغان ۋاقتى ئېنىق ئەمەس. ئەمما ئەسەرنىڭ مەزمۇنى ۋە تىل خۇسۇ - سىيەتلىرىدىن قارىغاندا، بۇ ئەسەرنى قاراخانلار دەۋرىنىڭ ئاخىرقى يىللىرىدا يېزىلغان دەپ تەخمىن قىلىشقا بولىدۇ. چۈنكى بۇ ئەسەرنىڭ مەزمۇنى ئىسلام دىنى ئەقىدىلىرى ئاساسىدىكى ۋەز - نەسەھەتلەرنى ئۆز ئىچىگە ئالغان. بۇ ئەسەر جەمى 14 باپ، 484 مىسرا (كىتاپقا ئىلاۋە قىلىنغان 3 پارچە شېئىر بىلەن 512 مىسرا) دىن تەركىپ تاپقان. ئالدىنقى 5 باپى 11 بوغۇمدىن تۈزۈلگەن مەسىئەت (ھەر بىر كۈبلىتى ئىككى مىسرالىق شېئىر)، كېيىنكى 9 بابىنىڭ ھەر بىر مىسراسى 11 بوغۇمدىن تۈزۈلگەن. 1 - ، 2 - ، 3 - مىسرالىرى قاپىسىيلىشىپ كېلىدىغان رۇبائى شەكىلدە يېزىلغان. كېيىن، دۇنيا ئالىملىرىدىن بىر قانچىلىرى ئىنچىكىلەپ تەتقىق قىلىپ، باشقىلارنىڭ ئىلاۋە قىلغان مىس - رالىرىنى قوشقاندا، بۇ ئەسەر جەمى 512 مىسرادىن تەركىپ تاپقان داستان ئىكەنلىكىنى تېپىپ چىقتى.

«ئەتەبەتۇل ھەقايق» ئۇيغۇر ئەدىبىياتى، ئۇيغۇر تىلى ۋە تارىخىنى تەتقىق قىلىش ھەمدە قەدىمقى دەۋردىكى ئۇيغۇرلارنىڭ تۇرمۇشىنى ئۆگىنىشتە مۇھىم ئەھمىيەتكە ئىگە. ئەسەر ئارىسلان خوجا قاراخان تەرىپىدىن بۇ ئەسەرگە يېزىلغان ئىلاۋىدە، ئەسەرنىڭ قەشقەر تىلى (خاقانىيە تىلى) دا يېزىلغانلىقى ئېيتىلغان.

«ئەتەبەتۇل ھەقايق» نىڭ «قۇتاتقۇبىلىك» ۋە «تۈركى تىللار دىۋانى» غا ئوخشىمايدىغان يېرى شۇكى، بۇ ئەسەر چاغاتاي تىلى (چاغاتاي دەۋرىدىكى ئۇيغۇر تىلى) بىلەن يېزىلغان. بۇ ئەسەر ئۇيغۇر يېزىق تىلىنىڭ تەرەققىياتىنى ۋە تۈركى تىللار ئىچىدە تۇتقان ئورنىنى تەتقىق قىلىشىمىز ئۈچۈن بىزنى قىممەتلىك ماتېرىياللار بىلەن تەمىنلەيدۇ.

«ئەتەبەتۇل ھەقايق» نىڭ بىزگە ھازىرچە مەلۇم بولغىنى 3 خىل قوليازما نۇسخىسى بولۇپ، بىرىنچىسى، قەدىمقى ئۇيغۇر يېزىغىدا كۆچۈرۈلگەن نۇسخىسى (ئا نۇسخا). بۇ مىلادىنىڭ 1444 - يىلى زەينول ئابدىن، سۇلتان بەخت، ھۈسەيىن قاتارلىقلار تەرىپىدى سەمەرقەنتتە كۆچۈرۈلگەن، ھازىر ئىستانبۇلدىكى «ئاياسۇفىيىيا» موزېيىدا ساقلانماقتا. ئىككىنچىسى، قەدىمقى ئۇيغۇر يېزىغى بىلەن ئەرەپ يېزىغىدا قۇرۇمۇ - قۇر پاراللىل قىلىپ كۆچۈرۈلگەن نۇسخىسى (ب نۇسخا) بولۇپ، بۇ نۇسخا مىلادىنىڭ 1480 - يىلى ئابدۇلرازاق قاتارلىقلار تەرىپىدىن ئىستانبۇلدا كۆچۈرۈلگەن. بۇ نۇسخىمۇ ئىستانبۇلدىكى «ئاياسۇفىيىيا» موزېيىدا ساقلانماقتا. ئۈچىنچىسى، يالغۇز ئەرەپ يېزىغىدا

كوچۇرۇلگەن نۇسخىسى (ت نۇسخا) بولۇپ، بۇ نۇسخىمۇ
ئىستامبۇلدا كوچۇرۇلگەن. بۇ نۇسخىنىڭ كوچۇرۇلگەن ۋاقتى
ۋە كوچۇرگەن كىشىنىڭ نامى ئېنىق ئەمەس. ھازىر بۇ
نۇسخىمۇ ئىستامبۇلدىكى «توپقاپى ساراي» كۈتۈپخانىسىدا
ساقلىنىماقتا.

بەشىنچى باپ

قاراخانلار خانلىقىنىڭ يىمىرىلىشى

قاراخانلار خانلىقى مىلادى 9 - ئەسىرنىڭ باشلىرىدىن
13 - ئەسىرگە قەدەر ھۆكۈم سۈرۈپ، مىلادىنىڭ 1222 -
يىلى يىمىرىلدى.

قاراخانلار خانلىقى فېوداللىق تۈزۈمدىكى ئۇيغۇر
ئىسلام دولتى، قاراخانلار ھۆكۈمرانلىق قىلغان دەۋر -
مەملىكىتىمىز تارىخىدا زور ئەھمىيەتكە ئىگە دەۋردۇر.
يىغىپ ئېيتقاندا، ئۇ قاراخانلار تېرىتورىيىسىدە ياشىغان
ئۇيغۇر، تۈركى خەلقلەرنى بولۇپمۇ قەشقەر ۋادىسىنى بىرلىك-
كە كەلتۈرۈش، گۈللەندۈرۈشتەك تارىخىي ۋەزىپىنى ئوتىدى.
بىرقانچە مۇستەقىل ھاكىمىيەتلەرنى ۋە بىرقانچە قەۋملەرنى
قاراخانلار دائىرىسىگە كىرگۈزۈپ، بىرلىككە كەلگەن
قۇدرەتلىك قاراخانلار دولتىنى قۇردى. قاراخانلار دولتى-
نىڭ قۇرۇلۇشى دولتىمىزنىڭ شىنجاڭ رايونىنىڭ ئىقتىسادىي
تەرەققىياتى ۋە مەدەنىيىتىنى ئالغا سۈرۈپ، يىپىڭى بىر
ئىسلام مەدەنىيىتىنى مەيدانغا كەلتۈردى. كەڭ تېرىتورىيىگە
ھۆكۈمرانلىق قىلغان قاراخانلار خانلىقى ئۆز دائىرىسىدىكى
رايونلارنى بىرلىككە كەلتۈرگەندىن كېيىن، مەركەزلەشتۈرۈپ
باشقۇرۇش بىلەن يەرلىك باشقۇرۇش تۈزۈمىنى يولغا
قويدى. خان ئۆزىگە قاراشلىق يەرلەرنى ئۆز پەرزەنتلىرىگە

بولۇپ بەردى. ئوتتۇرا ئاسىيا، ماۋرا ئۇننەھر ۋە يەتتە سۇ قاتارلىق جايلاردىكى ئېلىك خان، ئەمىر، بەگلەر ئەپلىك جۇغراپىيىلىك شارائىتىن پايدىلىنىپ، تەپرىقچىلىق ھەركەت-لىرى بىلەن شۇغۇللاندى. ئۇلار ئۆزى بەگ، ئۆزى خان بولۇۋېلىپ، ئۆز مەيلىچە ئىش قىلىدىغان، بىر بىرى بىلەن دۈشمەنلىشىدىغان، ئۆزئارا تالاش-تارتىش قىلىدىغان بولۇپ قالدى. نەتىجىدە قاراخانلار خانلىغىنىڭ ئىچكى قىسمىدىكى ئىختىلاپ، زىددىيەتلەر كۈچەيدى. "ئېكىسپىلاتات-سىيە قىلغۇچىلار بىلەن ئېكىسپىلاتاتسىيە قىلىنغۇچىلار ئوتتۇ-رىسىدىكى سىنىپىي كۈرەش - فېوداللىق تۈزۈمنىڭ ئاساسىي بەلگىسى." ① ئەمگەكچى خەلقلەر بىلەن ھۆكۈمران سىنىپ ئوتتۇرىسىدىكى زىددىيەت بارغانسېرى كەسكىنلىشىپ، كېلىش-تۈرگىلى بولمايدىغان دەرىجىگە يەتتى.

شۇنىمۇ كۆرسىتىپ ئوتۇش كېرەككى، قاراخانلار خانلىغى فېودال ئاقسۆڭەك خانزادىلەر ۋە دىنىي يۇقۇرى قاتلام ۋەكىللىكىدىكى ھاكىمىيەت بولغاچقا، بۇ خانلىق ئۇلارنىڭ مەنپەئەتىنى قوغدايتتى. بۇ ھال قاراخانلارنىڭ مۇستەھكەم بولماسلىغىغا، بولۇنۇشى، ئاجىزلىشىشىغا سەۋەب بولدى.

قاراخانلار خانلىغىنىڭ ئاخىرقى دەۋرىدە ھەرقايسى جايلاردا خەلق قوزغىلاڭلىرى كۆتىرىلدى. قاراخانلار خانلىغى دەل مۇشۇنداق خەلق قوزغىلاڭلىرىنىڭ زەربىسى ئاستىدا ئاجىزلىشىپ يىمىرىلىشكە يۈزلەنگەن ئىدى.

① ستالىن: «دىئالېكتىك ماتېرىيالىزم ۋە تارىخىي ماتېرىيالىزم».

1- بولۇم قاراخىتايلارنىڭ تاجاۋۇز قىلىپ كىرىشى

خەنزۇچە تارىخ كىتاپلىرىدا غەربىي "لياۋ" دەپ ئاتالغان قاراخىتايلار (ئەسلىدە قاراقتان. بىز ئادەت بويىچە قاراخىتاي دەپ ئالدۇق). مىلادىنىڭ 1124 - يىللىرى جىن سۇلالىسى قوشۇنلىرىنىڭ زەربىسى ئاستىدا زاۋاللىققا يۈزلەندى. مۇنداق بىر تارىخىي شارائىتتا، قاراخىتايلاردىن يەللىغ تاشىن دىگەن بىر ئاقسۆڭەك بىر قىسىم ئادەمنى باشلاپ غەربىي شىمال تەرەپكە قېچىپ كەلدى. ئۇ ئاخىرى بۇ رايونغا تاجاۋۇز قىلىپ كىرىپ، بۇ جايدا "لياۋ" خانلىقىنى قۇرۇپ، ئۆزىنى خان دەپ جاكالدى. بۇ خانلىق ئىسلام تارىخلىرىدا "قاراخىتايلار" دەپ ئاتالدى.

قاراخىتايلارنىڭ خانىنى يەرلىك خەلقلەر "گورخان" دەپ ئاتايتتى. بۇ خانلارنىڭ خانى دىگەنلىك بولاتتى. ئۇ ئۇرخۇن دەرياسى بويىدىكى خاتۇن شەھىرىگە، ئۇندىن كېيىن غەربىي شىمالغا يۆتكىلىپ، يەنسەي ۋادىلىرىدىكى قىرغىز (خاكاسلار) رايونىغا باردى. قىرغىزلار ئۇنى يەنسەي ۋادىسىدىن ھەيدىۋەتكەندىن كېيىن، ئۇ يەنە جەنۇبقا يۈرۈش قىلىپ، بېشبالىق (جىمىسار ئەتراپى) غا كېلىپ ئورۇنلاشتى. يەللىغ تاشىن جىن سۇلالىسىدىن قىساس ئېلىش ۋە قاراخىتاي خانلىغىنى قايتا قۇرۇش مەقسىدىدە بۇ جايدا قۇرۇلتاي ئېچىپ، نۇرغۇن كىشىلەرنى ئۆزىگە قوشۇپ، 40 مىڭدەك ئادەم توپلىدى. ئۇ غەربىي رايونغا ئىچكىرىلەپ تاجاۋۇز قىلىپ كىرىپ، ئېمىل دەرياسى بويىغا يېتىپ كەلدى. كېيىنچە چۆچەك رايونىغا كېلىپ ھەركەت -

لەندى. ئۇندىن كېيىن قوچۇ خانلىغى (ئۇيغۇر ئىدىئەتۇتى) چېگرىسىغا قەدەر بېسىپ كىردى. جىن سۇلالىسى مىلادىنىڭ 1129 - يىلى يەللىغ تاشىنىڭ قايتا تىرىلىش ئۈچۈن ھەركەت قىلىۋاتقانلىغىدىن خەۋەر تېپىپ، ئۇنىڭغا ئۇزۇل - كېسىل زەربە بەرمەكچى بولۇپ غەربىي رايونغا قوشۇن ئەۋەتكەندە، قاراخىتايلار بولۇنۇپ قېچىپ كەتتى. ئۇلارنىڭ بىر قىسمى قاراخانىلار دائىرىسىدىكى يەتتە سۇغا يېقىن كەلگەندە، شىمالىي ئېلىك خان ئۇلارغا تاغ يوللىرىنى مۇھاپىزەت قىلىش، چېگرىنى قوغداش ۋەزىپىسىنى يۈكلەش شەرتى بىلەن يەر، سۇ كورسىتىپ بەردى ۋە مەلۇم دەرىجىدە خىزمەت ھەققى بەردى. ئەينى ۋاقىتتا بۇلارنى مۇنداق ئورۇنلاشتۇرۇشتىكى مەقسەت قارلۇق، قىپچاق، قانقىلى قاتارلىقلارنىڭ قاراخانىلارغا قارشى ئىسيان كوتىرىشىگە تاقابىل تۇرۇش ئىدى. قاراخىتايلارنىڭ يەنە بىر قىسمى قاراخانىلارنىڭ مەركىزى قەشقەر چېگرىسىغا بارغاندا، قاراخانىلارنىڭ چېگرا مۇداپىئە قىسىملىرى ئۇلارغا قاخشات قۇچ زەربە بېرىپ ھەيدىۋەتتى.

يەتتە سۇ ھاكىمى (تارىخىي كىتاپلاردا قايسى ئېلىك خان ئىكەنلىگى ئېيتىلمىغان) قاراخىتايلارنى ئىسلام دىنىنى قوبۇل قىلىشقا زورلىغاندا، قاراخىتايلار رەت قىلدى ۋە ئۆزلىرىنىڭ دىنىي ئېتىقادىنى ساقلاپ قېلىش ھىساۋىغا ئېلىك خان تەرەپتىن قويۇلغان ھەممە تەلەپلەرنى ئىجرا قىلىپ، خانغا تولۇق بوي سۇنىدىغانلىغىنى بىلدۈردى (ئۇلارنىڭ ئېتىقات قىلغان دىنى مانى دىنىمۇ ياكى خرىستىيان دىنىمۇ، ھازىرچە ئىسپاتلاش قىيىن)، ئەمما قاراخىتايلار ماكانلىشىپ بولغاندىن كېيىن، "چېگرا مۇدا -

پەسنى قوغداش“ ۋەزىپىسىنى ئۆز ئۈستىگە ئالغان قىياپەتكە كىرىۋېلىپ، ئىچكى جەھەتتىن كۈچ توپلاپ، قاراخانلار ھاكىمىيىتىنى ئاغدۇرۇش سۈيىقەستىنى پىلانلىدى. 1137 - يىلى قارلۇقلارنىڭ شىمالىي ئېلىك خانغا قارشى قوزغىلىڭى پارتلىغاندا، قاراخانىيلار پۇرسەتتىن پايدىلىنىپ شىمالىي ئېلىك خانغا قارشى پىتتە قوزغاپ، ئۇنى ئاغدۇرۇپ تاشلاپ، بالاساغۇننى ئىشغال قىلدى.

مىلادىنىڭ 1137 - يىلى، خوجەند يېنىدىكى ئۇرۇشتا تامغاچ مەھمۇت خاننىڭ ئەسكەرلىرى يەللىخ تاشنى تەرىپىدىن مەغلۇپ بولدى. بۇ مەغلۇبىيەت ماۋرا ئۇننەھر خەلقى ئۈچۈن چوڭ بالايى - ئاپەت ئېلىپ كەلدى. قاراخانىيلار داۋاملىق ئىلگىرىلەپ يەنسەي دەرياسىدىن تالاسقا قەدەر سوزۇلغان كەڭ رايوننى ئۆزىگە بوي سۇندۇرۇپ، قاراخانىيلار ھاكىمىيىتىنى ئورناتتى.

قاراخانىيلارنىڭ خانى يەللىخ تاشنى زور تۈركۈم - دىكى ھەربى قوشۇن بىلەن ئىسسىق كۆل ئارقىلىق قاراخانىيلارنىڭ مەركىزى قەشقەرگە ھۇجۇم قىلىپ، قەشقەرنى بېسىۋالدى، ئارقىدىنلا يەكەن، خوتەن، كۇچا، ئاقسۇ قاتارلىق يەرلەرنى بوي سۇندۇرۇۋالدى. قەشقەر قاراخانىيلار تەرىپىدىن تامامەن ئىشغال قىلىنغاندىن كېيىن، قاراخانىيلار قاراخانىي خانلىغىغا بېقىندى بولۇپ قالدى. ئۇزۇن ئۆتمەي قاراخانىيلار شەرققە قاراپ يەنە داۋاملىق ئىلگىرىلەپ، قوچۇ خانلىغىغا ھۇجۇم قىلىپ، ئۇنىمۇ بوي سۇندۇردى. 1141 - يىلى، قاراخانىيلار غەربتىكى قاراخانىيلار خانى تامغاچ مەھمۇت خان ئۈستىگە ئەسكەر تارتىپ بېرىپ، ئۆزكەنت، كاسان قاتارلىق مۇھىم شەھەرلەرنى

ئىشغال قىلدى. تامغاچ مەھمۇت خان سەمەرقەنتتىن ھەربىي قوشۇن كەلتۈرۈپ، قارا خىتايىلار بىلەن قاتتىق جەڭ قىلغان بولسىمۇ، ئەمما ئاجىز كېلىپ سۇلھى تەلەپ قىلدى. يەللىغ تاشىن تاغىچ مەھمۇت خاننىڭ تەلپۈنى بويىچە سۇلھى تۈزۈشكە قوشۇلدى. سۇلھى بويىچە تامغاچ مەھمۇت خان "ئىچكى جەھەتتىن مۇستەقىللىقنى ساقلاپ قېلىپ، مەلۇم مىقداردا باج تاپشۇرۇش" شەرتى بىلەن قارا خىتايىلارغا تەۋە بولدى.

مىلادىنىڭ 1141 - يىلى 9 - ئايدا، قاراخىتايىلار غەربتىكى سۇلتان سەنەجەر سالچۇقىغا قارشى ئۇرۇش ئېلان قىلدى. سۇلتان سەنەجەر سالچۇقى قاراخىتايىلارنىڭ ئىغۋاگەرچىلىكىگە تاقابىل تۇرۇش ئۈچۈن، ئەسكەر باشلاپ ئامۇ دەريادىن ئوتۇپ سەمەرقەنتكە قاراپ ئىلگىرىلىدى. قارا خىتايىلار بۇخارا بىلەن سەمەرقەنت ئارىسىدىكى كاتۋان چولىگە ئەسكەر توپلىدى. مىلادىنىڭ 1141 - يىلى 10 - ئايدا، سۇلتان سەنەجەر سالچۇقى بىلەن قاراخىتايىلارنىڭ قوشۇنلىرى كاتۋان چولىدە ئىنتايىن دەھشەتلىك ئۇرۇش قىلدى. بۇ قېتىمقى ئۇرۇشتا سۇلتان سەنەجەر سالچۇقىنىڭ ئەسكەرلىرى قاتتىق مەغلۇبىيەتكە ئۇچرىدى؛ ئىككى تەرەپتىن 30 مىڭ ئادەم ھالاك بولدى. سۇلتان سەنەجەر تىرمىزغا قاچتى. 1141 - يىلىنىڭ ئاخىرى، قاراخىتايىلار بۇخارانى ئىشغال قىلىپ، ئالىپ تېگىننى بۇخاراغا ئەمىر قىلىپ بەلگىلىدى.

سۇلتان سەنەجەر سالچۇقىنىڭ مەغلۇبىيەتكە ئۇچرىشى خارەزىم شاھى ئاتىسىز ئۈچۈن خۇددى قاراخىتايىلارنى چاقىرىپ كەلگەندەك خەۋپلىك بىر ۋەزىيەتنى شەكىللەندۈر-

دى. قارا خىتايىلارنىڭ قوماندىنى ئەزبەر خارەزىمگە نۇرغۇن ھەربى قوشۇن باشلاپ بېرىپ، خارەزىم شاھىنى يەڭدى. بۇنىڭ بىلەن خارەزىم شاھى ئاتىسىنىڭ مەملىكىتى ئۇزۇنغا قالماي قارا خىتايىلارنىڭ ئەسكەرلىرى تەرىپىدىن تالان - تاراج قىلىندى. خارەزىم شاھى قارا خىتايىلار بىلەن سۇلھى تۈزۈشكە مەجبۇر بولۇپ، ھەر يىلى 30 مىڭ دىنار (30 مىڭ تىللا) ئالتۇن تولەش ۋە مەملىكىتىدە ئۇنىڭ بىر ئالى دەرىجىلىك ۋەكىلىنى تۇرغۇزۇش شەرتى بىلەن قارا خىتايىلارغا بېقىندى ئەل بولدى.

2 - بۆلۈم قارا خىتايىلارنىڭ زۇلۇمى

قارا خىتايىلار ئەسلىدىكى لياۋ خانلىغىنىڭ ھاكىمىيەت شەكلىنى داۋاملاشتۇردى. تارىخىي مەنبەلەردىن قارىغاندا، قارا خىتايىلار ئوتتۇرا ئاسىيانى بوي سۇندۇرۇپ بولغاندىن كېيىن، بۇخارا، سەمەرقەنت، خارەزىم ۋە شىنجاڭ قاتارلىق جايلارنى قەدىمقى لياۋ خانلىغىنىڭ ھاكىمىيەت باشقۇرۇش سېستىمىسى بويىچە باشقۇردى. ئۇلار قاراخانە - لارنىڭ ئەسلىدىكى بىر يۈرۈش چارىلىرىنى ئەمەلدىن قالدۇردى، يەرلىك ئاھالە ئۈستىدىكى سىياسىي زۇلۇمنى تېخىمۇ كۈچەيتتى. قارا خىتايىلار ئۆزىگە قاراشلىق جايلار ۋە رايونلارنى توۋەندىكى 3 خىل ئۇسۇل بىلەن ئىدارە قىلدى:

1. بوي سۇندۇرۇلغان يەرلىك ھاكىمىيەت ئورۇنلىرىغا ئۆزىنىڭ ئەمەلدارلىرى (باسساق) نى ئەۋەتىپ، يەرلىك ھۆكۈمدارلار ئۈستىدىن نازارەت قىلدى. مەسىلەن، قارا خىتايىلار قوچۇ ئۇيغۇر خانلىغىدا كەنجى باسقاق ناملىق

ۋەكىلىنى تۇرغۇزدى. ئۇلار باشقا جايلاردىمۇ شۇنداق قىلدى.

2. مەلۇم مۇددەتتە باج - خىراج يىققۇچى ئەمەلدارلارنى ئەۋەتىپ، باج - خىراج يىغدى.

3. ئۆز ھۆكۈمرانلىغى ئاستىدىكى جايلارنىڭ ئەمەلدارلىرىغا كۆمۈشتىن ياسالغان دەستەك (پەيزە) بېرىشتى. بۇ دەستەكنى ئالغانلار ئۇنى دائىم يېنىدىن ئايرىمايىتى، بۇ دەستەك قاراخىتايلارغا تەۋە بولغانلىقىنىڭ بەلگىسى ئىدى. قاراخىتايلار ئۆز ھاكىمىيىتىنى ئورناتقاندىن كېيىن، ئۆزىنىڭ باسقاق (ئەمەلدار)لىرىنى ئەۋەتىپ داۋاملىق ئېغىر ئالۋاڭ - ياساقلارنى ئېلىپ، خەلقنى دەھشەتلىك ئېكسپىلاتاتسىيە قىلدى. ھەربىر ئائىلە باشلىغىنى بىر دىنار (بىر تىللا) باج تاپشۇرۇشقا مەجبۇر قىلدى. بۇ باجدىن باشقا يەنە خىراج دەپ، مەھسۇلاتنىڭ 10 دىن بىرىنى تارتىۋالغىنى. بۇ باجنى ۋاقتىدا تاپشۇرمىغانلارنى دەرھال جازالايىتى. قاراخىتايلارنىڭ چىرىكلىرى تېخىمۇ ھەددىدىن ئېشىپ، يەرلىك خەلقنىڭ خوتۇن - قىزلىرىغا باسقۇنچىلىق قىلىپ، ئۇلارنى دەپسەندە قىلىپ، ھىچقانداق جاۋاپكارلىققا تارتىلمايىتى.

مىلادىنىڭ 1143 - يىلى، قاراخىتايلارنىڭ خانى يەللىغ تاشنى ئۆلدى، قاراخىتاي خانلىغىنىڭ تەخت ۋارىسى يەللىغ ئېلى كىچىك بولغاچقا، ئۇنىڭ ئورنىغا يەللىغ تاشنىڭ خوتۇنى كوپاڭ ياكى "پوسوۋەن خان" خان بولىدى. بۇنىڭ خانلىق ۋاقتىنىڭ قانچىلىك داۋام قىلغانلىغى تارىخىي مەنبەلەردە ئېنىق ئېيتىلمىغان. ئەمما، يەللىغ تاشنى (گورخان) ئۆلگەندىن كېيىن، قاراخىتايلار ئىچىدە خانلىق تالىشىش كۈرەشلىرى ئىنتايىن كەسكىن بولۇپ، نەتىجىدە

“كوياك” ئولتۇرۇلدى. مىلادىنىڭ 1150 - يىلى، قارا-خىتايىلار تەختىدە يەللىغ ئېلى («شىنجاڭنىڭ قىسقىچە تارىخى» دا چورۇق دەپ ئاتالغان) ئولتۇردى، قاراخىتاي-لارغا قاراشلىق جايلارنى گورخاننىڭ ئىدارە قىلىش ئۇسۇلى بويىچە ئىدارە قىلدى.

مىلادى 1156 - يىلى، ئىبراھىم ئىبنى ئەھمەت قارا-خان قەشقەردە ۋاپات بولدى. شۇ يىلى ئىبراھىم ئىبنى مۇ-ھەممەت تاۋغاچ قاراخان قەشقەردە تەختتە ئولتۇردى. ئۇ-مۇ قاراخىتايلاغا تەۋە بولۇپ، مەلۇم مىقداردا باج تولەپ تۇردى.

مىلادىنىڭ 1156 - يىلى، خارەزىم شاھى ئاتىسىز ۋاپات بولدى. ئۇنىڭ ئورنىغا ئېل ئارسلان خان تەختتە ئولتۇردى. مىلادىنىڭ 1157 - يىلى، سۇلتان سەنجەر سالچۇقى ۋاپات بولدى. بۇ چاغدا ئۇ 71 ياشتا ئىدى. سەنجەر سال-چۇقى خانلىغىنىڭ نەسلىدىن (مەلىكشاھ نەسلىدىن) غىيا-سىدىن مۇھەممەت ئىبنى مەھمۇت ئىراققا خان بولدى. بۇ ۋا-قتتا سەمەرقەنتتە قاراخانلاردىن ئىبراھىم ئارسلان خاننىڭ ئوغلى تامغاچ مۇھەممەتنىڭ قاراخىتايىلارغا بېقىندى ھاكىم-يىتى مەۋجۇت ئىدى، تامغاچ مۇھەممەت خان ھاكىمىيىتى ئۇزۇن داۋام قىلالىدى. مۇشۇ مەزگىللەردە يەتتە سۇ قا-تارلىق جايلاردا قارلۇقلار قاراخىتاي-لارغا قارشى قوزغىلاڭ كۆتەردى، تامغاچ مۇھەممەت خان قارلۇقلار تەرىپىدىن ئول-تۇرۇلدى. تارىخچى جامال قارشى بۇ ۋەقەنى مىلادىنىڭ 1156 - يىلى بولغان دەپ كۆرسىتىدۇ.

تامغاچ مۇھەممەت ئىبراھىم خاننىڭ ئورنىغا يۇسۇپ ئىبنى مۇھەممەت قاراخان بولۇپ، سەمەرقەنتتە تەختتە ئول-

تۇردى. يۈسۈپ ئىبنى مۇھەممەت قاراخان تەختكە چىقىش بىلەن، قارلۇقلارنىڭ قاراخانغا قارشى قوزغىغان ئىسيانى بېسىقتۇرۇش ئۈچۈن دەرىۋ تەدبىر قوللىنىپ، قارلۇقلارنىڭ رەئىسى قاراخان ياپغۇنى ئولتۇردى، قارلۇقلارنىڭ ئىسيانى تىنچىتىلدى.

قارلۇقلار ئىسيانى تىنچىتىلغاندىن كېيىن، قارلۇقلار- نىڭ بىر قىسمى خارەزىم شاھى سۇلتان ئېل ئارسلان خان قېشىغا قېچىپ بېرىپ، ئۇنىڭدىن پانالىق تىلدى. خارەزىم شاھى ئېل ئارسلان قارلۇقلار بىلەن بىرلىشىپ، مىلادىنىڭ 1158-يىلى، ماۋرا ئۈننەھرگە يۈرۈش قىلدى. سەمەرقەنتتىكى قاراخانلار خانى تامغاچ ئىبنى مۇھەممەت قاراخانىيلارنىڭ خانى گۈرخاندىن ياردەم تەلەپ قىلدى. قاراخانىيلار ئېلىك تۈركمەن قوماندانلىغىدا 10 مىڭ كىشىلىك قوشۇننى ياردەمگە ئەۋەتتى. خارەزىم شاھى بۇ قېتىمقى ئۇرۇشتا مەغلۇپ بولۇپ چېكىندى، شۇنىڭ بىلەن ئۇرۇش سۈلھى يولى بىلەن ھەل قىلىندى. خارەزىم شاھى ئۇرۇشتا يېڭىلىگەنلىگى ئۈچۈن قاراخانىيلارغا ھەسسەلەپ باج تولەشكە مەجبۇر بولدى. بۇ ۋاقىتتا بۇخارا دا جالالىد-نىنىڭ ئوغلى قىلىچخان مەسئۇت ھۆكۈم سۈرۈۋاتاتتى. خارەزىم شاھى ئارسلان خان مىلادىنىڭ 1172-يىلى ۋاپات بولدى. ئۇنىڭ ئورنىغا كىچىك ئوغلى سۇلتان شاھ تەختكە چىقتى. بۇ چاغدا، ئارسلان خاننىڭ چوڭ ئوغلى تەكەش جەندىنى ئىدارە قىلاتتى. خارەزىم شاھلىغىنىڭ ھۆكۈمران گۈرۇھىنىڭ ئىچكى قىسمىدا زىددىيەتلەر كەسكىنلىشىپ، ئاكا-ئۇكا ئىككىيلەن تەخت تالىشىپ قالدى. نەتىجىدە، تەكەش سۇلتان شاھ-تىن تەختنى تارتىۋالدى. ئۇ مىلادىنىڭ 1172-يىلى خا-رەزىم تەختىگە چىقىپ مىلادىنىڭ 1200-يىلىغىچە ھۆكۈم

رانلىق قىلدى. خارەزىم شاھى تەكەش تەختكە چىقىشى بىلەن قاراخىتايلارغا قارشى قوزغىلاڭ كۆتىرىپ، قاراخىتاي-لارنىڭ باسقىغىنى ئۆلتۈردى، قاراخىتايلار بۇ قوزغىلاڭنى قو-رانلىق باستۇرۇۋەتتى.

1200 - يىلى خارەزىم شاھى تەكەش ۋاپات بولدى، ئۇنىڭ ئورنىغا ئوغلى مۇھەممەت خارەزىم شاھلىق تەختكە چىقتى. بۇ ۋاقتىدا سەمەرقەنتتە قاراخانىلاردىن ئىبراھىم ئىبنى ھۈسەيىن ئوغلى ئوسمان سۇلتان ئۇنۋانى بىلەن ھۆكۈمرانلىق قىلاتتى. قاراخىتايلارنىڭ سەمەرقەنتتىكى زۇلمى چېكىدىن ئاشقانلىقى ئۈچۈن، ئۇنىڭ ھۆكۈمرانلىغىغا قارشى چەكسىز غە-زەپ - نەپرەت پۈتۈن سەمەرقەنتنى قاپلىغان ئىدى. شۇنىڭدەك ئوتتۇرا ئاسىيانىڭ ھەممە جايلىرىدا قاراخىتايلارنىڭ زۇلمى-غا قارشى ئوت ئۇچقۇنلىرى يېنىپ، خەلقنىڭ نارازىلىقى كۈندىن - كۈنگە كۈچەيمەكتە ئىدى. قاراخىتايلارغا قارشى قوز-غىلاڭ ئالدى بىلەن خوتەندە كۆتىرىلدى. قاراخىتايلار قار-لۇقلارنىڭ باشلىغى ئارسلان خانغا قوزغىلاڭنى باستۇرۇشقا يار-دەم بېرىش ھەققىدە بۇيرۇق قىلدى. ئارسلان خان قاراخى-تايلارغا قارشى بولغاچقا، قاراخىتايلار مۇشۇ تەدبىر ئارقىلىق ئارسلان خاننىڭ قارشىلىغىنى بوشتىپ، ئۇنىڭ دىققەت - ئې-تىۋارىنى خوتەن خەلقىنىڭ قوزغىلىڭىنى باستۇرۇشقا بۇرد-ماقچى بولدى. ئارسلان خان قاراخىتايلارنىڭ بۇيرۇغى بو-يىچە، ئائىلاج ھالدا خوتەن خەلقىنىڭ قوزغىلىڭىنى باس-تۇردى. لېكىن كۈرەش يوشۇرۇن ھالدا داۋاملىق راۋاجلاندى.

مىلادىنىڭ 1204 - يىلى، چىڭگىزخان ئايىمانلارنى مەغلۇپ قىلىپ، ئۇنىڭ باشلىغى تايان خاننى ئۆلتۈردى. تايان خاننىڭ ئوغلى كۈچلۈك شىنجاڭغا - قاراخىتايلارنىڭ يېنىغا پانا تارتىپ قېچىپ كەلدى. بۇ ۋاقىتتا، بۇ يەردىكى ھەر مىللەت

خەلقنىڭ قاراخىتايلىرىنىڭ ھۆكۈمرانلىقىغا قارشى قوزغىلاڭلىرى خۇددى لاۋىلىداپ يانغان ئوتتەك ھەممە جايغا تۇتاشقان ئىدى. قاراخىتايلىرىنىڭ خانى ۋەزىيەتنى ئوڭشاش مەقسىدىدە كۈچلۈكنى دەرھال قارشى ئېلىپ، ئۇنىڭغا قىزىنى بېرىپ، ئۇنى كۈيۈغۇل قىلدى. كۈچلۈك قاراخىتاي خانىنىڭ قېشىدا بىر مەزگىل تۇردى.

مىلادىنىڭ 1205 - يىلى، قەشقەردە قاراخانىلار خانى يۈسۈپ ئىبنى مۇھەممەت ۋاپات بولۇپ، ئۇنىڭ ئورنىغا مۇھەممەت ئىبنى يۈسۈپ خان بولدى. قەشقەر خانى گەرچە قاراخىتايلىرىغا بېقىندى بولسىمۇ، ئەمما قاراخىتايلىرىغا قارشى كۈرەشنى زادىلا توختاتمىدى.

قاراخىتايلىرىنىڭ خانى ئوزىنىڭ ئوتتۇرا ئاسىيادىكى چىرىكلەشكەن ۋە لىڭشىپ قالغان ھاكىمىيەتنى چېنىنىڭ بىر رىجە قوغداپ قېلىش ئۈچۈن، قاراخانىلارنىڭ سەمەرقەنتتىكى ئېلىك خانى سۇلتان ئوسمانغا كۈيۈغۇل بولۇشنى تەلەپ قىلدى. سۇلتان ئوسمان خان قاراخىتاي خانىنىڭ بۇ تەلۋىنى قاتتىق زەت قىلدى ۋە قاراخىتايلىرىنىڭ سەمەرقەنتكە ئەۋەتكەن ۋەكىلىنى دەرياغا تاشلاپ، قاراخىتايلىرى بىلەن مۇناسىۋەتنى ئۈزگەنلىگىنى جاكالدى.

سۇلتان ئوسمان خان قاراخىتايلىرىنىڭ ھۆكۈمرانلىقىنى ئاغدۇرۇپ تاشلاش ئۈچۈن، خارەزىم شاھى مۇھەممەت بىلەن ئىتتىپاق تۈزۈش مەقسىدىدە مۇھەممەت شاھىنىڭ قىزى بىلەن نىكاحلىنىشنى ئوتتۇرىغا قويدى. خارەزىم شاھى مۇھەممەت سۇلتان ئوسمان خاننىڭ بۇ تەلۋىنى قوبۇل قىلدى. غەربىي قاراخانىلارنىڭ خانى سۇلتان ئوسمان قاراخىتايلىرىنىڭ ھۆكۈمرانلىقىنى ئاغدۇرۇپ تاشلاش ئۈچۈن، خا-

رەزىم شاھى مۇھەممەت بىلەن ئىستىپاق تۈزدى. ئەسلىدە خارەزىم شاھى مۇھەممەتنىڭ ئانىسى توركان خاتۇن قاراخا-نىلار ئەۋلادىدىن ئىدى. خارەزىم شاھى مۇھەممەت بىلەن سۇلتان ئوسمان قاراخىتايلارنى قوغلاپ چىقىرىش ئۈچۈن، بىر-لەشمە قوشۇن تەشكىل قىلىپ، ئوتتۇرىدا قاراخىتايلارنىڭ قوشۇنى بىلەن ئۇرۇش قىلدى. بۇ ئۇرۇشتا سۇلتان ئوسمان-نىڭ بىرلەشمە قوشۇنى قاراخىتايلارنىڭ تانىكو باشچىلىقىدىكى قوشۇنلىرىنى ئۈزۈل - كېسىل تارمار قىلىپ، نۇرغۇنلىرىنى ئەسەرگە ئالدى. تانىكو قېچىپ قۇتۇلدى.

ۋەزىيەتنى كۈزەتكەن كۈچلۈك پۇرسەتتىن پايدىلىنىپ دەرھال ئىسيان كۆتىرىپ، مىلادىنىڭ 1211 - يىلى قاراخى-تايلارنىڭ خان ئوردىسىنى ئىشغال قىلىۋالدى ۋە قاراخىتا-يلارنىڭ خانى چورۇقتىن ھاكىمىيەتنى تارتىۋالدى. شۇنىڭ بىلەن قاراخىتايلار ئاغدۇرۇلۇپ، ھاكىمىيەتنى مۇنقەرز بولدى. كۈچلۈك قاراخىتايلارنى يوقاتقانلىغىنى داۋراڭ قىلىپ، قارا-خىتايلارنىڭ قول ئاستىدىكى رايون ۋە جايلارنى ئۈز-تە-ۋەلىگە ئېلىۋالدى.

كۈچلۈك قاراخىتايلارنىڭ ئورنىنى باسقى. كۈچلۈك ئوتتۇرا ئاسىيادىكى ھاكىمىيەتنى مۇستەھكەملىش ئۈچۈن تىغ ئۈچىنى ئالدى بىلەن غەربىي قىسىم قاراخانىلار خانى سۇلتان ئوسمان ۋە خارەزىم شاھىغا قاراتتى. شۇ يىلى ئۆ-لارغا قارشى ئۇرۇش قوزغىدى. مۇشۇ ئۇرۇش جەريانىدا، ماۋرا ئۈننەھردىكى بۇخارا ۋە سەمەرقەنتكە ھەربىي يۈرۈش قىلىپ، بۇ جايلارنى ئۆز ھاكىمىيەتى ئاستىغا ئالدى.

كۈچلۈك قەشقەر ئەتراپىدىكى قارشىلىقنى باستۇرۇشتا، دەل دىخانىچىلىقنىڭ ئۈزۈكچىلىك پەسلى ۋە ھوسۇل - يېغىن

ۋاقتىدا قوشۇن ئەۋەتىپ، سۈرەلىمە خاراكىتىرلىق ئۇرۇش ئېلىپ باردى. بۇ جايلارنى بۇلاڭ - تالاڭ قىلىپ، ئىشلەپچىقىرىشنى، سۇ ئىنسانئاتلىرىنى ۋە يىران قىلدى. ئاشلىقتىن قىسش ئارقىلىق خەلقنى ئۈزىگە باش ئەگدۈرۈش تاكىنىكىنى سىنى قوللىنىپ، قەشقەر رايونىنى بوي سۇندۇردى. يەركەنت، خوتەن قاتارلىق جايلارغا داۋاملىق ھەربى يۈرۈش قىلىپ، يەرلىك ھاكىمىيەتلەرنىڭ كۈچىنى قانلىق باستۇرۇش ئارقىلىق، بۇ جايلارنىمۇ ئۈزىگە بوي سۇندۇردى. ئۇ كۇچا، ئاقسۇ، تۇرپان قاتارلىق جايلارنىمۇ ئارقا - ئارقىدىن ئۈز ھاكىمىيىتى ئاستىغا ئالدى.

قاراخانىيلارنىڭ دەھشەتلىك زۇلمى ۋە ئۇزۇن يىللىق ئۇرۇش نەتىجىسىدە، ئوتتۇرا ئاسىيا جۇملىدىن شىنجاڭنىڭ ئىشلەپچىقىرىشى قاتتىق ۋەيرانچىلىققا ئۇچرىدى. ئۇلار ئوتتۇرا رايوندا ئۈزىگە كېرەكلىك كىيىم - كېچىمەك، يىمەك - ئىچمەك ۋە ئات - ئۇلاقلارنى خالىغانچە بۇلدى، بولۇپمۇ قەشقەرىيە خەلقىنى تېخىمۇ قاتتىق تالان - تاراج قىلدى.

كۈچلۈك ئەسلى ئىستورىيىيان دىنىغا ئېتىقات قىلاتتى. غەربىي يۇرتلارغا كەلگەندىن كېيىن، بۇددا دىنىغا ئېتىقان قىلدى. كۈچلۈك قەشقەرىيىدىكى بولۇپمۇ خوتەندىكى مۇسۇلمانلارنى بۇددا ياكى ئىستورىيىيان دىنىغا ئېتىقات قىلىشقا زورلىدى. بۇددا دىنىغا كىرىشنى خالىمىغان مۇسۇلمانلارنى قاتتىق باستۇردى، خوتەندە قۇرئاننى تەپسىر قىلىش، ئىسلام تارىخىنى، ئەدىبىي كىلاسسىك ئەسەرلەرنى، تىببىي كىتاپلارنى ئوقۇشنى مەنئى قىلدى، ھەتتا مەدرىسەلەرنىڭ ئىشىكىنىمۇ ئېتىۋەتتى؛ خوتەندە 3000 دەك مۇسۇلمان دىنىنى ئولسىمالىرىنى، داموللا، ئىماملارنى يىغىۋېلىپ، ئۇلارنى ئېتى-

قاندىنى ئوزگەرتىشكە زورلىدى. خوتەننىڭ ئاتاقلىق دىنى ئا-
لىمى ھەزرىتى ئىمام ئالاھىددىن مۇھەممەت خوتەننى خوتەن
خەلقىنى ئىسلام دىنىدىن قايتىشقا ۋەز - نەسىھەت قىلىشقا مەج-
بۇرلىدى. ئالاھىددىن كۈچلۈكنىڭ تەلىۋىنى رەت قىلغاندا،
كۈچلۈك ئۇنى خوتەن سېپىلىنىڭ قوقتىسىغا مەخلاپ ئولتۇر-
دى؛ 3000 دىن ئارتۇق مۇسۇلمان ئولمىالىرى، داموللىلارنى
ئەڭ ۋەھشى ئۇسۇل بىلەن قىرىپ تاشلىدى؛ ئىسلامىيەت-
نىڭ قەدىمى يادىكارلىقلىرىنى، مىللى مىراسلارنى ۋە ھەر-
خىل ئىلىم - پەنگە دائىر تارىخىي ئەسەرلەرنى كويىدۇرۇپ
تاشلىدى؛ ھەتتا مۇشۇ چاغلاردا مەھمۇت قەشقەرنىڭ «تۇر-
كى تىللار دىۋانى» نىڭ قوليازما نۇسخىلىرى نابۇت قىلى-
ۋېتىلگەن ئىدى.

3 - بۆلۈم چىڭگىز ئىستىبالىسى

13 - ئەسىرنىڭ باشلىرىدا موڭغۇل دالىسىدا چىڭگىز-
خان باش كۆتۈرۈپ چىققىنى.
چىڭگىزخاننىڭ ئەسلى ئىسمى قىمۇرچىن بولۇپ، ئۇ ھەربى
ئاقسۆڭەك تەبىقىسىدىن كېلىپ چىققان. چىڭگىزخاننىڭ قەب-
لىسى دەسلەپتە ئىرغونان دەرياسىنىڭ ۋادىسىغا جايلاشقان
بولۇپ، كېيىن ئونان دەرياسى بىلەن كورۇلۇن دەرياسى ئوت-
تۇرىسىغا كۆچۈپ كەلگەن ئىدى. موڭغۇل قەبىلىسى بىلەن
بىللە گوبىننىڭ شىمالىدا يەنە نۇرغۇن قەبىلىلەر بار ئىدى.
بۇ قەبىلىلەر ئىچىدىن تاتارلار (شەرقتە بۇيۇر كولىنىڭ ئەت-
راپىغا جايلاشقان)، ئوڭغۇتلار (سەددىچىن ئەتراپىغا جايلاش-
قان)، توڭراتلار (ئوڭغۇت ۋە تاتارلارنىڭ ئوتتۇرىسىدىكى
جايلاشقا جايلاشقان)، كىرەپلەر (قاڭخاي تېغى بىلەن كىنتىك

تاغلىرىنىڭ ئارىسىغا جايلاشقان)، مەركىزىي قەبىلىسى-
نىڭ شىمالىغا جايلاشقان)، نايىمانلار (قاڭغاي تاغلىرى بىلەن
ئالتاي تاغلىرىنىڭ ئارىسىغا جايلاشقان) قاتارلىقلاردىن باش-
قا يەنە ئويراتلارمۇ بار ئىدى (مىڭ خانلىقى دەۋرىدە ئۇلار
ئويرانغۇت دەپ ئاتىلاتتى. مانجۇ خانلىقى دەۋرىدە ئويرات
ياكى ئویرۇت دەپ ئاتالدى). بۇ قەبىلىلەرنىڭ ئىقتىسادىي
سەۋىيىسى بىر بىرىگە ئوخشىمايتتى؛ بەزىلىرى چارۋىچىلىق،
بەزىلىرى ئوۋچىلىق ۋە بەزىلىرى بېلىقچىلىق بىلەن شۇغۇل-
لىناتتى؛ ئوڭغۇتلار، توڭرانلار دىخانىچىلىق بىلەن شۇغۇللى-
ناتتى. شىنجاڭغا خوشنا بولغان نايىمانلار باشقىلارغا نىسبە-
تەن ئىلغارراق بولۇپ، ئۇلارنىڭ ئوز يېزىقى بار ئىدى.
ئۇلار دىخانىچىلىق بىلەن شۇغۇللىناتتى، خىرىستىيان
دىنىنىڭ نىستورىيان مەزھىبىگە ئېتىقان قىلاتتى.

تىمۇرچىن موڭغۇل قەبىلىلىرىنى بىرلەشتۈرۈشكە يۈرۈش
قىلدى، موڭغۇل قەبىلىلىرىنىڭ بۇ ئەينى دەۋردىكى بىرلە-
شش ئىستىگى تارىخنىڭ تەرەققىيات يۈنۈلۈشىگە ئۇيغۇن ئى-
دى. شۇڭا تىمۇرچىن موڭغۇل قەبىلىلىرىدىن مەركىزىي ۋە كى-
رەيلەرنى مەغلۇپ قىلدى. باشقا موڭغۇل قەبىلىلىرى تىمۇر-
چىننىڭ ھەيۋىتىدىن قورقۇپ، ئارقا-ئارقىدىن ئۇنىڭغا تەس-
لىم بولدى. مىلادىنىڭ 1206 - يىلى، ھەرقايسى ئاقسۆڭەكلەر
ئونان دەرياسى بويىدا قۇرۇلتاي ئېچىپ، تىمۇرچىننى پۈتۈن
موڭغۇللارنىڭ خاقانلىقىغا سايلىدى، ئۇنىڭغا "چىڭگىزخان"
دېگەن ئۇنۋاننى بەردى.

چىڭگىزخان پۈتۈن موڭغۇللارنى بىرلىككە كەلتۈرگەن-
دىن كېيىن، ئۇ غەرب ۋە شەرققە قاراپ كېڭىيىشكە
باشلىدى.

مىلادىنىڭ 1218 - يىلى چىڭگىزخاننىڭ جەبە نويۇن باشچىلىقىدىكى قوشۇنلىرى قەشقەرىيىگە يۈرۈش قىلىپ كۈچ-
لۈككە ھۇجۇم قىلدى. موڭغۇللار كۈچلۈك بىلەن قەشقەرىيە
خەلقى ئوتتۇرىسىدىكى زىددىيەتتىن پايدىلىنىپ، كۈچلۈك
ئۈستىدىن تېز غەلبە قازاندى. كۈچلۈك ھۆكۈمرانلىغى ئاس-
تىدىكى يەرلىك ھاكىمىيەت ۋە خەلقلەر ئارقا - ئارقىدىن كۈچ-
لۈكنىڭ ئەرسىكەرلىرىنى ئولتۇرۇپ، چىڭگىزخانغا تەسلىم بول-
دى. كۈچلۈك قەشقەرنىڭ غەربىدىكى پامىر ئىگىزلىكىگە قا-
راپ قاچقاندا، جەبە نويۇننىڭ ئاۋانگارت قوشۇنىدىكى ئىسم-
يىل سارىققۇلغىچە قوغلاپ بېرىپ ئۇنى ئەسىر ئېلىپ ئول-
تۇردى. ئارقىدىنلا موڭغۇل قوشۇنلىرى شىنجاڭنىڭ
جەنۇبىغا ھۇجۇم قىلدى. قەشقەردىكى قاراخانلار خانى، يەر-
كەن، خوتەن قاتارلىق جايلارنىڭ ھەممىسى موڭغۇللىرىغا
تەسلىم بولدى، شۇنىڭ بىلەن موڭغۇللار قەشقەرىيىنى پۈ-
تۈنلەي ئىشغال قىلدى.

موڭغۇللار مىلادىنىڭ 1219 - يىلى كۈز پەسلىدىن باش-
لاپ ئوتتۇرا ئاسىياغا ھۇجۇم قىلىش ئۇرۇشىنى قوزغاپ، مى-
لادىنىڭ 1222 - يىلى ماۋرا ئۇننەھردىكى قاراخانلارنىڭ
ئېلىك خانلىغى ۋە خارەزىم شاھىنى بوي سۇندۇردى.
چىڭگىزخان ماۋرا ئۇننەھر ۋە قەشقەرىيىنى بوي سۇن-
دۇرغاندىن كېيىن، بۇ رايونلاردا چىڭگىزخان ھاكىمىيىتى
تىكلەندى، قاراخانلار خاندانلىغى پۈتۈنلەي يىمىرىلدى.

قاراخانلار تارىخىدىكى زور ۋەقەلەر يىلنامىسى

840 - يىل قىرغىزلار ئوتوكەن شەھىرىگە ھۇجۇم
قىلىپ، ئۇيغۇر دولتىنى مۇنقەرز قىلدى. قارا-

خانلارنىڭ جەمەتىدىن پان تېگىن باشچىلىغىدا 15 قەبىلە غەرىپتىكى قارلۇق زىمىنىغا كۆچۈپ بېرىپ، يەتتە سۇ رايونىدا قاراخانلار دولتىسى قۇردى.

سامانىلار خانىدانلىغىدىن نوھ ئىبنى ئەسەد ئەسكەر چىقىرىپ ئىسپىجايىنى ئىشغال قىلدى.

9 - ئەسىرنىڭ كېيىنكى يېرىمىدا
بىلىگە قادىرخان ۋاپات بولدى. ئۇنىڭ چوڭ ئوغلى بازىر چوڭ خاقان بولۇپ، با-لاساغۇننى ئىدارە قىلدى، ئىككىنچى ئوغلى ئوغۇلچاق قادىرخان ئۇنۋانى بىلەن تالاس - نى ئىدارە قىلدى.

893 - يىلى ئوغۇلچاق قادىرخان قەشقەرنى پايتەخت قىلدى.

10 - ئەسىر - نىڭ دەسلەپكى يېرىمىدا
ساتۇق تېگىن ئىسلام دىنىنى قوبۇل قىلدى. ئۇ مۇسۇلمانچە ئابدۇكېرىم ساتۇق تېگىن دەپ ئاتالدى.

10 - ئەسىر - نىڭ 30 - يىلى
ئابدۇكېرىم ساتۇق تېگىن ئىسلام دىنىنى قوبۇل قىلمىغان ئوغۇلچاق قاندىرخاننى مەغلۇپ قىلىپ، قەشقەردە ئىسلام ھاكىمىيىتىنى ئورناتقاندىن كېيىن، ئۆزىنى

قاراخان دەپ ئېلان قىلىپ، قەھرىمانلىقىنى
ئىپادىلەيدىغان "بۇغراخان" ئۇنىۋانى بىلەن
ئاتالدى.

942 - يىلى ساتۇق بۇغراخان سۇياپ شەھىرىنى ۋە
بالاساغۇننى ئىشغال قىلىپ، ئۇ جايلارنى قارا-
خانلارنىڭ ھۆكۈمرانلىغى ئاستىغا ئالدى.

955 - يىلى ساتۇق بۇغراخان ۋاپات بولدى، قەش-
قەرنىڭ شىمالىدىكى ئاتۇشنىڭ مەشھەت دە-
گەن يېرىدە دەپنە قىلىندى.

956 - يىللار ساتۇق بۇغراخاننىڭ ئوغلى مۇسا ئى-
بنى ئابدۇكېرىم (تۈركچە ئىسمى بايتاش)
بۇغراقاراخان بولدى.

960 - يىلى قاراخانلار بالاساغۇننى قاراخانلار
خانلىغىنىڭ يەنە بىر پايىتەختى قىلدى.

971 - يىلى مۇسابۇغراخان ئىسلام دىنىنى ئومۇم-
لاشتۇرۇشتا، بۇددىزىمنىڭ مەركىزى بولغان
ئودۇن (خوتەن) خانلىغى بىلەن قاتتىق
جەڭ قىلدى.

992 - يىلى مۇسابۇغرا قاراخان ۋاپات بولدى. ئۇ
ئاتۇشتىكى قاراخانلار قەۋرىستانلىغىدا دەپ-

نە قىلىندى. بۇ ئورۇن ئاتۇشتا "بۇغرام" مازىرى نامى بىلەن ئاتالدى.

992 - يىلى ھارۇن بۇغرا قاراخان تەختتە ئولتۇر-
دى. ئۇ زىمىن دائىرىسىنى پەرغانە، سەمەر-
قەنت ھەتتا ماۋرا ئۈننەھەرگىچە كېڭەيتىپ، بۇ
جايلارنى ئىشغال قىلدى.

997 - يىلى ھارۇن بۇغراخان بۇخارا دىن قەش-
قەرغە قايتىش سەپىرىدە ۋاپات بولدى.

يۈسۈپ قادىرخان قاراخان ئۇنۋانى بىلەن
تەختتە ئولتۇردى.

999 - يىلى قاراخانلار خانلىغى سامانىلار دولتى-
نىڭ پايتەختى بۇخارانى ئىگەللەپ، سا-
مانىلار دولتىنى مۇنقەرز قىلدى.

1000 - يىللار غەزىنە ھوكۇمدارى سۇلتان مەھمۇت
قاراخانلار بىلەن دوستلۇق ئورنىتىش تەلپۈ-
نى قويدى، دوستلۇق كېلىشىمى ئىمزالاندى.

1007 - يىللار قاراخانلار بىلەن غەزىنە ھوكۇمدارلىرى ئوتتۇ-
رىسىدا ئۇرۇش پارتلىدى. ئاخىر غەزىنە خانلىغى-
نىڭ ھوكۇمدارى مەھمۇت سۇلھى تەلەپ قىلدى.

1002 - يىلى خوتەندە ئىسلام دىنىغا ئېتىقات قىلغان
خەلقلەر ئىسلام دىنىدىن يېنىپ، قاراخان-
لارغا قارشى ئىسيان كۈتەردى.

يۇسۇپ قادىرخان ئوتتۇرا ئاسىيادىن
قايتىپ نۇرغۇن كۆچ توپلاپ، دىنىي ئولمى-
لار بىلەن بىرلىكتە خوتەنگە غازات قىلىپ،
خوتەندە ئىسلام دىنىنى ئومۇملاشتۇردى.

1026 - يىلى قاراخانلار خانى يۇسۇپ قادىرخان
بالاساغۇننى ئىشغال قىلدى.

1032 - يىلى قاراخانلار خانلىغىنىڭ خانى يۇسۇپ
قادىرخان ۋاپات بولدى ۋە قەشقەردە دەپنە
قىلىندى.

1032 - سۇلايمان تېگىن ئارىلان قاراخان ئۇنۋا-

نى بىلەن قاراخانلار خانلىغىنىڭ تەختىدە - 1056

ئولتۇردى. بۇ مەزگىلدە قاراخانلار خانلى- يىللارغىچە

غى بالاساغۇننى يازلىق پايتەخت، قەشقەرنى

قىشلىق پايتەخت قىلدى، قەشقەرنى ئوردا

كەنت نامى بىلەن ئاتىدى.

1039 - يىلى ئىبراھىم ئىبنى ناسىر ئېلىك خان

"تامغاچ ئىبراھىم خان" ئۇنۋانىنى قوللاندى.

1041 - يىلى تامغاچ ئىبراھىم خان سەمەرقەنتكە

يۈرۈش قىلدى ۋە ماۋرا ئۇننەھرنى كونتۇ-

رۇل قىلدى. سالچۇقلار سۇلتانى ئالىپ ئارس-

لان تامغاچ ئىبراھىم خانغا ئۇرۇش ئېلان

قىلدى. تامغاچ ئىبراھىم خان باغدات خەلە -
پىلىگىدىن ياردەم سورىدى، باغدات خەلە -
پىلىگى بۇ ئۇرۇشقا قول سالىمىدى، تامغاچ
ئىبراھىم خانغا "مومىنلەرنىڭ ئەزەبى" -
دىگەن ئۇنۋانىنى ھەدىيە قىلدى.

1056 - يىلى قاراخانلار خانى سۇلايمان ئارسلان
قاراخان ۋاپات بولدى.

ھەسەن ئىبنى سۇلايمان قاراخانلار خانى
بولۇپ "بۇغرا ئارسلان قاراخان" ئۇنۋانى
بىلەن تەختتە ئولتۇردى.

1068 - يىلى غەربتە تامغاچ ئىبراھىم خان سالجۇقى -
لار سۇلتانى ئالىپ ئارسلان خان بىلەن
بولغان ئۇرۇشتا ۋاپات بولدى.
ناسر ئىبنى ئىبراھىم شەمسۇلئەلە -
مۇلۇك تەختتە ئولتۇردى.

1069 - 1070 - يىللىرى بۈيۈك مۇتەپەككۇر، پەيلاسوپ يۈسۈپ
«قۇتاتقۇبلىك» نى تاماملاپ، قاراخان -
لار خانى ئەبۇ ئىبلى ھەسەن ئىبنى سۇلايمان
بۇغرا ئارسلان قاراخانغا تەقدىم قىلدى؛
قاراخان يۈسۈپكە "خاس ھاجىپ" ئۇنۋانى -
نى بەردى.

1072 - 1075 - ئاتاقلىق تىلشۇناس مەھمۇت قەشقەرى

يىللىرى «تۈركى تىللار دىۋانى» نى تاماملاپ، باغ-
دات خەلىپىسىگە تەقدىم قىلدى.

11- ئەسىرنىڭ تارىخشۇناس ئەبۇلقۇتۇھ ئابدۇجاپپار
70- ۋە 80 - ئىبنى ھۈسەيىن قەشقەرى «قەشقەر تارىخى»
يىللىرىدا دىگەن ئەسەرنى يېزىپ چىقتى.

1105 - يىلى ئەھمەت ئىبنى ھەسەن قاراخان خان-
لىق تەختىدە ئولتۇردى.

1105 - يىلى قاراخانلار مەھمۇت ئىبنى ئابدۇجەللىل
قەشقەرى باشچىلىقىدىكى ۋەكىللەر ئۈمىگىنى
باغداد خەلىپىلىكىگە ئەۋەتىپ، ئىككى دو-
لەت ئوتتۇرىسىدىكى دوستانە مۇناسىۋەتسى
يولغا قويدى.

1124 - يىلى قاراخانىيلار خانى يەللىغ تاشىن قارا
خانىيلارنى باشلاپ غەربكە كۆچۈپ كەلدى
ۋە قۇرۇلتاي ئېچىپ، ئۆزىنى پادىشا دەپ
ئېلان قىلدى. ئۇ 40 مىڭدەك ئادەم توپ-
لاپ، ئىلى دەريا ۋادىسى، ھەتتا چۆچەك را-
يونىغا قەدەر كېلىپ ھەركەت قىلدى. ئۇلار
تارىختا "قاراخانىي خانلىقى" دەپ ئاتالدى.

1128 - يىلى قاراخانلار خانى ئىبراھىم ئىبنى ئەھ-
مەت بۇغرا قاراخاننىڭ ھۆكۈمرانلىقىغا قار-

شى قارلۇق، قىچاق ۋە قاڭقىلار ئىسيان كۈتەردى. ئىبراھىم قاراخان بۇ ئىسياننى تىنچىتىش ئۈچۈن، يەتتە سۇغا كەلگەن قاراخانىيلاردىن ياردەم سوراپ، ئۇلارنى شىمالىي ئېلىك خانلىقىدىكى يەتتە سۇغا ئورۇنلاشتۇردى. كېيىن قاراخانىيلار يەتتە سۇنى ئىشغال قىلىۋالدى.

1133 - يىللار غەربتىكى قاراخانىيلار يەتتە سۇدىن ئىلگىرىلەپ، قاراخانلارنىڭ قارلۇقلاردىن تەشكىل قىلىنغان قوشۇنلىرىنىڭ ھۇجۇمىنى يېڭىپ، بالاساغۇننى ئىشغال قىلدى.

1141 - يىللار قوچۇ خانلىغىمۇ قاراخانىيلار خانلىغىنىڭ ھۆكۈمرانلىغىغا ئوتتى.

1141 - يىلى قاراخانىيلار خانلىغى سالىچۇقلار سۇلتانى سەنجارغا ئۇرۇش ئېلان قىلدى. كاتۋان چولىدىكى ئۇرۇشتا سالىچۇقلار قوشۇنى مەغلۇپ بولدى.

خارەزىم قاراخانىيلار خانلىغىنىڭ ھۆكۈمرانلىغىغا ئوتتى.

1156 - يىلى ئىبراھىم ئىبنى ئەھمەت ۋاپات بولدى. مۇھەممەت ئىبنى ئىبراھىم قاراخانلار تەختىگە ۋارىسلىق قىلىپ، قەشقەردە تەختتە ئولتۇردى. بۇ مەزگىلدە ماۋرا ئۇنسەھەر، يەتتە سۇ قاتارلىق جايلاردا قاراخانىيلار ھاكىمىيىتىگە

قارشى قوزغىلاڭلار كوتىرىلدى.

1158 - يىلى قارلۇقلار خارەزىم شاھى بىلەن بىرلىشىپ،

ماۋرا ئۈننەھردىكى سەمەرقەنت خانىغا قارشى

1200 - يىلى غەربتە قاراخانلاردىن ئىبراھىم ئىبنى

ھۈسەيىن ئوغلى ئوسمان قاراخانلار تەختىگە

ۋارىسلىق قىلدى.

بۇ دەۋرلەردە ماۋرا ئۈننەھردە، قەشقەردە

ۋە ئۇنىڭ جەنۇبىدىكى رايونلاردا قاراخىتاي-

لارنىڭ ھۆكۈمرانلىغىغا قارشى قوزغىلاڭلار پارت-

لىدى. ئوسمان قاراخان قاراخىتايلارنىڭ سەمەر-

قەنتتىكى ۋەكىلىنى دەرياغا تاشلاپ، قاراخىتاي-

لارنىڭ ھۆكۈمرانلىغىغا قارشىلىق بىلىدۇردى.

1204 - يىلى نايىمانلارنىڭ باشلىغى كۈچلۈك قەشقەرىيىگە

قېچىپ كېلىپ، قاراخىتايلار بىلەن بىرلەشتى ۋە

ھاكىمىيەتنى تارتىۋېلىشقا ھەرىكەت قىلدى.

1204 - يىلى قەشقەردىكى قاراخانلار خانىسى يۈسۈپ

ئىبنى مۇھەممەت ۋاپات بولدى. ئۇنىڭ ئور-

نىغا مۇھەممەت ئىبنى يۈسۈپ خان بولدى ۋە

قاراخىتايلارغا قارشى كۈرەش ئېلىپ باردى.

1211 - يىلى نايىمانلارنىڭ باشلىغى كۈچلۈك ۋەزىيەتتىن

پايدىلىنىپ، قاراخىتايلارنىڭ ئوردىسىنى ئىشغال

قىلدى ۋە قاراخىتايلارنىڭ باشلىغى چۇرۇقتىن

ھاكىمىيەتنى تارتىۋالدى. قاراخىتاي خانلىغى

پىمىرىلدى.

1211 - 1212 - كۈچلۈك قاراخىتايلار ھۆكۈمرانلىق

يىللىرى قىلغان جايلارنى ئۆز ھاكىمىيىتىگە ئالدى.

1218 - يىلى چىڭگىزخاننىڭ چۆبە باشچىلىغىدىكى

قوشۇنى قەشقەردىكىگە يۈرۈش قىلىپ، كۈچ -
لۇكىنىڭ قول ئاستىدىكى رايونلارنى ئىشغال
قىلدى.

1219 - يىلى چىڭگىزخان غەربتە قەشقەردىكى قارا-
خانلار ھۆكۈمرانلىغىدىكى رايونلارنى ئىشغال
قىلدى.

1221 - يىلى شەرقىي قاراخانلار خانلىغى يىمىرىلدى.
پۈتۈن ئوتتۇرا ئاسىيا چىڭگىزخان ھاكىمىيىتى
ئاستىغا چۈشتى.

پايدىلانغان كىتابلار

«شىنجاڭنىڭ قىسقىچە تارىخى»، 1 - قىسىم، خەنزۇچە، شىنجاڭ خەلق نەشرىياتى نەشرى.

ۋ. بارتولد: «يەتتە سۇننىڭ تارىخى ئۆچمىگى». رۇسچە نەشرى.

شۈەن جۇاڭنىڭ «غەربى رايونغا ساياھەت خاتىرىسى»، خەنزۇچە.

ئېنگېلس: «ليۇدۋىگ فېيېرباخ ۋە نېمىس كىلاسسىك پەلسەپەسىنىڭ ئاخىرى». «ماركس، ئېنگېلس، لېنىن، ستالىن، ماۋزېدۇڭ ئەسەرلىرىدىن تاللانما» 1979 - يىل، مىل - لەتلەر نەشرىياتى نەشرى.

ۋ. بارتولد: «موڭغۇللار ئىستىلاسى»، 1931 - يىل، تاشكەنت ئۆزبېكچە نەشرى.

ئەبۇ جاپپار مۇھەممەت ئىبنى جەبىر تەبرى: «تارىخ تەبرى»، پارسچە، 2 - توم.

«ئۆزبېكىستان سىس سىس ر تارىخى»، 1956 - يىل تاشكەنت ئۆزبېكچە نەشرى.

فى. ئېنگېلس: «دىيورنگغا قارشى»، 1972 - يىل مىللەتلەر نەشرىياتى نەشرى.

ئابابەكرى مۇھەممەت ئىبنى جەبىر نەرشەخى: «بۇخارا تارىخى».

گەردىزى: «زەينۇل ئاخبار».

جىيەن بۆزەن: «ئۇيغۇرلارنىڭ تارىخى توغرىسىدا»،
خەنزۇچە.

فېڭ جىياشېڭ: «ئۇيغۇرلارنىڭ تارىخى توغرىسىدىكى
ماتېرىياللار توپلىمى»، خەنزۇچە نەشرى.

«تاڭ خاندانلىغىنىڭ كونا تارىخى».

ئوبۇلغازى: «شەجەرى تۈرك».

بېيرنشتېين: «قازاق پەلسەپە تارىخى»، رۇسچە
نەشرى.

«تاڭ سۇلالىسىنىڭ يېڭى تارىخى».

گۇباۋ: «ئۇيغۇرلارنىڭ كېلىپ چىقىشى توغرىسىدا -
دىكى مۇلاھىزىلەر»، 1981 - يىل.

ئەھمەت زەكى ۋەلىدى تىسوان: «قەدىمقى كۇچا خەل-
قىنىڭ مەدىنىيىتى»، 1945 - يىل «شىنجاڭ گېزىتى».
ۋىليام سامۇلىن: «12 - ئەسىردىكى شەرقىي تۈر-
كىستان»، ئېنگلىزچە.

«ھۇدۇدۇلئالەم»، رۇسچە نەشرى.

بېيرنشتېين: «ئارخىئولوگىيىلىك ماتېرىياللار تەتقى-
قاتى»، رۇسچە.

«قەدىمقى تۈركى تىللار لۇغىتى»، 1968 - يىل
لېنىنگرات نەشرى.

ئېمېنولئەسر: «تارىخى كامىل»، 1883 - يىل
سېبىرىيىدە بېسىلغان.

پروفېسسور رەشىدئەخمىتى ئارات: «قۇتاتقۇبىلىمىكە
يېزىلغان كىرىش سوز»، 1979 - يىل، ئىستان-
بۇل.

«تەزكىرەئى بۇغراخان»، 1830 - يىل قولدا كو-
چۇرۇلگەن نۇسخا.

«خوجا ئەبۇنەسرى سامانى تەزكىرىسى»، قوليازما.

موللا نىياز: «تورت ئىمام تەزكىرىسى»، 1797-يىل

قوليازما.

نيزام ئارودى: «بۇخارا تارىخى».

مۇھەممەت ئىبنى خاۋەندە شاھ ئىبنى مەھمۇت مەرخۇندە:

«تاۋارىخ رەۋزە تۇسسافا»، 1831 - يىل، بومباي.

مرزى شاھ مەھمۇت جارس: «تارىخى رەشىدى

زەپىلى».

ج. كلوسون: «ئۇيغۇرلارنىڭ نامى توغرىسىدا»،

رۇسچە، 1965 - يىل ئالمۇتا.

«يۈەن سۇلالىسى تارىخى. ئىسمايىل تەزكىرىسى»،

خەنزۇچە.

ستالىن: «دىئالېكتىك ماتېرىيالىزىم ۋە تارىخىي ماتېرىيالىزىم».

لېزىم».

«جۇڭگو - غەرب قاتنىشى توغرىسىدىكى ماتېرىيالىلار

توپلىمى» خەنزۇچە.

دوكتور ب. ن. شەھسۇۋار: «فارابىنى تونۇشتۇرۇش»،

تۈركچە، 1950 - يىل، ئىستامبۇل.

پىروفېسسور ئاقجان ماشانۇر: «فارابى تۇغۇلغانلىغىنىڭ

1000 - يىللىغى، مۇناسىۋىتى بىلەن»، تۈركچە، 50 - يىل

نەشرى.

جامال قارشىنىڭ «سۇراھ» قايازغان كىرىش سوزى،

ئەرەبچە.

«ماركوپولو ساياھەتنامىسى».

چىڭ سۇلۇ: «ئۇيغۇرلارنىڭ شىنجاڭدا ماكانلىشىشى».

1980 - يىل.

«تارىخنامە. ھونلار تەزكىرىسى»، خەنزۇچە.
«ۋېي سۇلالىسى تارىخى. دوۋۇ پادىشا تەزكىرىسى»،
خەنزۇچە.

«تاڭ خانلىغىنىڭ يېڭى تارىخى. ئۇيغۇرلار تەزكىرىسى»
سى»، خەنزۇچە.

«شىمالىي سۇلالە تارىخى. تېلىلار تەزكىرىسى»، خەنزۇچە.

«سۇڭ سۇلالىسى تارىخى. قوچۇ تەزكىرىسى»، خەنزۇچە.
گېڭ شىمىن: «قاراخانلار توغرىسىدا بايانلار»،
1982 - يىل «شىنجاڭ ئىجتىمائىي پەنلەر تەتقىقاتى»
1 - سان.

ئو. پىرىتساك: «قاراخانلار تارىخى. قارلۇقلاردىن
قاراخانلارغىچە»، خەنزۇچە.

«ۋاڭ يەندى ساياھەت خاتىرىسى. ئىدىقۇت تەزكىرىسى»
رىسى».

دوكتور ئارسلان تىرىزىھى ئوغلى: «تۈرك تارىخى كۈن -
گىرىسى» 2 - جىلد، ئەنقەرە 1981 - يىل نەشرى.